

ગુજરાત વર્નાક્યુલર સોસાયટી ગ્રંથમાળા.

# વેન ચરિત્ર.

કવીશ્વર

દલપતરામ ઢાહ્યાભાઈએ રચીને

પરલોકવાસી સરદાર

ગોપાલરાવ હરિ દેશપુત્રને અર્પણ કરેલું તે.

ગુ. વ. સોસાયટી તરફથી પ્રસિદ્ધ કરનાર

હીરાલાલ ત્રીભોવનદાસ પારેખ,

આસી. સેક્રેટરી—અમદાવાદ.

સંવત ૧૯૭૧.

પ્રત ૫૦૦.

તન ૧૯૧૫.

કિંમત ૭ આના.

# ગુજરાત વિદ્યાપીઠ ગ્રંથાલય

[ ગુજરાતી કૌપીરાઅિ વિભાગ ]

અનુક્રમાંક 5052- વર્ગીક

પુસ્તકનું નામ લેન ચરિત્ર

વિષય ૨-૩

ગુજરાત વર્નાક્યુલર સોસાઈટી ગ્રંથમાળા.

# વેન ચરિત્ર.

કવૌશ્વર

દલપતરામ ઢાહ્યાભાઈયે રચીને

પરલોકવાસી સરદાર

ગોપાલરાવ હરિ દેશમુખને અર્પણ કરેલું તે  
ગુજરાત વર્નાક્યુલર સોસાઈટીએ છપાવી પ્રસિદ્ધ કર્યું.

સોસાઈટી તરફથી પ્રસિદ્ધ કર્તા,  
રા. હીરાલાલ ત્રીભોવનદાસ પારેખ, બી. એ.

આસી. સેક્રટરી-અમદાવાદ.

આવૃત્તિ ચોથી.

[ આવૃત્તિ ત્રીજી ઉપરથી ]

સંવત ૧૯૭૧.

પ્રત ૫૦૦.

સન ૧૯૧૫.

કિંમત છ આના.

## ભારતે કલ્પ ભેદ વિષે.

અત્ર દ્રોણશતંદર્થ પાંડવાનાં શતત્રયં ।  
કર્ણલક્ષં તદાદગ્રં મીષમે સંખ્યા નવિચ્છતે ॥ ૧ ॥

મતલબ કે—એકજ નામનાં માણસો તથા જગ્યાઓ પ્રત્યેક કલ્પમાં થાય છે માટે નવા વખતની વાત વેનના વખતમાં બળી જાય તો બાણવું કે ગયા કલ્પની વાત છે.

## વસંતતિલકા વૃત.

પાશા પછીજ પટ પૂરણ રંગ પામે,  
પાશા વિનાજ જરિયે નહિ રંગ જામે;  
આ કાવ્ય-રંગ જનના મનમાં રહ્યાનો,  
જો પાસ હોય જરિયે દિલમાં દયાનો. ॥ ૧ ॥

## અમદાવાદ

ધી ગુજરાત પ્રિન્ટીંગ પ્રેસમાં શા. સોમાલાલ મંગલદાસે  
છાપ્યું, પાંચકુવા.



## અનુક્રમણિકા.

ભાગ.	આખત.	પૃષ્ઠ.
૧ રાજગોરઝાક્ષણની પુત્રીનાં લગ્ન...	...	૧
૨ પુરોહિત પુત્રીનો રંડાપો	...	૧૫
૩ કમળાગવરીનો રંડાપો...	...	૩૦
૪ કમળાગવરીના જોખનનું દુઃખ	...	૪૩
૫ રાજગુરને વેનનો સંવાદ...	...	૫૭
૬ વિધવાઓની પરીક્ષા	...	૭૧
૭ વાંઢાવિલાપ...	...	૮૮
૮ બાળહત્યા આખત.	...	૯૭
૯ સુનિથા અને વિપ્રોનો સંવાદ.	...	૧૧૦
૧૦ કમળાગૌરીનો વિવાહ...	...	૧૨૫
૧૧ પૃથુરાજ ને નિપાદનું યુદ્ધ.	...	૧૩૯
૧૨ બાયાંબાહ વિવાહ.	...	૧૫૦

### રાગની દેશીઓ.

આ પુસ્તકમાં ૪૨ દેશીઓ છે. તેમાંની ૧-૨-૩-૭ અને ૨૮ પિંગળમાં કહેલા ચોપાયા છંદમાં પણ વાંચી શકાશે. અને રાગમાં ગાવાની મરજી હોય, તેને આ નીચે લખેલી દેશીઓમાં વંચાશે.

#### દેશી.


#### દાખલા.

- ૧ અહો સદાશિવ અહો સદાશિવ, બળી તમારી ટેવ.
- ૨ વૈષ્ણવ નથી થયો તુંરે, હરિજન નથી થયો તુંરે.
- ૩ ખોખલે પંડે પત્રજ આપ્યું, મહેતાજીને લાયજી.
- ૪ મામેરું મોંઘા મૂલનું.
- ૫ માતા જસોદા પોદાડે પુત્ર પારણે.
- ૬ મારું સોનાનું છે ખેડુરે, છેલ જખીલા છોગાળા.
- ૭ જાંજળી જીવડે મુક્તિની જુક્તિ ન જાણી.
- ૮ ઓખા કહે છે સુણ સાહેલી, લાવ નાથને વહેલી વહેલી.
- ૯ ગુરૂ ગોવિંદને હું નમું, વણજારારે.
- ૧૦ વૈદરબી વનમાં વલવલે.
- ૧૧ હોલો હોલી કહે છેરે, પ્રભુ મારી વહારે ચઢો.
- ૧૨ વનચર વીરા વધામણી, કહેને ક્યાં થકી આવ્યો.

- ૧૩ વળતી લાડલીને શણુગારીરે, પીડી ચોળીને પાટ ખેસારીરે.  
 ૧૪ નેણે ઝોલો લાગ્યોરે પનાંને, નેણે ઝોલોરે.  
 ૧૫ સમઘિર શું કીજે, અહારે કે દહાડલા કેમ લીજે.  
 ૧૬ જનની જીવેરે ગોપીચંદની.  
 ૧૭ જમનાં તીરે, જોયો વહાલો જમનાં તીરે.  
 ૧૮ ફરી હવે કાર્જસ જીવેરે, અમલદાર ક્યાં મળે એવો.  
 ૧૯ દવારકાના વાસીરે, વહેલેરા પધારજીરે.  
 ૨૦ તુળસી કાષ્ટમાં ભાર ધગેરો મહેતા, માળા મનતી રાખોરે.  
 ૨૧ પ્રભુ તને પ્રસન્ન તે કેમ થાશે.  
 ૨૨ કુખળ શું તપ કીધુંરે ઓધવજી એવું.  
 ૨૩ સ્નેહી શામળોરે, મારા નેણાંનો શણુગાર, સુંદરશામ રંગીતો શામળો.  
 ૨૪ અનીરૂઢજીની ઘોડલી.  
 ૨૫ મેં ગાયો ઋક્ષ તે પરમ અનંદથી, કર્મના જીવ તે મર્મ ખોલે.  
 ૨૬ વેણુ વગાડી, વેણુ વગાડી વેણુ વગાડી, વાલીડે વેણુ વગાડી.  
 ૨૭ ઓખા કરતી અતી પોકાર હોરે હડીલા રાણા.  
 ૨૮ અલખેલીરે અંખે માત જોવાને જમખે.  
 ૨૯ ગણેશ વધાવાના ગીતની દેશી.  
 ૩૦ હૈએ ખોળામાં લીધું ખાસડું.  
 ૩૧ વરકન્યા ખેડાં છે એક પાટેજી.  
 ૩૨ અમે મંડીરીઓ ગદ જીત્યારે.  
 ૩૩ વળી વેગે વેહેલા પધારજી, લાલ ગોવર્ધન ધારીજે.  
 ૩૪ ખજુરીનો ચીંઝણો, ડાંડી દાંતનીરે.  
 ૩૫ ભર્યો ભર્યોરે રત્નાગર ગાજે છેરે.  
 ૩૬ માતા જશોદા પૂછેરે રાયવર કેમ પોંખ્યારે.  
 ૩૭ ગણેશ પાટ ખેસારિયા ભક્તોં નિપજે પકવાન.  
 ૩૮ જીવે માણીગર અંદણ.  
 ૩૯ મોહનજીએ મોહન્યુંરે મોસાળ.  
 ૪૦ વાંદું ધું વિદુલરે. પાલવ નવ ઝાલો.  
 ૪૧ પ્રાણિયા ભજી લેને કીરતાર આતો સ્વપ્ન છે સંસાર.  
 ૪૨ જે હરીહરા જે હરીહરા.

# વેનચરિત્ર:

## ભાગ ૧ લો.



પદ ૧ લું.

રાગ ઓખાહરણનો.

પ્રથમ પ્રણામ કરું કરજોડી, ગૌરી પુત્ર ગણેશ;	
શુભ પગરણમાં સમરે જોને, સુર નર અને સુરેશ.	૧
મંગળ કરે અમંગળનું, છે એની એવી ટેવ;	
અવળાનું સવળું કરિ આપે, એવો દુંદળ દેવ.	૨
ભાગ્યું ધર સાજું કરી આપે, રાંડયાનું મંડાવે;	
એ એસે ત્યાં સૂતક કે કાંઠ, આભડછેટ ન આવે.	૩
લાડૂ દેખે ગીત સાંભળે, ત્યાં તે જાય સ્વછંદી;	
રૂએ કુટે ત્યાંથી રહે અગગો, એવો છે આનંદી.	૪
જ્યાં જઈ એસે ત્યાં વીવાનાં, વાળનં છત્રીશ વાગે;	
ભાત ભાતના ભોજન ભાસે, ભૂખ સરવતી ભાગે.	૫
આહ્મણને અને ગણપતિને, દોસ્તી છે કહિ દેખાડું;	
આહ્મણને લાડૂ ભાવે, લંબોદરને પણ લાડૂ.	૬
રામનામ કરતાં છે રૂંડું, શ્રીગણપતીનું નામ;	
વિવાહમાં બહુ વિપરિત લાગે, જો કહિએ ભાઈ રામ.	૭
દયા કરે દુંદાજો તો, ભલી ભણાય મંગળ ભાયા;	
માટે હું મુખથી માગું છું, પુરો અમારી આશા.	૮
વળતી વંદુ વાગદેવીને, જે કવિ જનની માતા;	
પ્રતાપ જોનો પામી કવિ જન, પ્રસિદ્ધ થયા પંકાતા.	૯

- ઉત્તમ પદવી એવી આપે, મળે નહીં શીર સાટે;  
ગરિબ તવંગર સૌ સંસારી, કવિનું બોટયું ચાટે. ૧૦
- સેવક જનને સુવર્ણનો તે, અખુટ ખજાનો આપે;  
સંકટ તો તેને રહે શેનું, જો માથે કર થાપે. ૧૧
- અમર રહે કીરતી વળી એવું, મુખમાં અમૃત મૂકે;  
ઢળી પડે નાણાના ઢગલા, જ્યાં તે થૂ કહિ થુંકે. ૧૨
- સરસ્વતીનો મહિમા મોટો, એનું અક્ષય સ્વરૂપ;  
અમર કર્યાં કવિયોને એણે, ભુંસાઈ ગયા કંઈ ભૂપ. ૧૩
- શ્રોતા સજ્જન લોક તમે સહિ, સુણજો રાખી ધ્યાન;  
સરસ્વતીનું સ્મરણ કરી કહું, વેન તણું આખ્યાન. ૧૪

### પદ ૨ જી.

વૈષ્ણવ નથી થયો તુરે, હરિજન નથી થયો તુરે;  
એ રાગનું છે.

- સુણજો સભાસદો સારા, સુણજો સભાસદો સારા;  
વેનચરિત્ર સુણનારા, સુણજો સભાસદો સારા. ટેક.
- ચતુર શાંતિ ચિતપાવન બ્રાહ્મણ પૂનામાં પ્રખ્યાત;  
નિર્મળ ચિત મોરોબા નામે, ચળુવેદી વિખ્યાત. શુણજો. ૧
- ધન દોલત તે ઉત્તમ ધંધો, પુત્ર તથા પરિવાર;  
નાત જાતમાં નામ વડુ, સન્માન કરે સરકાર. શુણજો. ૨
- બાયાંબાઈ પુત્રી બહુ ડાહી, હતી બાળ રંડા તે;  
પણ તેને બહુ પ્યારી ગણતા, પ્રાણ સમાન પિતા તે. શુણજો. ૩
- વેદ ધર્મમાં મનની વૃત્તિ, શિવ પૂજન પર પ્રીત;  
સંધ્યા સ્નાન સદૈવ કરે, વળી ગાયત્રી જપ નિત્ય. શુણજો. ૪
- શાણુ સદ્ગુણિ શાસ્ત્રી પાસે, વંચાવે વેદાંત;  
કોઈ સમે સ્મૃતિયો વંચાવે, ભાગે મનની બ્રાંત. શુણજો. ૫
- કુંડુંબ સહીત સદૈવ બિરાજી, કથા શુણે શાસ્ત્રીની;

મિત્રો પોતા પાસે બેસે, સ્ત્રિયો સમિપમાં સ્ત્રીની. શુણ્ણો. ૬  
 એક સમે વંચાવી એણે, મનુસ્મૃતિ સ્વેચ્છાએ;  
 પુનર્વિવાહ તણું પ્રકરણ, આવ્યું નવમે અધ્યાયે. શુણ્ણો. ૭  
 છાસઠમો ને સડસઠમો બે, શ્લોકડું શાસ્ત્રીએ વાંચ્યાં;  
 અર્થ સુણી શાસ્ત્રી પ્રત્યે, મોરોળા બોલ્યા વાચ્યા. શુણ્ણો. ૮  
 એ બે શ્લોક તણો શાસ્ત્રીજી, ભણો ફરી ભાવાર્થ;  
 કહો પછી તે શાસ્ત્રીજીએ, સંક્ષેપે શ્લોકાર્થ. શુણ્ણો. ૯  
 રાજા વેને દ્વિજતિયોમાં, સખત હુકમ ફરમાવી;  
 નાત જાતનો નિયમ ન રાખ્યો, વિધવાઓ પરણાવી. શુણ્ણો. ૧૦  
 ત્યારે દ્વિજ વિદ્વાનોએ પણ, ×નિયોગ રાહ ચલાવ્યો;  
 મિશ્રિત વર્ણ થવાનો રસ્તો, એમ ફરી અટકાવ્યો. શુણ્ણો. ૧૧  
 શુણિ મોરોળા વળી વદે, એ તો મોટું આશ્ચર્ય;  
 નિયોગ રસ્તો છોક નઠારો, કેમ કરે \*દ્વિજવર્થ. શુણ્ણો. ૧૨

### પદ ૩ જી. દેશી ત્રીજી.

પરણ્યા વિનાજ પ્રજા ઉપજાવે, એક નહીં તો બીજોજ;  
 એ વ્યભિચારનો ચાલ નઠારો, બેઠ ધરો કે બીજોજ. ૧  
 શા માટે તે સ્મૃતિયોમાં લખ્યું જો, આમ કિધે નહિ +પાપજ;  
 કળિજીગ કરતાં સતજીગનાં ધર્મ, ઉત્તમ કહોછો આપજ. ૨  
 એ રીત કરતાં તો પુનરવિવાહનિ, રૂડી લાગે છે રીતજ;

§નિયોગધર્મ અયંદ્વિજૈર્હિવિદ્વાન્નિઃ પશુધર્મોધિગર્હિતઃ  
 મનુષ્યાણામપિપ્રોક્તો વેનેરાજ્યંપ્રશાસતિ ॥ ૬૬ ॥  
 સમહમિસ્વિલાભુંજન રાજાર્ષિમ્નવરઃપુરા  
 વર્ણનાસંકરંચક્રે કામોપહતચેતસઃ ॥ ૬૭ ॥

\* વિધવા બીજા પુરુષથી પુત્ર ઉપજાવે તે. × ઉત્તમ દ્વિજ.

+મનુઃ॥ યસ્તલ્પજઃ પ્રમીતસ્ય ક્લીબસ્ય વ્યાધિતસ્યવા ॥

સ્વધર્મણ નિયુક્તાઽં સક્ષેયઃ ક્ષેત્રજઃ સુતઃ ॥ ૧ ॥

નંગલિ જન પણ જો સાંભળે તો, ખેદજ પામે ખચિતજ.	૩
એવા સમયમાંહિ સ્વચ્છાતિમાં શું, વર ન મળ્યા વિધવાનેજ;	
શંકર વરણુ શા માટ કર્યો, એવી જરૂર હતી શી રાજનેજ.	૪
અહો શાસ્ત્રીજ કહો મને, એતે વંશ કિયાનો રાજજ;	
શા માટે એમ તેણે સૌની, મૂકાવી કુળની માજજ.	૫
કિયા પુરાણ વિષે તે રાજ, વેન તણી છે વાતજ;	
વળી વિશેષે વિસ્તારીને મને, સમજવો સાક્ષાતજ.	૬
શુણિને સંશય કાંઈ રહે નહિ, પૂછવું ન પડે ફરિનેજ;	
એવી રિતે સમજવો શાસ્ત્રી, મુજપર કૃણા કરીનેજ.	૭
શાસ્ત્રનિ વાતો શુણતાંજ મારા, પાવન થાશે કાનજ;	
ભાગ્ય ભલાં જે મને તમે મળિયા, વિપ્ર વડા વિદ્વાનજ.	૮
તે શાસ્ત્રીને સરસ્વતીએ, દિધું હતું વરદાનજ;	
હું હાજર થઈ રહિશ, તમે જ્યાં ધરશે મારું ધ્યાનજ.	૯
સ્મરણુ કર્યું શાસ્ત્રીએ લાંતો, સરસ્વતી સાંચરિયાંજ;	
કેમ તમે સંભારી મુજને, એમ મુખે કિચરિયાંજ.	૧૦
શાસ્ત્રી કહે આ અગમ્ય વાર્તા, જથાર્ય હું નવ જાણુંજ;	
જો દેવી મુજ જીભે વસો તો, વેન ચરિત્ર વખાણુંજ.	૧૧
જગદંબા પછિ જીભે વશાં, અને આપ્યું જ્ઞાન અખૂટેજ;	
મુખથી વાણી એમ છૂટી જ્યમ, ગંગાનો પ્રવાહ છૂટેજ.	૧૨

### પદ ૪ થું. દશી પહેલી.

પવિત્ર પ્રશ્ન ભક્ષો તમે પૂછ્યો, છે સૌને સુખકારી;	
શાસ્ત્રતણી વાતો સાંભળતાં, શુદ્ધ થાય સંસારી.	૧
વેન તણી વાતો સંક્ષેપે, છે શુકદેવે ગાઈ;	
સ્કંધ ચતુર અધ્યાય ચૌદમે, ભાગવતમાં છે ભાઈ.	૨
વેદ પુરાણ તણી વાતો શુણિ, કરિએ પવિત્ર કાન;	
આ સંસાર અસાર વિષે ભાઈ, સાર ન એહ સમાન.	૩

પવિત્ર જનનાં ચરિત્ર મુનિજન, લખી ગયા નિરધાર;	
શાસ્ત્ર વિષે સંક્ષેપે લખે, પછિ કવિ કરે વિસ્તાર.	૪
સાત શ્લોક ઉપરથી વ્યાસે, ભાગવત પુરાણ ભાખ્યું;	
પાણિનિયે પણ ચૌદ સુત્ર પર, રચ્યું વ્યાકરણ આખું.	૫
બાળચરિત્ર ચતુર્ભુજનું, નરસૈયે જેમ વધાર્યું;	
ઓખાહરણ અસલ ઉપર, પ્રેમાનંદે વિસ્તાર્યું	૬
વિક્રમ ચરિત્ર વિસ્તાર્યું છે, કવિ શામળભટ શાણે;	
એમ બીજાં આખ્યાન કર્યાં, કવિઓએ કંઈ ઠેકાણે.	૭
તેમજ આજ તમે પુછ્યું તો, મરજી થઈ છે મારી;	
પૃથુરાજના પિતાતણિ, હું વાન કહું વિસ્તારી.	૮
ચોવિસ જન્મ ચતુર્ભુજ કેરા, શાસ્ત્ર કહે છે સાર;	
તે મધ્યે પૃથુરાજ ગણ્યા છે, ઇશ્વરનો અવતાર.	૯
જેના અંગથિ ઇશ્વર જન્મ્યા, એ થકી ટ્રાણ પવિત્ર;	
માટે તેનું મનમાં લઈને, ચરચું હવે ચરિત્ર.	૧૦
બ્રહ્માના સ્વાયંભુમનું, બહિષ્મતિપુરી ગદ જોનો;	
તેનો પ્રિયવ્રત પુત્ર થયો, ઉત્તાનપાદ સુત એનો.	૧૧
દ્રૂવનામે ઉત્તાનપાદ, રાજનો પુત્ર પ્રમાણ;	
તેનો વત્સર પછિ પુષ્યારણ, સર્વ પ્રકાર સુખાણ.	૧૨
પુષ્યારણનો વ્યુષ્ટ થયો, ને સર્વ તેજ સુત તેનો;	
પછિ મનુ ઉદ્દમુક અનુક્રમથી, પછિ અંગ થયો સુત એનો.	૧૩

### પદ ૫ મું. દશી ત્રીજી.

અંગની અંગના નામે સુતીયા, સંતાન તેને ન એકેજ;	
દેવની માનતા તીરથ ને વ્રત, કીધા ઉપાય અનેકેજ.	૧
યથાર્થ વિધિયે યજ્ઞ કર્યા બહુ, પણ ન થયું સંતાનજ;	
ભૂપ ભવનમાં બ્રહ્મસભા ભરિ, પ્રશ્ન પુછે રાજનજ.	૨

સર્વ કહોછો જે યજ્ઞ કિધે, મન કામના પુરણ થાયજી;	
મારી ઇચ્છા નથી પૂર્ણ થતી તેનું, કારણ શું કહેવાયજી.	૩
વિપ્ર સભાએ વિચાર કરી, પછિ ઉત્તર આપ્યો એવોજી.	
હે નૃપતી હું તદ્રવ્ય તમારું, લેતા નથી કોઇ દેવોજી.	૪
શું જાણીએ એવું દૂષણ શું છે, કેમ ગણે અપવિત્રજી;	
રાય કહે મારો* દોષ બતાવો, છો તમે મારા મિત્રજી.	૫
વળતી વિશેષ વિચારીને વિપ્રો, બોલ્યાં ત્યાં એવો બોલજી;	
જે જનને પેટે પુત્ર નહીં હોય, તે જન નીચને તોલજી.	૬
એહના ધરનાં અન્ન કે પાણી, દેવો કદી નથી લેતાજી;	
પરણ્યા વિનાનાં કે પુત્ર વિનાનાં, સ્વર્ગમાં પગ નથી દેતાજી.	૭
હી પ્રભાતમાં એવાં મનુષ્યનું, મુખ ન જુએ નર નારીજી;	
પુત્રવાળું તેજ ગણવું પનોતું, હોય ભલે ભીખારીજી.	૮
નર હોય કે કદિ નારી હોય તે, પુત્ર વિના પાપીષ્ઠજી;	
એજ કારણથી હવિષ્ય તમારું, અલ્પ લેતા નથી ઇષ્ટજી.	૯
રાયે કહ્યું મને યજ્ઞ કરાવો, પુત્ર પ્રસવને માટજી;	
વિપ્રોએ યજ્ઞ કરાવીને ટાળ્યો, અધિપતિનો ઉચાટજી.	૧૦
યજ્ઞ પ્રસાદિ રાણીને જમાડી, પ્રસવ થયો એક પુત્રજી;	
પડશાળ મધ્યે પારણું બાંધ્યું, શોભ્યું તેનું ધરસૂત્રજી.	૧૧
પુત્ર પ્રસવથી નવે નિધ પામ્યા, રૂઢ્ય રિઝયાં એવી રિતજી;	
આનંદથી મોટો ઉછવ કીધો, ગાય રામાઓ ગીતજી.	૧૨

× બ્રહ્માવર્ત્તમાં.

\* નાગચ્છંત્યાહુતાદેવાનંગૃહ્ણંતિગૃહાનિહ ॥

સદસસ્પતયોબ્રૂત લિમવચંમયાકૃતં ॥૩૦॥

નરદેવહભવતાનોઘતાવત્મનાકસ્થિતં ॥

અસ્યેકેપ્રાક્તનમધેયંદિદેદૃક્ત્વમપ્રજઃ ॥૩૧॥



## પદ ૬ કું. દેશી ચાથી.

છરે આજની ઘડી રૂડી જાણીએ, રાજ અંગ ઉમંગ ન માય,  
કુંવર જાયો રાણીએ;

છરે શોભા સરસશી વખાણીએ, વહાલાં તરફ વધામણી જાય.	કુંવર.	૧
છરે તરિયા તોરણુ ટોડે બાંધીયાં, ગાય માનની મંગળ ગીત.	કુંવર.	
છરે મીઠાં ભોજન ભલાં રાંધીયાં, તેડ્યાં સ્નેહી સગાં રૂડી રીત.	કુંવર.	૨
છરે સાકર વેહેંચે છે સર્વને, વાજે ઢોલ નગારાં નિશાન.	કુંવર.	
છરે રાજ પોતે તજી ગર્વને, પ્રીતે વેહેંચે છે ફેફળ પાન.	કુંવર.	૩
છરે માળી લાવ્યો ફુલ છાગડી, ગુંથી હાર તોરા મોટા ગુછ.	કુંવર.	
તાતે દાન દીધાં ઘણાં તે ઘડી, ગણ્યાં સૈકે નાણાં તે તો તુછ.	કુંવર.	૪
છરે બંધ છુટયા બંધિવાનના, કોઇને રચ્ય રહ્યો નહિ શોક.	કુંવર.	
છરે રાગ થયા રૂડા ગાનના, આવે ટોળે મળી મળી લોક.	કુંવર.	૫
છરે ભાટ ચારણને ભલાં ભલાં, આખ્યાં શેલાં પાઘડી સીરપાવ.	કુંવર.	
દાસે મેડી જરૂખાં ઝળાંમળાં, કીધાં કેસરના છંટકાવ.	કુંવર.	૬
છરે ફેરે કસ્તૂરી ને કેવડો, ચંપા જાય, ચંમેલી, ગુલાબ.	કુંવર.	
છરે હરખ વધ્યો વિવા જેવડો, મેલી મંડપમાં ફુલ છાબ.	કુંવર.	૭
છરે શેરી વળાવીને સજ કરી, રોખ્યાં આંગણે કેજોના થંભ.	કુંવર.	
છરે દારે પતાકા ધજા ધરી, ધર્યા ચળકતા કનકના કુંભ.	કુંવર.	૮
છરે શેરી વચે ફુલ વેરીયાં, શણગારી શોભાવ્યું ગામ,	કુંવર.	
સોના છરીએ તે નાળ વધેરીયાં, દીધાં દાઇને મહો માગ્યાં દામ.	કુંવર.	૯
આપે આશિષ અધિક ઉમંગથી, ધરી પ્રેમદા પ્રેમ અપાર.	કુંવર.	
ભલે ઉપજ્યો અંગના અંગથી, સદા જીવજ્ઞે સુનિથા કુમાર.	કુંવર.	૧૦
કરજ્ઞે માત પિતાની સેવા ધણી, કરજ્ઞે પ્રેમથી પર ઉપકાર.	કુંવર.	
ભલો ભાગ્યશાળી ભૂમિમાં બણી, થાજે લાખો પ્રજા પાળનાર.	કુંવર.	૧૧
કીર્તિ દેશ વિદેશ વધારજ્ઞે, નવેખંડમાં રાખજ્ઞે નામ.	કુંવર.	
તારા સંકલ્પ દેવ સુધારજ્ઞે, દેહે આશિષ દલપતરામ.	કુંવર.	૧૨

## દાહરો.

પુત્ર ધરીને પારણે, મનમાં હરખે માય;  
હોંશે હોંશે હેતથી, શુભ હાલરડાં ગાય.

## પદ ૭ મું.

રાગ હાલરડાંનો, દેશી પાંચમી.

માતા આળકને ખેસારી પ્રેમે પારણે,  
ઉજળાં વસ્ત્ર ધરાવી ઠીક બનાવી ઠાઠ;  
આળાપણમાંથી અભ્યાસ કરાવા કરણે,  
આપે અક્ષરનો સૌભાગ્યવતી શુભ પાઠ. માતા.  
ગુણવંતી મન હરખે નિરખી ગોરા ગાલને,  
રૂવે આળક તો હશિ હશિ હાલરડાં ગાય;  
અસો લોલો હાલ ખમા લાડકડા મારા લાલને,  
દુખડાં લઉ તારાં એમ કહી કહી અરધી થાય. માતા. ૨  
મારો મોંઘો છે છોટો કાલે મોટો થશે,  
એવા દિવસ મને દેખાડે દિનનો નાથ;  
ભાઈ મારો સઉથી ભલિભાતે ભણવા ગણવા જશે,  
લઈને લેખણ ખડિયો પાટી પુસ્તક સાથ; માતા. ૩  
એડી દાળીને સાંગામાંચી સોહામણી,  
ખેંચે રેશમ દોરી ખૂબ લડાવે લાડ;  
દેખી કાંતિ કુંવરની અતિ રૂડી રણિઆમણી,  
મનમાં પ્રણ મને પરમેશ્વરનો પાડ. માતા. ૪  
આપી ચાલણગાડી ચતુરા શિખવે ચાલવા;  
ચટક ચટક ચાલે પગ કંકુવરણા લાલ;  
થેઈ થેઈ રાખીને આપે આંગણિયો ઝાલવા,  
ચાંપે છાતીમાં આંણીને અદકુ વહાલ. માતા. ૫  
નિર્મળ જળ ઝાઝું લઈ નહવદાવે નિરાંતથી,

રૂડા રંગ ભર્યું દેખાડે ખાવા ખાંતથી,  
વળિ કાંઈ વિધ વિધનાં આપે નહાનાં વાજિંત્ર. માતા. ૬  
આપે મોર ચકોર ચરકલી હાથીદાંતની,

• ધુધરો ઘણુણુ બળવી રાખે છાનૂ બાળ;  
હાથી ઘોડાને પૂતળિ ભાત ભાતની,  
માગે ચાંદો તો પાણીનો પૂરે થાળ. માતા. ૭  
આપે ભમરડી ચકરડી કોયલ ફેરવે,

દેખી સરસ રમકડાં બાળક રાજી થાય;  
ચતુરાં ચપટિ બળવે કર આંગળિને ટેરવે,  
હરખ પમાડી તાળી પાડી ગરખી ગાય. માતા. ૮

શિખવી ભાપા શુદ્ધ મટાડે બોલી તોતળી,  
શિખવે કાકા કાકી મામા મામી નામ;  
ગણુતાં એક થકી સો સુધી શિખવે છે વળી,  
હરતી શરતી ને વળિ કરતી ઘરનું કામ. માતા. ૯

શિખવી કફાના અક્ષર પદ જૂદાં પાડિયાં,  
શિખવે પંદર તિથિ ને પૂરા સાતે વાર;  
શિખવે બાર મહિના ખટ રૂતુ ને પખવાડિયાં,  
શિખવે નક્ષત્રો સત્તાવિશ રાશી બાર. માતા. ૧૦

નહિ શીખે તોપણુ માતા તેને મારે નહીં,  
બીજા બાળક લાવી સરખા સરખી જોડ;  
તેના સાથ રમાડે પ્રેમવતી પાસે રહી,  
વધતું કોણુ ભણે એમ કહી કરાવે હોડ. માતા. ૧૧

કુંવરજી ઘણું જીવે કુળનો દીવો તું થશે,  
નવજુગ નામ રહે એવાં કાંઈ કરજે કામ;  
તારાં જન્મચરિત્ર ગણીને ગ્રંથો ગુંથશે,  
જન મન રંજન કવિતા રચિને દલપતરામ. માતા. ૧૨

### પદ ૮ મું. દેશી પહેલી.

સંભાળી રાખે સુતને જેમ, જડયું રાંકને રત્ન;	
લાડ લડાવે અને રમાડે, પૂરણ કરે પ્રયત્ન.	૧
બહુ ચંચળતા બાળપણથી, જોતાં સરસ જણાય;	
રૂપાળો સુત રમતો જોઈને, રૂઢ્યે હરખે રાય.	૨
કિશોર વયનો કુંવર થયો, અને ભણતર પણ બહુ ભણિયો;	
વામા ને દક્ષિણાજ નામે, પરણ્યા બે પદમણિયો.	૩
ધનુર્વિદ્યા ધીમંત શિષ્યો અને, મધ્ય વિદ્યા પણ માંડે;	
ઉન્મતપણ એનાથી લડતા, પ્રાણ પલકમાં છાંડે.	૪
વિશ વરસની વયમાં આવ્યો, દુશ્મન ડરપે દેખી;	
રાજ કાજમાં દૃષ્ટી રાખે, પિતાનું ઘડપણ પેખી.	૫
અવની ઉપર એ કહેવાયો, પ્રબળ પરાક્રમી પૂરો;	
કોઈનો પણ અંકુશ નહિ એને, સ્વતંત્ર એવો શરો.	૬
માત પિતાની તો મર્યાદા, રાખે રૂડી રીત;	
બ્રાહ્મણ ઉપર ભાવ ધરે ને, પ્રબળ ઉપર પણ પ્રીત.	૭
જગત વિષે જુના ધારા કોઈ, દુખદાયક જો દેખે;	
તે ફેરવવાને તતખીરથી, કરે ઉપાય અલેખે.	૮
સાર અસાર વિચાર કરીને, શુભ કરવાનું ધાર્યું;	
પછિ પોતાનો મમત ન મૂકે, કરે ન કોઈનું વાર્યું,	૯
બોલ્યા તે તો બોલ પાળવો, એવા સ્વભાવ એને;	
જો કોઈ તેનો હુકમ ન માને, તો બહુ દંડે તેને.	૧૦
કપટ ભરિ કોઈ વાત કરે તો, તરત કળી લે તેહ;	
વદતાં વાદ વકિલને બાંધે, એવો ચંચળ એહ.	૧૧
કુંવર પદે નૃપ વેન હતો, અધિપતિ તો રાજ અંગ;	
એવામાં એક બનાવ બનીયો, ઉચ્ચ એહ પ્રસંગ.	

### પદ ૯ મું દેશી ત્રીજી.

રાજ ગુરૂ રૂપિકેશ્વર નામે, વિશેષ વિદ્યાવંતજી;	
તેની નિશાળે ભણતર ભણવા, આવે શિષ્ય અનંતજી.	૧

વેન કુંવર પણ ત્યાંજ જતો હતો, ભણતર રૂંડું ભણવાજી;	
તે ગુરૂ પાસે તમામ શિખેલો, ગણિત રૂંડું ગણવાજી.	૨
વૈદક જ્યોતિષ ને વ્યાકરણ, શિખ્યો કવિતા પણ સારીજી;	
રાજનિતિ ઇતિઆદિક ચૈદે, વિદ્યાઓ લીધી ધારીજી.	૩
ગુરૂજીની અને ગુરૂપત્નીની, સદા કરી બહુ સેવાજી;	
રાજકુંવરને ગુરૂ સ્નેહી તે, પુત્ર પિતાના જેવાજી.	૪
તે ગુરૂને સંતાન નહીં તેથિ, મનમાં રહે ઉદારીજી;	
નાથ સમીપ નિસાસા નાંખે, નારિ થઇ નિરાસીજી.	૫
કંથ કને વળી એમ કહે, ઘિક બાળ વિના ધરખારજી;	
પુત્રીજી જે કદિ એકજ હોય તો, સફળ થાય મંસારજી	૬
જઈ જઈ મસ્તક નિત્ય નમાવે, અનેક દેવો આગેજી;	
એકજ પુત્ર કે પુત્રિ આપો, મુખથી એવું માગેજી.	૭
પછિ સંતાન ગોપાળ તણા, ગુરૂએ બહુ જપિયા જાપેજી;	
પત્નીએ એક પુત્રી પ્રસવી, તે તપને પરતાપેજી.	૮
પુત્ર પ્રસવ કરતાં પણ વધતો એથિ થયો આનંદજી;	
મનમાં જાણ્યું જે મુજ ઉપર, રીઝ્યા બાળમુકંદજી.	૯
જાત કરમ જુગતીથી કીધું, તોરણ બાંધ્યાં તોડેજી;	
મંગળ ગીત ભલાં ગવરાવ્યાં, કિયો ઓછવ કોડેજી,	૧૦
વધાઈનાં વાજાં વગડાવ્યાં, સાકર વહેંચી સહુનેજી;	
સગાં સંબંધી ને શિષ્યોને, જમાડિયા જન બહુનેજી.	૧૧
સ્તુતિ કરી પરિપૂરણ માન્યો, ઇશ્વરનો ઉપકારજી;	
દેવ ભલે આ દીકરી દીધી, સફળ થયો અવતારજી.	૧૨

### પદ ૧૦ મું દેશી છંદી.

મળિ માત પિતા મુખ બોલેરે, દેવ ભલે દીધી દિકરી;	
ધેર રાંક રતનને તોલેરે, દેવ ભલે.	૧
ઉપજાવે આનંદ એવીરે, દેવ ભલે;	
જાણીયું જીવન જેવીરે, દેવ ભલે.	૨

સાચવશું સારી રીતેરે, દેવ ભલે;	
પાલણુ કરિ પૂરણુ પ્રીતેરે, દેવ ભલે.	૩
નેણું હરખે છે નરખીરે. દેવ ભલે;	
શેભે સુરકુંવરી સરખીરે, દેવ ભલે.	૪
ધન્ય ધન્ય અવતાર અમારોરે, દેવ ભલે;	
પરિપૂરણુ પાડ તમારોરે, દેવ ભલે.	૫
ધન્ય ધન્ય ધડિને ધન્ય દહાડોરે, દેવ ભલે;	
ઉજળો અવસર દેખાડ્યોરે, દેવ ભલે.	૬
મોતીડે મેહુલા વ્યુદારે, દેવ ભલે;	
ત્રિભુવનપતિ અમને તુઠ્યારે, દેવ ભલે.	૭
સોનાના સૂરજ ઉગ્યારે, દેવ ભલે;	
મનનાજ મનોરથ પૂગ્યારે, દેવ ભલે.	૮
દિલ દિહી લાખ દિવાળીરે, દેવ ભલે;	
મન ભાવતિનુ મુખ ભાળીરે, દેવ ભલે	૯
રંગે રૂડી રૂપાળીરે, દેવ ભલે;	
દેખાશે ડહાપણુ વાળીરે, દેવ ભલે.	૧૦
ભણુતર ભણુશે ભલિ ભાતેરે, દેવ ભલે;	
સદ્ગુણિ સખિયો સંઘાતેરે, દેવ ભલે.	૧૧
કીરતી કવિ મુખ કહેવાશેરે, દેવ ભલે;	
ગણિ ગણિ લોકો જશ ગાશેરે, દેવ ભલે.	૧૨

### પદ ૧૧ મું. દશી પહેલી.

વિપ્રે તે પુત્રીનું પાડયું, વિન્યા કુંવરી નામ;	
ગુરુ પુત્રી પામ્યા તેથી, હરખ્યું આખું ગામ.	૧
ચંદ્રકળા દિનદિન વાઘે તેમ, વધવા લાગી બાળી;	
તન મન ધનથી માત પિતા, તેને રાખે સંભાળી.	૨
ચાર વરસની વય થાતાં, નિશાળે ભણવા મૂકી;	
એક વરસમાં અતિશય શીખી, ચિતથી જાય ન ચૂકી.	૩

- રાજકુમારી કરતાં તે, દીસે ઝાઝી રૂપાળી;  
 એની તુલ્ય ન થાય અસરા, ભૂપ રહે સઉ ભાળી. ૪
- પાંચ વરસની વય થઇ પણ તે, આઠ વરસની લાગે;  
 ઉત્તમ કુળના પણ આવીને, એ કન્યાને માગે. ૫
- સ્વામી આગળ સાધવી કહેછે, શુભો ભલા ભરથાર;  
 આજ આપણી વૃદ્ધ અવસ્થા, તનનો નહિ નિરધાર. ૬
- બહુ લાખેણો લાવો લઇએ, પુત્રીને પરણાવી;  
 સારો દહાડો નજરે જોઇએ, સગાં સરવ તેડાવી. ૭
- મંગળ પગરણ માંડીને, નિજ નાત બધી નોંતરિયે;  
 નાણું ખરચી હાથ દારિયે, કિરતી પ્રસિદ્ધ કરિયે. ૮
- એવો દહાડો કદી ન દોડો, મેં આખી ઉમરમાં;  
 માટે તે જોવાની મુજને, ઇચ્છા છે અંતરમાં. ૯
- મોટી થાતાં ગિંચા કુળનો, વર સાંપડશે ક્યાંથી;  
 એવા વરતો પરણી એસે, નહાની ઉમરમાંથી. ૧૦
- મોડ ધાલિ રામણ દીવો લઇ, હું કદાએ નવ ચાલી;  
 કશિએ લહાણુ કદી નવ લીધી, જનમી જગમાં દાલી. ૧૧
- પોતાનો વીચાર કહ્યો તે, નાથે મનમાં લીધો;  
 ઉત્તમ કુળનો વર શોધી, પુત્રીનો વીવા કીધો. ૧૨

### પદ ૧૨ મું દેશી ચોથી.

- વળતી વીવા કર્યો રૂડો વર જોઈ,  
 મનમાં એમ જાણે માત તાત ઉત્તમ દહાડો આજનો.  
 લગ્ન દિવસ જોઈ નીરધારીયો,  
 ભલાં વસ્ત્ર વહોર્યો ભાત ભાત. ઉત્તમ. ૧
- ધણુ સોનાના ઘાટ ઘડાવીયા,  
 ધામ રંગી કિધાં ધાતકાર; ઉત્તમ.  
 કંકુ છાંટી કંકોત્તરી મોકલી,  
 સગાં સ્નેહિ તેડાવ્યાં અપાર. ઉત્તમ. ૨

રચા મંડપની રચના ધણી, દેખી દેવ રહે મોહ પાતી;	ઉત્તમ.
પ્રજ્ઞ સહિત રાજની સહાયતા, પછી શોભામાં શી રહે ખામિ.	ઉત્તમ. ૩
નાણું ખરચતાં કસર કરી નહી, જાણી ધન્ય ધડી ધન્ય વાર;	ઉત્તમ.
ફરિ ફરિતે આ અવસર નહિ મળે, એમ જાણિ થયાં છે ઉદાર.	ઉત્તમ. ૪
જન આવી જ્યારે ઘર આંગણે, હોંશે વરસાવ્યા મોતીના મેહ;	ઉત્તમ.
ચાલી પ્રીતથી પ્રેમદા પોખવા, થાય દંપતિ પુલકિત દેહ.	ઉત્તમ. ૫
આવ્યા સાજનમાં સુખા સાહેબો, આવ્યા ઉમદા અમીર વજીર;	ઉત્તમ.
રાણી સહિત રાજજી પધારીયા, મોટા જનથી ભરાયું મંદીર.	ઉત્તમ. ૬
હાથી ઘોડાની હાર ઉભી રહી, રથ પાલખીનો નહિ પાર;	ઉત્તમ.
કન્યાદાન દિધુ ધણા કોડથી, સારા સારા સજ્યા શણગાર.	ઉત્તમ. ૭
મોડ ઘાલી ચાલી નારી મલપતી, કોડે ચોરિમાં પિરશે કંસાર;	ઉત્તમ.
જાણે સ્વર્ગના સુખની સિમા મળી, ખૂબ્યા હરખ હજાર પ્રકાર.	ઉત્તમ. ૮
ભાત ભાતનાં ભોજન આપીને, ધણી જુગતે જમાડી છે જન;	ઉત્તમ.



પછી નાત આખી ઘેર નોતરી,	
પ્રેમે પીરશાં ભલાં પકવાન.	ઉત્તમ. ૮
લાણુ કરીને શોભા લીધી દોઢમાં,	
એવું કોણ બિન્ને કરનાર;	ઉત્તમ.
પછી જનને કીધી પહેરામણી,	
નાણાં ખરચ્યાં હજારો હજાર.	ઉત્તમ. ૧૦
નિત્ય પ્રત્યે નચાવી છે નાયકા,	
કરે ગાયક કિરતીનું ગાન.	ઉત્તમ.
જાણે મારા સમો જન કોઈ નહીં,	
ભલા મુજને તુઠ્યા ભગવાન.	ઉત્તમ. ૧૧
નર નારી તેઓ નથી જાણતાં,	
બિન્ને દિવસ શો ખનશે ખનાવ;	ઉત્તમ.
જુઓ ગહન ગતી છે ગોવિંદની,	
તેની કોઈ ન કરી શકે ભાવ.	ઉત્તમ. ૧૨



## ભાગ ૨ જો.

પદ ૧૩ મું.

“ શું કહીએ શ્રીજી, શરણ પડ્યાને સંતાપો ” એ રાગનું છે.	
ગમ ન પડે નરને, ગોવિંદની ગતિ ન્યારી;	
અકળ કળા ઇશ્વરની એમાં, શું સમજે સંસારીરે	ગમ. ટેક.
ઉજળો દીન દેખી જન જાણે, ન્યાલ થયો આ ટાણે;	
કાલ દિવસ કેવો દેખાશે, એતો ઇશ્વર જાણેરે.	ગમ. ૧
પુત્ર જનમ પામ્યાથી પ્રાણી, જીવમાં હરખે જોઈ;	
પલક વાર પછી શું નીપજશે, કળા શકે નહિ કોઈરે.	ગમ. ૨
રૂડી રસોઈ તૈયાર કરીને, ભોજન પિરશાં ભાણે;	
ભાગ્યવિના ભોજન કરવાની, આશા ફોકટ આણેરે.	ગમ. ૩

ચૂનાબંધ હવેલી ચણાવે, જોવા લાયક જેવી; વાસ્તુ દિન વૈકુંઠ સિધાવે, ઇશ્વરકૃત ગતિ એવીરે.	ગમ. ૪
મોટા મનસૂખા કરી, મોટાં પગરણુ માંડે; જાણે નહિ જે જમના કિંકર, કાલ પકડશે કાંડેરે.	ગમ. ૫
ખારા રણનાં ખૂખ ઝાંઝવાં, ભાળી નહિ ભરમાવું; દુનિયાનાં સુખ એવાં દેખી, ફેાકટ શું ફૂલાવુંરે.	ગમ ૬
સંસારિક સુખ સ્વપના જેવાં, નહીં ભરંસો ઝાઝો; સુખ પામી મગરૂર થવું નહિ, દુઃખ દેખી નવ દાઝોરે	ગમ. ૭
મુઠીમાં જે હવા ભરી તે, વહી જતાં શી વાર; અવશ્ય જાણો એહ તરેહનો સઘજો છે સંસ્કારે.	ગમ. ૮
પળમાં છાંયો પળમાં તડકો, જગમાં જેમ જણાય; રાજ પળમાં રાંક બને છે, રાંક બને છે રાયરે.	ગમ. ૯
એક ઘડી આનદ વધે અને, એક ઘડીમાં શોક; એકેની સ્થીરતા નથિ અંતે, ફળ તેનાં છે ફેાકરે.	ગમ. ૧૦
કરિ શકિયે તે કપાય કરવા, અંતે સઘજું સહેવું; ઇશ્વરની ઇચ્છા પરમાણે, જેમ રાખે તેમ રહેવુંરે.	ગમ. ૧૧
સુખને છેડે દુઃખ દેખશે, સુખ છે દુઃખને છેડે; દિવસ પંજી રજની દેખાશે, દિન છે રજની કેડેરે.	ગમ. ૧૨

### પદ મું. દશી પહેલી.

ગુરૂએ પુત્રી પરણાવી પણ, જન વિદા નયા કીધી; પેહેરામણિ પરિપૂર્ણ કરીને, લાયક કિરતી લીધી.	૧
કાંકણ દોરા વરકન્યાને, છે હાથે નથિ છોડયા; વરને કુંકુ ચંદ્ર કરીને, ચોખ્ખા છે માંહિ ચોડયા.	૨
ભલિ ભાતે ભોજન આપીને, કરશે જન વિદાય; એવામાં બાળકની ટોળી, પાદર રમવા જાય.	૩
વર અણુવર તે સાથે ચાલ્યા, ગયા વડી વાડીમાં; રમત ભલી ત્યાં રમવા લાગ્યા, ઝાડ તણી ઝાડીમાં.	૪

કેને માથે દાવ મૂકવો, તેનો કયો વિચાર;	
અવાવર ઉડો પાણીનો, કૂપ હતો તે ઠાર.	૫
તે પહોળો ત્રણ હાથ હતો, જોધ એવો કયો ઠરાવ;	
સાતવાર જે ફૂદી ન શકે, તેને માથે દાવ.	૬
ખીજ ખાળક ફૂદિ ગયા પછી, વરનો આવ્યો વારો;	
ચારવારનો ફૂદિ ગયો પછિ, ચૂક્યો ચોટ ખિચારો.	૭
પથ્થર સાથે માથૂ ફૂટ્યું, થયો લોહિ લોહાણ;	
પડ્યો ઉડા પાણીમાં ત્યાંતો, પળમાં નિકળ્યો પ્રાણ.	૮
ખાળક ખિજ ખૂમો પાડે, ખાગવાન સુણિ આવ્યા,	
જોધ કરી પછિ પાછા જમને, લાંખી રાશો લાગ્યા.	૯
અંદર ઉતરીને તતખિરથી, મડદ કાઢ્યું બહાર;	
ત્યાંતો ગુરના ધરસુધી, પહોંચ્યો ત્યાંનો પોકાર.	૧૦
રાંધિ રસોઈ ધરી રહી ને, વાડિ ભણી સકિ ધાયા;	
જમને જોયું ત્યાંતો દીઠી, પ્રાણ ચિનાની કાયા.	૧૧
તે મડદું ત્યાંથી પરભાર્યું, લઈ ગયા સમશાન;	
ગુરજી તો ગભરાઈ ગયા, જ્યાં કથન પડ્યું તે કાન.	૧૨

### પદ ૧૫ મું. દશી ૮ મી.

હાહાકાર થયો ઘેર ઘેર, એતો કહેવાયો કાળો કેર;	
હડતાળ પડી હાટે હાટે, ઘણા લોક રૂએ વાટે ઘાટે.	૧
સગાં વહાલાં ને શહેરના લોક, ગયા પાછળ મૃકતા પોક;	
નરનારિયો વૃદ્ધ ને બાળ, લાગ્યાં કલ્પાંત કરવા તે કાળ.	૨
અંગ રાજાએ એ વાત જાણી, રોવા લાગ્યાં રાજા અને રાણી;	
વેન પડે ગયો સમશાન, દીઠા સકિને શોકાતુરવાન.	૩
કંઈકે રોધને કરી આંખો રાતી, કંઈક કર થકિ કુંટે છે છાતી;	
કંઈકે મૂકેલા હાથ કપોળે, આજ ગજબ થયો એમ બોલે.	૪
પરણેતરને થયા દિન પાંચ, આવી એવામાં મોતની આંચ;	
ખેડો પુત્રિનો ખાપ ત્યાં રડવા, લાગ્યો બળતી ચિતા મધ્ય પડવા.	૫

ચિતા સમિપ ગયો જ્યારે ચાલી, વેને ઝડપથી રાખિયો ઝાલી;  
 ઝાલતાં પાણુ ન રહે ઝાલ્યો, ચિતા તરફ જોરે જાય ચાલ્યો. ૬  
 દેખિ વેન વિશેષ મુંઝાયો, પામ્યો સડનાથિ ખેદ સવાયો;  
 કદાચે દીડેલ નહિ એવો ઘાટ, તેથિ તેને થયો ગભરાટ. ૭  
 શય દહન કરી કર્યું સ્નાન, ભૂલ્યા ગુરૂજી તો શરિરનું ભાન;  
 ચાલ્યાં પુરમાંહિ પુરૂષોને રામા, ગુરૂજી દોડે સમશાન સામા. ૮  
 લોકો જઈને તેના હાથ ઝાલે, સાથે લઈને શહેરભણિ ચાલે:  
 એમ ધર સુધિ લાવિયા ઘેરી, રૂએ ને ફૂટે રામા ઘણેરી. ૯  
 જોવા લોકો મળ્યા ટોળે ટોળે, આંસુ પાડે ને ચક્ષુઓ ચોળે:  
 કંઈક કહે આતો થયું અતિ અવળું, ૧ સુતા મુઘ હોતતો આથિ સવળું. ૧૦  
 કંઈક કહે આતો દેવનો કોપ, રોપ્યો આજથિ દુઃખનો રોપ:  
 ત્યાંતો ત્રાહ ત્રાહની પડે તાળી, લોકો કકળે તે કન્યાને ભાળી. ૧૧  
 સાસુ રોઈને કહો હો સલૂણા, ક્યાં ગયો તું પ્રવાસી પડણા;  
 આમ તરત જવું હતું તારે, શિદ આવ્યો તો આંગણે મારે. ૧૨

### પદ ૧૬ મું. દશી ૮ મી.

શિદને આવ્યો મારે આંગણે, હો સલૂણારે;  
 દગો દહને ગયો દૂર દેશ, પ્રવાસી પડણારે.

નિશ દિન તારા નામની, હો સલૂણારે;  
 હોળિ હાથમાં જળશે હમેશ પ્રવાસી. ૧

દાવ વાળ્યો ક્રિયા દિવસનો, હો સલૂણારે;  
 ક્રિયા ભવનું તો વાળ્યું આ વેર, પ્રવાસી.

નવ નિહી છતાં આજથી, હો સલૂણારે;  
 મારા સુખમાં તે નાંખ્યું ઝેર, પ્રવાસી. ૨

ધિક ધિક આ હવે જીવવું, હો સલૂણારે;  
 જળ્યો કિતમ આ અવતાર, પ્રવાસી.

ધિક સુખપાલની સાહબી, હો સલૂણારે;  
 ધન મિલકતને ધિકાર, પ્રવાસી. ૩

- કાળજીં કાપ્યું તે કારમ્યું, હો સલ્લણારે;  
આખો ભવ નહિ ધાવ રૂઝાય, પ્રવાસી.
- વૈદ વારું નથી એહનું, હો સલ્લણારે;  
• કદિ આ નહિ લાલ્ય ઓલાય પ્રવાસી. ૪
- છળ કરિને મને છેતરી, હો સલ્લણારે;  
માર્યો ગેખી ગોળાનો ધાવ, પ્રવાસી.
- વેર તું વાળવા અવતર્યો, હો સલ્લણારે;  
લાગ દેખીને દીધો દાવ, પ્રવાસી. ૫
- દુઃખે દહાડા કેમ કાઢશે, હો સલ્લણારે;  
મારી લાડડી લાડકવાઇ, પ્રવાસી,
- દયા આવી નહિ દેવને, હો સલ્લણારે;  
ક્યાંચિ આગ્યા આ કાળ કસાઇ, પ્રવાસી. ૬
- ઘડપણમાં ગભરાવિયાં, હો સલ્લણારે;  
મારા પળિયાંમાં નાંખી ધુળ, પ્રવાસી.
- દુખ દરીયામાં ડુબાવીયાં, હો સલ્લણારે;  
મારા મનખાનાં કાપ્યાં મૂળ, પ્રવાસી. ૧૭
- સ્વર્ગનું સુખ મારે હતું, હો સલ્લણારે;  
હું તો મનમાં હતી મગર, પ્રવાસી.
- આવો દિવસ વળી આવવો, હો સલ્લણારે;  
નહોતી જાણતી જરીએ જરૂર પ્રવાસી. ૮
- છતી વસ્તીએ ઉજડ વળ્યું, હો સલ્લણારે;  
છતે અન્ને પડ્યો મડાકાળ, પ્રવાસી.
- દરિદ્ર થયાં છતિ દોલતે, હો સલ્લણારે;  
વણુ આગે લાગી આતો ઝાળ, પ્રવાસી. ૯
- પુત્રિ પામી હોત મરણુ તો, હો સલ્લણારે;  
વરસ એકમાં વીસરી જાત, પ્રવાસી.
- સમજી બેસત મન વાળિને, હો સલ્લણારે;

મને આટલું દુઃખ ન થાત, પ્રવાસી.	૧૦
મોત થયું હોત માહરું હો સલૂણારે;	
ભલી ભાગ્યશાળી કહેવાત, પ્રવાસી.	
પેખવું પડત ન આટલું, હો સલૂણારે;	
સુણવી ન પડત આ વાત, પ્રવાસી.	૧૧
સ્મૃદ્ધિ-હવે કશા કામની, હો સલૂણારે;	
મારું જીવતર શી રિતે જાય, પ્રવાસી.	
આ વેદના કેમ વીસરે હો, સલૂણારે;	
મને શાંતિ શેણે કરી થાય, પ્રવાસી.	૧૨

પદ ૧૭ મું.

રાગ ઉપર પ્રમાણે.

ધાડ આવી જન્મરાણની, હો શું કરવું રે;	
ભર્યાં શહેરમાં પાડી ભેળ, મારે હવે મરવું રે.	
વાડી વિખેરી ઉજડ કરી, હો શું કરવું રે;	
ગુડી દુશ્મને કાચી કેળ, મારે હવે.	૧
દરિયા વચ્ચે વહાણ ફૂંચિયું, હો શું કરવું રે;	
ખુટ્યા ખારવા કિધા ખુવાર, મારે હવે,	
રણ વગડામાં રિપુ મળ્યા, હો શું કરવું રે;	
હુંડી સાસરવાસણી નાર, મારે હવે.	૨
માંડવો માંડવો વિખરાઈ ગયો, હો શું કરવું રે;	
લીલે તોરણે લાગી લડાય, મારે હવે.	
ઘુટ્યાં ચોરીનાં માટલાં, હો શું કરવું રે;	
કેમ દાઝ આ તે આલવાય, મારે હવે.	૩
કાળ કસાઈ ક્યાંથી આવિયો, હો શું કરવું રે;	
માર્યાં નિર અપરાધી મોર, મારે હવે.	
રિધ સિધ સર્વે રોળાઈ ગઈ, હો શું કરવું રે;	
મારાં નિર્જળ કર્મ નડોર, મારે હવે.	૪

- સાગર સુખનો સુકાઈ ગયો, હો શું કરવું રે;  
ખાઈ હપક ઉડી ગયા હંસ, મારે હવે.
- દૈવ રહ્યો મારા કપરે, હો શું કરવું રે;  
• \*કૃષ્ણ શિર જેમ કોખો કંસ, મારે હવે. ૫
- સોનાની લંકા લુટાઈ ગઈ, હો શું કરવું રે;  
સુખ સિંધુ થયો ખારો ઝેર, મારે હવે.
- છળ કરી મસ્તક છેદિયું, હો શું કરવું રે;  
કદા વેરિયે વાળ્યું વેર, મારે હવે. ૬
- દુઃખ માંહી પડી દીકરી, હો શું કરવું રે;  
મેં તો કાંઈ ન લડાવ્યાં લાડ, મારે હવે.
- અમૃત જાણિને વાવિયાં, હો શું કરવું રે;  
ઉગ્યાં જન્મથી ઝેરી ઝાડ, મારે હવે. ૭
- મેં ન વળાવી સાસરે, હો શું કરવું રે;  
સારા સજ્યા નહીં શણગાર, મારે હવે.
- સમય દીડો ન સિમંતનો, હો શું કરવું રે;  
મેં ન કીધું મોસળું સાર, મારે હવે. ૮
- ઢંઢાલિત્ર મેં નવ દેખિયો, હો શું કરવું;  
મેં તો લીધી નહીં કશી લહાણ, મારે હવે.
- મનની ઇચ્છા મનમાં રહી, હો શું કરવું રે;  
મારા પરવશ પડિયા પ્રાણ, મારે હવે. ૯
- કકે હતું તે કાજળ થયું, હો શું કરવું રે;  
થઈ નાડાછડિ કાળિ કિત, મારે હવે.
- પૂરણ પાપ આવી મળ્યા, હો શું કરવું રે;  
મારું પરવારિ ચૂક્યું પુન્ય, મારે હવે. ૧૦
- કુંવર કલધયો કપાઈ પડ્યો, હો શું કરવું રે;  
હું તો દેખુછું ઉજ્જડ દેશ, મારે હવે.

ઝાંખી દિશાઓ દિસે મને, હો શું કરવું રે;  
 હું તો અલ્પ ન દેખું ઉજ્જેશ, મારે હવે. ૧૧  
 ઘરમાં મને ગમતું નથી, હો શું કરવું રે;  
 મને ભાસે ભવન ભયંકાર, મારે હવે.  
 જીવ્યામાં સુખ જરિયે નથી, હો શું કરવું રે;  
 હું તો નહિ કંઈ અન્ન આહાર, મારે હવે મરવું રે. ૧૨

### દાહરો\*

પછી પિતા પુત્રી તણો, કહે કથન તે કાળ;  
 કોઈ કદી ન વરાવશે, બાળપણમાં બાળ.

### પદ ૧૮ મું. દેશી ૧૦ મી.

બાળપણમાં બાળનાં, નવ કરવાં લગન;  
 જો કરીએ જાણી જોઈને, વડું ઉપજો વિધન. બાળ. ૧  
 જેમ આંખે મોર જોડલી, ધારે કેરીઓ કોઈ;  
 વિશ્વાસથી વકરો કરે, રહે અંતે તે રોઈ. બાળ. ૨  
 જો કદી જોડું તે કિછરે, નાવે મળતો સ્વભાવ;  
 આખી ઉમ્મરમાં એહને, દીસે દુઃખનો દેખાવ. બાળ. ૩  
 અણ અનતી તણો એહને, જ્યારે ઉપજો અંકાર;  
 એ માનનીના મુખની, ગાળો ખાયછે ગોર. બાળ. ૪  
 સમજણ કાચી શીશુપણે, નહિ મનસ્થિર દાર;  
 કહો તેને કેમ કરાવીએ, આખી વયનો કરાર. બાળ. ૫  
 અગ્નિરૂપે ઈશ્વર ગણી, જે દરાવ્યો નજમાન;  
 શું સમજે શિશુ બાપડાં, જેને જરીએ ન જ્ઞાન. બાળ. ૬  
 માબાપની મુરખાઈનો, એતો છે આડો આંક;  
 વાંકું થએ પછી વેવલાં, કાંદું કર્મનો વાંક. બાળ. ૭  
 લાલવો લેવાની લાલચે, કંઈક લાજને કાજ;  
 આંખો મિચીને ઉંડે કુવે, પડે કરિ પતરાજ. બાળ. ૮

\* ચારીમાં હોમ કરીને અગ્નિ દેવને નમાન આપે છે કે અમે એક દીલથી ચાલીશું.



પાછળ શું પસતાઈએ, એવો કરીને અનર્થ;  
 પાણી પીને ધર પૂછીએ, એથી શું સરે અર્થ.      ખાળ. ૧૮  
 સંકટ દેખી સુતાતણું, કરે આપ વિલાપ;  
 માત્ર મુખે મહા દુઃખના, સખદ ઉચ્ચારે આપ.      ખાળ. ૧૦

### પદ ૯ મું. દશી ૧ લી.

રાજ ગુરને ગુરપત્ની, નીશ વાસર કરે વિલાપ;  
 ખાય નહીં અને પિયે નહીં, તનમાં ઉપજે પરિતાપ.      ૧  
 પાંચ દિવસ ઉપવાસ થયા, પણ કંઈ નહીં જળ પાને;  
 સમજવા જન જાય ઘણા પણ, કોઈનું કંઈ ન માને.      ૨  
 અંતર નિશ્ચય એમ કર્યો જે, અનશન વ્રત લઈ મરવું;  
 આ દુઃખ નહિ ઓછું થાવાનું, જીવીને શું કરવું.      ૩  
 રાજ અંગ ને સુનિથા રાણી, મળી ગયાં સમજવા;  
 તોપણ ગુરજ ને ગુર પત્ની, ખચિત ન બેઠાં ખાવા.      ૪  
 કંઈક જનો ગુરજને લીધે, આપ કરે ઉપવાસ;  
 દૈયતમાં ગભરાટ ઉઠ્યો, અને અતિશય ઉપજ્યો ત્રાસ.      ૫  
 પાંચ વરસની પુત્રી તે, નથિ વસ્ત્ર પહેરવા શીખી;  
 એટલામાં રંડાપો આવ્યો, વાત અઘાત સરીખી.      ૬  
 કહે ગુર અમે નજરે દીકો, પ્રલયકાળ પ્રત્યક્ષ;  
 જીવવાનું અમને નથિ ગમતું, ભાવે નહિ હવે ભક્ષ.      ૭  
 બહુ દિન ખાધું બહુ દિન પીધું, બહુ દિન સુખ ભોગવિયાં;  
 છેલી વારે કર્મ સંજોગે, આવાં દુઃખ અનુભવિયાં.      ૮  
 દેહ તજી આ દુનિયામાંથી, હવે જશું પરલોક;  
 વચન તમારાં વ્યર્થ જશે, કથણી નવ કરશે ફેક.      ૯  
 અંગ કહે ગુર એમ ન કરવું, છો તમે સમજી શાણા,  
 શું ઝાઝું તમને કહિયે, અમે શિષ્ય સરવ કહેવાણા.      ૧૦  
 તમે ગુર ખીજ સકિને, સમજણ દઈ સમજાવો છો;  
 માટે તમને ન ઘટે આવી, જે દિલગિરિ લાવો છો.      ૧૧

અહો ગુર કદિ પણ કશિ વાતે, મુંઝાઈ નવ મરિએ;  
વિષમ મહા વિપતી વેળાએ, ધીરજ અંતર ધરિએ. ૧૨

પદ ૨૦ મું. દેશી ૭ મી.

વિપતી વેળાએ, ધીરજ અંતર ધરિએ;  
કોટિ પ્રકારે કષ્ટ પડે પણ, મુંઝાઈ નવ મરિએરે. વિપતી. ટેક.  
ધંશ્વરની ઇચ્છાથી આવે, સુખ દુઃખ તે તો સહિએ;  
મરવાથી મટનાર નથી, રૂદ્યામાં સમજી રહિએરે. વિપતી. ૧  
કદી કોઈ કારાગ્રહમાંથી, છળ કરિ છાનો છૂટે;  
અહુ વિધ બળિયો રાજ બમણો, ક્રોધ કરીને કુટેરે. વિપતી. ૨  
ધંશ્વરની ઇચ્છા આગળથી, છળથી કેમ છૂટાશે;  
ઘર લૂટ્યાનું શુભિ ઘર બાળ્યે, ખૂબ ખાસડાં ખાશેરે. વિ. ૩  
ઘણિએ જે કરવાનું ધાર્યું, મિથ્યા શાથી થાશે;  
અખિલ સ્થળે એનોજ અમલ છે, જીવ નાશી કયાં જશેરે. વિ. ૪  
સીતા સરખી શુદ્ધ સતીને, પકડી ચાલ્યો પાપી;  
દ્વાદશ વર્ષ વસ્યાં દુખમાં, નિજ તન નહિ તજ્યું તથાપીરે. વિ. ૫  
પંચ વચ્ચે પંચાળીનાં પટ, તુચ્છમતીએ તાણ્યાં;  
રૂડી સતીએ ધીરજ રાખી, અકાળ મોત ન આણ્યારે. વિ. ૬  
લાજ ઘટે સુખ સાજ ઘટે, કે રાજ ઘટે કદી રૂંડે;  
દેહ વિષે મહા દુઃખ પડે કે, કલંક આવે કુડુંરે. વિ. ૭  
મોટા મોટા ને માથે પણ, આપદ પડીયાં એવાં;  
પાપ તણાં ફળ આપ તણાં તે, લેખે ગણીને લેવાંરે. વિ. ૮  
જેઘ બાળક રડતું જનનીની, આંખે આંસુ આવે;  
પણ તેના તનનો મળ તેતો, ઘોષ પછી ધવરાવેરે. વિ. ૯  
એમજ ધંશ્વર શીક્ષા આપી, સક્રિને શુદ્ધ કરે છે;  
સમજૂ જન સમજીને સાંખે, મૂરખ રોષ મરેછેરે. વિ. ૧૦  
કોઈ રોગીની કબ્બા કાપે, વૈદ બહુજ વિચારી;

X સીતા, કૃપદી વગેરેની વાતો કદ્ય ભેદની જાણવી.

એમજ આપણને ઇશ્વર જે, કરશે તે મુખકારીરે.	વિ. ૧૧
માતાના સ્તનમાં પય મેલ્યું, સધળું કીધું સવળું;	
દલપતરામ કહે દુનિયાનું, એ એમ કરશે અવળરે.	વિ. ૧૨

પદ ૨૧ મું. દેશી પહેલી.

પટરાણી ગુરૂપત્ની પાસે, વળતી બોલી વાણી;	
જરીએ દુઃખનો અંત ન જાણો, અંત દેહનો આણી.	૧
કરતારે ધાર્યું કરવાનું, તે નહિ મિથ્યા થાય;	
તન રૂપી અંગળ તજવાથી, જીવની પિડા ન જાય.	૨
દુનિયામાં કેટલાંક દુઃખતો, હરિ ઇચ્છાથી આવે;	
કંઈક દુઃખતો પ્રાણી પોતે, અણુસમજ્યાં ઉપજાવે.	૩
કુપથ્ય કરિયે તો કાયામાં, વધે રોગનો રોપ;	
આપે દુઃખ ઉપજાવ્યું એમાં, દૈવ તણો શો દોષ.	૪
આવળિઆ આંગણમાં રોપે, સૂજો પગમાં વાગે;	
એમાં કેનો વાંક કહાદિએ, કહિએ કેની આગે.	૫
કેનું ખાતાં મુખમાં દાઝે, તે પોતાની જૂલ;	
કડણ રૂકપાને પગ પિડાયે, તે પણ તેની તુલ્ય.	૬
આળપણે આળક પરણાવે, ઉપજે ફળ પછિ આવું;	
કહો પછી તે કદ તવામાં, કેનો વાંક ગણાવું.	૭
રોગ થયો ને ઓપડ ન કરે, વાંક કરમનો કહાડી;	
મહીમંડળમાં મૂરખ એવા, દુઃખ પેડેછે દહાડી.	૮
છતે ઉપાયે સંકટ સાખે, એ પણ મૂરખ એવો;	
વિવેક સહિત વિચાર વિના કદિ, દૈવને દોષ ન દેવો.	૯
મર્મ વચનમાં મહારાણીએ, સરવે સાર જણાવ્યો;	
પણ તે વિચાર ગુરૂ પત્નિના, અંતરમાં નહિ આવ્યો.	૧૦
રૂએ કુટે મસ્તક પોતે, પછાડે પૃથ્વી સાથ;	
સુનિથાયે પછી ત્યાં સંભળાવિ, ગરડ પુરાણની ગાથ.	૧૧

મરનારાની પાછળ રડતાં, લાલ નયીજ લગાર;  
આપણને પીડા ઉપજે, મહાદુઃખ પામે મરનાર.

૧૨

પદ ૨૨ મું. દશી ૭ મી.

વાલાની વાંસે રાગ તાણી નવ રોવું;  
જેથી તેને જંપ ન ઉપજે, જીવમાં સમજી જોવું રે. :વાલાની ટેક.  
ગોવિંદજીએ કહ્યું ગરડને, કુટે રડે જે કોઈ;  
મરનારાને મહા દુઃખ ઉપજે, ધરે નિસાસા રોઈ રે. વાલા. ૧  
લીટ લાળને આંસુ ઝરે તે, જમચર પાય પરાણે;  
રૌરવ મહારૌવરવના દુઃખથી, એ દુઃખ અદકુ જાણે રે. વા. ૨  
કોઈ છાતી કૂટે શિર કૂટે, ચુંટે કેશજ હાથે;  
એ સધળી પરિપૂરણ પીડા, મરનારાને માંથે રે. વા. ૩  
લોક વખાણે કે ન વખાણે, તે સહ સાંખી રહિએ;  
જો હસ્યામાં હેત વધે તો, દુઃખ તેને શિદ દધએ રે. વા. ૪  
શત્રૂતા સંપૂરણ હોય તો, રડો કુટો ન વિચારો;  
જીવતાં વેર વળી ન શકે તો. મરતાં ને વળિ મારો રે. વા. ૫  
કુટયા થકી જો કાંઈ દેખો તો, કુટો લઈને પાણો;  
શા માટે તમે કુટી શરીરમાં, રોગ ઉપાવી આણો રે. વા. ૬  
એવી શોભા મેલો અળગી, વળગી રહો માં વેહેમે;  
જેથી સુખ ઉપજે એ જીવને, પુણ્ય કરો કંઈ પ્રેમે રે. વા. ૭  
રોશો તોપણ તે નહિ જોશે, ખોશો આંખ તમારી;  
દલપતરામ કહે દિલ શોધી, માનો શિક્ષા મારી રે. વા. ૮

પદ ૨૩ મું. દશી ૮ મી.

એવી રીતે રાજા રાણીએ, કહ્યાં કથન ધણાં વાણીએ;  
તોય દંપતિ દિલગિર થાય, કરે કલ્પેશ તે જોયો ન જાય. ૧  
પાંચે પરધાનને ત્યાં તેડાવ્યા, એજ અવસરમાં તેઓ આવ્યા;  
નર નારીનો શોક યુઝાવા, સર્વે મળિને લાગ્યા સમજવા. ૨  
થાક્યા સરવે જનો સમજાવી, તોય તેઓને ધિરજ ન આવી;

વેન ને ગુરને ઘણી માયા, જીવ એક ને જીવી છે કાયા. ૩  
 એવું જાણીને એને બોલાવ્યો, વેન તતક્ષણ ત્યાં કણે આવ્યો;  
 તેણે વચન કહ્યાં મન માન્યાં, તોય દંપતિ નવ રહ્યાં છાનાં. ૪  
 સરદારિ પરસ્પર બોલે, દુખી લોકન! દાખલા બોલે:  
 એક કહેજે અમારો પડોશી, મુઓ શેઠ ને જીવે છે ડોશી. ૫  
 એની પુત્રિ આ રીતે રંડાઈ, નથિ કાકો ભોજાઈ કે ભાઈ;  
 ખડુ એવા બન્યા છે રે બાઈ, નથી આપણે ઘેર નવાઈ. ૬  
 બીજો બોલિયો લાવી વિવેક, કોટિધ્વજ સાહુકાર છે એક;  
 એને ઉદર છે એકજ કન્યા, આથિ વધતો એને થયો અન્યા;  
 કન્યાદાન આનંદથી દીધું, નથી કંસાર ભોજન કીધું;  
 ચોરીમાં હજી પગ નથિ મુક્યો, પૂરો વર પરણી નથી ચૂક્યો. ૮  
 વરને મુઠિ આવીજ એવામાં, તરત પ્રાણ તજ્યોજ તેવામાં;  
 કર્યો કુટુંબ બધે કકળાટ, અતિ ઉપજ્યા સકિને કિચાટ. ૯  
 પણ એનો નથીરે ઉપાય, દૈવ ઉપર દાવો ન થાય;  
 કન્યા છે સાત આઠ વરસની, નથી થઈતો હજી પૂરો દસની. ૧૦  
 તેજ કન્યાનાં માત ને તાત, દુઃખ પામે છે દિવસ ને રાત;  
 કુટી રોઈને કરે છે પોકાર, વળતિ બોલિયો વેન કુમાર. ૧૧  
 ખાલી રૂદન કરે પામી બેદ, ભાઈ ભાળવો ધશ્વરી બેદ;  
 કરતારે જે નિયમ કરેલા, નથિ જગતમાં કોઈથી ફરેલા. ૧૨

પદ ૨૪ મું. દેશી ૧૧ મી.

કર્તારે કરેલારે, નિયમો ન શરવાના;  
 ધણા લોકો ઘેલારે, રોઈને શું કરવાના. ૧૬.

[૭] આગળથી એણે અતિ વિચારીને, રચના રચી છે રૂડી રીત;  
 સર્વને શાવતું તો શી રીતે આવે, બોળી જીવોને ખચીત,  
 સ્વારથના સાથીરે, અવળું ઉચરવાના. કર્તારે. ૧

ફળ પત્ર માટે ને છાંયાને માટે, આંખા બનાવ્યા અધીક;  
 હાથી કહેજે ઉઘ્યા હોતતો સારું, અને બકરી કહેજે નિચા દીક,

- કરતારે કેના રે ભાળી દેહ ભરવાના, કર્તારે ૨  
 દિલગિર થાય કે દિલમાં ખુશી રહે, થવાનું તેજ થનાર;  
 મળવાનું વખતે આવીને મળશે, જવા બેઠું તે જનાર,  
 નિયમો ન મંટેરે, મરણુ અવતરવાના. કર્તારે. ૩  
 વિશ્વ પતિને નથી વહાલો કે વેરી, સકપર સરખો છે સ્નેહ;  
 સકિનું સાઈં ધારી સર્વ કર્યું છે, એમાં નથીરે મંદેહ;  
 ઉપાય આપ્યા છે રે, હરકતો હરવાના. કર્તારે. ૪  
 વરસાદ વરસે ને વાટે જવું હોય, છત્રી ઓઢો નિજ શીશ;  
 ભીંજાય વસ્ત્ર તો ભગવત ઉપર, રૂદ્ધ ન રાખવો રીશ,  
 તમે કોપો તેથીરે, દેવ નથી હરવાના. કર્તારે. ૫  
 વાટે વટી જવાની વટેમાર્ગની, વાટ જુએ જો વરસાદ;  
 વરસવાનો કહિએ વારો મળે નહિ, માટે બાંધી છે મરજાદ;  
 આડ માસ કોરારે, વાટમાં વિચરવાના. કર્તારે. ૬  
 તાપ પડે ત્યારે ટાઢે છાંયે જઈ, વસવું કરીને નિવાસ;  
 ધરમાં ન વસે તો પામે ઘણું દુઃખ, તે કેની કહિએ કયાશ,  
 સ્ત્રી તો સામગ્રીરે, ધરણીમાં ધરવાના. કર્તારે. ૭  
 તાપ પડે ત્યારે તાપે કે ઓઢે, રાજા અને વળિ રાંક;  
 તેમ ન કરે તો તે દુઃખ પામે તેમાં, વિશ્વપતિનો નહિ વાંક;  
 છે છતાં ઉપાયોરે, એમાંથી ઉગરવાના. કર્તારે. ૮  
 કોઈ પદાર્થ નાશ પામ્યાં અને, જો તેની હોય જરૂર;  
 તો તેવાને તેવા બીજા તપાસો, દિલનો વેહેમ તજી દૂર,  
 પ્રલય જે પામ્યારે, એ નથી ઉછરવાનાં. કર્તારે. ૯  
 એક સ્થાનકમાં દુઃખ દેખો તો, બીજે સ્થળે રહો આપ;  
 જુની જગ્યા સાથે જીવ જોડીને, શિદ્ધને પામે છો સંતાપ,  
 હઠએ હઠ રાખીરે, નથી કોઈ હરવાના. કર્તારે. ૧૦  
 ટાંકાનું જળ ખુટે તો લાવે કુવેથી, કુવો ખુટે તો બીજે જાય;

ટાંકું ખુટ્યું માટે પાણીજ નહિ પિવું, એમ કહીને અકળાય,  
એ તો મૂર્ખ મોટારે, મુંઝાઈને મરવાના. કર્તારે. ૧૧

છોક ઉપાય જેનો એકે ન સુજે ત્યારે, ધારવી ધીરજ ધણીજ;  
જાણવું જે કદિ જગતમાં જમીન પર, હતીજ નહિ તે ચીજ,  
સંભારી સંભારીરે, અર્થ નથી સરવાના. કર્તારે. ૧૨

### પદ ૨૫ મું. દેશી ૧ લી.

વળતી વેને વિવિધ પ્રકારે ગુરૂને ધીરજ દાધી;  
પણ ગુરૂએ અને ગુરૂપત્નીએ, આંખ ઉંચી નવ કીધી. ૧  
વેનકુમાર વિચાર કરેજે, શો કરિએ ઉપાય;  
દુઃખ વિસરીને ગુરૂના દિલમાં, શાંતી શાથી થાય. ૨  
ઘાટ ઘણા મનમાંહિ ઘડે પણ, કશું ન સૂજે કરવા;  
ગુરૂની પુત્રીનું દુખ ખેખી, લાગ્યાં આંસૂ ઝરવા. ૩  
વેન કહે એક વાત કહું જો, ગુરૂજી કરો ક્ષમાય,  
આ ગભરાટ બધો મટવાનો, એકજ છે ઉપાય. ૪  
પાંચ વરસની પુત્રી આ, પરણ્યાની વાત ન પ્રીછે;  
તો તેનો ફરિ વિવાહ કરવા, એમાં અડચણ\* શી છે ? ૫  
ગુરૂ કહે ફરિ લગ્ન કર્યોનો, નથી અમારો ચાલ;  
તે માટે ફરિ વિવાહ કરતાં, હરકત મોટી લાલ. ૬  
સારસ્વત જેવા વિપ્રો વળિ, જન જે કણખી જેવા;  
પુનર્લગ્ન તો એજ કરે, અમે નથી અધર્મી એવા. ૭  
બનવાનું તે બનિયું પણ, એક વાતે છે ગભરાટ;  
પુત્રીનું પોષણ કોણ કરશે, એજ મને ક્યાટ. ૮  
કુંવર કહે ધીરજ ધારો તો, ક્યાટ ટાળું એહ;  
એહેન ગણીને હું પાળિશ, જ્યાં સૂધી મારો દેહ ! ૯  
ગુરૂ પુત્રીને પોષણ થાવા, વળિ આપ્યું એક ગામ;

\* ઉદ્વાહતાપિસાકન્યાનચેત્સંપ્રાપ્તમૈથુના ॥ પુનઃસંસકારમહર્તે યથાકન્યાત-  
થેવસા ॥ નિર્ણયાસિંધૌનારદોક્તં ॥

વિવેક વાતે ગુરૂપત્નીનું, દુખ ટાળ્યું તે હામ.	૧૦
અન્ન જમ્યાં અને જળ પીધું ત્યારે, ખુશી થયા સકલ લોક;	
વેને કંઈક દિવસ વીત્યે, મૂકાવ્યો સધળો શોક.	૧૧
શોભીતો સિરપાવ દધને, જમાડિ કીધાં તૃપ્ત;	
વેનકુંવરને વાત ન વિસરે, ગુરૂથી રાખે ગુપ્ત.	૧૨

## માગ ૩ જો.

પદ ૨૬ મું. દેશી ૧ લી.

દક્ષિણ દેશે સંયમની પુરિ, ત્યાંના જે સરદાર;	
તાત તેહ સુનિથા રાણીનો, સકલ જાણે સંસાર.	૧
એક દિવસ કાશદ આવ્યો તે, ત્યાંથી કાગળ લાવ્યો;	
સુનિથાએ શિરનામું વાંચી, લખ કાગળ વંચાવ્યો.	૨
વાયક શબ્દ લખેલા તેમાં, પ્રીત સહીત પિતાઓ;	
કલટ ધરીને એક ચિત્તથી, સર્વ સુણ્યા સુનિથાએ.	૩
રે પુત્રી પરણી ને ગમ્મ તું, પછી ફરી નહીં આવી;	
માત પિતાનું કદી સ્મરણ તું, લક્ષવસા નહિ લાવી.	૪
મેં ફરિ મુખ તારું નવ દીઠું, કિદાસ છું હું એથી;	
આ કાગળ વાંચીને વહેલી, તરત આવજો તેથી.	૫
માતા તારી નિશદિન ઝંખે, મનમાં તુજને મળવા;	
દેખું મુખ દૈહિકપાણું તો, ચિંતા લાગે ટળવા.	૬
વરસ ઘણાના વિજોગ ભાગે, તો હું હૃદયે હરખું,	
પેટતણી જે પ્રજા મળે પછી, સારું થું તે સરખું.	૭
તુજને અહિંનાં સગાં સંબંધી, સદૈવ સકલ સંભારે;	
બાળ સ્ત્રી સમરો કહેછે, સુનિથા મળશે ક્યારે.	૮
મેં તુજને મનમાંહિ ગણી છે, પુત્ર થકી પણ પ્યારી;	
તુજને દિઠાવિના દાઝે છે, છણુ છણુ છાતી મારી.	૯



તે માટે સુતને સાથે લઇ, અહીં આવજો વેહેલી;  
 થોડા દિન રહિ પાછી જાજો, માસ પુરાથી પહેલી. ૧૦  
 જો સ્વામી સાથે આવે તો, તે વળી સૌથી સાફ;  
 સારા સગાં મળે અમને તો, અંતર કૂરે અમાફ. ૧૧  
 આ કાગળમાં અદ્ય લખ્યાથી, અતિશય સમજી લેજો;  
 કિતાવળી આવીને અમને, દિલમાં શાંતિ દેજો, ૧૨  
 તુજને સંભાડું ત્યાં આંખે, આવે આસું ધાર;  
 સુનિથા સુનિથા એમ કહું છું, આઠ પોહોર કન્યાર. ૧૩

પદ ૨૭ મું દશી ૮ મી.

પત્ર હેતુથી લઇ નીજ હાથે, દાખ્યો સુનિથાએ છાતિની સાથે;  
 પ્રેમે આંખોમાં આવિયાં પાણી, સ્નેહ સ્મરણુથિ છાતી ભરાણી. ૧  
 પટરાણી ગઇ પતિ પાસ, કર્યા વિનયના વચન પ્રકાશ;  
 સ્વામી છો મારા પ્રાણુથિ પ્યારા, એક નિમિષ ન મેલું હું ન્યારા. ૨  
 મારાં વૃદ્ધ થયાં માન તાત, વાસ્તે મળવાની કહાવે છે વાત;  
 મને આગના આપોજો આપ, કહું માન પિતાનો મેળાપ. ૩  
 સાથે તેડીને વેન કુમાર, મળિ આવું જઈ એકવાર;  
 પ્રાણુનાથ જો આપ પધારો, ફળે મનનો મનોરથ મારો. ૪  
 એવું સાંભળિને કહે અંગ, મારાથી ન અવાય તુજ સંગ;  
 રાજ્ય સત્તુ કદી ન રખાય, કેડે કંઇક ઉપદ્રવ થાય. ૫  
 જવા ઇચ્છા થઇ છે તમારી, નથી રાખતો તમને હું વારી;  
 પણ વેહેલાં તરત જઇ વળજો, પૂરાં બોલ પ્રમાણેજ પળજો. ૬  
 વીશ દિવસ વિજોગના જાશે, વીશ વરસ મને તો જણાશે;  
 જોને હોય કુભારજી નારી, તેને વેળા વિજોગની સારી. ૭  
 તું તો પ્રેમનિ પેટી છે પ્યારી, તારી નમ્રતા વિશ્વથી ન્યારી;  
 તારા બોલ મધુર રસ ભરિયા, મારા અંતર માંહિ ઉતરિયા. ૮  
 સાવધાન થઇને સંચરજો, રસ્તે કુંવરનું રક્ષણ રજો;  
 વળતિ વેન કુંવરને બોલાવી, સર્વ વાત કહી સમજાવી. ૯

વળી મંત્રીને કહ્યું મહીનાથે, સેના સારી મોકલજો સાથે;  
એટલામાં આવ્યા જોશીઆવા, જોવા એકા મુહૂર્ત ત્યાં જવા. ૧૦  
જન્મ પત્રિકા વેનની કહાડી, વેને ઝડપીને તે નાંખી ફાડી;  
ગુરુ પુત્રી લગન નિરધાર, તે તમેજ હતા કરનાર. ૧૧  
જન્મપત્રી સાચી કહે કોય, નામ વિધવા જગતમાં ન હોય;  
ઢાંકી રાખો તમારાં ડાચાં, નથી શુકન મુહુરત પણ સાચાં. ૧૨

પદ ૨૮ મું.

“વનચર વીરા વધામણી, કહેને ક્યાં થકી આવ્યો ” એ દેશી.

શુકન મુહુરત સાચાં નથી, એતો ભ્રમણા છે ભાઈ;  
જન્મેતરી પણ જાણજો, ઠાલી ઠગની ઠગાઈ. ૧૬૬.

સારાં શુકન જોઈ સાંચરે, આવે જો ખત્તા ખાઈ;  
તો પણ વેહેમ ટળે નહીં મોટી એ મુરખાઈ. શુકન ૧

શોધિ મુહુરત રાજશત્રુએ, ળંડ કારમાં કીધાં;  
પણ મુહુરતેજ વિજય કરી, રાગે ફરિ રાજ લીધાં, શુકન ૨

શુકન જોતાં સમો જય છે, જય હાથથી ખાશ;  
કાંતો હિમત હડી જય છે, તતકાળની તાશ. શુકન ૩

મુહુરત જોતાં મનુષ્યનાં, કધનાં વણુશાં છે કામ;  
માટે મુહુરત મેલો પડ્યાં, લોને દેવનું નામ. શુકન. ૪

અડચણો આડી હોય જે, એજ છે અવજ્ઞેગ;  
વાર ક્યાર ન વાંચશો, આપે કરતાં કિયોગ. શુકન. ૫

આ કહુંધું અનુભવ થકી, નહિ મિથ્યા મમતથી;  
વેહેમ તજો મારા વહાલાઓ, કરો કામ હિમતથી. શુકન. ૬

કધક કહે ટાળ્યા નવ ટળે, લખ્યા છટ્ટીના લેખ;  
તોપણ તે શોધે શુકનને, પુછેછે મીન મેખ. શુકન. ૭

શોધે શરોદો શીખીને, ચંદ્ર સૂરજ નાડી;  
સત્ય અસત્ય શોધ્યા વિના, દંભ રાખે છે દહાડી. શુકન. ૮

રોગીનો રોગ મટાડવા, શોધો વૈદક સાચું;

નંત્ર ને મંત્ર જુઠા ગણી, ડાટો દંભીનું ડાચું.	શુકન. ૯
મૂર્ખ લોકો કરે માનતા, જાણે રોગ ઘટાડે;	
દેવી દેવો નથી લાંચીયા, લાંચ લઈને મટાડે.	શુકન. ૧૦
માનતાથી જો મરે નહી, જર વાળાજ જીવે;	
પૂરી રચાવ પાંચસે, દીપ માળાઓ દીવે.	શુકન. ૧૧
બ્રમણા ભાગો બાઈ ભાઈઓ, ઉરમાં સમજીને આમ;	
ભાવે ભલે પ્રભુને ભજો, કરે પૂરણ કામ.	શુકન. ૧૨

### ૫૬ ૨૯ મું દેશી ૧ લી.

એવું શુણિને અંગ કહે છે, સાંભળ સુઘ કુમાર;	
વિપ્ર તણું અપમાન ન કરિએ, કિન્મત થઈ કોઈ વાર.	૧
રાજ્ય બધું છે વિપ્ર વડે, વિપ્રો રધયતમાં મુખિયા;	
વિપ્રો સાથ વિષાદ કરીને, કોઈ થયા નથી સુખીઆ.	૨
રધયત આ અવસર રાખે છે, વિપ્રોનો વિશ્વાસ;	
વિપ્રોને છંછેડીશ તો તું, નિશ્ચયે પામિશ નાશ.	૩
સેનાપતિને વશ સેના રહે, કે ન રહે અંતરમાં;	
પણ વસ્તી વિપ્રોને વશ છે, સધળી આ અવસરમાં.	૪
રાજકાજના બધા કાયદા, દિજ વર બાંધી દે છે;	
તેઓની સ્મૃતિયો અનુસારે, અધિપતિ અમલ કરે છે.	૫
કિયે અવસરે કારજ અનુકૂળ, મુહૂર્ત મતલબ એ છે;	
વળી ઠરેલો સમય ફરે નહિ, એ પણ ફિકર રહે છે.	૬
તે માટે વિપ્રોને પૂછી, કારજ સધળાં કરિએ;	
જો વિપ્રો અનુકૂળ હોય તો, વિચાર પાર ઉતરિએ.	૭
એમ કહીને વેનકુંવરને, દિજ પગે નમાવ્યો;	
વાત પિતાએ સત્ય કહી એમ, વિચાર અંતર આવ્યો.	૮
પછિ મુહુરત મોસાળ જવાનુ વેને પૂછી લીધું;	
શુભ મુહુરત રવિવાર છે, જોશીએ જાહેર કીધું.	૯
ચાર દિવસ આગળથી સેના, સજ કરવાને માંડી;	
સ્તાની સામગ્રી સર્વે, કાંઈ આજસ છાંડી.	૧૦

સઙિને મન આણુંદ ધણો પણ, વેન રહે ઉદાશી;  
મનની પીડા મનમાં રાખે કહે ન ક્યાંઈ પ્રકાશી. ૧૧

જે દીકું તે નથિ વીસરતું, ગુર પુત્રીનું દુઃખ;  
દિલગિરિમાં નિશ દિવસ રહે, અને ઉદાસિ દીસે મુખ. ૧૨

### પદ ૩૦ મું. દેશી ૮ મી.

ગુરપુત્રિ જે રાંડેલિ ફરતી, નથી વેનને વાત વિસરતી;  
એક રાંડ્યાથિ મનમાંહિ આણ્યું, સર્વે વિધવાનું સંકટ જાણ્યું. ૧  
એથિ ઉરમાંહિ ધારિયું આવું, ક્યારે પુનરવિવાહ ચલાવું;  
કંઈક શેઠ અને સાહુકાર, કંઈક ક્ષત્રિ શાણા સરદાર. ૨  
એક એકે બોલાવિ એકાંત, ભાગે સર્વના મન તણી બ્રાંત;  
વેન સઙિને બહુ સમજાવે, પુનર્લક્ષ્મિ લાભ ખતાવે. ૩  
ગુણિ સઙિ કહે વેન કુંવર શું, વિપ્રો કરશે પછી અમે કરશું;  
વેને વિપ્રોને બહુ સમજાવ્યા, એ તો ઉલટાજ હડપર આવ્યા. ૪  
ત્યારે વેને અંતરમાં વિચાર્યું, આમ તો ન બને માંડે ધાર્યું,  
કંઈક રમ્યત વિપ્રોથિ રહે, વાદ વદવા સામી થઈ ઉઠે. ૫  
ત્યારે માંડે કહેલું મનાય, વિધવાના વિવાહ કરાય;  
એવો લાગ તપાસ તપાસે, કેમ વિપ્રોથી વસ્તી ઉદાસે. ૬  
એવું માંડ્યું કુસંપનું મૂળ, એથિ અંતે તો ઉપજ્યું શૂળ;  
વેન સમજી હતો ધણો સારો, પણ માણસ જાત બિચારો. ૭  
વિધવા દુઃખ દેખી અકળાયો, નાંખ્યો સહસા સુધારાનો ખાયો;  
છત્તા છત્તરની હશે એવી, તેથી ઉપજી તેને મતિ તેવી. ૮  
શુભ કરવા બેઠો તે તો સાચું, પણ તે કામ રહી ગયું કાચું;  
જ્યારે હોય જીવાનિનું જોર, ત્યારે આવે ઉતાવળો તોર. ૯  
કુદિને કરે સહાય કામ, કાંતો સુધરે કાં બગડે તમામ;  
ધાર્યું કામ પડે કદિ પાર, તો વખાણે સરવે સંસાર. ૧૦  
નહિ તો નિંદા કરી કહે એમ, આગમુદ્ધિ વિના કરે કેમ;  
જ્યારે જન હોય જોખનવાન, ત્યારે હિમ્મત ભ્રમ જીવાન. ૧૧

૫૬ વયમાં હિંમત ૫૬ થાય, નહિ સાહસ કામ કરાય;  
સારં નરસું જે કામ થવાનું, જીવાનીમાં બહુ બનવાનું. ૧૨  
શ્રાતા સાંભળજો સહિ બ્રાત, વળી વેનતણી કહું વાત;

૫૬ ૩૧ મું. દેશી ૧ લી.

એક સમે શુભ રાજ સભામાં, ધર્મ કથા ગુરૂ વાંચે;  
રાજ રાણી રાજકુંવર ત્યાં પ્રધાન બેઠા પાંચે. ૧  
કહે ગુરૂ જે સન્નતી, પ્રજા કરે પુણ્ય પાપ;  
તેમાંથી કાંઈ ભાગ ભોગવે, અધિપતિ આપો આપ. ૨  
માટે પ્રજા વિષે રાજાએ, ધર્મ પ્રવૃત્તી કરવી;  
અધર્મનો અટકાવ કરીને, હરકત સર્વે હરવી, ૩  
એવું સુણતાં તતક્ષણ વેને, પ્રણામ કરીને પુછ્યું;  
અહો ગુરૂ મને કિત્તર આપો, શિષ્ય તમારો હું છું. ૪  
કણુખી આદિક કુળની વિધવા, ફરી વિવાહ કરે છે;  
વૈષ્ણવ કે શિવ મારગમાં રહિ, ધર્મ વિશુદ્ધ ધરે છે. ૫  
સારસ્વત બ્રાહ્મણ સમજે છે, જીના અમારા ધારા;  
મંધ્યા વંદન શિવપૂજન કરિ, ગાયત્રી જપનારા. ૬  
પુનર્લગ્ન વિધવાનાં કરતાં, પણ નથી ગણતાં પાપ;  
તથાપિ તેને ત્રિપદાનો, ઉપદેશ કરો છો આપ. ૭  
ક્રિયા ક્રિયા કુળને શાસ્ત્રે, આપી છે, આગા એવી;  
ક્રિયા શાસ્ત્રમાં લેખ લખ્યો છે, કહી શ્રુતી છે કેવી. ૮  
કહે ગુરૂ સહિ વિપ્ર તણો, આચાર શાસ્ત્રમાં એક;  
ચારે વરણ તણા જૂદા છે, વધતો એજ વિવેક. ૯  
પણ પરણેતરના ધારાતો, શાસ્ત્રે સહિના સરખા;  
પુનર્વિવાહ કરે છે તે તો, પાપી પૂરા પરખ્યા. ૧૦  
\* વિવાહ ધર્મ નથી જૂદો, શાસ્ત્રાદિક કોઈ વરણનો;  
એવાને ઉપદેશ કરે તે, માર્ગ પેટ ભરણનો. ૧૧

અધર્મનો પૈસો આવ્યાથી ભુપ પાપમાં ગરક;  
એ માટે સહ એમ કહેજો, રાજને અંતે નરક.

૧૨

૫૬ ૩૨ મું. દેશી ૧૩ મી.

- વેને જાણ્યું ભલો આવ્યો લાગરે, વસ્તિ વિપ્રને કરું અણરાગરે;  
એવું ધારિ બોલ્યો તતખેવરે, તમે સત્ય કહ્યું ગુરુ દેવરે. ૧
- પુનર્લક્ષ્મ જે લોકો કરે છે રે, મહા પાપનો ભાર ભરેછેરે;  
એનો ભૂપને આવે છે ભાગરે, એથી હરકતો નૃપને અથાગરે. ૨
- કર આવે કોટી રૂપૈયાનોરે, તોય તરતો ન થાય ખનનનોરે;  
નાણાવટીને પેદાશ લગારરે, તોય પાસે રૂપૈયા અપારરે. ૩
- એનું કારણ એજ જાણાયરે, પુનર્લક્ષ્મનું પાપ ભરાયરે;  
હમણાં તો હું જઈશ મોસાળરે, પણ પાછો આવીશ જે કાળરે. ૪
- ત્યારે ખાંધવો પાકો પ્રયંધરે; કેઈ કરે નહિ વિધવા સંબંધરે;  
સહિતે કહેજો સમાચાર આવારે, નહિ દઈએ પુનર્લક્ષ્મ થાવારે. ૫
- એતો તમનેજ સોંપુ છું કામરે, વાત કરજો પ્રસિદ્ધ તમારે;  
એહું શુણિને ગુરુજી સિધાવ્યારે, એતો પોતા તણે ઘેર આવ્યારે. ૬
- ગુરુએ ઉડો મર્મ નવ જાણ્યોરે, અતિ આનંદ અંતર આણ્યોરે;  
તેજ દિવસથી લાગ્યા કહેવાયરે, પુનર્લક્ષ્મ થવા નથી દેવાંરે. ૭
- ખિજે દિવસ ભૂપાળનો બાળરે, માતા સાથે સિધાવ્યો મોસાળ રે;  
સાથે સેના લીધી ચતુરંગીરે, ગયો દક્ષણ દેશ ઉમંગીરે. ૮
- ધણા ખખતર પાખર ખળકેરે, અસ્ત્રશસ્ત્ર અતી ધણાં ચળકેરે;  
સેનામાં વડી નેખતો વાજેરે, જાણે ગગન વિષે ધન ગાજેરે. ૯
- ફરકે પચરંગી નિશાનરે, જાણે આપે છે ઇંદ્ર કમાનરે;  
હય હહણેને ચિઃકારે હાથીરે, ભાદ્રાવાળા શોભે સાથે ભાથીરે. ૧૦
- વેન પહોંચ્યો મામાના પુરમાંરે, સૌને આનંદ ઉપજ્યો ઉરમાંરે;  
ત્યાં જઈ દિવસ દસખારે, સગાં વહાલાંનો મેળવ્યો ખ્યારે. ૧૧
- મુનિથા મળિ માત પિતાનેરે, વેન મળિયો મામી મામાનેરે;  
પછી ઘેર જ્યા રજા લીધીરે, મામે સારિ વિદાયગિરિ દીધીરે. ૧૨

## પદ ૨૩ મું દશી ૮ મી.

વેન મોસાળથી પાછો વળિયો, પુરપંથે પોતાને તે પળિયો; હેતે હથિયાર પકડ્યાં છે હાથે, માતા સુનિથા છે વેનની સાથે.	૧
એક કોશ રહ્યું એનું ગામ, અલ્પ દિવસ રહ્યો એવે દાન; ઝૂકી રહી છે ત્યાં વનતણી ઝાડી, પ્રાંત પહાડ છે એક અગાડી.	૨
ત્યાંથી સુંદર સરિતા વહેછે, જોગ સાધવા જોગી રહે છે; આંખા આદિક વૃક્ષની ઓળ, ઉપર પક્ષી કરે કલ્લોલ.	૩
લીલાં ધાસ ત્યાં ગાયો ચરે છે, ત્યાં શિકારી શિકાર કરે છે; હરણ વાનર રીંછ ને હાથી, કહેતાં પાર ન આવે કહાથી.	૪
સિંહ વાઘ કરે મહા સોર, લિલી ભૂમિ ભાસે ચારે કોર; પુષ્પના છોડ છે મન ગમતા, ભોગી ભમરા ઉપર દિસે ભમતા.	૫
વાયુ શીજો સુગંધિત વાય, એવું દેખી બોલી સુનિથાય; પુત્ર થોડી અહિં વાર ઉતરિયે, ઝુલ ઝાડના ઝુંડમાં ફરિયે.	૬
વેને માતની વાત પ્રમાણી, ઉતર્યા રાજકુંવર અને રાણી; સેના સધળીયે વિશ્રામ કીધો, વેન વન જોવા ચાલિયો શીધો.	૭
એકે અનુચર લીધો ન સાથ હેતે સાલ્યો સુનીથાનો સાથ; વનમાં વિચર્યા માતુશ્રી ને તન, પુષ્પ વીણી વખાણિયું વન.	૮
એવે દુરથી આવ્યું સુણવામાં, મહા દુઃખથી રૂએ કોઇ રામા; લાગી કૌતક જેવી તે વાત, ત્યારે પુત્ર પ્રત્યે બોલી માત.	૯
અરે પુત્ર આ સાંભળ આપ, કોઇ વનિતા કરે છે વિલાપ; હશે વ્યંતરિ એ વનમાં તો, હશે જોગણિ જલ્લણી કાંતો.	૧૦
માટે આપણે અહીંથીજ ફરિયે, સેના સાથે શહેરમાં વિચરિયે; વેન કહે હુંતો જઇશ તે જોવા, રામા કોણ બેઠીછે એ રાવા.	૧૧
માયે વેનને બહુ વિધ વાર્યો, તોય વેન તે તરફ પધાર્યો; મેલું કુંવરને એકલો કેમ, માયે અંતરમાં ધાર્યું એમ.	૧૨
માટે હેત ધણું હઠએ ધાલી, માતા પુત્રની પાછળ ચાલી; મહા હિંમત રાખીને મનમાં, વેન જાયછે ચાલ્યો તે વનમાં.	૧૩

## ૫૬ ૩૪ મું.

“ વૈદર્ભિ વનમાં વન્નવસે ” એ દેશી છે.

વેન કુંવર વનમાં ગયો, સુનિથા ગઘ સાથ;	વેન. ૧
નદિ તટમાં નજરે પડી, એક અખળા અનાથ.	
કાષ્ટ ચિતા ખડકી કરી, ત્યાં કિંધેલી તૈયાર;	વેન. ૨
અળિ મરવાની તે બાંધને, હતી વાર લગાર.	
અખળાએ દીઠાં આવતાં, રાણિ રાજકુમાર;	વેન. ૩
શરમાઈ ગઘ' મન સુંદરી, છ.ની રહી તેણી વાર.	
રોઈ રોઈ આંખો રાતી થઈ, આંખે ખાડા દેખાય;	વેન. ૪
શરિરમાં હાડકાં ચામડી, જરિએ લોહી ન જણાય.	
ડોળ દેખી એના દેહનું, તરત અનુભવ થાય;	વેન. ૫
માહા દુઃખનું માર્યું માનની, મનમાં મરવાને ચહાય.	
જેતાંજ રાણીના જીવમાં, દયા ઉપજી અપાર;	વેન. ૬
અરેરે આવા પણ દુખીઆં, દીસે દુનિયાં મોઝાર.	
રાણીએ આંખી રૂદે વિષે, આખી ધીરજ અંગ;	વેન. ૭
વેન કહે બેહેન બોલ તું, તારા દુઃખનો પ્રસંગ.	
બાઈ બોલી મારા દુઃખનું, તમારે શું છે કામ;	વેન. ૮
જાઓ તમે ચાલ્યા માર્ગે, માંડે લેશો ન નામ.	
જે દુઃખ મટવાનો જગતમાં, નથી એકે ઉપાય;	વેન. ૯
એતો અંતરમાંજ રાખવું, કહેવાથી શું થાય.	
તમથી આ દુઃખ તલ જેટલું, ઓછું કરિ ન શકાય;	વેન. ૧૦
આકાશ તેજ્યાં તુટી પડે, કિડીથી ન ઝિલાય.	
દેવ ન દુઃખ ટાળી શકે, માનવી કોણુ માત્ર;	વેન. ૧૧
માટે મારે મરી છુટવું, ગોરાં બાળીને ગાત્ર.	
જેની ઉપર થાય જગતમાં, કાળો દૈવનો કોપ;	વેન. ૧૨
શી કરે મનુષ્ય સહાયતા, થાય અમર અલોપ.	
કુંવર કહે તું છું આજથી, મારી ધર્મની બેહેન;	



આ સુનિથા માતા આપણી, હવે દુઃખ રહે ન.	વેન. ૧૩
જો તારૂં દુઃખ ન ટાળિ શકું, તો તજી જીવ આપ;	
નહિ તો મારે માથે માનની, પ્રલેકાળનું પાપ.	વેન. ૧૪
કાળજીં ખોલીને કષ્ટ તું, કર તારૂં પ્રકાશ;	
વગર કલ્પે વેદના તણો, નવ થાય વિનાશ.	વેન. ૧૫
શરમ કશી જોતું રાખ તો, બ્રહ્મહત્યા હજાર;	
નામ ને ઠામ સુધાં નક્કી, તારૂં કર તું ઉચ્ચાર.	વેન. ૧૬

### દોહરો.

વેન તણાં વચનો શુણી, સ્ત્રી ખોલી તે ઠામ;  
અરે કુંવરજી હું રહું, સદા તમારે ગામ,

૧

### પદ ૩૫ મું. દેશી ત્રીજી.

અરે કુંવરજી હું રહું છું અહિં, સદા તમારે ગામ;	
છું દિલની દુખિયારી મારૂં, કમળાગૌરી નામ.	૧
જન્મ ધર્યો મેં બ્રગુગોત્રી, ભાર્ગવ બ્રાહ્મણને ઘેર;	
સાત વરસની વયે પિતાએ, પરણાવી શુભ પેર.	૨
ખિજે વરસ બળીઆને રોગે, સ્વર્ગ ગયો મુજ સ્વામી;	
રોતિ હતી મુજ માતા, હું પૂરી સમજણ નવ પામી.	૩
સુવાસણીનાં સ્વાંગ મને, મારી માએ ન તજવ્યો;	
બહુ લડાવ્યાં લાડ પિતાએ પ્રેમ વિશેષ જણાવ્યો.	૪
ખિજી મારી બેહેનપણીઓ, સાસરીએ જઈ આવે;	
સજ્યા હોય શણગાર, નિરખતાં તે મને મનમાવે.	૫
મા મુજને મોકલશે ક્યારે, એમ કહેતી હું જ્યારે;	
મારી માને આંખે ખરેખર, આંસુ ખરતાં ત્યારે.	૬
સાસુ સસરો સ્વર્ગ ગયા, ઘર વેચી જમાડી નાત;	
હું પીયરમાં રહું અને, નવ સમજી કશિએ વાત.	૭
માત પિતા ગત થયાં, મને જ્યાં વર્ષ થયાં અચ્ચાર;	
બાવિશ વર્ષ તણો મુજ બાંધવ, રાખે મુજપર પ્યાર.	૮

પણુ માફ વેચીને, ભાઈને પરણાવી નારી;	
મેં જાણ્યું ભોજન આવીને સેવા કરશે મારી.	૯
પણુ ધર કામ કરાવેને, ભોજન આપે ભોજન;	
સોળ વરસની હું થઈ અને સમજણી પણ કહેવાઈ.	૧૦
નિરથ જઈ ઉતરાવ્યો માહારો, સુવાસણીનો વેષ;	
માથે મુંડો કરતાં અંતર, ઉપજ્યો ક્લેશ.	૧૧
પાછી આવી ઘેર નિરંતર, છણુ છણુ બળતી છાતી;	
વૃદ્ધ બીજી વિધવાઓ સાથે, કથા સાંભળવા જતી.	૧૨
એક સમે સધવા વિધવાના, વિવિધ ધરમ વંચાય;	
તે સાંભળતાં તો તતક્ષણ ત્યાં, કંપી મારી કાય.	૧૩
કઈ વિધવા કહ્યા પ્રમાણે, પાળી શકશે પ્રીતે;	
સોળ વરસની વયમાં હું કેમ, રહી શકું એ રીતે.	૧૪

૫૬ ૩૬ મું દશી ૩ જી.

પ્રસન્ન કરવો નિજ પતિને, સધવાનો સ્વધર્મજી;	
*વિધવાના છે ધર્મ વિશેષે, મુનિજન જાણે મર્મજી.	૧
પલંગ ઉપર વિધવા પોઢે, તો તે પાપી થાયજી;	
જો કદિ બીજીવાર જમે તો, જરૂર નરકે જાયજી.	૨

§ સ્ત્રિભિર્મૃતૃવૅચઃકાર્યમેષધર્મઃપરઃસ્ત્રિય્ઃ ॥ इतियाज्ञवल्क्यः ॥

\* निर्णयसिधौ ॥ विधवाकवरीबंधोमर्तुबंधायजायते

सिरसोवपनंतस्मात्कार्यविधवयासदा ॥ १ ॥

एकाहारःसदाकार्योनद्वितीयःकदाचन

मासोपवासंवाकुर्याच्चांद्रयगमथापिवा ॥ २ ॥

पर्यंकशायिनीनारीविधवापतयेत्पतिम् ॥

नाधिरोहंदनद्वाहंप्राणैःकंठगतैरपि ॥

कंकंगपरिदग्धास्त्रાસોનવિકૃતંવસેत् ॥

तांबुलाभ्यंजनंचैवक्रांस्यपात्रेचभोजनम् ॥

यतिचम्रह्मचारीचविधवाचविवर्जयेत् ॥

- સારાં વસ્ત્ર શરીર સજે નહિ, જેમાં કંઈ જરિયાનજી; ૩  
 નહિ તો વિધવા નારિ અંતે, નરકે પડેજ નિદાનજી.  
 એક દિવસ ઉપવાસ કરે, જે છબે ડુપુરપતો છેડોજી; ૪  
 નહિતો તેનો નહી જાણજો, ખુડે નરકમાં બેડોજી.  
 વરકન્યાના વર્ણનનાં, કદિ વિધવા નવ ગાય ગીતજી; ૫  
 નહિતો વિધવા નારી નરકની, ખાણે પડેજ ખચીતજી.  
 વ્રત ઉપવાસે દેહ દમન કરી, રસ કસ ભોજન તજવુંજી; ૬  
 આભૂષણ કથુંએ પણ અંગે, સુવરણનું નહિ સજવુંજી.  
 ઘોળ વસ્ત્ર શરીરે ધરવાં, સન્યાસણિના સરખાંજી; ૭  
 નહિ તો તેનાં કુળ એકોતેર, નરકે જતાં નરખ્યાંજી.  
 એ સાંભળતાં અંતરમાં હું, અતિશે થઇ ઉદાશજી; ૮  
 સ્વર્ગે જવાની આશા છોડી, નિશ્ચય થઇ નિરાશજી.  
 શી રીતે એ સધળું પાળું હું, બાર વરસે બાળાજી; ૯  
 આ ભવ બગડ્યો પરભવ બગડ્યો, અરે કરમના કાળાજી.  
 પલંગ તજી જે કરે પથારી, શરીર સધળું દુઃખેજી; ૧૦  
 જે બે વાર જમું નહિ તો હું, મરંજ ભુંડી ભૂખેજી.  
 જરકશિનાં મોળિયાં તણિતો મને, કાંચળિનું મન થાયજી; ૧૧  
 પુરૂષતણા છેડા તો રસ્તે, જતાં અડકી જાયજી.  
 એક ઘડી ભુખિ હું રહી ન શકું, કેમ બને ઉપવાસજી; ૧૨  
 ઘોળાં વસ્ત્ર શરીર ધરું તો, લોક કરે ઉપહાસજી.

પદ ૩૭ મું. દશી ૧ લી.

- કાળાં પટ ક્ષત્રાણિયો પેહેરે, ભાત વિના વૈશ્યાણી, ૧  
 બ્રાહ્મણિયો શ્રુતિ વચનો ઉપર, પગ દધ રેડે પાણી.

§ સ્વાસન્નસંબંધહીનાનરાસ્મૃદ્યાનર્હિચિત્ ॥  
 શૃંગારવાર્તાનનૃણાંકાર્યાભગ્નાનવૈકચિત્ ॥  
 નાહોલલિલનંકાર્યનમૂષાદેશધારણં ॥  
 નધાતુસૂત્રયુક્તસૂક્ષ્મવસ્ત્રાદેરપિકર્હિચિત્ ॥

કાષ્ટ ચુડો ભાગીને કરમાં, ધરે કનકની ચૂડી;	
માંડેલી કરતાં તો શોભે, રાંડેલી કંઈ રૂડી.	૨
સગાં સંબંધીમાં હોય વીવા, ગમે છે ગાવાં ગીત;	
રસ કસ ભોજન લાગે રૂડાં, ખાવાં પડે ખચીત.	૩
કથા શુણિ હું સર્વ પ્રકારે, સમજી સાર કથાનો;	
સધવા ધરમ સર્વથી સહેલો, વિકટ ધરમ વિધવાનો.	૪
સન્યાસીના સરખો સર્વે, વિધવા સ્ત્રીનો ધર્મ;	
મુજ સરખીથી કદી પળે નહિ, મનનો કહું છું મર્મ.	૫
સન્યાસી તો વનમાં રહીને, પાળે છે સન્યાસ;	
જો સંસારી જનમાં રહેતો, અલ્પ ન ધરવી આશ.	૬
વળિ સોળ વરસની વયમાં, કોઈ કરે સન્યાસી;	
તો તે જોખનના દહાડાના, જરૂર જાશે નાશી.	૭
એકલશંગી વનમાં વસતા, ત્યાં પણ તે લૂટાયા;	
ભણ્યા ગણ્યા નરને ભુલાવે, એવિ ઇશ્વરિ માયા.	૮
તો તે આગળ શી ગણતીમાં, જે અમળા અજ્ઞાની;	
ત્યાગ તણી વૈરાગ તણી, શક્તિ ન મળે સમજ્યાની.	૯
ચિત માઈ ચિંતાતુર થઈને, ઘડી ઘડીએ ગભરાય;	
એક દિવસ જાએ દુર્લભ તો, જન્મારો કેમ જાય.	૧૦
ખાળ અવસ્થા એ રીતે મેં, જેમ તેમ કરીને કહાડી;	
ભર જોખનના દહાડા ભુંડા, આવ્યા પછી અગાડી.	૧૧
આતો ખાળ અવસ્થાનું દુઃખ, ન ઉચ્ચાર્યું એવું;	
હે કુંવરજી હવે કહું છું, જોખનનું દુઃખ જેવું.	૧૨

### સોરઠો.

કથા પુરાણ પવિત્ર, પરિક્ષિત પાસે શુક કહે;	
વર્ણન વેન ચરિત્ર, ભાગ ત્રિજો ભાખ્યો ભલો.	૧

## માગ ૪ થો.

### સોરઠો.

શુકં મુનીવર સાક્ષાત, ભાષે ભાવ ભરી કથા;  
વેનકુંવરને વાત, કમળા કહે નિજ કટની.

૧

### ૫૬ ૩૮ મુ. દશી ૧ લી.

બાળાપણું તો રમતાં વીત્યું., ઉપજ્યું જોખન અંગ;

મન માંડે કપ્પળમાં ન રહે, શરીર થયું નવરંગ.

૧

સરખી વયની મારી સૈરો, કરે કંથની વાતો;

તે સાંભળતાં વિરહ વધે તે, જીભે કહો નથી જાતો.

૨

સંસારી લોકોના સુખડાં, જેમ જેમ જોતી જાડાં;

તેમ તેમ તન પરિતાપ વધે ને, અંતરમાં અકળાડાં.

૩

કોઈ પતિ સાથે પ્રીતે બોલે, તેના જોઈ તમાસા;

એકાંતે જઈ આંસુ પાડું નાખું બહુ નિસાસા.

૪

રોધ રોધને આંખો થતી રાતી, પછિ કોઈ કારણ પૂછે;

તો ઉત્તર એવો આપું જે દષ્ટી દરદ થયું છે.

૫

ઘેલી થાઉ ગભરાટ થકી, ઉત્તર દેઉ તૂટે તૂત;

બોલા લોકો એમ બણે ને, એને વળગ્યું ભૂત.

૬

અંતરની ગત ધશ્વર જાણે, બાકી ન જાણે ખીજું;

કોઈનું બોલ્યું ગમે નહિ મને, બોલાવે તો ખીજું.

૭

દિલના દુઃખની વાત કહેતા, જીભ ન ઉપડે મારી;

કહેવાથી કંઈ કદ મટે નહિ, એમ હું જોઉં વિચારી.

૮

કંઠ કેશર કે કસ્તુરી, જોતાં ઉપજે ઝાળ;

ભર્યું શહેર તે મુજને ભાસે, વન ઉજડ વિકરાળ.

૯

ચંદ્ર ઉગે તો ચિતમાં જાણું ઉગ્યો આગનો ભડકો;

શુડલા બોલે તે શુણ્ણતાં મને, પડે પેટમાં ફડકો.

૧૦

જો પરદેશ હોય પતિતો તો, કદી સંદેશો કહાવે;

આશાએ આવરદા નીકળે, ધીરજ ચિત ધરાવે. ૧૧

આતો એક ઘડી જતારી, જુગ તુલ્ય જણાય જરૂર;  
કઈ રીતે દહાડા કાઢું મારું જોખન જાય ભરપૂર. ૧૨

૫૬ ૩૯ સું. દેશી ૧૪ મી.

મારું જોખન જાય ભરપૂર, સંકટ હું તે શી રીતે સાંખું.  
રોષ નેણું ખોયું મેં નૂર, સંકટ હું તે શી રીતે સાંખું;  
દહાડો મોતનો તો હજી દુર, સંકટ હું તે શી રીતે સાંખું. ટેક  
દહાડા જવા દોહલા, કેમ કરિ કાઢું માસ  
પલક કલપ સમ થઈ પડે, મને વસ્તીમાં ન ગમે વાસ સંકટ ૧  
કારતકમાસ કોડામણો, અનકુટ ઓચ્છવ થાય;  
સ્વામી મુજને સાંભરે, મારું અંતર અતિ અકળાય. સંકટ, ૨  
માગસરે લોક લગન કરે, તોરણ બાંધે દાર;  
ઢોલ ઉપર ડંકા પડે, મારે કાળજે વાગે તે માર. સંકટ. ૩  
પોસ મહિનાની ટાઢી, અતિ રાતે અંધકાર;  
તમરાં બોલે તે સમે, મને ઉપજે અનેક વિચાર. સંકટ. ૪  
માહે બેશી માંહરે, નિરખ્યો નહિ મેં નાથ;  
ચતુર કંથને ચોરીમાં, મેંતો હશીને ન આપ્યો હાથ. સંકટ. ૫  
શાગણ માસે કંથને, રસિલી છાંટે રંગ;  
હશીને બોલે હેતથી, મારું એ જોષ સળગે અંગ. સંકટ. ૬  
ચૈતર ચંપો ફૂલિયો, ફૂલ્યાં ગુલાબી ફૂલ;  
સંધરીને ફૂલ શું કરું, મારા શરિરમાં ઉપજે શુળ. સંકટ. ૭  
વૈશાખે વન વેડીયાં, આંખે સાખ જણાય;  
કોયલડી ટહુકા કરે, મારું બીંતર ભેદાઈ જાય. સંકટ. ૮  
જોઠે જમીન તપે ઘણી, તપે વિજેગણ તન;  
એક તાપ ઉપર તણો, બીજે તાપ તપે મુજ મન. સંકટ. ૯  
અપાઠે ધન ચડી આવીયો, મધુરા બોલે મોર;  
કુદકા મારે કાળજી, મારું જાગે જુવાનીનું જોર. સંકટ. ૧૦

- શ્રાવણુમાંહી સુહાગણી, પીયુથું રમે ચોપાટ;  
કોટે વળગી કંથને, હેતે હીચે હીચોળાખાટ. સંકટ. ૧૧
- ભાદરવો ગાજે બલો, દિલ દાઝે તે ઠામ;  
દશ દીશ બોલે દેડકા, એતો દાઝયા ઉપર જેમ ડામ. સંકટ. ૧૨
- નદીયે હું ન્હાવા ગઇ, છાયા લીલા છોડ;  
ચકવા ચકવી ત્યાં દીઠાં, સારાં ભાગ્યનાં દીસે સન્નેડ. સંકટ. ૧૩
- અરે નદી ઉતાવળી, પીયુને મળવા જાય;  
ઉછર'ગેથી ઉછળે, એને હાડે હરખ ન સમાય. સંકટ. ૧૪
- આસો માસે નોરતાં ગોરી ગરખા ગાય;  
લેરખડી લટકાં કરી, સ્વામી સામું તે જોતી જાય. સંકટ ૧૫
- દીવાળીના દહાડલા, સરસ ગણે સઉ કોય;  
શણુગરાધને સાંચરે, મારે હોળી હૈયામાં હોય. સંકટ. ૧૬

### પદ ૪૦ મું. દશી ૧૫ મી.

- બપૈયો તો નિર્લજ થઇને, પિયુ પિયુ એમ ક્યારે;  
હું મુખ પિયુ પોકારું નહિ પણ, મનતો પિયુ પિયુ પોકારે.  
ધીરજ હું તે કેમ ધારું, રાણીજનયા રૂદય બળી જાય મારું;  
મારા દીલની હું દાઝ કેમ કરી દારું. ૧
- મોભ ગયો ને મૂળ ખવાયાં, ખાલિ પડયું ખંડેર;  
નીર ઉપયોગી નહાર લાગે, તેથી ન શોભે શહેર. ધિરજ. ૧
- આ દુનિયામાં એવીજ મુજને, અણખપની અવતરી;  
અપશકની લોકોને અમથી, અડચણની કરનારી. ધિરજ. ૩
- જેનું અરધું ગળુ વપાયું, જરૂર નથી જીવનારું;  
તરફડીયાં મારે તે કરતાં, તરત મરે તો સારું. ધિરજ. ૪
- કાળ કસાઈ જગત જંગલમાં, સુખી જીવને સંહારે;  
માંસ વિનાના મુજ સરખાં દુઃખિ, તેને તો તે ન વિદારે. ધિરજ. ૫
- સુતાર કરવતથી કાપે તે દુનિયાના જન દેખે;  
પણુ ધણું ખોતરી ખાય કાઠ તે, પ્રેમ્યક્ષ કોઈ ન પેખે. ધિરજ. ૬

આ દુનિયાનો એવો ધારો, પર પીડા ન વિચારે;  
 સતી બળતી પોકાર કરે જન; જે અંખે અંખે ઉચ્ચારે, ધિરજ. ૧૭  
 ચિતામાં બળતાં ચાર ઘડીમાં, આવે દુઃખનો આરો;  
 મુજ દુઃખના મહાસાગરનો હું, ક્યાંઈ ન દેખું કિનારો. ધિરજ. ૮  
 અરે અળશિયાં આ પૃથ્વીમાં મુજથી સુભાગ્યવંત;  
 ચાતુર માસ પછી તો એની, આવે આવરદાનો અંત. ધિરજ. ૯  
 વિવેક હીન વિધાતા છે, દુખીઆને બહુ જીવાડે;  
 કલોલ કરતાં કુમળાં કુલને, સ્વલ્પ સમયમાં નસાડે; ધિરજ. ૧૦  
 જીવ વિનાની કાયા જેવી, જળ વિણ નદી નહારી;  
 પાંજરિયું પોપટ વિણ, તેવી, નાથ વિનાની નારી. ધિરજ. ૧૧  
 ક્યાં જઈને ફરિયાદ કરું, કોણ ચડશે મારી વારે;  
 કોઈ ન મારી યુમ સાંભળે, ક્યાં કરું દુઃખનો પોકારે. ધિરજ. ૧૨

### પદ ૪૧ મું. દશી ૧ લી.

કંઈક દિવસ મેં કળે કાઢ્યા, ઘડી ન દીડી સુખની;  
 પણ વળિ શી કહું વાત વરણવી, આજ દિવસના દુઃખના. ૧  
 હેલ ઉપાડી પાણી ભરવા, હું ગઈ આજ દહાડે;  
 વળતાં માર્ગ વચમાં મારો, ખરી પડ્યો પગ ખાડે. ૨  
 પડી જવાથી મુજને વાગ્યું, હેલ હતી તે ભાગી;  
 રોતી રોતી ઘેર ગઈ, ત્યાં ભાભી લડવા લાગી. ૩  
 રીસ કરીને ભાભી બોલી, ગાળો દેતી ગાલે;  
 આ રીતે નિલ જન કિધે, મારા ધરમાં નહિ ચાલે. ૪  
 તારા ધરનો ભભરો ભુંશી, હોળી વાળી મોટી;  
 હવે આવીને હમેશ મારા, કપાળમાં તું ચોટી. ૫  
 પરણી તરત ઘણીને ખાધો, સસરાનું સુખ ટાળ્યું;  
 અરે રાંડ અપશકની, તારે પગલે ઊંધું વાળ્યું. ૬  
 અભાગણી તું કમ ન મૂછ, જીવી શું સુખ લે છે;  
 ધરનો ધંધો કરતાં તારા, હાથ કેમ દુખે છે. ૭



ખાવાનું ખુબ જોઈએ, અને કામ કર્યાનો સાંસો;  
 મુજ સાથે તું વાદ વદિશ તો, ભાગીશ તારો વાંસો. ૮  
 બાબીએ મુજ બાઈને જુદી, વાત કહી વીસ્તારી;  
 તેથી બાઈ ભરાયો ક્રોધે, મુજને લાતો મારી. ૯  
 મારી વાત કશી નહિ માની, વહુની માની વાત;  
 મુજને મારી તેથી બાબી, રૂદે થઈ રળિઆત. ૧૦  
 એ પૈસાનું જાન કર્યું છે, આજ ન ખાવા દેવું;  
 એમ કહીને બાઈ ગયો, ફરીને ન કરે એવું. ૧૧  
 જમી નથી અને જળ નથી પીધું, લાંધણુ આપ્યો દન;  
 રાજ કુંવરજી આજ દિવસ મેં, નથીજ ખોટયું અન્ન. ૧૨

### પદ ૪૨ મું. દેશી ૭ મી.

ધણીની માનેલી, ધારેલો અર્થ સુધારે;  
 ધીના ગાડુ ધરમાં ફેડે, કોઈ ન પૂછે ક્યારેરે. ધણીની. ૧  
 લોકો સર્વ ધણીઆતીનો, પક્ષ કરીને બોલે;  
 જેને માથે ધણી નહિ, તે નારી તરણાં તોલેરે. ધણીની ૨  
 જે નારીને ધણીએ માની, લોકો તેને માને;  
 એજ ગણાયે ડહાપણવાળી, એજ વડી ગુણવાનેરે. ધણીની. ૩  
 ધરમાં બહુ ખીગાડ કરે કે, ખવરાવી દે ખેત;  
 તોપણ તેને કોઈ ન કહે જો, હોય ધણીનું હેતરે. ધણીની. ૪  
 પીયરિયાંને પધરાવે કે, છત દઈ દે તે છાની;  
 તોપણ તેને કોઈ ન પૂછે, મરદે માનીરે. ધણીની. ૫  
 આજસ આવે તો ધન આપી, કરાવે ધરનું કાજ;  
 ધણી તણી ધણિયાણીને તો, સ્વતંત્ર રૂઢું રાજરે. ધણીની. ૬  
 પૈસાને ઠેકાણે જો તે, ખરો રૂપેયો ખરચે;  
 તોપણ વળિ તે તકમાં તેની, ચરચા કોઈ ન ચરચેરે. ધણીની. ૭  
 પ્રથમ પતિનાં વચનો પાળી, વિનય કરી વશ કીધો;  
 પછી તો જાણે તેણે પતિને, વેચાતો કરિ લીધોરે. ધણીની ૮

ધણીની માલ મતાની પોતે, માલેક થઈને બેસે;  
 ધણિ વશ તેને ધરનું બીજું, કાણુ ટુંકારો કહેશેરે; ધણિની. ૮  
 રૂપ નહીં કે રંગ નહીં વણિ, વિશેષ નહિ ગુણુ વાળી;  
 પણ જે પામી માન પતિનું, એજ રૂડી રૂપાળીરે ધણિની. ૯  
 ધણિ જેનો ધિક્કાર કરે તો, સઉ લોકો ધિક્કારે;  
 વાટે ધાટે જતાં એના, અવગુણુ સઉ ઉચ્ચારેરે ધણિની. ૧૦  
 નિર્ધન હોય પણ પતિની પ્રિતે, દિસે સુહાગણુ દેવી;  
 પતિની પ્રીત વિના રાણી પણ, ભમે ભિખારણુ જેવીરે. ધણિ. ૧૧  
 ધન્ય જનમ તો ધરણી ઉપર, પતિવાળિજ પ્રિયાનો;  
 પતી થકી જે જૂદી પડી, ધિક્ક જન્મ એવી અખળાનોરે. ધણિની. ૧૨

### પદ ૪૩ મું. દેશી ૧ લી.

એને ધણિનું ઉપરાણું અને, હું તો છેક અનાથ;  
 પસ્તાવો પૂરો કરીને મેં, પછી ધણા બહુ હાથ. ૧  
 વણિ મનમાં વિચાર કર્યો જે, હવે કરું હું શુંય;  
 શી રીતે સુખ મળવાની હવે, હિંમત રાખું હુંય. ૨  
 હાય દૈવ હું ઘડપણુમાં તો, ખૂબ થઈશ ખુવાર;  
 આ રીતે આ કેમ નિકળશે, આશિયાળો અવતાર. ૩  
 જે આંખોનું નૂર જશે તો, નક્કી મને બહુ નડશે;  
 આ ભુંડી ભોજનધના મારે, ટુંબા ખાવા પડશે. ૪  
 ધરનો ધંધો ધણો કરું જેમ, લિધી વેચાતી હુંડી;  
 હૈયાં છાતી પર રાખું તોય, બાબી કહેશે ભુંડી. ૫  
 પારકી જણી તેતો મૂજ સાથે, શેની ગણે સગાઈ;  
 પણ પસ્તાવો પૂરો જે, ભોજનધને વશ છે ભાઈ. ૬  
 કુતરાને જેમ કડકો નાંખે, તેમજ દે છે ખાવા;  
 કટ્ટ સહી સહીને ક્યાં સુધી, કાહું દહાડા આવા. ૭  
 દાસીની પેઠે નિશ દહાડો, કામ બાબીનું કરવું;  
 અરે બળ્યું આ જીવતર મારું, બળ્યું પેટ આ ભરવું. ૮

પહલું પણ માઈ ખોઈ ખેડી, જવાબ નવ દે ભાઈ;  
 વિખ ખાવાને પૈસો ન મળે, મનમાં મદં મુંઝાઈ. ૯  
 જો પહલું માગું તો બંધવ, રૂઢયે આણે રોપ;  
 ઉન્હું ખાવાથી મુખ દાઝયું, દઢએ કેને દોપ. ૧૦  
 માખાપે મને બાળપણમાં, બહુ લગાવ્યાં લાડ;  
 આજ મહા દુઃખનાં મુજ માયે, ઝાઝાં ઉગ્યાં ઝાડ. ૧૧  
 એકે વાત મને નવ ઉકલે, વિધવિધ કંઈ વિચાર;  
 કમળા કહે શુણો કુંવરજી, મુજ દુઃખનો પોકાર. ૧૨

### પદ ૪૪ મું. દશી ૧૦ મી.

અરેરે અંતર બળી જાય છે, જીભે કરતાં ઉચ્ચાર. કમળા. ૧  
 વળતી પછી મેં વિચારિયું, આતો દુઃખડું અનંત;  
 મૃત્યા વિના કદી નહિ મળે, આવા દુઃખનો અંત. કમળા. ૨  
 નિશ્ચે કરી હું તો નિકળી, વિચરી વન તણી વાટ;  
 નિર્થ કાંઠે તન લાગવા, આવી મરવાને માટ. કમળા. ૩  
 કાષ્ટ વિણીને ચિતા કરી, મનમાં સમર્યા મોરાર;  
 આકાશમાંથી એવે સમે, એવો નિકળ્યો ઉચ્ચાર. કમળા. ૪  
 મરિશ નહિ અરે માનવા, હોશે આત્મ હત્યાય;  
 આ દુઃખથી પણ અતિધણી, વળતિ વેદના થાય. કમળા. ૫  
 કોપ થશે કિરતારનો, શિક્ષા કરશે સમર્થ;  
 માટે તારે મરવા થકી, એકે નહિ સરે અર્થ. કમળા. ૬  
 સાંભળતાં એવા શબ્દને, અટકિ પ્રકટતાં આગ;  
 ત્યારે હવે હું તે શું કરું, એમ પૂછ્યું અથાગ. કમળા. ૭  
 ઉત્તર એવો મળ્યો નહીં, ત્યારે મેં જાણ્યું એમ;  
 બ્રમણાથિ ભણુકારા સાંભળ્યો, જીવ જખ મારે જેમ. કમળા. ૮  
 ધડિમાં હું જાણું જે ધર તજું, વળિ ઉપજે વિચાર;  
 આત્મ હત્યા આદર્યા થકી, પાપ લાગે અપાર. કમળા. ૯  
 હઠયું ઠાલવવાને હું પછી, રોષ કરિને વિલાપ;

એવામાં તો મુજ આગળે, આવી પહોંચિયા આપ. ક્રમળા. ૧૦  
કળે કરી મારું કાળજી, બળિને થયું ખાખ;  
કાયાના છે આ તો કોયલા, રહી અંદર રાખ. ક્રમળા. ૧૧  
છાતી ઠલવવાનું છે નહીં, ભવમાં ઠેકાણું બ્રાત;  
કેનિ આગળ જઈને કહું, મારા કર્મની વાત ક્રમળા. ૧૨

### પદ ૪૫ મું દેશી ૧૬ મી.

કરમની કહાણી હું ક્યાં કહું, અરેરે સાંભળો આપજી;  
સાસરે સસરો સાસુ નહીં, મુઆં મા અને આપજી. કર. ૧  
કાંતો કાખ્યા હશે પીંપળા, બાળ્યાં તુળસીનાં વનજી;  
કાંતો કાળા તલ ચોરીયાં, દુહ્યાં તપસીનાં મનજી. કર. ૨  
ધાવતાં બાળ વછોડીયાં, લીધા ગરીબના શાપજી;  
કાંતો ગળાં કોઈનાં કાપીયાં, એનું નડીયું આ પાપજી કર. ૩  
પર્વ ફોડી હશે પુણ્યની, તેથી મહિતળ માંયજી;  
વિપ્ર વરણમાં હું અવતરી, પામી રંડાપો રાયજી. કર. ૪  
નથીરે બીજું સગું સાગયું, ભુંડા ભાઈને ભોળાઈજી;  
અન્ય નથી મારે આશરા, મરવું મનમાં મુંઝાઈજી. કર. ૫  
વિખ ખાઉ કે જઈ કુવે પડું, કિપજે એવા વિચારજી;  
અરે મને મોત ન આવીયું, બળ્યો આ અવતારજી. કર. ૬  
બજોરે આ સુખડાં સંસારનાં, બળ્યું જીવતર જનજી;  
હાય હાય હું હવે શું કરું, દીડા દુખડાના દનજી. કર. ૭  
ખાતી પિતી ખાંતે ખેલતી, કશી સમજી ન વાતજી;  
આચિતો આભ તુટી પડ્યો, અતિ થયો ઉતપાતજી. કર. ૮  
ભલારે આ પંખી સુમાગીયાં, શોભે બેઠાં સજોડજી;  
ભુંડી તો હુંજ અભાગણી, જેવો જંગલનો છોડજી. કર. ૯  
અરેરે એ નિર્દય દૈવડા, મને આપ મરણજી;  
છેક આ દુઃખનો છેડો નથી, જાઉં કેને સરણજી. કર. ૧૦

મૂર્છા ખાઈને રામા પડી, આંખે આંસુની ધારજી;  
 કરજી આંખે કસાઈને, કરતી એવા પોકારજી. કર. ૧૧  
 ભાન આવે ત્યારે ભામની, બોલે બળિ બળિ થાઉંજી;  
 અરેરે મને નથી સજતું, હું તે ક્યાં હવે જાઉંજી. કર. ૧૨

### પદ ૪૬ મું. દેશા રફ મી.

ક્યાં હવે જાઉં, ક્યાં હવે જાઉં, ક્યાં હવે જાઉં,  
 અરેરેરે ક્યાં હવે જાઉં, ખરેખરે લઈ વિખ ખાઉંરે, અરેરેરે ક્યાં. ટેક.  
 અરેરે શું થઈ ગયું આતે, જનમની હું દુખાણી જાતે;  
 મનોરથ મનમાં કરી કરિને હું મુંઝાઉં. અરેરેરે ક્યાં. ૧  
 દિશા નથિ સજતિ એકે, વિધન ચઢિ આવ્યું વશેકે;  
 આવી મહા આગની જગતિ હું કેમ જોડાઉં. અરેરેરે ક્યાં. ૨  
 નથી સુખ મગવાની આશા, નાંખુ નિત્ય નિત્ય નિસાસા;  
 ક્યાં મુઘી આ કષ્ટના કર્વેતે રોજ કપાઉં. અરેરેરે ક્યાં. ૩  
 કેવી આપદા છે આ ટાણે, તેતો મારો જીવજ જાણે;  
 મહી મને માગ આપે તો તે માંહિ સમાઉં. અરેરેરે ક્યાં. ૪  
 અને આ ડુંગર ગડગડતા, કેમ નથિ મુજ પર પડતા;  
 ખુશીથિ ખરખરિ દુઃખનિ મારી ડટાઉં. અરેરેરે ક્યાં. ૫  
 કાં તો શિર શસ્ત્રથિ કાપું, કાંતો કાયા વાધને આપું;  
 કાં તો કોઈ હાથી તણા પગ હેઠ પિલાઉં. અરેરેરે ક્યાં. ૬  
 સંકટ મેં તો નથિ સંખાતું, જીભેથી કશું નથિ જાતું;  
 કંઈ પ્રાણુ હત્યા તો હત્યારી હું કહેવાઉં. અરેરેરે ક્યાં. ૭  
 મુઆં મારાં મા બાપ જ્યારે, ન મુઘ કેમ હું પાણુ ત્યારે;  
 હવે કેનું હેત દેખીને હાથે હરખાઉં. અરેરેરે ક્યાં. ૮  
 અરે વહાણી માતા મારી, તેડાવી લે આગળ તારી;  
 તારાં વિના કેની છાતીમાં હું જઈને જુપાઉં. અરેરેરે ક્યાં. ૯

અરે મારા યુજ્જેરગ બાવા, આવો મને લાડ લડાવા;  
તમે વિના કદ માંડ કેની આગળ ગાઉં. અરેરેરે ક્યાં. ૧૦

સોર મારો કોણ સાંભળશે, દુખે દહાડા કેમ નિકળશે;  
શેઠાતુર થઈને શરીરે સદૈવ સુકાઉં. અરેરેરે ક્યાં. ૧૧

અરે આ સુભાગણી વેલી, તર કંઠે રહિ વળગેલી;  
અભાગ્યથી હુંજ અભાગણી એક ગણાઉં. અરેરેરે ક્યાં. ૧૨

### પદ ૪૭ મું. દશી ૧૮ મી,

અરેરેરે એ દુઃખ એવુંરે, જોયું નથી ખીજું એ જોડું. ટેક.

ધરણી ઉપર પડી થર થર ટૂંજે, ગઈ સુધામુધને સાન;  
બહુ દુઃખની મારી બળી બળી, બોલે ત્રાહી ત્રાહી ભગવાન અરે. ૧

વનમાં પશુ પણ રોવાને લાગ્યાં, ડોલવા લાગ્યા પહાડ;  
પંખીની આંખોથી આંસુ પડ્યાં અને, જૂરવા લાગ્યાં ઝાડ. અરે. ૨

આકાશમાં રવીનો રથ અટક્યો, નદીઓનાં થંભ્યાં નીર;  
એવું કહણ કાળજી કંઈ ને, ધારી શકે ત્યાં ધીર. અરે. ૩

ચાલતો પળમાં પવન પણ અટક્યો, તપસીને ઉપજ્યો ત્રાસ;  
ચરતી ગાયો તેણે ચારો તજ્યો અને, મુખમાં લીધું રત્નું ઘાસ. અરે. ૪

માણસનું લોહી પીનારા રાક્ષસ, જાતિતિ તેની જમાત;  
એ દુઃખ દેખીને રોવા લાગ્યા તો, ખીજની શી કહું વાત. અરે. ૫

પૃથ્વી પ્રલય જાણે પળમાં થશે, કાંતો તૂટીને પડશે આભ;  
અખળા ખીચારીના આવા નિસાસાથી, કોપશે કમળ\* નાભ. અરે. ૬

રાણીની આંખમાં પાણી આવ્યાં, અને વાણી બોલી સુત સંગ;  
વેદન! આની તું કરજો નિવારણ જો ઉપજ્યો મુજ અંગ. અરે. ૭

રાજકુંવર પણ રોવાને લાગ્યો, આંસુએ ભીંજ્યાં વસ્ત્ર;  
હીમત છૂટી અને હાથમાંથી, સધળાં પડી ગયાં શસ્ત્ર. અરે. ૮

કહે તો બાઈ તને કોઠાર આપું, કહેતો આપું બધું રાજ;

કોટી ઉપાયે કષ્ટ મટાડું, પાળું પ્રતિજ્ઞા આજ.	અરે. ૯
શું કંઈ રાજજી રાજ તમારું, શું કંઈ ધન ભંડાર;	
સ્વામી વિના એતો સળગતી હોળી ઓખાની વાત વિચાર.	અરે. ૧૦
કુંવર કહે જળમાંહીથી જે કશિ, વસ્તુનો થયો વિનાશ;	
તેને સંભારીને શોક શો કરવો, એ મળવાની ન આશ.	અરે. ૧૧
નાવમાં એશી જતાં જળધીમાં હાથથી પડ્યું રત્ન;	
રોયા પોકાર્યાથી પાપું મળે નહિ, કોટી કરે જે પ્રયત્ન.	અરે. ૧૨
કમળા કહે મેં પ્રથમથી કહ્યું હતું, મુજ દુઃખ નહિ મટે વીર;	
સમજ્યા વિના શિદ તે સમ ખાધા, જા તું તારે મંદીર.	અરે. ૧૩
કુંવર કહે હું પ્રતિજ્ઞા તો પાળીશ, મરીશ જળી તુજ સાથ;	
એવું નક્કી કરી માની સ્તુતિ કરી, હેતે જોડીને હાથ.	અરે. ૧૪

### પદ ૪૮ મું. દશી ૧૯ મી.

કુંવરજી કહેછેરે મુનિથા માતા સાંભળોરે,	
મનમાં તમે કરો ન કરશો કલેશ;	
પુર વિષે પધારોરે રાજ રૂંડ સાચવોરે,	
હું અહીં કરીશ જીવક માંહી પ્રવેશ.	કુંવરજી. ૧
પ્રેમે મુજ પિતાનીરે સેવા કરજો સર્વદરે,	
કરવા દેશો નહીં કદી કલપાંત;	
મુજ વિજેગે મરશેરે મારો પિતા જૂરીનેરે,	
એ વાતમાં ભાસતી નથી કશી બ્રાંત	કુંવરજી. ૨
મનમાંની મારાથીરે સેવા ન થઈ તાતનીરે,	
મુજ પીતા ન પામ્યા સુતનું સૂખ;	
ઘડપણમાં ગભરાશેરે મન સંભારી મૂજનેરે,	
દિલગીર થઈને દીલડામાં પામશે દુઃખ.	કુંવરજી. ૩
જઈ મારા પિતાને કહેજો કથન એટલુરે,	
મારી કસુર હોય તે કરજો માફ;	

હું અભાગી એવોરે સેવા થઇ તાતનીરે, ઇશ્વર આગળ કેવો થશે ઇનસાફ.	કુંવરજી. ૪
માતાજી તમારોરે ગુણ મેં ન માનીઓરે, સેવા મેં ન કીધી સારી પેર:	.
નીમકહરામીરે હું તો થયો આપનોરે, બાળપણમાં અજ્ઞાનનું અંધર.	કુંવરજી. ૫
માજી મેં કદાપીરે આજ્ઞા તોડી આપનીરે, એનો મને પસ્તાવો થાય છે આજ;	
માણસના ભવમાંહીરે મેં કશું કીધું નહીરે. મારા ઉપર રીઝશે કેમ મહારાજ.	કુંવરજી. ૬
મા બાપે ઉછેરીરે કીધી મારી ચાકરીરે, હઠ્યા ઉપર લઈને લડાવ્યો હંમેશ;	
જેણે મને જાણ્યોરે પ્યારો અતી પ્રાણથીરે, તેનો બદલો વાળી શક્યો નહિ લેશ..	કુંવરજી. ૭
બડપણના સુખ માંડેરે ઇચ્છે પુત્ર પામવારે, વળખાં મારે પુત્ર સારૂ નર નાર;	
માનગતો કરેરે બહુ દેવી દેવનીરે, પુત્ર વિના જાણે જનમ ધિક્કાર.	કુંવરજી. ૮
એવા માબાપોનેરે મેં રઝળતા મેલિયારે, અદૃષ્ટમાં મારે લખેલું આમ;	
મારી વતી જઈનેરે માજી મારા બાપનેરે, કહેજો મારો છે આ છેલોજ પ્રણામ,	કુંવરજી. ૯
પ્રજા ઉપર પ્રીતીરે રૂડી રીતે રાખજોરે, સમદૃષ્ટીથી પાળજો ન્યાય સહીત;	
દુઃખી પ્રજા દેખીરે દિલમાં દયા આણુજોરે, રાજની છે એજ સનાતન રીત,	કુંવરજી. ૧૦
પરણીને મુજ પ્યારીરે કશું સુખ પામી નહીરે,	



રંડાપાના દહાડા આવ્યા દુઃખદાન;  
મનવાળીને ખેસતરે એ ખીચારી આ સમેરે,  
છ મહિનાનું એક જો હોત સંતાન.

કુંવરજી. ૧૧

મારી વહાલી સાથેરે ન થઈ છેલ્લી વાર્તારે,  
અંત આવ્યો દેહનો અંતરિયાળ;  
રૂદ્યાની વાતો તેરે રૂદ્યામાં રહી ગઈરે,  
કાયાનો તો આવી પહોંચ્યો હવે કાળ.

કુંવરજી. ૧૨

### સાખી.

શુભિ સુનિયા દિલગિર થઈ, કહે કથન તે કાળ;  
એ શું મુખથી ઉચર્યો, લાડકવાયા લાલ.

૧

### પદ ૪૯ મું. દેશી ૧૪ મી.

મારા લાડકવાયા લાલ, કુંવરજી કેમ હું જીવું;  
તારા ગોરા ગમે મને ગાલ, કુંવરજી કેમ હું જીવું;  
તને દહન થતો દેખી હાલ, કુંવરજી કેમ હું જીવું  
અતિ કપ્ટે ઉછેરીઓ, લાડ લડાવ્યાં લાખ;

ટેક

દહન થાય મુજ દેખતાં, મારું રૂદ્ય બળી રાખ. કુંવરજી. ૧

પશુ પંખી પણ પુત્ર પર, હાથએ રાખે હેત;  
તો હું જાતે માનવી, રહું મુન વિના કેમ સચેત. કુંવરજી. ૨

પારધી દેખી પાંશરી, મૃગલી દૂર પળાય;  
બચ્ચું પકડી ચાલિયો, ત્યારે મૃગલી કેડે ચાલી જાય. કુંવરજી. ૩

બચ્ચા બળતાં જ્ઞાનનાં કરે લોક પોકાર;  
કૂતરી આવી કારમી, પડી બળતી જાળ મોઝાર. કુંવરજી. ૪

વનચર જાતે વાનરી, ગર્ધવ ઘોડી ગાય;  
બચ્ચાં માટે બાપડી, મહા સંકટ સાંખે માય કુંવરજી. ૫

પ્રાણ તજે પોતા તણો, પણ બચ્ચું ન તજાય;  
૨ કે.ઇ આવે પકડવા, માતા મરવાને સામી થાય. કુંવરજી. ૬

- મિત્ર પુત્ર પ્રેમદા તણી, પ્રીતી સ્વાર્થ સમેત;  
વણુ સ્વારથ સંસારમાં, હોય માના હમ્યાનું હેત. કુંવરજી. ૭
- જો જન્મ માગે જીવડો, થઈ પ્રત્યક્ષ પ્રમાણ;  
તો માતા પહેલી મરે, પણ પુત્રના રાખે પ્રાણ. કુંવરજી. ૮
- જો ક્યારે દુષ્કાળમાં, હોય અહાર\*લગાર;  
તો માતા ભૂખી મરે, અને પુત્રને આપે આહાર. કુંવરજી. ૯
- દિલના ડાહ્યા દાકરા, એ શી ખોલ્યો વાત;  
પુત્ર મુએ સુખમાં જીવે, એવી કોણુ ગોઝારી\* માત. કુંવરજી. ૧૦
- કુપુત્ર કદિ માતા તણો તરત કરે તિરસ્કાર;  
તોપણુ માના મન વિષે, પુત્ર ઉપર ઉપજે પ્યાર. કુંવરજી. ૧૧
- રાજપાટ રીક્ષી બધી, કંઈ તુજપર કર્યાન;  
તારા તનડા ઉપરે, મારા સો વાર વાડ પ્રાણ. કુંવરજી. ૧૨
- વજ્જર જેવી છાતડી, ફટ દઈ ફારી જાય;  
રાજકુંવરજી જીવતો બળે, સગી માએ તે કેમ સંખાય. કુંવરજી. ૧૩
- સાથેજ મરવું જીવવું, સઉથી સાડ એહ;  
એમ વિચારી ત્રણ જાણે, ધાર્યા બગવા ચિતામાં દેહ. કુંવરજી. ૧૪

### સાખી.

શુક કહે રાજા સાંભળો, રાખીને અનુરાગ;  
વરાજન વેન ચરિત્રનો, ભાખ્યો ચોથો ભાગ.



## ભાગ ૫ મો.

પદ ૫૦ મું. દશી બીજી.

હરિનીં જુઓ અકળમાયા, હરિની જુઓ અકળમાયા;	
કળિ ન શકે કોઇ ડાહ્યા, હરિની જુઓ અકળમાયા.	ટેક.
ત્રણે જણાએ ત્યાં નદિ તટમાં, દેહ ચિતામાં ધાર્યા;	
તીરથ કરતા ત્યાં તત્કાળ, પરાશર રૂપી પધાર્યા.	હરિની. ૧
અરે ન મરશો માનવિયો, એમ કહિને રાખ્યા વારી;	
પછિ મરવાનું કારણ પૂછ્યું, ત્યાં અધિ વાત ઉચારી.	હરિની. ૨
કુંવર કહે મુજ તુટે પ્રતિજ્ઞા, કહો હું જીવું કેમ;	
હું કહું એમ કરો હીંમતથી, ક્યાર્યા રૂપિજ એમ.	હરિની. ૩
પારાશરી સ્મૃતીનો કાઢ્યો, ત્યાં ચોથો અધ્યાય;	
વળિ ત્રિશમો *સ્ત્રોક બતાવી, અર્થ કહે રૂપિરાય.	હરિની. ૪
જતો રહે કે જાય મરી પતિ, કે આવો બનિ જાય;	
હોય નપુશક કે વટલે તો, સ્ત્રિયે બિજો પતિ થાય,	હરિની. ૫
કહે કુંવરજી એ સ્મૃતિ તો, કાધી છે કળિજીગ માટે;	
સતજીગની તો મનુસ્મૃતી છે, કેમ બને એ ઘાટે.	હરિની. ૬
આત્મઘાત કરિ આવી રીતે, ત્રણના જીવ તજી દેવા;	
અરે કુંવરજી એ કરતાં પછિ, કહિએ કળિજીગ કેવા.	હરિની. ૭
પાંચે ભૂત પરસ્પરમાં, પ્રતિભૂત વિષે ભાસે છે;	
તેમજ જીગ ચારે મધ્યે, પ્રતિ જીગ વાસે છે.	હરિની. ૮
જ્યાં શાંતી ત્યાં સતજીગ જણો, કલેશ તહાં કળિકાળ;	
એજ ખરો મારા અક્ષરનો, ભાવારથ ભૂપાળ.	હરિની. ૯
પુત્ર પૌત્ર પરિપૂરણ લક્ષ્મી, વળિ વય વૃદ્ધ ગણાય;	

\*નષ્ટેમૃતે પ્રવ્રજિતે કીંચે ચ પતિતે પતૌ;

પંચસ્થાપત્સુનારીણાં પતિરન્યો વૈધિયતે. ॥ ૩૬ ॥

કળિમાં પણ એવી વિધવાને, સતગુગ જાણુ સદાય.	હરિની. ૧૦
વેદ વચન સમ વિધવાનું વ્રત, કળિ ગુગમાં કરનારી;	
વાસ વસે વૈદ્યક વિષે વળી, બહુ તેની બલિહારી.	હરિની. ૧૧
વિધવા ધર્મ પળી ન શકે તો, સમજી થાવું સધવા;	.
પુનર્લભમાં પાપ નથો, વળી વિષય ન પામે વધવા.	હરિની. ૧૨

### પદ ૫૧ મું. દશી ૧ લી.

કથન શુણ્ણિને કમળા કહે છે, શુણ્ણો રૂડા રૂપિરાય;	
એમ કિયે આ ગુગમાં મારી, નિશ્ચે નિંદા થાય.	૧
હાંચી નાતોમાં કદી એવું, કેમ બને મહારાજ;	
કરીએ તો અધટિત કહેવાયે, ઘટે લોકમાં લાજ.	૨
કહે રૂપી મનમાં તે માન્યું, ખચીત એતો ખોટું;	
મરજી આવે તેમ માની લે, મનનું કારણ મોટું.	૩
ઈંદ્રથકી હાંચી જ્ઞાતીનો, નર કે સુર નથી કોઈ;	
તેતો વિધવાને પરણે છે, જરૂર તે લે જોઈ.	૪
નળ તજી જતાં દમયંતીનો, ફરી વીવા આદરશે;	
વરવાને રૂપુર્ણ જશે પણ, કોઈ નીંદા નહિ કરશે.	૫
ક્રોશળ દેશતણો તે રાજા, પવિત્ર કુળ રૂપુર્ણ;	
અગોચ્ય છે એવું નહીં હારે, એનું અંતઃકરણ	૬
ભીમક નૃપ વૈદ્ય દેશનો, દમયંતીનો તાત;	
પુનર્લભ પુત્રીનાં લખતાં નહીં ગણે નીચી વાત.	૭
દશરથના સુત રામચંદ્રજી, ધર્મ ધુરધર થાશે;	
મંદોદરી વિભીષણને, ફરિ વરાવશે રહિ પાસ.	૮
નાગતણી વિધવા કન્યાને, અર્જુન આપે વરશે;	
એવાં લગ્ન અનેક થશે પણ, કોઈ સંશય નહીં કરશે	૯
સંસારિક સુખ સ્વપનામાં પણ, દોહું નહીં જે દારા;	
તેને ફરિ વરતાં નિંદે, તે નિર્દય લોક નહારા.	૧૦

- તુજ સરખી બાળક રાંડેલી, જે ફરિ ઝારીએ ચડશે,  
તેની નિંદા કરનારા જન, રૌરવ નરકે પડશે. ૧૧
- રે કમળા તું ફરિ પતિ કરજે, પામિશ સુખ સંતાન;  
અતિ પ્રસન્ન થઈને આપું છું, વળિ તુજને વરદાન. ૧૨
- પતિવ્રતા વ્રત પાળી થાજે, પાંચ પુત્રની માતા;  
એક પુત્રી અવતરશે ને, સંપૂર્ણ પામીશ શાતા. ૧૩

### પદ પર મુ. દશી ૩ જી.

- જશ તારો જગમાં વિસ્તરશે, ગુણિજન હરખે ગાશેજી;  
તારિ કથા સાંભળશે તેનાં, પાપ પ્રલય થઈ જશેજી. ૧
- માધ માસમાં મહિમા મોટો, તારિ કથા શુણ્વોનોજી;  
પ્રતિવર્ષે નહિ શુણ્વશે તેનો, વ્યર્થ જનમ જાવોનોજી. ૨
- કદિ વિધવા સજ્જનપર સૂતી, કે જમિ ખીજી વારજી;  
તારિ કથા શુણ્વોવાથી તેનાં, પાપ જરૂર જનારજી. ૩
- આશિષ દહ રૂપિરાય ગયા, બદ્ધીકાશ્રમને રસ્તેજી;  
કુંવરે કોલ દિધો કરથી હશિને કન્યાને હસ્તેજી. ૪
- પતિ રૂડો તુજને પરણાવિશ, ભાગિશ તારી ભૂખજી;  
ભલિ ભાતે ભોગવજે ભામા, તું સંસારિક સૂખજી. ૫
- સુનિથાએ સમજાવિ કહ્યું જે; નથી એ કામ નહારંજી;  
પાળજે પુત્રિ તું પતિવ્રત વ્રત, તેથી ભલું થશે તારંજી. ૬
- પાવન રૂપીએ પ્રમાણ કર્યું માટે, તે નથી વેદ વિરુદ્ધજી;  
ઐત પ્રમાણે તું સધવાનો, સાચવજે ધર્મ શુદ્ધજી. ૭
- તારા જેવાં થશે બહુ ત્રિવરણમાં, નવું થતાં નીંદાશેજી;  
જુનું થયા પછિ કોઈ નહિ જાણે, કુળની રીતી કહેવાશેજી. ૮
- અણુગળ પાણી કે દૂધ પીવાનું, ધર્મ ગુરૂ ધિક્કારેજી;  
પણ કુળ રીત જે પુનરવિવાહનિ, તે કરતાં નહિ વારેજી. ૯
- વૈધવ્ય ધર્મ પળી ન શકે તો, સધવા ધરમ સાચવવોજી;

કલ્પ બ્રહ્મ એજ અધરમ મોટો, એ અનુભવ અનુભવવોજી. ૧૦  
 ધર્મ તો તન મનથી નવ ધારે ને, વેધ રાખે વિધવાનોજી;  
 અકલહીણા જન એને વખાણે, છળ ન તપાસે છાનોજી. ૧૧  
 લોકનિ ખીક ન રાખીશ ખાધ, દેવ થકી દિલ ડરજોજી;  
 પુનરવિવાહ પ્રસિદ્ધ ભલે કર, છાનુ કુકર્મ ન કરજોજી. ૧૨  
 એમ શિખામણુ દર્ધ સુનિથાએ, શોક ટાળી કરિ શાંતજી;  
 વેન કહે કશિએ નવ રાખિશ, ભીતરમાં હવે બ્રાંતજી.

### ૫૬ ૫૩ મું. દેશી ૨૦ મી.

કમળા કહેછે ગુણો કુંવરજી હું, નહિ વરૂં જેને કેનેરે:  
 મારીજ નાત તણો વર મેળવ, તોજ વરીશ હું તેનેરે: ટેક. .  
 વિદ્યા ભણેલો તે સદગુણ વાળો, કાંઈક હશે જો કમાતોરે;  
 એવા નાતીલાને હું નહિ નિંદુ, કદિ કુળે કનિષ્ઠ ગણાતોરે. કમ. ૧  
 કુંવર કહે હું એવો વર મેળવીશ, નિશ્ચે તારીજ નાતેરે;  
 રે ખાઈ કાંઈ રૂદે નવ રાખિશ, કિયાટું એ વાતેરે. કમ. ૨  
 અરે કુંવરજી મુજ દુખ ભાગે, એવી નથી મને આશારે;  
 વિપ્ર ન પરણે વિધવાને કદિ દેહશ ન ખોટા દિલાસારે. કમ. ૩  
 મમન્યા વિના તું સપથ નવ ખાઈશ, જાશે પ્રતિજ્ઞા તારીરે;  
 જો ક્યાંઈ માંડું નામ લઈશ તો, થાશે ફજોતી મારીરે. કમ. ૪  
 કાં તો આભણો ભેળા થઈને, ફેરવશે તારી વાતરે;  
 કાં તો તુજને ક્રોધ કરીને, ઠપકો દેશે તુજ તાતરે. કમ. ૫  
 અનેક હરકતો છે એ માંહી, નથી ખાણકના ખેલરે;  
 તે માટે તું તારે મારગ જા, મિથ્યા લવરી મેલરે. કમ. ૬  
 જો મુજ ભાઈને જાણુ થશે તો, મુજને દેશે ઝેરરે;  
 કાં તો ધરમાં કેદ કરીને, વાળશે પાકું વેરરે. કમ. ૭  
 જેમ સહસ્રાણુન સાથે દિન, લડી મુઆ કષ્ટ હામરે;  
 અરે કુંવરજી ફરિ ફરિ કહું છું, આ છે એવુંજ કામરે. કમ. ૮

કુંવર કહે જો હું તારું સગપણ, ન કરું નાત મોઝારરે;	
સ્ત્રીહત્યા મને બાળહત્યા વળી, હત્યા વિપ્ર હજારરે.	કમ. ૯
મારે કે મરવાને ઉઠે, બાઈ કદી મુજ બાપરે;	
તોપણ વીવા ન કરું તો શત, પૂર્વજ માર્યાનું પાપરે.	કમ. ૧૦
વરતી બધી વિપરીત થાય કે, થાય ઉજડ એ દેશરે;	
તોય પ્રતિજ્ઞા તજું નહિ હું, છું મનુવંશી નરેશરે.	કમ. ૧૧
મેરૂ ચળે રવિ પશ્ચિમ ઉગે, સમુદ્ર સૂકાઈ જાયરે;	
પણ નહિ જાય પ્રતિજ્ઞા મારી, પૃથ્વી પ્રલય જો થાયરે.	કમ. ૧૨
આઠ માસની અવધી આપી, કરમાં આપ્યો કોલરે;	
સુનિથા રાણીનો સુત નહિ જો, વ્યર્થ કરું આ બોલરે.	કમ. ૧૩
સુનિથાએ પણ સર્વ પ્રકારે, પક્ષી પ્રતિજ્ઞા કીધીરે;	
કન્યાનું મન શાંત કરીને, વાટ શેહેરની લીધીરે	કમ. ૧૪

### સાખી.

શ્રોતા આગળ શાસ્ત્રિએ, કહી કથા ધરિ હેત;	
કંઠજા રસથી કાળજનં, સડનાં થયાં અચેત	૧

### પદ ૫૪ મું દેશી ૧ લી.

કરુણારસમય કથા થકી, મન સડનાં મૂર્છિત લાગ્યાં;	
જાતિજ નાણે છેદી નાખી, બાણ વિરહનાં વાગ્યાં.	૧
સભા બધી શુન્યકાર થઈ, સડે ભુલ્યાં શરિરનું ભાન;	
શાસ્ત્રીજી હવે શું કહે છે, તે કોઈ ગુણે નહિ કાન.	૨
આંખોમાંથી આંસુ કેરા, પ્રવાહ લાગ્યા પડવા;	
અરર અરર ઉચ્ચાર કરી, કઈ રામા લાગી રડવા.	૩
કઈક મુખે ડસકાં ભરિ ભરિને, નાંખે ઉંડા નિસાસા;	
કઈ તો નિજ કપડાને છેડે, લુએ આંખ ને નાસા.	૪
કઈ તો નાતતણા ધારાનો, કરે અધિક ધિક્કાર;	
કઈ ગુણી કમળા ગૌરીનું, ઉપજી કૃપા અપાર.	૬

કિભા હતા તે બેશિ ગયા, કઇ સુતાં લાંબા થઇને:	
કઇક કપોળે કર ધરિને, બેઠા ઓડીગણુ દઇને.	૬
કઇક કરે પ્રભુની પ્રારથના, જાતે ઉચ્ચુ જોઇને;	
અરે પ્રભૂ આવું સંકટ તો, કદી ન પડશે કોઇને.	૭
મોરોબા મુર્છા પામીને, રહ રહ રોવા લાગ્યા;	
કથા બંધ કરી શાસ્ત્રીજીએ, જગાડતાં નહિ જાગ્યા.	૮
બે ઘડી તે: બેભાન રહ્યા, પછી ઝમઝમી જાગ્યા જ્યારે;	
કથા પ્રસંગ વળી શાસ્ત્રીને, પુછવા લાગ્યા ત્યારે.	૯
ત્રણે જણાએ નદી તટમાં, બળવા કીધો કિપાય:	
ત્યાર પછી તેનું શું થયું તે શાસ્ત્રી કહો કથાય.	૧૦
કરુણારસ અનહદ કિપજ્યો, શાસ્ત્રી સમજ્યા સાક્ષાત;	
પછી શાસ્ત્રીએ પરાશર રૂપીએ, વરણવી ફરીને વાત.	૧૧
વળી વિચાર કર્યો જે અતી, કરુણારસે કથા અટકશે;	
સભા બધી શુન્યકાર થશે તો, વરણન અધર વટકશે.	૧૨
અટાશ કરુણારસ રૂપીથી, દાંત અંબાવા લાગ્યા;	
પછી શાસ્ત્રી રસહાસ્ય કથામાં, કિમેરવા અનુરાગ્યા.	૧૩
હાસ્ય રીપૂ કરુણારસનો છે, ખટાશનો જેમ પાણી;	
ઓતાનાં આંસુ સૂકવવા, એવી જુક્તિ આણી.	૧૪

### સાખી.

ઓતાને શાસ્ત્રી કહે, શુણો કથા સાક્ષાત,  
એતો વાત અહીં રહી, વરણવું પુરની વાત.

### પદ ૫૫ મું. દશી ૩ જી.

એતો વાત અહીં રહીને હવે, વરણવું પુરની વાતજી;	
વિધવા વરવા નહિ દે રાજ, વાત થઇ વિખ્યાતજી.	૧
કણબણુ આદિક વિધવા કહે છે, કહો કરીશું ક્યમજી;	
મહિપતિએ તો કરવા માંડ્યો, જુઓ આ મોટો જુલમજી.	૨



વિપ્ર વણિકની વિધવાઓનાં, દેખી ન શકીએ દુઃખજી,	
આપણને પણ આજ થકી હવે, મંભવશે નહિ સખજી.	૩
કંથતણી તો કાચી કાયા, રાંડો કંઠક રખડશેજી;	
રંડાપો આખો ભવ રાખી, લોહી બાળવું પડશેજી.	૪
પુનર્લક્ષ્મમાં પાપ હોત તો, વાત આ એક વિચારોજી;	
દધ ઉપદેશ ને કેમ ન કાઢત, ધર્મ ગુરૂ એ ધારોજી.	૫
કુંગળિમાં જો દોષ કહ્યો છે, ખરા વૈષ્ણવ નથી ખાતાજી;	
મઘાદિક મહા પાપ કહ્યું તો, ચિતમાં તે નથી ચલાતાજી.	૬
અરે અધર્મી રાજ તારો, વનમાં થાજો વિનાશજી;	
સેવા ખેડો લાખો અમળા, નારિયોના નિશ્વાસજી.	૭
તારી રાંડ મરે ને તું પછી, વાંઢો રહી જો વાંડજી;	
કેવું દાઝે કાળજકું તે, તપાશ દુઃખકું નાંડજી.	૮
જેણે તુજને આપી ઉંધી, સલાહ મહા દુઃખદાઇજી;	
તેનાં હૈયાં ઘેર ઘેર જઇ, બીખ માગજો ભાઇજી.	૯
એમ અનેક વિલાપ કરેને, આંખે આંસૂ પાડેજી.	
એવામાં આપેજ પધાર્યા, નૃપગુરૂ કણખી વાડેજી.	૧૦
ગુરૂને દેખી કણખણ સડિને, રીસ રૂદેમાં વ્યાપીજી;	
કહે ગોર તે જરાકુંવરને, ઝંધી મત્ય કેમ આપીજી.	૧૧
ચોટલાવાળી ચતુરાને માથે, કરવા ખેડો મુંડાજી;	
આ શું સજ્યું ને ને આ શો, ગજબ કર્યો ગોર ભુંડાજી.	૧૨

### પદ પદ મું દરશી રૂ મી.

આ શો ગજબ કર્યો ગોર ભુંડા, કર્યા અંતરના ધા ઝંડા. આશો. ટેક.	
ધેર અમે ધરધણીને કહેતાં, એને દક્ષણ આપો:	
આજ તું અમને દેવા ખેડો, બળબળતો રંડાપો.	આશો. ૧
જમડા ચૂડો ભાગે તો અમે, નવો પહેરતાં ચૂડો;	
તેતો આખા ભવનો ભાગ્યો, ભાઇ તું જમથી ભુંડો.	આશો. ૨

કેમ અદેખાઇ તુજને આવી, સાર્થી કપજ્યું ઝેર;	
અરે અમારે ને તારે આ, ક્રિયા જનમનાં વેર.	આશો. ૩
બ્રાહ્મણીઓ તો ભવ કાઢે તે, ભીખ માગિને ખાય;	
અમે ગૃહસ્થ ઊંચી ગણીમાં, ભીખ અમે ન મગાય.	આશો. ૪
સાત દિવસ ભૂખ્યો રહે પણ, કણખી મુખથી નવ માગે;	
અન્ન મળે નહિ તો તે અંતે, પ્રાણ પોતાના ત્યાગે.	આશો. ૫
જા તું હવે અમારી નજરથી, કર તારું મોં કાળું;	
આવિશ નહીં અમારે ફળિયે, તારો છોડો વાળું.	આશો. ૬
દેશ પતીનો દેશ છોડશું, પછી શું અમને કરશે;	
કણ પકવી વૃષના કોઠારો, આમણિયા જઈ ભરશે.	આશો. ૭
શું ધરડા લોકો ઘેલા જે, કોઈએ ન કર્યું આવું;	
છો બ્રાહ્મણિયો સ્વર્ગે જાતી, નથી અમારે જાવું.	આશો. ૮
ધરડે ગોરે ઘણી પરણાવી, છેક નથી તે જાવું;	
તે તો આજ નવાઈનું કાઢ્યું, કમ પોથીં પાવું.	આશો. ૯
ગોર પધારે ધન્ય જાણતાં, કરતાં કંસાર કલવા;	
અપશકના તું હવે આવજે, મડદાં મોક્ષ મોકલવા.	આશો. ૧૦
રાજકુંવરને જઈ તું કહેજે, લેજે નામ અમારું;	
અખળાના અંતર બાળિશ તો, ઉજડ વળશે તારું.	આશો. ૧૧
ગુરુજી તો ગભરાઈ ગયા ને, ઉઠી ચાલ્યા ઘેર;	
મનમાંહી પસ્તાયા, આતો થાશે કાળો કેર.	આશો. ૧૨
કણખી સડને કોપ થશેતો જમાડશે નહિ લાડું;	
વડુ દીકરી પરગામ જતાં, નહિ આપે માગ્યું ગાડુ.	આશો. ૧૩
પાછળથી સડે કણખણ કહે છે, એજ આપણો શત્રુ;	
પીટયો ક્યાંથી હવે પામશે, કંકોતરીનું પત્ર.	આશો. ૧૪
કંઈક પાછળ કકડા મોલ્યા, કંઈક દીધી ગાળો;	
કંઈક કહે જે બહુ થયું, તે આંગણે આવતો ટાળ્યો.	આશો. ૧૫

## પદ ૫૭ મું. દેશી ૭ મી.

વસ્તીના લોકે, વિપ્રસાથે પાડ્યો વાંધો;	
કહે કોઈ દિજનું કામ ન કરવું, અંધી એવી બાંધોરે.	વસ્તી. ૧૬૬.
ધર ધરથી ભેળા થઈને સડે, મુખથી બોલ્યા માળી;	
પુષ્પ પત્ર દિજને નહિ દઈએ, અમે ગાંઠ એ વાળીરે.	વસ્તી. ૧૬૭.
કહે સુતાર અમે કોપ્યા તો, *મોગ ભટોના મળશે;	
ધંટીનો ખિલડો ભાગે તો, દાણા શેણે દળશેરે.	વસ્તી. ૧૬૮.
ધાંચી કહે અમે નહિ દઈએ, દિવેલ દીવા સાંકે;	
દિવા વિના ધર દેખાશે જેમ, અપાશરે અંધારે.	વસ્તી. ૧૬૯.
દરજી કહે કોઈ દિજને માટે, થિગડાં એક ન માંડો;	
કાંચળિ વિના ઉકાંચળિ ફરશે, રૂપિ સધળાની રાંડોરે.	વસ્તી. ૧૭૦.
વણુકર કહેછે વસ્ત્ર ન દેવાં, એટલે અડચણ મોટી;	
ચકલે ચકલે ચિંથરાં વિણી, છો વાળે લંગોટીરે.	વસ્તી. ૧૭૧.
કડીઆ કહેછે ધર પડશે તો, કોણ હવે ચણિ દેશે;	
હાથે રોડાં ગોઠવશે, એનિ રાંડ તગારાં વહેશેરે.	વસ્તી. ૧૭૨.
મોચી કહે અમે કોપ્યા તો, ઉડશે એના આટા;	
ખરે બપોરે જવું પડે તો, પગે બાંધશે પાટારે.	વસ્તી. ૧૭૩.
કહે હજમ હવે બ્રાહ્મણના, કદિયે વાળ ન લેવા;	
ડાઠાં વધવાથી દેખાશે, બધાય બકરા જેવારે.	વસ્તી. ૧૭૪.
કહે લુવાર કરો એવું કે, તરતજ તેઓ થાકે;	
લોઠી કે કડછી નહિ દેવી, છો પછિ આટો ફાકેરે.	વસ્તી. ૧૭૫.
કહે ભરવાડ હવે બ્રાહ્મણનાં, નહિ ચારિએ ઢોર;	
ભણવું ગણવું ભૂલી ગાયો, ચરાવશે જઈ ગોરરે.	વસ્તી. ૧૭૬.
કહે કુંભાર ન દેવાં વાસણ, તેથી તરત અકળાશે;	
હાથે હાંધ્યાં ધડશે તો, બ્રાહ્મણ એઝા કહેવાશેરે.	વસ્તી. ૧૭૭.

\* હાસ્યરસમાં મસ્કરીના શબ્દો આવે છે. જેમ કે નાળાખ્યાનમાં કવિએ લખ્યું  
 ૧ કે ઇદ્રાદિક દેવોએ કહ્યું કે વિરસેન અમારો બાપ.

ધર ચણવા માટીના ગુણા, દિધાનિ વાત હવેશી;	
માટી ખાણે માટી લેવા, જશે ગંધાડે બેશીરે.	વસ્તી. ૧૨
ઘોખી કહે છે વસ્ત્ર ન ધોવાં, પછી કકળશે કેવા;	
ગોર બધા મેલા ગંધાશે, જતી દુઢિયા જેવારે.	વસ્તી. ૧૩
કોળી કહે અમે બ્રાહ્મણને, ખૂણે ખાતર દેશું;	
ગૌમૂખીને આસનિયાં સુદ્ધાં, જઈ ચોરી લેશુંરે.	વસ્તી. ૧૪
ભાંડ ભવાયા ચારણ ગાંધિવ, એ વળિ બોલ્યા એવું;	
અમે ફજેત ફજેત કરીને, કરશું જેવા જેવુંરે.	વસ્તી. ૧૫

### પદ પદ મુઃ દેશી ૮ મી.

ગુરજી ગામમાં જ્યાં જ્યાં જાય, લોકો લડવાને સામા થાય;	
ઘણા એવું કહે વાટે ઘાટે, બાંધો પાપ ક્રિયા ભવ માટે.	૧
બાળરંડાના લેશો નિસાસા, એમાં શી છે તમારે આશા;	
એવા વચન અંતરમાં ખુંચે, તેથી બહાર જવું નવ રૂચે.	૨
બેશિ ધરમાંજ કાળ ગુજરે, વળિ મનમાંહિ એમ વિચારે;	
વેન આવે મોશાળથી વેહેલો, તો હું પાસે જઈ સડ પેહેલો.	૩
આ વિચારતણો અંધ વાળું, મારે માયેથિ અપજશ ટાળું;	
એમ રાત વીતિ ઘડિ ચાર, પેડો પુરમાંહિ વેનકુમાર.	૪
શુણ્યા શ્રવણે વાહનના સોર, થયા આકુળ વ્યાકુળ ગોર;	
પેદા ધોતિયું પેહેરવા ધરમાં, સાડિ સુંદરીની આવિ કરમાં.	૫
અંગે પહેરિ લિધી એજ ટાણે, બીજાં વસ્ત્ર તો ભૂલ્યા અબજણે;	
કુંવર આગળ જઈ ભેટ કરવા, શોધ્યું શ્રીફળ આગળ ધરવા.	૬
હાલો ઉલખો આવ્યો હાથમાંહી, તોય ખખર પડી નહિ 'કાંહી';	
ગયા અસ્વારીમાં અથડાતા, ઘોડા બળદો તણી લાતો ખાતા.	૭
કુંવર જઈને કચેરિમાં બેઠા, ગોર રાજસભા મધ્ય પેઠા;	
દૂર દૂર કહે છડિદાર, કંઈક હશિને કર્યો ધિક્કાર.	૮
ઉતરિ કેડે પડેલિ જનોઈ, આળખી ન શક્યા જન કોઈ;	

અરે વેન હું છું રાજગોર, ઉંચે ઘાંટે પાડ્યો એમ સોર. ૯  
 વેને સાદથિ ઓળખ્યા જ્યારે, તેને આવવા દો કહ્યું ત્યારે;  
 અર્થે લાતથિ લૂલા બનાવ્યા, એથિ ખોડાંગતા ગોર આવ્યા. ૧૦  
 ઉલખો મૂકી ખોડ્યા ગડબડજી, કહ્યું આજડવાદ કુંવરજી;  
 ગભરાતા ખોડ્યા એતું ગદ્ય, હાસ્ય રસની તો ત્યાં વળિ હદ. ૧૧  
 વરવો વેષ વિલોકિ તે વાર, હશા સર્વ સભા સરદાર;  
 વેને પાધરો કીધો પ્રણામ, આસન આપિને ઉચર્યો આમ. ૧૨

### પદ પદ મું. દેશી ૧ લી.

અહો રૂપીજી ભક્તે પધાર્યા, કરું તમારી સેવા;  
 પાપ નિવારણુ ભજવગ તારણુ, નથી ખીજ તમ જેવા. ૧  
 બ્રાહ્મણને ભગવાન ગણું છું, હું બ્રાહ્મણનો દાસ;  
 દ્વિજ માંડ કલ્યાણુ કરે, મને વિપ્રતણો વિશ્વાસ. ૨  
 અર્ધ પાદ પંચામૃત લાવી, રૂપિનું પૂજન કીધું;  
 અગર ધૂપ આરતી ઉતારી, પાદોદક લઈ પીધું. ૩  
 વિષુધ બધા મંત્રોને વશ છે, તે મંત્રો તમપાસ;  
 માટે દેવોથી દ્વિજ મોટા, વહેછે વેદવ્યાસ, ૪  
 પછિ પૂછ્યું જે કેમ પધાર્યા, કહો કાજ સ્વામી  
 હું બ્રાહ્મણની આજ્ઞા પાળું, પૂજ્ય ગણીને પ્રીતે. ૫  
 રૂપિજી ખોડ્યા રાજકુંવર ગુણુ, વિધવા લગ્ન વિચાર;  
 કુણુખી આદિક કુળનો એતો, અશલતણો આચાર. ૬  
 બંધ પાડતાં બહુ શ્રમ પડશે, પ્રજા પામશે ત્રાસ;  
 આપણુતે વળિ લાગે અગણિત, અબળાના નિશ્વાસ. ૭  
 એ લોકોને પાપ નહીં, એનો છે અસલી ચાલ;  
 માટે તે લોકોનો મારગ હાવવો નહિ હાલ. ૮  
 રાય કહે રૂપિ એશું ખોડ્યા, એ વાતે તો શર્મ;  
 પાપી મારગ બંધ પાડવો, એ રાજનો ધર્મ. ૯

જૂના ચાલ મટાડી દેવા, પ્રસિદ્ધ જેમાં પાપ;	
પુર્નલગ્નમાં પાપ ન હોય તો, એમ આદરો આપ.	૧૦
પુત્રીના નીસાસા લેશો, તેમાં શો છે માલ;	
પ્રથમ તમે તમારે ઘેરથી, નવો ચલાવો ચાલ.	૧૧
ભણે રૂપિઓ ભોળા ભૂપતિ, એ શી વાત ઉચારી;	
જો આવું ફરિયા બોલ્યા તો, થશે અકીર્તિ તમારી.	૧૨
પારાશરી સ્મૃતિમાં લખિયું છે, વિધવાને વરવાનું;	
પણ તે શાસ્ત્ર પ્રમાણે સધળું, કળિજીગમાં કરવાનું.	૧૩
મનનો મમત તણ જોતાં તે, સરસ દિસે છે ધારો;	
પણ શું કરિએ ચાલ અમારી, નાતે પડ્યો નફારો.	૧૪
કહે કુંવરજી કળિજીગમાં વળિ, એવા વિપ્રો થાશે;	
સ્મૃતિયો નહિ સંભાળે, જૂને ચાલે ચાલ્યા જશે.	૧૫

### પદ ૬૦ મું દેશી ૮ મી.

જશે ચાલ્યા જીનેજ કુચાલે, એવા વિપ્રો થશે કળિ કાળે;	
જમનાં દેખે શ્વપચ કે શ્વાન, નહિ જમવું એવે મેદાન.	૧
જમે તો લાગે પાપ જરૂર, એવાં વચન તો નહિ ધરે ઉર;	
ભુંડી ભૂમિમાં બેસીને જમશે, ભીક્ષા લેવા સરવમાં ભમશે.	૨
વિપ્ર મ્લેછનિ તોકરિ કરશે, પુત્રિ વેચીને પૈસા સંધરશે;	
તેનું શાસ્ત્રમાં કેમ લખ્યું છે, તે તો કોઈ કોઈને નહિ પૂછે.	૩
કંઈક વિધ વિધ કરશે વ્યસન, ત્યારે નહિ પૂછે વેદ વચન;	
મનનિ મરજીને મળતું રહેશે, ત્યાં તે વેદ વચન આડુ દેશે.	૪
જમશે બેસીને મધપ જોડે, એવા ચાલતો ચાલ ન તોડે;	
આળ વિધવાને પરણાવા કાળ, કહેશે કેમ તુટે જુના ચાલ.	૫
તેજ હોય જો નાતનો રાહ, કહેશે નાત ગંગાનો પ્રવાહ;	
કરશે લગ્ન જો વિધવા નાર, તેને નાતથિ કાઢશે બહાર.	૬
નહિ પૂછે કોઈ ભેદ આનો, કેમ બગડે પ્રવાહ ગંગાનો;	
મ્લેછ સાથે રમી જશે જાર, તેનો નહિ તુટે નાત આચાર.	૭

સતિ વિધવા જો સધવા થાશે, તેથિ નાતનો આચાર જશે;  
 વિપ્ર કનક ચોરે કોઈ વારે, તેનિ જોડે ન જમતું ક્યારે. ૮  
 જમે તો લાગે પાપ અથાહ, નથિ તે તુલ્ય વિધવા વિવાહ;  
 ચોરી કરનારા નાતમાં જમશે, ભુંડા \*બ્રષ્ટ પંગતમાં ભમશે. ૯  
 એવા નાતોના બંધાશે ધારા, વેદ ધર્મથી વિરૂધ નહારા;  
 શાસ્ત્ર ધર્મ તો સંતાઈ જશે, ધારા નાતના ધર્મ ગણાશે. ૧૦  
 એક કહેશે કણિક અભડાય, બીજો કહેશે તેતો ન છોવાય;  
 અગ્નિ અડક્યો નહીં જોઈ હામ, તો તે કેળવે કણિક હજમ, ૧૧  
 મહાપાપને માનશે છોટાં, મન કલ્પિત માનશે મોટાં;  
 વિપ્રો લડશે નાતો જુદિ થાશે, તેનું પાણિ પિતા વટલાશે. ૧૨

પદ ૬૧ મું. દશ ૧૩ મી.

૧ ગાજર લસણ ને ડુંગળી ખાતારે, કહેશે કાંઈ નથી વટલાતારે;  
 વટલે કઈ નાતની કઈ નાતરે, તેનિ વેદને નહિ પુછે વાતરે. ૧  
 ૨ સોનિ સૂતારથી વટલાશેરે, અગ્રાહ્યન્નતો એમ ગણાશેરે;  
 ૩ અગ્રાહ્યાન્ન જેને શ્રુતિ ગણાશેરે, તેને તો ભલો ગ્રાહ્યાન્ન ભણાશેરે. ૨  
 સંધ્યા વંદન ન કરે ખચીતરે, તેની જોડે જમે નાતરીતરે;  
 જન્મ્યો નાતમાં તે નાતભાધરે, બીજા યવન કે કર્મ કસાધરે, ૩

\* મનુ: ॥ ચંડાલશ્વરાહશ્ચકુકુટઃશ્વાતથૈવચ ॥

રજસ્વલાચષ્ઠશ્ચાનેક્ષેરન્નશ્ચનોદ્વિજાન્ ॥ ૧ ॥

+ યાજ્ઞયવલ્ક્ય ॥ બ્રહ્મહામદ્યપસ્તેનોતથૈવગુરુતલ્પઃ ॥

પતેમહાપાતકિનોયશ્ચતૈઃસહસંવસેત્ ॥

૧ મનુ: । લશુનંગૃજનંચૈવપલાંડફવફાનિચ

અમક્યાણિદ્વિજાતિનામમેધ્યપ્રભવાનિચ ૧

૨ સોનુ ચોરે તે પતિત કહ્યો છે, માટે તે સર્વે જાતિના કરતાં નીચ છે.

૩ નિરાચારસ્યવિપ્રસ્યનિષિદ્ધાચરણસ્યચ

અન્નમુક્ત્વાદ્વિજઃકુર્યાદિનમેકમભોજનમ્ ॥૧॥ મિતાસુરા.

- હશે નાતમાં ગરિય એકાદરે, એને શિર મુકશે અપવાદરે;  
કહેશે તે નીચુ કામ કર્યું છે રે, પક્ષવાળાને કોઈ નહિ પુછેરે. ૪
- વેદ ભણુશે તે નીચ ગણાશેરે, મ્નેછકિંકર શ્રેષ્ઠ મનાશેરે;  
શુકલ કહેતાં કોપે એજ હામેરે, ખુશિ મુનસી ને બખ્શી નામેરે. ૫
- કકિર દૌલત હિમત મિરાતરે, નામે વિપ્ર થશે સાક્ષાતરે;  
તમે કહોછો આખર આવે તનનીરે, તોય ભણુવી ન ભાષા યવનીરે. ૬
- સ્વાર્થ માટે તે સધળું એ કરશેરે, પરદુઃખે દયા નહિ ધરશેરે;  
ખરો ધર્મ તો બેસશે ખોધરે, જણાશે વિપ્ર દીઠે જનોધરે ૭
- મૃગયર્મ ગણોછો પવિત્રરે, તેને કહેછે એ તો અપવિત્રરે;  
શાસ્ત્રે રેશમ બહુ નીંદાયરે, પહેરી શ્રીત કરમ ન કરાયરે. ૮
- તેને તો કહેશે સકીથી એ શુદ્ધરે, એમ વરતશે વેદ વિરુદ્ધરે;  
મામાની પુત્રીને પરણનારોરે, કહેશે દેશનો ચાલ અમારોરે. ૯
- રૂપે ઉપરથી વિધવાનો વેષરે, પાળે વૈધવ્ય ધર્મ ન લેશરે;  
એવી વિધવા ઉત્તમ કહેવાશેરે, ફરી પરણે તે પતિત ગણાશેરે. ૧૦
- એવો ઊંધો ચલાવશે ધારોરે, માટે આજથી વાત વિચારોરે;  
કિંધી છે મેં પ્રતિજ્ઞા એવીરે, વિપ્ર વિધવાને પરણાવી દેવિરે. ૧૧
- શેષ નાગથકી ભૂમ છૂટેરે, તોય મારી પ્રતિજ્ઞા ન તૂટેરે;  
પછી ગુરુ ગયા ત્યાંહથકીરે, એકે વાત ઠરી નહીં નકીરે. ૧૨



### ૧ નોવદેત્યાવનીમાષાંપ્રાણૈઃકંઠગતૈરંપિ ॥

૨ બ્રહ્મચારીને મૃગયર્મ પહેરવાનું, અને બીજાને મૃગયર્મ ઉપર બેસીને વતી પોડશોપચાર પૂજા, વૈશ્વદેવાદિ કર્મ કરવાનું લખ્યું છે. પણ આજ તો મૃગયર્મથી રસોઈ અભણ છે.



## માગ ૬ મો.



પદ ૬૨ મું. દશી ૮ મી.

કમળા ગૌરીના કષ્ટની કહાણી, ભૂપ કુંવરના મનમાં ભરાણી;	
સુતાં નેણુમાં નીંદ્રા ન આવી, બેઠો દિલમાંહિ દીલગિરી લાવી.	૧
અતિ અંતરમાં અકળાય, ઉઠે બેસે અને સુઈ જાય;	
કરે ચિતમાં અનેક વિચાર, ઘડે ઘાટ હજાર પ્રકાર.	૨
અરે નર નિરદય થયા કયમ, અખળા ઉપર આ શો જુલમ;	
વડું દુઃખ હશે શકિ વિધવાને પીડા અદ્ભુત મારી પ્રજને-	૩
ધિક રાજકુંવર ધિક રાય, પ્રજા જેની અંતરમાં પીડાય;	
તન મનધન કુર્યાન કરવાં, સકિ વીધવાનાં સંકટ હરવાં.	૪
રણુ ભૂમી ભયાનક ભાણું, ત્યાં હું તલભર હિમત ન ટાળું;	
માથાં મરદનાં દેખું રખડતાં, કંઈક શરિર દેખું તરફડતાં.	૫
દયા તદપિ ન દિલ ઉપજાવે, વિધવાને દુઃખે દયા આવે;	
નથિ ધીરજ ધારી શકાતી, હેક નરમ થઈ મુજ છાતી.	૬
દેખી શક્તા હશે દુઃખ એવાં, તેનાં હઠડાં કઠણુ હશે કેવાં;	
હશે પથ્થરનાં કે વજરનાં, જનનાં હશે કે જનાવરનાં.	૭
વર વાધ જનાવર રાની, પિડા જેખી શકે ન ખચ્યાંની;	
પુત્રી વિધવાપણાથિ પીડાય, કેમ સંસારી જનથી સંખાય.	૮
પછી જૈને કહ્યું સુનિથાને, ગમતું શું હશે સકિ વિધવાને;	
કોઈને વૈધવ્ય વ્રત હશે વહાલું, કોઈ તો દુઃખ ગણતી હશે ઠાલું.	૯
સકિને શરમ સગાં સહોદરની, વાત ઉચ્ચારે કેમ અંતરની;	
સાચી મરજી જેની હોય જેવી, તેને તેમજ ચાલવા દેવી.	૧૦
ધ્વંશ કરિયે જો કોઈનો ધર્મ, તો તે કહેવાય મોટું કુકર્મ;	
નર કોઈ થવા ચહાય સન્યાસી, તેને કરવો નહીં ગૃહવાસી.	૧૧
ગમે કોઈને સંસાર આદરવો, તેને પકડી સન્યાસી ન કરવો;	
પણુ સાચું તે શી રીતે બોલે, ખરો મરમ કેમ મનનો બોલે.	૧૨

## પદ ૬૩ મું. દશી ૧૩ મી.

- એવો શો કરીએ જે ઉપાયરે, જેથી સઉની રૂચી સમજાયરે;  
 લક્ષ વિધવા વસે છે આ પુરમાંરે સડિને ઇચ્છા જુદી હશે ઉમરરે ૧
- પુછતાં શત વત્સર વીતેરે, સાચી વાત સમજાએ શી રીતેરે;  
 મને અતી અકળામણુ આવેરે, આનો કોણુ ઉપાય ખતાવેરે, ૨
- સુણી સુનિથા કહે શુણુ સૂતરે, એતો કામ નથી અદ્ભૂતરે;  
 અદ્ય કામે મુંઝાયો તું આજરે, ત્યારે કેમ ચલાવીશ રાજરે, ૩
- સર્વે વિધવાના મનની ઇછાયરે, એતો એક દિવસમાં જણાયરે;  
 આજથી ત્રીજે દિવસેજ ભાધરે, તને સમજવું તેની સફાધરે, ૪
- શુણી વેન કહે શુણો માતરે, વડી અચરજની એતો વાતરે;  
 જુવતી જાતનું મન હોય મેલુંરે, સઘ કળવું નથી કાંઈ સહેલુંરે. ૫
- એક પ્રેમદાનો લેતાંજ પારરે, ન પમાય વિતે વર્ષ ખારરે;  
 એક દિવસમાં લક્ષ કળાયરે, માજ એ વાત કેમ મનાયરે. ૬
- હાલ મુજને ધીરજ દીલ દેવારે, આપ ઘોછો દીલાસાજ એવારે.  
 પંજુ જો કશો દાખલો દેખુંરે, તો હું વાત ખરેખરી લેખુંરે. ૭
- નરની વાત કે નારીની વાતરે, કેની તરત કળાય કહો માતરે;  
 સુનિથા કહે સંશય છાંડીરે, જો આ કાચના તકતો છાંડીરે. ૮
- એક જાતનાં જાણુ વિચારીરે, એક નરછે અને એક નારીરે;  
 નરના અંતરમાં જે સમાયરે, તે તો કોઈથી કળી ન શકાયરે. ૯
- પણુ પ્રમદા તણા પેટમાંનુંરે, રજ ભાર રહે નહિ છાનુંરે;  
 દેખી દાખલો દૃષ્ટિ કરીનેરે, પછી રહેજે તું ધિરજ ધરીનેરે. ૧૦
- વળતી વેનને વિશ્વાસ આવ્યોરે, માતાએ ખેલ ખતાવ્યોરે;  
 કાંઈક કરશે ઉપાયરે, જેથી સઉની ઇચ્છા સમજાયરે. ૧૧
- હું છું બાળક મુજ મતિ છોટીરે, એતો વૃદ્ધ એની મતિ મોટીરે;  
 એવું સમજીને કારણુ સર્વરે, ગળ્યો વેનના મનનો ગર્વરે. ૧૨

## પદ ૬૪ મું. દેશી ૧ લી.

- રાણીએ પછિ રાજગુરને, બોલાવ્યા બહુ પ્રીતે;  
કરજોડી પરણામ કરી, ઉચ્ચાર કર્યો આ રીતે. ૧
- અરે ગુર હું પિયર ભણી, ગઘતી સુતને લાઇ સાથે;  
રસ્તામાં એક ધાત ગઘ, મોટી કુંવરને માથે. ૨
- મહા ભયંકર વનમાં ભેટી, એક જોગણી એવી;  
ભસ્મ કરત પરજાણીને તે વેનને વનની દેવી. ૩
- વિનતિ કરી મેં મિષ્ટ વચનથી ત્યારે બોલી તેહ;  
ત્રણ દિન જો જોગણી કરો તો, રહે કુંવરનો દેહ. ૪
- પ્રથમ દિવસ સહ કુમારિકાને, એક જોગણી અપાવા;  
બિજો દિવસ સધવા સગળીને, ભોજન ભલાં કરાવો. ૫
- ત્રિજો દિવસ વિધવા ત્રિવરણની, બાગ વિષે બોલાવી;  
જો પરિપૂર્ણ પ્રસંન કરોતો, કદી નહું નહિ આવી. ૬
- અમે કમ્બુલ કર્યો તે કથનો, દિલ રીઝી વનદેવી;  
તે માટે ત્રણ દિવસ લગી, કરવી જોગણી એવી. ૭
- શહેર બધામાં સાદ પડાવ્યો, ઉચરી એજ પ્રમાણે;  
બાગ વિષે સહ બાળકિયો, બોલાવી વડેલી વહાણે. ૮
- બાગ સમિપ સરિતા તટ, શિવ મંદિરમાં લાગી રમવા;  
ત્યાં ગુર મુખથી કથા સુણીને, બાગ વિષે ગઘ જમવા. ૯
- સરિતામાં સહ સ્નાન કરીને, કથા શુણે ગુર મુખથી;  
રમી જમી આખો દિન રહિ, પછી શહેર વિષે ગઘ મુખથી. ૧૦
- બિજો દિવસ સધવા સધળીને, જુગતી કરી જમાડી;  
પટ ભૂષણ બખશીશ દહને, પુરમધ્યે પહોંચાડી. ૧૧
- ત્રિજો દિવસ વિધવા ત્રિવરણની, બહુ હેતે બોલાવી;  
પ્રભાતમાં ત્યાં ગુરની પાસે, ધર્મ કથા વંચાવી. ૧૨

## પદ ૬૫ મું. દેશી ૩ છ.

વેદ વિહિત વૈધવ્ય ધર્મ, વંચાવ્યા ગુરની પાસેજ;	
સક વિધવા સાંભળવા બેઠી, ઉત્તમ ભોજન આશેજ.	૧
વેન કુંવર ને સુનિથા રાણી, ત્યાં બેઠેલાં દીસેજ;	
ગુર જાણે વિધવા સધળીને દઉં ઉપદેશ અતીશેજ.	૨
સાંભળતાં સકના મનની, સ્થિરતા સ્વધરમમાં થાશેજ;	
વેનતણા વિપરીત વિચારો, વ્યર્થ બધા વહિ જાશેજ.	૩
જે વિધવા વૈધવ્ય ધરમથી, આપે થશે જો અજાણીજ;	
તે પણ આજ જથારથ જાણુશે, સાંભળીને મુજ વાણીજ.	૪
સાંભળીને કદિ ભૂત્રી ગદ હશે, સાંભરિ આવશે એનેજ;	
જો કદિ વારતા જૂની થઇ હશે, તાજ થશે વાત તેનેજ.	૫
વૈધવ્ય ધર્મનું વર્ણન કરતાં, કશી ન રાખું કયાશજ;	
મોટા મોટા મુનિના મત લઇને, વાત કરીશ પ્રકાશજ.	૬
એવું ધારિને ઊંચા સ્વરથી ગુર, બોલીઆ તાળી પાડીજ;	
સાંભળજો સક એકજ ચિત્તથી, વાત ન કરશે આડીજ.	૭
વેદ પ્રમાણે ધરમ વિધવાનો, સ્નેહ સહિત સંભળાવુંજ;	
સ્વર્ગ વિષે સુખ ભોગ ભોગવશે, આદરશે વ્રત આવુંજ.	૮
જો કદી કીંચિત ચૂક કરીતો, પડશે નરકની ખાણેજ;	
જમના દુત જોરાવર તમને, મારશે મોટાં ખાણેજ.	૯
સાક્ષ્ય લોભ હજાર દેખાડે, પણ ન કદી લલચાવુંજ;	
પ્રાણ જતાં પણ ધર્મ પોતાનો, તે તજીને નહિ જાવુંજ.	૧૦
ધર્મ ધરા તમે ધન્ય ગણુશે, દેવ લોકે થશે દેવીજ;	
રાણીથકી પણ રિધસિધ ઝાઝી, અલખત પામશે એવીજ.	૧૧
તે માટે હવે તમને કહું તે, પૂરાં વચન શુભિ પરખોજ;	
વિધવા સ્ત્રિયોનો વેદે કહ્યો છે, ધર્મ સન્યાસિના સરખોજ.	૧૨



## પદ ૬૬ મું દેશી ૭ મી.

વિધવા વામાનો, ધર્મ સન્યાસીના સરખો;	
પ્રીત સહિત જે પાળે નહિ તે, પરવશ પશુ સમ પરખોરે.	વિધવા. ૧૬
વિધવાં કે સન્યાસી જે કદિ, બળદની* ગાડિએ બેસે;	
ધર્મ સિંધુનો ધારો જોતાં પ્રાઈ નરકમાં પેસેરે.	વિધવા. ૧
કાંસાના વાસણમાં કોઈ દિન, જે વિધવા સ્ત્રી જમશે;	
પતિ સુઢાં નરકે જઈ પડશે, ખૂબ પિડા ત્યાં ખમશેરે.	વિધવા. ૨
આગળગીયા કે નૃત્ય નાટક, જે કદિ નજરે જોશે;	
તો તે વિધવાનું વ્રત તતક્ષણ, ખરેખર ત્યાં ખોશેરે.	વિધવા. ૩
વિવાહનાં કદિ વિધવા નારી, ગીતો લાગે ગાવા;	
તો તે પાપથકી ત્રિભુવનમાં, સમર્થ નથિ છોડાવારે.	વિધવા. ૪
રેશમનું કે રંગેલું, કદિ અંચળ ધારે અંગે;	
તો તેના *પરિયા જમપુરિમાં, સંચરશે તે સંગેરે.	વિધવા. ૫
કનક કદી તલભાર ધરે જે, વિધવા કે સંન્યાસી;	
પાપ ખસે નહિ વસે કદી જે, કોડ વરસ જઈ કાશીરે.	વિધવા. ૬
વિધવા હાસ્ય વિનોદ કરે નહિ, રહે ઉદાસી આપે;	
વાત કરે વૈરાગ્ય તણી, નહિતો પડશે મહા પાપેરે.	વિધવા. ૭
સંસારિક ઉત્સવમાં કે કદિ, ઉજળિએ નવ જાય;	
એકજ વાર દિવસ આખામાં, ખાણું સાદુ ખાયરે.	વિધવા. ૮
પૃથ્વી ઉપર કરે પથારી, જેમ જંગલનાં જોગી;	
ધ્રુવર ધ્રુવર મુખે ઉચારે, સ્મશાનના જેમ શોગીરે.	વિધવા. ૯

\* ત્રીજા ભાગમાં શ્લોક લખ્યા.

\* એક ભોળા સ્વારે ઘોડાની દયાથી ઘોડા ઉપર બેસીને મોટો ધાસનો ભારો હોતો તે પોતાના માથા ઉપર લીધો. તેમજ કેટલાએક ધારે છે કે બળદ ઉપર ન બેસવું પણ ગાડી ઉપર બેસવું.

\* तद्वैगुण्यादपिस्वर्गात्पतिःपततिसर्वथा

तस्या : पिताचमाताचम्रातृवर्गस्तथैवच ॥

નેણું કથું નેવા નહિ જાવું, વાજે જ્યાં કાંઈ વાળું;	
દેખે નહિ મુખ દર્પણમાં, તો રહે વિધવા વ્રત તાળુંરે.	વિધવા. ૧૦
તે ને કદિ તાંબુળ* ખાયતો, મૂળ પાપનું મોટું;	
વિશેષ લોભ થકી વિધવાવ્રત, ખચીત થાશે ખોટુંરે.	વિધવા. ૧૧
શ્રદ્ધાર્થી વૈધવ્ય ધર્મ, નવ પાળે તે તો કેવી;	
એકાદશી ઉપવાસ કરે, ખાંધેલી બકરી જેવીરે.	વિધવા. ૧૨

### પદ ૬૭ મું. દશી ૧ લી.

કથા શુણીને ભોજન કરવા, ઉઠી સઉ હરખાઈ;	
પીળા રાતા મુગટા પેહેરી, બેઠી સરવે બાઈ.	૧
પતરાળી થાળી પીતળની, દધ કાંસાના થાળ;	
જમ્યા પછી પાછા નહિ લઈએ, કથું અંમ તે કાળ.	૨
લાલચને લીધે કાંસાનાં, વાસણ સઉને ગમીયાં;	
પહોર દિવસ પૂરો ચડતાં સજી, ખટરસ ભોજન જમીયાં.	૩
પાનખિડાં આપ્યાં તે ચાવી, હોઠ કર્યા બહુ રાતા;	
દર્પણ આપ્યાં તેમાં અધરો દિઠા ભલા દેખાતા.	૪
આભૂષણ અંચળ લાવીને, એક કર્યો અંબાર;	
સદા શરીર ઉપર રાખો તે, સજ્જે તમે શણગાર.	૫
એવું શુણતાં અખળા સર્વે, ભૂષણ સજવા લાગી;	
કનકતણી ગૂજરિયો કોઈએ, મુખથી લીધી માગી.	૬
કોઈએ ધરી કનકની કંઠી, વળિ વીંટી આંગળિએ;	
સાડી કશખી છોડાની, શરીરે સઈ સજી સગળિએ.	૭
કોઈએ કાને ધર્યાં વેડલા, કાંચળિ રેશમ કેરી;	
ખાંહે લઈ માદળિયાં ખાંધ્યા, શોભીતાં સોનેરી.	૮

\* તાંબુલામ્યંજનંચૈવકાંસ્યપાત્રેચમોજનમ્  
યતિશ્ચવિધવાચૈવવર્જ્યંચેષ્ઠંદનાદિકમ્ ॥

\* હોઠ.

નર્તક ગાયક ત્યાં બોલાવ્યા, નાટક રૂડાં રચાવ્યા;	
તે દેખી દિલ ખુશી થયાં, સહ ભામનિયોને ભાવ્યાં	૯
બાગ વિષે એક હતો બંગલો, પડંગ ત્યાં પાથરિયા;	
ખેરે બપોરે સહ ત્યાં સૂતી, ધર્મ ન મનમાં ધરિયા.	૧૦
ચાર ઘડી જ્યાં દિવસ રહ્યો, સહ જમીએ ખીજવાર;	
ધૂધરિયાળા રથ બેડીને, ત્યાં કીધા તૈયાર.	૧૧
બળદ બહૂ બળવંતા બેડયા, બાધએ રથમાં બેઠી;	
ગીત વિવાનાં ગાતી ગાતી, પુર મધ્યે સહ પેઠી.	૧૨

### પદ ૬૮ મું દશી ૩ જી.

ખુમે પાડીને ત્યાં ગુરજ બોલે, શકિલો શુદ્ધો સરખીજ;	
તત વિધવાનુ વિસરી મુકયું, પાપણિયો મેં પરખીજ.	૧
કથન ગુરનાં કાન ધરે નહિ, મન માને તેમ મહાલેજ;	
રથમાં બેઠી ગીત ગાય અને, રથ ધમધમતા ચાલેજ.	૨
કંઈક જણીતો એમ કહેજે, છો ગુર કહેતા જાયજ;	
વૈધવ્ય ધર્મ કહ્યા પ્રમાણે, આપણથી ન પળાયજ.	૩
મરણ પછી તો ગમે તેમ બાઈ, હશે થવાનું તે થાશેજ;	
પણ ખાન પાનને ખાટલો તેતો, જીવતાં કેમ તજશેજ.	૪
સહ કરતાં હોય તેમજ કરિયે, નિંદા કરે નહિ કોઈજ;	
જો કશું આપણે એકલાં કરિયે, જગત કહે ભુંડું જોઈજ.	૫
રથમાંહિ બેશીને ગાઈએ ગીતો, એમાં તે અડચણ શી છેજ;	
કઈ વિધવા નથી બેસતી ગાડીએ એમાં શી વાત નવીછેજ.	૬
કનકનાં કંકણુ તે નવ પેહેરે, જેને મળે નહિ ખાવાજ,	
પુત્ર કે ભ્રાત પરણતાં વિધવા, કઈ નથિ બેસતી ગાવાજ	૭
આપણે બાઈ સંસારમાં રહેવું ને, એવું તે કેમ પળાયજ;	
વહાલાં સગાં તજી થાય વેરાણ, તેનાથિ તેમ કરાયજ	૮

એકજ વાર જમી દિન આખો, ભૂખ્યાં તે કેમ કઢાયજ;	
મુઓ ધણી આપણે નથિ માર્યો મુઆ પાછળ ન મરાયજ.	૯
હોંશેથી રાણીએ ઉભણી આપી, તો શિદ રાખીએ શોકજ;	
મન આપણું ખુશિ કરવાને માટે, રૂપૈયા ખરચ્યા રોકજ.	૧૦
આજ દિવસ મહારાજ કુંવર શિર, ધણિ વિતી છે ધાતજ;	
ઉત્તમ દહાડો આજનો ગણિએ, વિવાહ જેવી વાતજ.	૧૧
તે માટે આજ ભલાં ગીત ગાઇએ, હાયામાંહી હરખાઇજ;	
જેમ પોતાના પુત્રની પામીએ, વિવાહ કેરી વધાઇજ.	૧૨

### પદ ૬૯ મું. દશી ૪ થી.

કોડે કામની કહે શુણો કંથજ, અતિ હરખે પામી હું તો આજ;  
વિવાની વધામણી.

માટે મોટો મંડાવો ને માંડવો, તેડો સધળો કુટુંબી સમાજ;	વિ. ૧
કંકુ છાંટી લખજો કંકોતરી, પામે પ્રેમથી સધળા સ્વજન.	વિ.
છજે છાજતા રંગ છંટાવીએ, દિલે ધારિને દિન ધન્ય ધન્ય;	વિ. ૨
શણુગાર સજ્જવિએ શોભતા, હેતે લાવો રૂડાં હીર ચીર;	વિ.
મોઘાં મોતી માણેક મૂલવો, વેગે જાઓ મારી નણુદીના વીર;	વિ. ૩
હેમ સાંકળો કાચની હાંડીએ ઝાઝા ઝૂમર ઝાકઝમાળ;	વિ.
કાણુ કાચના તખ્તતા કરાવજો, વડા ઉંચા ને વિમળ વિશાળ;	વિ. ૪
ખૂબ ખીલે તેવી ધણી ખૂરશી, મેલો મંડપમાં મોટા મેજ;	વિ.
રૂડાં કાચ ને દાંતનાં રમકડાં, આણો આપે એવાં ધણાં એજ;	વિ. ૫
વાજંગાજનં વિવિધ વજડાવીએ, ગાશે ગોરિયો મંગળ ગિત;	વિ.
આવી ખેલાડી આપણે આંગણે ખાંતે માંડશે ખેલ ખચિત;	વિ. ૬
મીઠા મેવા મંગાવોને મૂલથી કેળાં કેરી અંજીર અનાર;	વિ.
આજ સાજન મહાજન આવશે, ખુબ ખાસો તમાસો થનાર;	વિ. ૭
મને સાંભળતાં સુખ સાંપડયું, મારા મનમાં આનંદ ન માય;	વિ.
રૂડો દિવસ દીવાળીથી દશગણો ગણું એથિ અધિક તો ગણાય.	વિ. ૮



ભાવે હું મારાં બાઈ ભોળાધને, લેખ લાયકી સહિત લખીશ; વિ.  
 મારી બેહનપણીને બોલાવવા, મારાં માણસને મોકલીશ; વિ. ૯  
 મારી સાસુજીને કહું સ્નેહથી, રાજી રાજી થશે સુણી સર્વ; વિ.  
 આજ ગેર ગોરાણીને નોતરું આજ પરમ પવિત્ર છે પર્વ; ૧૦  
 પાકાં પાનને સારી સોપારીઓ, લાવો ઈલાઈચી લીલાં લવિંગ; વિ.  
 કાથો ચુનો કપૂર પૂરી કરી, રચો ખીડાં રહે જેમ રંગ; વિ. ૧૧  
 હું તો હરખે દેખું દશે દીશમાં, આજ અદકો દિસે છે ઉજ્જેશ; વિ.  
 કહું દિલ થકી હું જગદીશને હરિ આપજો અમને હમેશ; વિ. ૧૨

### પદ ૭૦ મું. દેશી ૧ લી.

ગીત સુણી કમળાગૌરીનું હૃદયું બહુ હરખાયું;  
 નાણું જે મુજ વિવાહનું આ, ગીત જરૂર ગવાયું. ૧  
 રાજ કુંવરને રાણીજી પછિ, બાગ બહાર નિસરિયાં,  
 સંધ્યા ટાણે શિવનાં દર્શન કરવાને સાંચરિયાં. ૨  
 ત્યાં વિધવાઓ પાંચ હતી, બાસે મુખડાં ભૂખાળાં;  
 કોઈએ ઘોળાં વસ્ત્ર ધર્યાં, કોઈ કશાં વિનાનાં કાળાં. ૩  
 સુનિથાએ તે સઘળાંઓને, પૂછી લીધું પોતે;  
 કેમ તમે ભોજન નથિ કીધું, કારણ મને કહો તે, ૪  
 બાઈઓ સુનિથા પ્રત્યે બોલી. અમે શુણી ગુરૂ ગાથા;  
 એજ રિતે વિધવાનો ધર્મ ધરિશું અમે અનાથા, ૫  
 પ્રાણ જતાં પણ નહીં પેશિએ, બાગ વિષે કદિ બાઈ;  
 જોણું જોવા નહિ જઈએ, હૃદયમાંહી હરખાઈ. ૬  
 સ્વર્ગથકી કોઈ સુર આવીને, લાગે જો લક્ષ્યાવા;  
 તો પણ અમે ધરમ નહિ તજીએ, લાગે દૈત્ય ડરાવા. ૭  
 માથા સાટે અમે રાખશું, ધર્મ અમારો આપ;  
 આપદકાળ પડે મહા આવી, તો પણ શા સંતાપ. ૮  
 કાપીને કોઈ કાયા કેરા, કરશે ચૂરે ચૂરા;

તોપણ કાંઈ નુકસાન નથી, એમ ધર્મ પાળ્યું પૂરા. ૯  
 પછિ વેને તેઓને પૂછ્યું, જો દિન આજો જાગ્યાં;  
 કહો આજ આ ખીજા બાગ વિષે, વાજંત્રા શાં શાં વાગ્યાં ૧૦  
 બાધઓ કહે અમે એના સ્વર, ઘુણ્યા નથી શું કહીએ.  
 એવે સમે ઉપદેશ તણાં પદ, અમે ઉચરતાં રહિએ. ૧૧  
 વેન કહે તમે પદ ગાયાં તે, બોલો અહિંયાં બેશી;  
 પછિ વિધવાઓ ગાવા લાગી, ઉત્તમ પદ ઉપદેશી. ૧૨

### પદ ૭૧ મું. દેશી ૨૨ મી.

જાયછે જગત ચાલ્યુંરે, ઓ જીવ જોને. ૧૬૬.  
 જોને તું પાટણુઃ જોવાં, સારાં હતાં શેહેર દેવાં;  
 આજ તો ઉજડ એવાંરે, ઓ જીવ જોને. ૧  
 વળી સિદ્ધપુર વાળો, મોટો જોને\*૩૬માળો;  
 રહ્યો નહિ તે રૂપાળોરે, ઓ જીવ જોને. ૨  
 રૂડા રૂડા રાણી જાયા, મેળવી અથાગ માયા;  
 કાળે તેની પાડી કાચારે, ઓ જીવ જોને. ૩  
 છત્રે જોને છાયા થતી, રૂડી જોની હતી રતી;  
 ક્યાં ગયા કરોડો પતીરે, ઓ જીવ જોને. ૪  
 જરી જો આજરી થતા, હાજર હકીમ હતા;  
 તેના તો ન લાગે પતારે. ઓ જીવ જોને. ૫  
 કોઈતો કહેવાતા કેવા, આભના આધાર જોવા;  
 ઉઠી ગયા એવા એવારે, ઓ જીવ જોને ૬  
 જીવાનીમાં જતા જોઈ, રાખી નહી શક્યા કોઈ;  
 રહ્યા સર્વે સગા રોઈરે, ઓ જીવ જોને ૬  
 હાજર હજારો રહેતા, ખમા ખમા ખમા કહેતા;  
 વિશ્વમાંથી ગયા વહેતારે. ઓ જીવ જોને ૭

મુઆ જન જેની સાથે, હેતથી પોતાને હાથે;  
 મરણ ન મટયું માથેરે.                      ઓ જીવ જોને. ૯  
 જશ લીધો શત્રુ જીતી નવીન ચત્રાવી નીતી;  
 વેળા તેની ગઈ વીતીરે,                      ઓ જીવ જોને. ૧૦  
 જગતમાં ખૂબ જામ્યા, વેર વાળીને વિરામ્યા;  
 પણ તે મરણ પામ્યારે,                      ઓ જીવ જોને. ૧૧  
 નેક નામદાર નામે, ઠર્યા જઈ સ્મશાન ઠામે;  
 દીઠા દલપતતરામે રે.                      ઓ જીવ જોને. ૧૨

### પદ ૭૨ મું. દેશી ચાલતી.

ચેતે તો ચેતાવું તનેરે, પામર પ્રાણી.                      ૧૬૬  
 સજી ધરઆર સાં, મીઠ્યા કહે છે માં માં;  
 તેમાં નથી કશું તારેરે.                      પામર પ્રાણી. ૧  
 તારે હાથે વવરાશે, તેટલુંજ તારુંજ થાશે;  
 ખીજુંતો ખીજને જાશેરે,                      પામર પ્રાણી. ૨  
 માખિયોએ મધ કીધું, ન ખાધું ન દાન દીધું;  
 લુટનારે લુટી લીધુંરે,                      પામર પ્રાણી. ૩  
 ખંખેરીને હાથ ખાલી, ઓચિંતાનું જવું ચાલી;  
 કરે માથાકુટ હાલીરે,                      પામર પ્રાણી. ૪  
 સાહુકારીમાં સવાયો, લખોપતિ તું લખાયો;  
 કહે સાચું શું કમાયોરે,                      પામર પ્રાણી. ૫  
 આવે તારે સાથે એવો, કમાયો તું માત્ર કેવો;  
 અવેજ તપાશ તેવોરે,                      પામર પ્રાણી. ૬  
 દેવે નરતનું દીધી, તેં તો ન કિમ્મત કીધી;  
 મણી સાટે મેશ લીધીરે,                      પામર પ્રાણી. ૭  
 ખોળામાંથી ધન ખોયું, ધુળથી કપાળ ઘોયું;  
 જાણપણું તારું જોયુંરે,                      પામર પ્રાણી. ૮

હજી હાથમાં છે બાજી, કરતું પ્રભુને રાજી;  
 તારી મુડી કર તાજીરે, પામર પ્રાણી. ૯  
 હાથમાંથી બાજી જાશે, પછિથી પસ્તાવો થાશે;  
 કશું ન કરી શકશેરે, પામર પ્રાણી. ૧૦  
 મનનો વિચાર તારો, મનમાં રહી જનારો;  
 વળતી ન આવે વારોરે, પામર પ્રાણી. ૧૧  
 નીસર્યો જ્યાં શરીરથી, પછી તું માલેક નથી;  
 દસપતે દીધું કથીરે, પામર પ્રાણી. ૧૨

### પદ ૭૩ મું. દેશી ૧ લી.

અધિપતિ સુત ઉપદેશ સુણીને, વિર મન થંભિત થાય;  
 પ્રદક્ષણા પાંચેની કરિને, પ્રેમે લાગ્યો પાય. ૧  
 બે કરજોડી એવું બોલ્યો ધન્ય તમારો ધર્મ;  
 પાંચ તમે છો પવિત્ર બાઇ હું, મનમાં સમજો મર્મ. ૨  
 તમે નિરંતર ધર્મ તમારો, પરમ ખુશીથી પાળો;  
 તમને હરકત કોઇ કરે નહિ, ચિંતની ચિંતા ટાળો. ૩  
 નૃપકુંવરે\* નાપિક સર્વેને, આજ્ઞા દીધી આવી;  
 જે વિધવાઓ જમી રમીને, શેહેર વિષે સીધાવી. ૪  
 એમાંની વિધવાના આજ્ઞાથી, કોઇના કેશ ન લેવા;  
 સુવરણના શણગાર થકી કાંઇ, કેશ અધિક નથિ એવા. ૫  
 એ રીતે વેને વિધવાને, શીશ રખાવ્યા કેશ;  
 કઇક તણા કુળમાં તે દિનથી, ચાલ્યો ચાલ હમેશ. ૬  
 એ અવસરમાં ગુરૂજી આગળ, વેન વહે છે વાણી;  
 અજ્ઞાનાના અંતરની ઇચ્છા, જુગતે લીધી જાણી. ૭

જેની મરજી નથી જાણાતી વિધવા ધર્મ ધર્યાની;	
એને શિદને અડચણ કરિયે, પુનરપિ લગ્ન કર્યાની.	૮
એવી વાતો મૂખ ઉચરતા, પેદા સર્વે પુરમાં;	
ખરે ખરે તે ખટકે પેદો, અધિપતિસુતના ઉરમાં.	૯
કુખલિમાં કંઈ વિધવા દાહી, આડ વરસતી વયમાં;	
કંઈક દિડી મા આપ વિનાની, બળતી હતી રૂઢ્યમાં.	૧૦
કંઈક જાણીને કરો ન દોડો, એકે ગમ આધાર;	
માંસ રૂધિર તનમાંલિ મળે નહિ પિંજર હાડ પ્રકાર.	૧૧
દયા અધિક કુપજી દિલમાંહી, જીવતી એવી જોઈને;	
વેને અતિ ચિંતાથી આખી, રાત ગમાવી રોઈને.	૧૨

### ઢાહરો.

શુક્રજી કંઈ પરિક્ષિત શુભો, રાખીને અનુરાગ;	
વરણુન વેનચરિત્રનો, ભાખ્યો છૂદો ભાગ.	૧



## ભાગ ૭ મો.

પદ ૭૪ મું દશી ૧ લી.

- વેનકુંવરની વાત શુણી, રૂપિ ઘેર ગયા તે વાર; ૧  
નિશિ આખી નીદ્રા નવ આવી, વિધ વિધ કર્યા વિચાર. ૧  
અંતે અંતર એમ ક્યું જે, એ તો કામ ન કરવું;  
સ્ત્રી શુદ્ધો તો તાગ્યામાં રહે, એજ રિતે આચરવું. ૨  
સેવાનો અધિકારજ તેને, સ્વતંત્રતા નહિ દેવી;  
અધિક ગુણો એને ન શિખવવા, રાખવિ શુદ્ધજ જેવી. ૩  
પણ વૃષ કુંવરે કિધિ પ્રતિજ્ઞા, તે શી રીતે વૃટે;  
રાજા અંગ કિપાય કરે તો, છેક કુંવર મત છૂટે. ૪  
ગિજો દિવસ ગુરૂદેવ ગયા, જ્યાં અધિપતિ બેઠો અંગ;  
આસન આખું ત્યાં તે બેઠા, પછી તે કહ્યો પ્રસંગ. ૫  
વેન વિવા વિધવાના કરશે, મહાજન મન દુખાશે;  
જરૂર કશું તોફાન જાગશે, સકિ જન સામા થાશે. ૬  
રાજા કહે ફિકર નવ રાખો, વારિશ વેનકુંવરને;  
આત્મ નવો નહિ દેકિ આલવા, નહિ દુઃખ દેકિ કોઇ નરને. ૭  
કહે ગુરૂ સમ ખાઇ કહો તો, અધિક ભરંસો આવે;  
પુત્ર કિપરની પ્રીત પિતાની, તે તો સત્ય તજવે. ૮  
પુત્રતાયું પોપણુ કરવા, કંઈ પિતા કરે છે પાપ;  
સુતને ગુનો છુપાવા માટે, ઉચરે જૂઠું આપ. ૯  
નરપતિ કહે નકી હું વારીશ, વચન ન લોપે વેન;  
વેનતણો વિશ્વાસ મને છે, જાઓ કરો સુખચેન. ૧૦  
જો લોપે તો પુત્રતાયું પછિ, જીવતાં મુખ નવ જોઈ;  
જો જોઈ તો અભહુત્યાથી, હુત્યારો હું હોઈ. ૧૧  
ક્ષિતિપતિએ એવા સમ ખાધા, વિપ્ર થયાજ વિદાય;  
પછી કુંવરને કશું બોલાવી, એમ કદી ન કરાય. ૧૨

## સોરઠો.

જો તું તારે, ચિત્ત, ઇચ્છે રૂઢું આપનું;  
તો કહું તારે હીત, રાજનીતિ શુભ રાજવી.

૧

## પદ ૭૫ મું. દશી ૧૦ મી.

રાજનીતી શુભ રાજવી, કિયરે રાય અંગ;  
રધયત રૂઢ્યે રાઘ રહે, એવા ધારિએ ઢંગ. રાજનીતી. ટેક.  
જે નૃપતી થકિ જન ધણા, દિલ થાય વિદાસ;  
રાજ્યનો કે તેના પંડનો, નકિ થાય વિનાશ. રાજ. ૧  
પુત્રને જેમ પાળે પિતા, એમ રધયત રાય;  
પાળે સદા પૂરા પ્રેમથી, તોજ કસ્યાણુ થાય. રાજ. ૨  
કેવળ સ્વારથ કારણે, રાજ રાખે જે રાજ;  
રધયતનુ ન રૂઢું કરે, એજે થયા અકાજ. રાજ, ૩  
પાંચ પ્રધાનને પૂછિને કામ કરવું હમેશ;  
અકલિ આપ અકલથકો, નવ કરિયે વિશેષ; રાજ. ૪  
જો પ્રજા મુખ્યને પૂછિને, રાજનીતિ રખાય;  
તો વળિ સકથી સરસ દિમે, કદિ કલેશે ન થાય. રાજ. ૫  
ચરચા સાંભળિયે ચૌટાતણી, જસ અપજશ વાત;  
અપજશથી ડરિયે અતિ, તેમાં છે સુખ સાત. રાજ. ૬  
શિક્ષક જન જેમ શિષ્યને, શિષ્યવે ગુણ સાર;  
સર્વને અમ સદ્ધારિયે, પૂરો રાખીને ખ્યાર. રાજ. ૭  
સરસ રિતી પાગુ સર્વને, આવે નહિ અનુકૂળ;  
તો તે તરત ન ચલાવિયે, એજ સંપનું મૂળ. રાજ. ૮  
એવું કરું કરિયે નહિ. જેથી જીવન જણાય;  
ધીમે ધીમે સમજાવિયે, શુભ રીતે સદાય. રાજ. ૯  
જોને પ્રજા ધન્ય ધન્ય કહે, એજ ઉત્તમ રાય;  
નહિતો પ્રજા કે રાજ તણા, દલદા મુખમાં ન જાય. રાજ. ૧૦

કોઈએ ધારેલા ધર્મનો, નહિ કરિયે વિધ્વંશ;  
 ધર્મ વિધ્વંશ કિધા થકી, દિલમાં લાગે છે ઇંશ. રાજ. ૧૧  
 અદ્ય કહ્યું પણ આટલું, શિખિ રાખે જે રાય;  
 એક રાજા તણા રાજ્યના, પાયા ઊંડા રોપાય. રાજ. ૧૨

### પદ ૮૬ મું. દશી ૧૪ મી.

વળી એમ બોલ્યો અંગરાય, શુભો જન રાજ સભાના.  
 સઘ સારો સુધારો ન થાય, સુભો જન રાજ સભાના.  
 એક ધાએ કવો ન ખોદાય, શુભો જન રાજ સભાના. ટેક.  
 જૂનો ચાક જરૂર જે દુઃખદાયક દેખાય;  
 રઘતને સમજવીને, કરે રૂડો સુધારો રાય. શુભો. ૧  
 સમજાવે સમજે સહી, તો ન કરે તતકાળ;  
 કળે કળે જુગતી કરી, કામ પાર પાડે ભૂપાળ. શુભો. ૨  
 કંઈક કામ શરવાતથી, સો વર્ષે સિદ્ધ થાય;  
 રાયણ x રોપણહાર નર, તે તો તેલનાં નવ ખાય. શુભો. ૩  
 ધિરે ધીરે જે સાધિયે, કારજ ભલુ સધાય;  
 આગ અધિક લગાડતાં, જુઓ પાક બધો બળિ જાય. શુભો. ૪  
 અવસર આવ્યે થાય છે, સઘણાં કારજ સિદ્ધ;  
 ફળ પાકે ન રતુ વિના, વડી વાતો ક્યેં વિધ વિધ. શુભો. ૫  
 પ્રથમ ઘણી રઘયત તણે, અંતર ઉતરે વાત;  
 ત્યાર પછી તે કામની, ભણે કરજને ભલામણ બ્રાત. શુભો. ૬  
 જ્યાં લગિ મન માને નહીં, કરશે ત્યાં લગિ કેમ;  
 વસ્તુ ન ગમતી નાકને, જુઓ જીભ જમે નહિ જેમ. શુભો. ૭  
 અભાવતું આરોગતાં, ગળા થકી ન ગળાય;  
 આગ્રહ કરી ગળાવતાં, એથી અંતે તો ઉલટી થાય. શુભો. ૮

x કહે છે કે સો વરસની થાય ત્યારે રાયણને ફળ થાય છે.



રોજ રોજ ઉપજવતાં, ઉપજે રૂચી અપાર;	
થોડે થોડે અશિષુ પણુ, અંતે થાય છે પ્રાણુ આધાર.	શુણો. ૯
બાળક શીખે બોલતાં, આગળથી ઉચ્ચાર;	
પછિ લખતાં ને સમજતાં, અને વળતિ બધો વ્યવહાર	શુણો. ૧૦
પાદ સુધારાનો પ્રથમ, સડોને શિખવો એમ.	
પછિ અમલમાં આણવા, તતખીરથી શીખવો તેમ.	શુણો. ૧૧
સડોનું સાફ ચાહોતો, ચિતમાં કરી વિચાર;	
સ્નેહ સહિત સંભળાવજો, ધીરે ધીરે સુધારાનો સાર.	શુણો. ૧૨

### પદ ૬૭ મું. દશી ૨૩ મી.

સજ્જન સંભળાવજોરે, ધીરે ધીરે સુધારાનો સાર;	
સજ્જન સ્નેહ સહિત સંભાળજો.	ટેક.
છોટી અકલ્પ વાળા આગળે, મુખે વદિએ ન મોટી વાત.	
પાશેર કેરાં પાત્રમાં, કેમ શેર સમાશે સાત.	સજ્જન ૧
લાખો કીડીપર લાડવો, આખો મેલિયે તો મરિ નય.	
મૂકો કરિ ભભરાવિયે, તો તે ખાસી રીતથી ખાય.	સજ્જન. ૨
માંકડાં લઇને માનવી, ખેડો નાવમાં દઇને વૂર;	
ભડકાવે તો તે અભાગિયાં, પડે ફટી પાણીને પૂર.	સજ્જન. ૩
જો સમજો જોવી રીતથી, તેને પણુ સમજાવિએ તેમ;	
ખેરો તો સમજો સાનમાં, ત્યારે કરિયે લવારો કેમ.	સજ્જન. ૪
બાળક આગળ બોલિયે, ત્યારે બનિયે બાળક રૂપ;	
ભૂ બાકિ તાલ્યા બાખિયે, ભલે હોઇએ ભણેલા ભૂપ.	સજ્જન. ૫
પલક ટકે નહિ પેટમાં, જો ખાય બિલાડી ખીર;	
ખાંમુખાં શિદ ખવરાવિએ, તે વિચારો ને મારા વીર.	સજ્જન. ૬
જંગલ કેરાં જનાવરો, આપે પાળવા કરિએ જો આશ;	
એવું આદરિએ કે આપણી, પાસે વશે કરી વિશ્વાસ.	સજ્જન. ૭

ધારે ધારે નિત્ય ધારવી, એને અદ્વલ શિખવીએ અનેક;  
હાગિ મળિ હેત વધારિએ, પણ દૂટા ન પડિએ છેક. સજ્જ. ૮  
નિશાળિયાને ગમે નહીં, આપે શિક્ષક જો એવું જ્ઞાન;  
નાશિને જય નિશાળિયા, મળે શિક્ષકને કેવું માન. સજ્જ. ૯  
છણુછણુતે તેલે છાંટિએ, લધને નિર્મલ ઠંડુ જો નીર;  
સજ્જી ઉઠે એતો સામદ્ર, વળી સામાનું બાળે શરીર. સજ્જ. ૧૦  
સજ્જનને મન શુદ્ધ છે, પણ વિશ્વ વિશ્વ વિચાર;  
અહુ જનમાં નહિ બોલિએ, જેથી ઉપજે ઉપાધિ અપાર. સજ્જ. ૧૧  
સંસારી જનને સુધારશો, રૂડી રાખીને જો રીત;  
રૂલપતરામના દેવની, તમે પામશો પૂરી પ્રીત. સજ્જ. ૧૨

### દોહરો.

સુંદર જેમાં શાંતરસ, કરિયે નહીં કચાશ;  
અધિપતિયે યવાં કહ્યાં, કથન કુંવરની પાસ. ॥ ૧ ॥

### પદ ૭૮ મું. દશી ૧ લી.

પુત્ર સહિત સહ સભાસદોને, તુમે કહ્યાં એમ વેણ;  
વેન કુંવર વળતી ત્યાં બોલ્યો, નીચાં દાળી નેણ. ૧  
વેનનિ આંખે આંસુ વહ્યાં, અને ગદગદ વાણી બોલે;  
ચિતમાં ચિંતા અધિક વધી જો, રખે પિતા રિસ બોલે. ૨  
વનની કથા બધી કહિ દાધી, વરણવિને વિસ્તાર;  
અહો પિતા મેં આવી પ્રતિજ્ઞા, કરિ સમ ખાધ હજાર. ૩  
અખળાના દુખનો અનુભવ મેં કાઢ્યો મારી જાતે;  
અરે પિતા અત્યંત દયા, ઉપજે મુજને એ વાતે. ૪  
તજું પ્રતિજ્ઞા તો પુરવજની, લાજે પેઢી સાત;  
પછી પ્રતિજ્ઞા કોઈ નહિ પાળે, મનુવંશી સાક્ષાત. ૫  
તોપણ તાત તમે ફરમાવો, તેમજ હું તૈયાર;  
સુણિ રાજ્યે જાણ્યું બનિયો, ભાવિ ભાવ બનનાર. ૬

કથન કથું મુખથી કેહેવાનું, એકે ન સુજયું એને;	
કશી પ્રતિજ્ઞા કરી પિતાએ, વાત ન જાણી વેને.	૯
રાજા રાતે એકાંતે જઈ, સુતો ઉદાસી લાવી;	
અરધી રાતે જતો રહ્યો, ખરે ખખર ફરી નવ આવી.	૮
વિગત સહિત તે વાત બધી, વહાણામાં વેને જાણી;	
પિતા ઉપર બહુ ખ્યાર થકી, આંખોમાં આવ્યાં પાણી.	૯
કુટિ કુટિને કંઠપાંત કર્યો, રોયો નીસાસા નાંખી;	
રૂપિ ઉપર બહુ રીસ ચડી પણ, મનની મનમાં રાખી.	૧૦
કુંધક દિવસ ગાદી રહી સૂતી, બેઠો વેન વિવેકે;	
વિપ્રોએ વિધિવત રાજાને, શિર કાઢ્યો અભિષેકે.‡	૧૧
હોમ કર્યો દિન જાતી જમાડયા, કસર ન રાખી કાંઈ;	
ઉપર પૂજ્યા અરચ્યા પણ, ધરિયા અંતર માંઈ.	૧૨
એક દિવસ નૃપ એમ વિચારે, અરે દૈવ શું કરવું;	
મારિ પ્રતિજ્ઞા નહીં પળેતો, મારે પણ છે મરવું.	૧૩

પદ ૭૮ મું. દશી ૩ છ.

પુરપતિ તે પુર ચરચા જોવા, વિચર્યો અરધી રાતેછ;	
પુરમાં ફરીને પછી પુર બાહાર, જઈ ચડીઓ નિજ જાતેછ.	૧

\*શ્લોક: ॥ एवं स निर्विष्यमना नृपो गृहा  
 शिशीथ उद्यथाय महोदयोदथात्  
 अलब्धनिद्रोऽनुपलक्षितो नृभि  
 हित्वा गतो वेनसवं प्रसुत्यां  
 ‡ वीरमातरमाहूय सूनीथां ब्रह्मवादिनः  
 प्रकृत्यसंमतवेन मभ्यर्षिचत्पतिं भवः ॥ २ ॥  
 श्रुत्वानृपासनगतं घने मृत्युप्रशासन  
 निलिल्युर्दस्यवःसर्वेसर्पत्रस्तावाखवः ३

- ત્યાં શિવનું મંદિર શોભીતું, અધિપતી પેઠે એમાંજ;  
કૌતક એક માહાભયકારી, તતક્ષણ દીઠું તેમાંજ. ૨.
- એક પુરુષ કર ખડગ લખ, મરતો હતો દુઃખનો માર્યોજ;  
હાં હાં કહિ રાયે હોંકારો, કરિને તેને વાર્યોજ. ૩
- આતમઘાત કરીને અરે તું, પાડિશ નહિ નિજ પ્રાણજ;  
જો તું મરે તો હવે તુજને છે, આ શિવજની આણજ. ૪
- આતે શું એમ અચરજથી, ઉપજ્યો અદ્ભુત રસ એવોજ;  
આખે શરીરે રોમાંચ થયો, પુરપતિને વળ્યો પરશેવોજ. ૫
- ભૂત હશે કે હશે કોઈ ભૈરવ, દુખિ નર કે દેવજ;  
હિંમતે જઈને તેના હાથમાંથી, ખડગ લિધું તતખેવજ. ૬
- ત્યાં તે બોલ્યો અરે ભાઈ આ અવસર, મુજને ન વારિશ મરતાંજ;  
દુઃખ થકી દરેરોજ રિખાવું, મોત બહું તે કરતાંજ. ૭.
- રાય કહે તુજ નામ હામ વળિ, વિસ્તારિને કહે વાતજ;  
કોડ ડિપાય કરી દુખ તારું, ભાગિશ સરવે બ્રાતજ. ૮
- ભાખે પુરુષ હું છું ભાર્ગવ બ્રાહ્મણ, નવરંગી મુજ નામજ;  
કર્મસંજોગ કારણ થકી કન્યા, મળી નહીં કોઈ હામજ. ૯
- રે મુજ માથે રહ્યું પિતરીજણ, પુત્ર વિનાનો હું પાપીજ;  
પિંડદાન કરિ કોણ સારશે, કૃગમાં શ્રાદ્ધ કદાપીજ. ૧૦
- મુજ પછિ કદિએ પૂર્વજ મારા, તલ પાણી નહિ પામેજ;  
પુત્રવિનાનો સ્વર્ગ\* ન પહોંચે, લખિયુંછે હામે હામેજ. ૧૧
- બહુ બહુ મેં આધાર્યા રાખી, ઘણા જપાવ્યા જપજ;  
પણ માંડું ન થયું પરણેતર, પૂજણ એવાં પાપજ. ૧૨

પદ ૮૦ મું. દશી ૧ લી.

- જન્મકુંડળી લઈ જોશીને, પ્રત્ન પૂછવા જાઉં;  
જોશી જૂહી અવધો કહે પણ, હું હધએ હરખાઉં. ૧

\* અપુત્રસ્યગતિર્નાસ્તિસ્વર્ગનૈવચ ॥ इति गारुड ॥

મશકરીમાં પણ ને કાઈ મ.રી, કરે વિવાની વાત;	
હું તો સાચે સાચી માનું, થાકે રહે રળિયાત.	૨
અરે પ્રભુ તેં અગણિત નારી, અવનીપર ઉપગ્રવી;	
પણ મુજ અરથે એકજ ઘડતાં, આગસ તુજને આવી.	૩
દેડ ચમાર ગમાર ઘણા પણ, પરણેલા ધરખારી;	
એ કરતાં પણ અભાગિયો હું, નહિ મારે ઘેર નારી.	૪
રોજ રસોઈ કરીને પિરસે, મુખે બોલતી મીઠું;	
મેં તો જન્મ ધરી એવું સુખ સ્વપનામાં નથિ દીઠું.	૫
મુખનાં મરકલડાં કરિ કરિને, જુએ પતિના સામું;	
દેખી માંડે દિલ દાઝે, ને પસ્તાવો બહુ પામું.	૬
વરકન્યા ચોરીમાં બેઠાં, એક બીજાને જમાડે;	
અરે પ્રભુ એવું સુખ ઉત્તમ, દેખીશ હું કે દહાડે.	૭
ચાટેથી ચિતમાં હરખાતો, ચાલ્યો ચાલ્યો આવે;	
બાળક કાલું કાલું બોલી, બાપા કહિ બોલાવે.	૮
પુત્ર પુત્રીને પરણાવે કે, વ્રત ઉઘાપન વેળા;	
હોમ કરે જોડે બેસીને, ભાળે જન થઈ બેળા.	૯
અરે એવા પુરૂષો એ મોટાં પુણ્ય કર્યા હશે કેવાં;	
મેં શાં મોટાં પાપ કર્યા હશે, મળ્યાં નહીં સુખ એવાં.	૧૦
મૂર્ખ જેવાના મંદિરમાં, નિરખી બે બે નારી;	
અરે વિધાત્રી અભાગણી, આતે શી ખુદી તારી.	૧૧
અહો મિત્ર મારા સંકટની, શી કહું વાતો ઝાઝી;	
વિશ્વ વિષે પુરૂષોના વૈભવ દેખિ મંડે છું દાઝી.	૧૨

### પદ ૮૧ મું. દેશી ચાલતી.

પનઘટ ઉપર પ્રભાતમાં જાઈ, બગની પેરે બેશું;	
વિધ વિધના વિચાર કરું પણ એથી અર્થ સરેશું.	૧
રસ્તે જાતાં રામાઓનાં, ટોળે ટોળાં દેખું;	
નિરખીને નીસાસા નાખું, અભાગ્ય મારાં લેખું.	૨

પછિ ઘેર જઈ પોતાને હાથે, નીર ક્રાળા નહાવું;	
ખળ્યાં જળ્યા ભાખરા ખનાવી, ખાંત વિનાનું ખાવું.	૩
સ્મશાન સરખું ઘર ભાસે ને ચિતા સળગતી સળ્યા;	
અધિક અંતરની વાત કચરતાં લાગે છે મને લળ્યા.	૪
વાસણુની કિતરેવડને એક, રાતું વસ્ત્ર ઓઢાડું;	
કિભાં છો વડુ એમ કહી, મારા મનને હું રમાડું.	૫
એની જોડે કિભો રહિને, એમ વિચારું આપ;	
આ જેવડી કન્યા આવે તો, વળતી શા સંતાપ.	૬
એક દોરડું લઈ તેની, વરમાળા બેશ ખનાવી;	
મારા ને કિતરેવડના, મેં કંઠ વિષે પહેરાવી.	૭
કહ્યું ચાલો વડુ ચોરીમાં, તમને આપીશ મુખ માગ્યું;	
ખેંચ્યાથી ખશી પડી, વાંસામાં મુજને વાગ્યું.	૮
હસતાં મારે લાતો જે ભાઈ, હોય પ્રિયાની પ્રીત્યો;	
મેં મારે મન એમ ગણ્યું મને, આજ ઓરિયો વીત્યો.	૯
નારિ વિના દુખનો નહિ છેડો, મરંધું એ દુખ માટે;	
પુરપતિ કહે તુજને પરણાવિશ, ન મરિશ એ કિચાટે.	૧૦
નારી તારી નાત તણી છે, વિધવા પણ ગુણવાન;	
સોળ વરસની સુંદરિ છે, તન રંગે રતી સમાન.	૧૧
હમણાં તો દુખની દાઝી, દાસે છે જેવી ડોશી	
પણ રંભા જેવી ખનશે, જે રાખિશ પાળી પોપી.	૧૨
પણ તારા નાતીલા તુજને, કરશે પંગત બહાર;	
માટે હીંમત હોય તને તો, પરણાવું તે નાર,	૧૩

### પદ ૮૨ મું. દેશી ૮ મી.

શુભી અંતરે અધિક કિમંગી, નરનાથને કહે નવરંગી;	
પારાસર શુભ ગોત્ર છે મારું, માટે તેમાં વચન ન વિસારું	૧
એની સ્મૃતિને ન માનું હું ઓણ, તો તે કથનને માનશે કોણ;	
મારા હૃદયમાં છે ઘણી હામ, નથી નાતતાણું મારે કામ.	૨

આશા છે મારે અંતરે એવી, દુઃખ ભાગશે ગાયત્રિ દેવી;	
જે કોઈ નર પરણ્યો નહિ નારી, નહિ યજ્ઞનો તે અધિકારી.	૩
અગ્નિહોત્ર એણે ન હોમાય, એતો બ્રાહ્મણ બપ્ત ગણાય;	
રામ રૂપિ આશ્રમે જ્યારે પેહા, રૂપિ અવળું મોઢું કરી એહા.	૪
કહ્યું કે જેને નવ હોય નારી, તેનું મુખ જોતાં પાતક ભારી;	
એવો વેદનો ધર્મ વિચારી, શિદ સાચવું નાત નહારી.	૫
વિના ધર્મ નરકની મોઝાર, નહિ નાતથી થાય ઉદ્ધાર;	
એક નાતમાં જન્મવાને લોભે, મુદ્દું વેદ ધરમ શીદ મોભે.	૬
નહિ પરણું સ્વગોત્રની કન્યા, વેદ મત તથા નહિ કંઈ અન્યા;	
સાત પેઢી તથા પિતાની, પાંચ પેઢી તથા પ્રસુતાની.*	૭
જુદી જાતનીને નહિ પરણું, નાતિલી સાથે કરિશ ધધરણું;	
નકી જાણું જો દુર્ગુણિ નારી, તો હું કદિ ન વડું અવિચારી.	૮
મનમાં જડ હશે ધર્મના મુળની, તો હું કહિશ તે કિતમ કુળની;	
નહિતો જો શુભ કુળ જનમેલી, તેને કહિશ હું કુળ ઉતરેલી.	૯
યોડા બોલીકે કાયાએ કાળી, તોપણ જાણિશ રૂડી રૂપાળી;	
શીજો સ્વભાવ રહી હશે સાહી, તેને કહિશ હું દશગણી ડાહી.	૧૦
લક્ષ્મિ રત્ન કે કેસર નામે, પણ જોઈશ હું ગુણ પરિણામે;	
ભણે નામ હશે કદી ભોળી, તોય જોઈશ તેના ગુણ તોળી.	૧૧
સદાયરણુ તપાશિશ સાચું, રૂપ રંગથિ હું નહિ રાચું;	
વણુ જાણે ન કંઈ વિશ્વાસ, ભણો ભાળી ઉપરનો આભાસ.	૧૨

### પદ ૮૩ મું. દેશી ૨૪ મી.

ભણો ભાળી ઉપરનો આભાસ, રૂપે નહિ રાચીએ;	
તેના ગુણ તણો કરિએ તપાસ, સદા ખુદ્ધિ સાચીએ.	
થાજે ભર્યું દુધ થોરનું રે, ઉજળું અધિક પ્રમાણ;	
ભેંશના દૂધથી દીસે બહુરે, પિતા પીનારાના જાય પ્રાણ.	૩૫. ૧

ઇંદ્રવરણનાં ફળ અતિ ભલા રે, દેખતાં દષ્ટિ લોભાય;  
 રૂડાં દીસે રળિઆમણારે, પણ ખાતાં તો ખેદ પમાય. રૂપે. ૨  
 નીર નિહાળી રૂડું નિમંજુરે, મોતીની સેર સમાન;  
 ખાંડે લાગ્યું ને ખેદ ઉપજ્યોરે, પાસ જઈને કિધું જ્યારે પાન. રૂપે. ૩  
 કડકા કાચ બિલોરનારે, સાકર સરખા શોભાય;  
 ભુલથી ભોજનમાં ભેળવેરે, તો તે જમનારનો જીવ જાય. રૂપે. ૪  
 ખુરદા વટાવી ભિખારિયેરે, લીધો રૂપેયો રોક;  
 તાંખાનો જાણ્યો જ્યારે તે વળીરે, પામ્યો ત્રાસ પછી મેલી પોક. રૂપે. ૫  
 આકડાના ફળ આપનારે, આંખાના ફળનો આભાસ;  
 રસ લેવાને રસના ધરીરે, કાપી જોતાં તો નીકળે કપાસ. રૂપે. ૬  
 સોનાથી સરસ સોહામણીરે, સાંકળી શેક સમક્ષ;  
 તાપે તપાવી તપાસતારે, પૂરું પીતળ પેખ્યું પ્રતક્ષ. રૂપે. ૭  
 ધ્યાનમાં ઉભો જગ બાપડોરે, પૂરો તપસ્યી પ્રમાણ;  
 માંછલિયે મુનિવર ગણ્યોરે, પાસે જઈને ખોયા તેણે પ્રાણ. રૂપે. ૮  
 ધુંધટાં તાણે ઘણી લાજથીરે, અગળા એવી એક ઠામ;  
 નામ પુછ્યું ત્યારે નીસરી, નારી ગુણકા ચંદા એવું એનું નામ. રૂપે. ૯  
 વચન ઉચ્ચારે વિવેકનારે, નર એક ઊજળે અંગ;  
 પાસ વશીને પરીક્ષા કરીરે, ત્યારે જાણ્યા ધુતારાના ઢંગ. રૂપે. ૧૦  
 ગાય ગાથા ગુરજાનનીરે, આપે અધિક ઉપદેશ;  
 કપટ ભર્યું એને કાળજીરે, વળી વિપદ તે તે હોય વિશેષ. રૂપે. ૧૧  
 ખોળ કરો ખૂબ ખાંતથીરે, ઠગાશો નહિ કોઈ ઠામ;  
 રૂઢ્યમાં નહિ રીઝવુંરે, ડોળ દેખી કે સાંભળી નામ. રૂપે. ૧૨

હોહરે.

સદગુણ વાળીને વડું, દિલ નહિ રાખું ડરજ;  
 નથી ગરજ કંઈ નાતની, ગાળું ઇશ્વરની ગરજ. ૧

૫૬ ૮૪ મું. દશી ૧૩ મી.

એક ઇશ્વરની રાખું ગરજરે, નથી નાતનું કાઢ્યું મેં કરજરે;  
 માથે ભૂપનો ભય નવ હોયરે, તો કાંઈ નાતથી નવ ડરે કોયરે. ૧



- નાતે ધર નહિ લૂટી લેવાયરે, નાતે દેશ બહાર ન કઢાયરે;  
 નાત શુભિયે ચડાવી ન શકેરે, છોને બળતી ગમે તેમ બકેરે. ૨
- નાત કન્યા મને નથી દેતીરે, માટે નાતને મેલીશ વહેતીરે;  
 વિના પુત્ર નરક જાડાં જ્યારેરે, એવી નાતને શું કહું ત્યારેરે. ૩
- મને નોતડું નહિ દે નાતરે, તેમાં શી છે મહા મોટી વાતરે;  
 મારી રસિલી જે કરશે રસોઘરે, જુગતે જમીશ એનું સુખ જોધરે. ૪
- શંભુ વિષ્ણુ ને સૂરજ શેષેરે, લક્ષ્મી ગૌરી ગંગાને ગણેશરે;  
 મારી નાત હું એજ ગણીશરે, નિત્ય નૈવેદ્ય કરીને જમીશરે. ૫
- નથી કરતો હું કુંડું કાજરે, વિધવા લગ્ન કર્યાંનિ શિ લાજરે;  
 પ્રભુ જો મને સંતાન દેશેરે મળતે મળતો વિવા મળી રહેશેરે. ૬
- પુત્ર પુત્રીને પરણાવા માટેરે, શીદ આજથી રાખું કિયાટેરે;  
 કંઈક જઈ રહે છે પરગામરે, નિજ નાતનું જ્યાં નહિ નામરે. ૭
- તેનું કામ નમે છે જેમરે, નાત વિના નભાવિશ એમરે;  
 વેદ ધર્મ હું પાળીશ હરખેરે, એથી મથ્વર કલ્યાણ કરશેરે. ૮
- મંધ્યા વંદન કરીશ ત્રિકાળરે, ગજે રાખીશ રૂદ્રાક્ષ માળરે;  
 ૧૫૮ તરપણ કરિશ હું પ્રીતેરે, વૈશ્વદેવ વળી રૂડી રીતેરે. ૯
- સ્વહા સ્વધા ને વષટ્કારરે, એજ કરશે મારો ઉદ્ધારરે;  
 એક જાતમાં નાતો અનેકરે, એમાં અધિક ગણીશ વળિ એકરે. :૧૦
- અગ્નિ હોત્ર હું હોમીશ હાથે રે, મારી સુંદરી ખેસસે સાથેરે;  
 શુદ્ધ ધર્મ હું સાચવીશ હીકરે, કરી નાતની નહિ રાખું ખીકરે. ૧૧
- એટલે વેને વચન કહ્યું આવુંરે, થોડા દીનમાં તને પરણાવુંરે;  
 કમળાગૌરી નામે એક કન્યારે, તારી નાતની છે નથી અન્યારે. ૧૨
- વિપ્ર કહે એના ગુણ જાણું હુંયરે, તે જો વરશે તો વરનાર છુંયરે,  
 રાજા કહે વાત પેટમાં ધરજેરે, કોઈ જડમતિ જનને ન કરજેરે. ૧૩

પદ ૮૫ મું. દશા ૨૫ મી.

પેટમાં રાખવી વાત પડદા તણી, કડણ છે કામ જડ બુદ્ધિ જનમાં;  
 જીરવે જગતમાં વાત તો જોડલા, અવરને આકરો થાય તનમાં. પે. ૧  
 પેટની વારતા પ્રગટ કરવા થકી, મર્મનો ભર્મ તે ભાગિ જાશે;

અકળ બળ બુદ્ધિ જન સકળ જેને કહે, દલપના તરત તેની કળાશે. પે. ૨  
 જેમ આહાર જેનો કર્યો જે જને ઓળખી લીજીએ ઓડકારે;  
 તેમ વાણી થકી જાણીએ જનતણા, મનતણા મર્મ સર્વે સુમારે. પે. ૩  
 જે ન દેખાય જગમાંહિ જ્યાગામુખી, જમિનનું પેટ કળિ કોણ જાણે;  
 પાણી પાષાણ કે ખાણ જરની હશે, એમ અંદેશો ઉરમાંહિ આણે. પે. ૪  
 પેટની વાત તખતો ન પરગટ કરે, દષ્ટે ગુણ દોષ પરના દેખાડે;  
 હાંડી હઠઆ તણી ભોળી જે ભામતી, પેટની વાત ખુલ્લીજ પાડે. પે. ૫  
 પેટની વાત ખુલ્લીજ જે પાડશે, ઉપજશે નિત્ય પરિતાપ તેમાં;  
 તેહને કાળજે તેહ રેડી અને, આગ સળગાવશે લોક એના પેટમાં. પે. ૬  
 જેમ ઇક્ષ્મી વિના આદમી, અવરના, પેટમાં રહે નહીં કાચો પારો;  
 તેમ આ જગતમાં વાત જે છરવ, એજ ઇક્ષ્મી ખરો એવું ધારો. પે. ૭  
 જેમ કુંભારે કંસારે વાસણ ઘડ્યું, વિવ્રજન લે ટકારો વગાડી;  
 બોખરો સ્વર કદી ખાંમુખાં નીકળે, એજ એથીજ થાશે ઉઘાડી. પે. ૮  
 પરણવા એસતાં તરત પરિક્ષા થઈ, બોખડો બોલ મુળચંદ બોલ્યો;  
 વ્રદ જન વારિને થાક્યા તોય તે, મૂરખે મન તણો મર્મ બોલ્યો. પે. ૯  
 મૂકવા નાણું ઠેકાણું છાનૂ મળે, જ્યાં થકી કોઈ તેને ન કળશે;  
 વાત કરવાનું ઠેકાણું તો વિશ્વમાં, મિત્ર મુશકેલિથી કોઈક મળશે. પે. ૧૦  
 નારીની જાતને જાત નાપિક તણી, તેહને પેટ નહિ વાત ટકશે,  
 તેમ વાચળ ત્રીજે ગણો તેહમાં, બોલતાં છાની એ વાત બકશે. પે. ૧૧  
 પારકી વાત કે વાત પોતાતણી, સારી કે ખુરી સજીનેજ સોંપે;  
 ટેવ એવી પડે ટાળિ તે કેમ ટળે, જીવજે જાય અંધાય તોપે. પે. ૧૨  
 સોંપતાં માલ વિશ્વાસ હોય સો ગણો, વાત કરતાં ન વિશ્વાસ આણો;  
 દીલતણી વાતને યોગ્ય દુનિયાં વિષે, જરૂર જન લાખમાં એક જાણો. પે. ૧૩

### દાહરો.

તે માટે તું કોઈને, કહિશ નહીં આ કામ;

એમ કહી એતો ગયા, પોત પોતાને ઠામ.

૧

\*દીવાની કાળ માંડવાને લાગતી જોઈને તે બોલ્યો કે, આ માંયવો બધ જરો તો વય, ને વહ બેચ બધ જરો, વધ કહેશો કે મુચંદ બોલો.

## માગ ૮ મો.

પદ ૮૬ મું. દશી ૧ લી.

શિવ મંદિરથી શહેર વિષે તે, ચંચળ રાજા ચાલ્યો;	
દૂરથી દરબારતણો, મહીપતિએ મારગ જાલ્યો.	૧
એકાએક અસુરી વખતે, સિપાઈ પણ નહિ સાથે;	
પૂનમની અજવાળી રાત્રી, ચંદ્ર ચઢ્યો છે માથે.	૨
સઘળા શહેર ઉપર સુંદર છે, ચંદ્ર પ્રકાશ છવાયો;	
જાણે પુર ઉપર ચંદન, વરસાદ રૂડો વરસાયો.	૩
નભ મંડળ ચળકે નક્ષત્રો, પુરપર કળશો ચળકે;	
અંતેની શોભા નિરખતો, હીંડ્યો હલકે હલકે.	૪
કોઈ ઠેકાણે નાટક નીરખ્યાં, ક્યાંઈ કરે કોઈ ગાન;	
સુંદર ધરથી નગરી શોભે, ઈંદ્રપુરી અનુમાન.	૫
નજર બાગછે ધરધર આગળ, ક્યાંઈ વાગે ઘડીયાળાં;	
ક્યાંઈ દીપકના જાળીમાંથી, આવિ પડે અજવાળાં.	૬
ક્યાંઈ હીંડોળાખાટે હીંચે, નવલવય વર સાથે;	
ક્યાંઈ દંપતિ પાસા ખેલે છે, હરખે લલને હાથે.	૭
શબ્દો તેના શુભુતો શુભુતો, પુરપતે ચાલ્યો જાય;	
પ્રજા સરવેને સુખમાં દેખી, છાતી શીતળ થાય.	૮
દુખથી કોઈને રોતું દેખી, અતિ અકળામણુ આવે;	
દુખનું કારણ પૂછી તેને, દુખમાંથી છોડાવે.	૯
ક્યાંઈ પ્રિયાપ્રિય મળી પરસ્પર, પિયે પ્રેમરસ પ્યાલા;	
ક્યાંઈ રીસાએલીને સ્વામી, કરે કાલાવાલા.	૧૦
કોઈ હરિ કીર્તન કરે ભક્તજન, તાળ મૃદંગ બગ્ગવી;	
વેદાભ્યાસી વિપ્ર વેદની, રહ્યા છે ધુન્ય મચાવી.	૧૧

ક્યાંઈ નાણાવટિ નામું લખે છે, નાણા મેળ તપાસે;  
વારે વારે ગણે રૂપેયા, ભૂલ પડેલી ભાસે.

૧૨

### પદ ૭૭ મું. દેશી ૮ મી.

- એવે સમય દોડા એક માળ, નર નારી હુલાવે છે બાળ;  
ધણા હરખથી ધુધરો બળવે, લઈ પુત્રને લાડ લડાવે. ૧
- સ્વામી બોલિયો સુંદરિ સાથ, આજ સુખીયો છે નગરીનો નાથ;  
એના સુખમાંહિ ખામીછે એક, નથી સંતાન સાંપડ્યું છેક. ૨
- રાજ્યપાટનું સુખ શા લેખામાં, પુત્ર પામ્યો નહીં સ્વપનામાં;  
ધરે મનુષ્ય જનમ નર નારી, પછી સંતતિ પામે ન સારી. ૩
- એનો અવતાર જાણવો વ્યર્થ, ભલે શ્રીમંત હોય સમર્થ;  
વેને સાંભળ્યાં સર્વે તે વેણ, લાગ્યાં દિલમાં મહાદુઃખ દેણ. ૪
- પણ સમેળ્યો જે વાત છે સાચી, મારા કર્મની રેખા છે કાચી;  
સુખ સંતાનનું નવ મળિયું, વડુ રાજ્ય મળ્યાથિ શું વળિયું. ૫
- પામું પુત્ર જેવું જે રતન, કંઈ છવથિ વિશેષ જતન;  
એમ ચિંતવત્તે ચાલ્યો જાય, એવામાં એક કૌતક થાય. ૬
- પુત્ર આકાશમાંહિથી પડિયો, નરનાથનિ નજરે તે ચાડ્યો;  
રાયે જાણ્યું વ્રૂહ્યા મહારાજ, માટે પુત્ર આપ્યો મને આજ. ૭
- મારા સફળ મનોરથ થાશે, વિશ્વમાં માંડે સુખ વખણાશે,  
આજ મારૂં નસીબ બહુ બળિયું, મનમાં ધારતાં સંતાન મળિયું. ૮
- મારી ગાદીનો વારસ થાશે, મેળું વાંઝિયાનું મટી જશે,  
બોળે લઈને બેશીશ સભામાં, હેતે દળિશ લઈને લધ્યામાં. ૯
- થાશે પાંચ વરસનો જે કાળે, ત્યારે બાણવા મુઝીશ નિશાળે;  
અણિ અણિને થશે હુંશીઆર, કહેવાશે તે રાજકુમાર. ૧૦
- હાંચા કુળમાં એને પરણાવું, જેવા જેવી તો જન જોડાવું;  
નાણું ખરચતાં નહીંજ વિચારું, પુત્ર પરણાવીને મન ઠારું. ૧૧

વળી વેનને કિપળ્યો વિચાર, કેઈ રાણીને આપું કુમાર;  
પછી કીધું નકી કાળજમાં, વડી રાણીતો છે આજ વામા. ૧૨

પદ ૯૮ મું. દશી ૧૩ મી.

માટે સોંપવો તેને આ સૂતરે, એને હરખ થશે અદ્ભૂત રે;  
જન્મ કિસવ કરિશ સવારેરે, સકિને સાકર વેહેંચીશ ત્યારે રે. ૧  
જ્યારે તેની વધામણી જાશે રે, સગા વહાલાને સંતોષ થાશે રે;  
શણુગારીશ નગરી સવારેરે, લીલાં તોરણુ ગંધાવું દારે રે. ૨  
સરદારોને સિરપાવ આપુંરે, ગંધીવાનનાં ગંધન કાપું રે;  
વગડાવું વધાઈનાં વાજરે, જમાડું સકિને ભોજન તાજું રે. ૩  
દધિ જન્યક લોકને દાનરે, અન્ય હરખ નહીં આ સમાન રે;  
દેવાલયમાં રચું દીપમાળારે, ગાશે ઘોળ મંગળ બહુ બાળા રે. ૪  
વડા હરખના વાવટા ચડશેરે, મોટા ત્રંબાળુ નાદ ગગડશે રે;  
નૃત્ય કરશે અપસરાઓ આવીરે, ગાશે ગાયક વાજનું વજનવી રે. ૫  
પુત્ર પ્રાપ્તી થઈ કહેવાશેરે, આખી નગરીને આનંદ થાશે રે;  
આજ હરિએ કરી લીલા લેહેરે, ઘણા હરખશે જન ઘેરઘેર રે. ૬  
મારે કશિએ રહી નહિ ખામીરે, મને વૃદ્ધા ત્રિલોકના સ્વામી રે;  
નવ કરવા પડ્યા જપ જનપરે, નવ કરવા પડ્યા તપ તાપ રે. ૭  
ઠશી માનતા મેં નવ કીધીરે, મનમાં ધારતાં મહા સિદ્ધિ દીધી રે;  
મારી નગરી છે પુણ્ય નિધાનરે, સાચિ છે કલ્પવૃક્ષ સમાન રે. ૮  
પુત્ર પ્રદિવ કિપર આવી પડ્યો રે, પણ પડતાં લગાર ન રહીઓ રે;  
નાખ્યો મધરે તે મુજ આગેરે, વાસ્તે તેને કશું કેમ વાગે રે. ૯  
એમ અચરજ પામિ અંતરમાંરે, નીચે નમિને ત્રિધો સુત કરમાં રે;  
કરમાં લઈને ચુંબન ગાત્રે કરિયું રે, ત્યાં તો બાળ્યું મોટું ભસ્મ ભરિયું રે. ૧૦  
જોયું બાળ તરત જનમેલુંરે, ગળે નખ દઈ મારિ નામેલું રે;  
મુખે ઠાંશીને ભસ્મ ભરેઝારે, કોઈએ પ્રાણુની ઘાત કરેલી રે. ૧૧  
દેખી રાજ થતો દિવગીરરે, એના નેણમાં આવિયાં નીર રે;  
સ્નેહે બોલીયો બાળક સાથેરે, તારી હત્યા થઈ કેને હાથે રે. ૧૨

## ૫૬ ૮૬ મું. દેશી ૬ મી.

કેણે માર્યો તને કૂર થઈ, બોલ બાળારે; તારો કોણ મળ્યો વેરવાઈ,  
વિના વાંક વાળારે.

૩૬. અમારા રાજ્યમાં બોલ, એવો કોણ વસે છે કસાઈ. વિના. ૧  
કેનુ તેં કાંઈ અગાડીયું, બોલ, કેનુ ચોરિ લિધું ધન માલ; વિના.  
કાયા તારી રૂડી કોમળી, બોલ, ગોરા રૂડા ગુલાબ શા ગાલ. વિના. ૨  
તારું મનોહર મુખ છે, બોલ, હેત ઉપજે તારા જોઈ હાથ; વિના.  
હેડ તારા ગળિયામણા, બોલ, ક્યાંથી આવિયો કેની સાથ. વિના. ૩  
નમાયું રૂંડું તારું નાક છે, બોલ, તારા કોમળ રૂડા કાન; વિના.  
જો તું થતો હોય છવતો, બોલ, આપુ મારી આવરદાનું દાન. વિના. ૪  
મન કેમ માન્યું મારતાં, બોલ, તળ્યો ઇશ્વરનો પણ ત્રાસ; વિના.  
રાજની ખીંક રાખી નહીં બોલ, તારો નિર્દયે કીધો નાશ. વિના. ૫  
નાણું ખરચતાં નવ મજે, બોલ, રૂંડું પુત્ર સરીખું રતન; વિના.  
કેમ ધર્યો તને ધુળમાં, બોલ, તારું કેમ ન કીધું જતન. વિના. ૬  
શો અપરાધ એવો કર્યો, બોલ, તારો, પાપીએ લીધો પ્રાણ; વિના.  
મોત તારું આવું દેખીને, બોલ, મારે કાળજે વાગ્યું છે બાણ. વિના. ૭  
ગાય થઈ તું ગરીબ છે, બોલ, વળિ સાધુથી શીજો વિશેષ; વિના.  
ક્રોધ ચડાવે કોમળે બોલ, એવું લક્ષણ દીસે ન લેશ. વિના. ૮  
હત્યા કરી પરમહંસની, બોલ, કેણે કીધો આવો કાળો કેર; વિના.  
શોધિશ હું તારા શત્રુને, બોલ, તારું જરૂર હું વાળિશ વેર. વિના. ૯  
ઇશ્વરની આજ્ઞા થઈ, બોલ, આવ્યો આ દુનિયામાં તું એમ; વિના.  
તને માર્યો તેડનો ગુનો, બોલ, કદી ઇશ્વર સાંખશે કેમ. વિના. ૧૦  
કૂર કરમ જે આવું કર્યું, બોલ, અહિં છાનું નહી રહે છંક; વિના.  
પાપ પ્રસિદ્ધ બધું થશે, બોલ, કદિ કરશે ઉપાય અનેક. વિના. ૧૧  
ધિક ધિક હું પ્રજાનો ધણી, બોલ, તારિ કરિ ન શક્યો રક્ષાય; વિના.  
આ વેળ નહિ મને વીસરે, બોલ, મારું બહુ કાળજી બળિ જાય. વિના. ૧૨

## પદ ૯૦ મું. દશી ૧ લી.

- પછિ તે જાળક ક્યાંથી પડ્યો, તેનો કર્યો તપાસ;  
 પડ્યો નજરમાં જોખ પછી તે, જ્યાં જોયું આકાસ. ૧  
 આ જોખથી જાળક પડીઓ, એવો અંશય આવ્યો;  
 કોણ રહે છે ત્યાં તે જોવું, એમ હરાવ હરાવ્યો. ૨  
 મરહું ત્યાં એકાંતે મેલી, ફરી વળ્યો ઘર ફરતો;  
 પૂર્વાભીમુખ મુખ્ય જારણે આવ્યો ચિંતા કરતો. ૩  
 ચોર ચોર કહી ખૂમો પાડી ત્યાં જન આવ્યા ધાધ;  
 મહિપતિએ કહ્યું આ મંદિરમાં ચોર ભરાયા ભાધ. ૪  
 કહો જે આમાં કોણ રહે છે, કહીએ મંદિર કોનું;  
 પછી લોકોએ પુરપતિ આગળ, નામ જતાવ્યું તેનું. ૫  
 વણીક વિધવા વીસ વરસની, એક રહેછે એમાં;  
 તેનાં માતા માસ થયો, તે સાથે રહિ છે તેમાં. ૬  
 ત્રીજું કોઇ તેમાં નથી રહેતું, છે ઘર આગરદાર;  
 જરૂર જરૂરને લોભે પેદા, હશે ચોરી કરનાર. ૭  
 ખૂમો પાડી ઘર ઉઘડાવ્યું, તે પછી બધે તપાશું,  
 સુવાવડી સગ્યામાં સૂતી, ભૂપતિને મન ભાસ્યું. ૮  
 નામ હામ નોંધી લઇને, ગત રાત્ર રાજદારે;  
 લોકો સકિ સકિના ઘરમાં જઇ, સુખથી સૂતા ત્યારે. ૯  
 ગિજો દિવસ પુરપતીએ પેલી, જાઇઓને બોલાવી;  
 સત્ય ન બોલો તો શિક્ષા કરું, ધમકા દઈ ધમકાવી. ૧૦  
 જાનાં તો બહુ બહુ કાઢ્યાં પણ, અંતે સત્ય કિયાર્યું;  
 પુત્રીએ જાળક પ્રસવ્યું તે, માએ તરતજ માર્યું. ૧૧  
 લાજ ઘટે લોકોમાં માટે, કીધું એવું કામ;  
 સર્વ વાતનો સાર એટલો, એથી નિકળ્યો આમ. ૧૨

## ૫૬ દં. મું. દશી ૮ મી.

- પછી રાજ્યએ એમ કિયાર્યું, જેણે બાળક જીવથિ માર્યું;  
 એના એજ રીતે પ્રાણ લેવા, સર્વ હાલ કરું તેના જેવા. ૧
- કહે ધાતકને નરનાથ, એને લઈ જાયો પકડીને હાથ;  
 ધાલો જખરી ગળામાંહી ફાંસી, ભરો રાખ મોઢા માંહિ હાંસી. ૨
- નાંખો કોટ ઉપર થકી પાડી, અમે રસ્તામાં રહિએ અગાડી;  
 મારી નજર આગળ એમ મરશે, માંડું અંતર ત્યારેજ ઠરશે. ૩
- પછી ધાતક પકડીને આલ્યા, ગળામાં ફાંસીના બંધ ધાલ્યા;  
 કોટ ઉપર એને ચડાવી, રાજ આગળ ઉભો છે આવી. ૪
- અધિપતિએ એવું સંભળાવ્યું, અરે મોત હવે તારું આવ્યું;  
 બાલ છેલું જે હોય કિયરવું, કર હરિનું સ્મરણ હોય કરવું. ૫
- ફળ ભોગવ તારા કરમનાં, જાડ ઉપજ્યાં અધિક અધરમનાં;  
 કોઈ કરશે તારા જેવું કામ, અતી કષ્ટ ભોગવશે તે હામ. ૬
- તારા મનથી કરી લે પસ્તાવો, શીદ અધરમ કીધો તે આવો;  
 માર્યું વણ વાંકે જીવનું બાળ, ફૂર કર્મ કર્યું વિકરાળ. ૭
- ત્યારે બોલી વચન મુખ બાધ, ભલે માર મને આજ બા-;  
 પછિ પસ્તાવું તુજનેજ પડશે, દોશ કરનાર દ્રષ્ટિએ ચઢશે. ૮
- આજ જેટલું બોલિશ હું, કશું સાચું ન માનશે તું;  
 જુઠું નિનિત મારે શીર આવ્યું, માંડું મરણ તેં આજ દરાવ્યું. ૯
- મોટો જીલમ માંડ્યો છે તેં જેહ, તને ઈશ્વર પૂછશે એહ;  
 હું તો અબળા માંડું નથી જંતર, પણ નિરખે છે નંદકિશોર. ૧૦
- શાથી બાળકનો થયો નાશ, પૂરો તેં નથી કીધો તપાસ;  
 મારનારો તો મોજ કરે છે, મુખે ફીકર તજીને ફરે છે. ૧૧
- મને મારે છે તું વણ વાંકે, નથી વાંક મારો નવટાંકે;  
 છાડી વાત તો તેં ન વિચારી, નથી હત્યાની હું કરનારી. ૧૨



## ૫૬ દર મું દશી ૧૦ મી.

હત્યાની કરનારી હું નથી, વડો નહિ મુજ વાંક;	હત્યાની. ૧
વગર ગુને મારી જાઉં, હુંતો અખળા છું રાંક.	
ખાળક સાથે મારે કશું, વડું નવ હતું વેર;	
મારું તેણે ન ખગાડીયું, જેથી ઉપજે ઝેર.	હત્યાની. ૨
માયા પુંજ રોકડ કશી, નહોતી ખાળક પાસ;	
જે માટે જીવ તેનો લઉં, એવી નવ હતી આશ.	હત્યાની. ૩
એને ગળે નખ મારતાં, મારા ધ્રુજ્યા હાથ;	
આંસુ પડ્યાં મારી આંખથી, જાણે જગતનો નાથ.	હત્યાની. ૪
પણ પછી એમ વિચારિયું, મને નહિ આનું પાપ;	
પાપ તો ભોગવશે ખીજ, મારે શા છે સંતાપ.	હત્યાની. ૫
વાંક વિના મને મારશો, જ્નેશે જગ કરતાર;	
પંડે આનું ફળ પામશો, નથી ભૂત લગાર.	હત્યાની. ૬
હાકમ કેરા હુકમથી, લડે શુરવીર જેહ;	
નોકરી છોડી નરેશનાઃ થાય નોકર તેહ.	હત્યાની. ૭
નોકર ઉપર નરપતી, જીનુ રાખે ન ઝેર;	
સામા શત્રૂનાજ ઉપરે, ચલાય વાળવા વેર.	હત્યાની. ૮
એક હું પુષ્કળું એટલું, શુણે ધાતક આપ;	
જે મને વણ વાંકે મારશો, કેને શિર તેનું પાપ.	હત્યાની. ૯
ધાતક તે ધડીએ કહે, કર્યો રાજાએ ન્યાય;	
અન્યાય હોય તો એહને, પુછશે જગરાય.	હત્યાની. ૧૦
રામા કહે રાય સાંજળો, આમાં જોડો છે મર્મ;	
ધાતક તુલ્ય તો હું ખરી, મારે શિર નહિ કર્મ.	હત્યાની. ૧૧
જે મને જીવતદાન દો, લઉં તેહનું નામ;	
સાચું તે ભાસે જે સર્વને, તો હું જીવું આ ઠામ.	હત્યાની. ૧૨

## ૫૬ ૯૩ મું. દેશી ૧ લી.

વળતી સજ્જ વેન કહે.તું, અતાવ્ય નામ નિશાન;	
જો તે વાત ખરી ઠરશે તો, તુજને જીવતદાન.	૨
આઈ કહે છે બળવંતા નૃપ, સાંભળ મારી વાત;	
પુનર્વ્રજને અટકાવે, ઘણી કીધી આવી ધાત.	૨
કળિમ્તુગમાં વળિ અતિશે કરશે, બાળકની હત્યાઓ,	
ગર્ભપાત તો ગણતિ વિનાના, વળિ કરશે, વિધવાઓ.	૩
દર વર્ષે મોટા શેહેરોમાં એક બે બાળક મરશે;	
સઘળાં શેહેરોનાં ગણિયે તો, પાંચ સાતસેં ઠરશે,	૪
દશ વર્ષોનાં ગણિ દેખો તો, પાપ તણો નહિ પાર;	
પુનર્વ્રજ અટકાવ એટલી, હત્યાઓ કરનાર.	૫
શું કરિએ રસ્તો નથી બીજો, માટે બાળક માર્યું;	
આથી અધિક ફિટકાર મળત, જો બાળક હોત ડિગાર્યું.	૬
મુજને ફાંસી દેવાથી, બાળકનાં મોત ન મટશે;	
જો તે ચાલ મગાડી દેશે, ઘણી હત્યાઓ ઘટશે.	૭
નહિ તો કોડ ઉપાય કરો પણ, બાળક હત્યા થાશે;	
તેનું પાપ બધું એવા, મનવાળાને શિર જાશે.	૮
પ્રજા તાણું પ્રતીપાલન કરવા, તમે જો મનમાં ધારો;	
તો એવા બહુ નિર્દોષી, બાળકના જીવ ડિગારો.	૯
એક દિહું બાળક મરતાં તો, તમને ઉપજ્યો ત્રાસ;	
પણ એવાં તો પૃથ્વી ઉપર, વિશેષ થાય વિનાશ.	૧૦
અનુભવિ તો અનુભવથી જાણે, મુરખ જોઈને માણે;	
પણ દોડેલી વાત કદી તે, અનુભવમાં નવ આણે.	૧૧
પુનર્વ્રજ અટકાવ કર્યાથી, અનેક અધરમ થાય;	
જેમ નદી જળમંધ કર્યાથી જે તે રસ્તે જાય.	૧૨

## ૫૬ ૯૪ મું. દશી ૮ મી.

- વળતી વેને કર્યો ત્યાં વિચાર, સાચું બોલી તે નિર્મળ નાર;  
પુનર્લભનો જ્યાં અટકાવ, આવા બનતા હશેજ બનાવ. ૧
- માટે આને જો નાખીએ મારી, નથી હત્યાઓ બંધ થનારી;  
પુનર્લભનો રસ્તો પકડશે, ત્યારે બાળહત્યા બંધ પડશે. ૨
- પુનર્લભ નિષેધ છે જોહ, સાચો શત્રુ બાળકનોજ તેહ;  
માટે તેનિ સાથે વેર રાખું, નહિ અબજાને હું મારી નાંખું. ૩
- બાખ્યો વેને પછી એવો ભેદ, સાત વર્ષની ભોગવ કેદ;  
તને દીધું મેં જીવતદાન, શીક્ષા અપરાધને અનુમાન. ૪
- પછી કેદમાં લઇ ગયા તેને, વેર લીધું નહી એમ વેને;  
પુનર્લભ નિષેધની સાથે, નહી વેર ધર્યું નરનાથે. ૫
- જાણે છો જતું હોય જો રાજ, ધારો તોડું નિષેધનો આજ;  
સામું લશ્કર લડવાને આવે; ડર ઝાઝો દેખાડી ડરાવે. ૬
- કદી ખાલી થાય જો ખમ્મનો, પડે ઉલટો વિચાર પ્રજનો;  
તોય મારો વિચાર ન મેલું, ખરો ક્ષત્રિ થઈ રણ ખેલું, ૭
- મારા મનથી વિરુદ્ધ થનારા, તેને માનિશ શત્રુઓ મારા;  
સામ દામ અને ભેદ દંડ કરું ત્યારે ઉપાય અખંડ. ૮
- છેલી વારનાં શસ્ત્ર ચલાવું, પણ પાપનો પંથ મેલાવું;  
વળુ વાંકે બાળક માર્યો જાય, ત્યારે મેં શી કીધી રક્ષાય. ૯
- હવે હિંમત રાખવી હમ્યે, કાયાનો ખપ કરવો ન કંઈએ;  
પરમારથનું કરિ કર્મ, તન તજવું તે ક્ષત્રિનો ધર્મ. ૧૦
- મોટી લોહીની આલશે નીક, તોય જાણિશ જે થયું ફીક;  
બધી પૃથ્વી પ્રલય થઇ જાય, ભક્ષે થાઓ તથાપિ શું થાય. ૧૧
- ભક્ષે સારું કહે કે નહારું, ધારિ ધારણા પાર ઉતારું;  
એવો નિશ્ચે કર્યો નરનાથે, ગયો રાજભવન જન સાથે. ૧૨

## પદ દ્વય મું. દેશી ૧ લી.

પાંચ પ્રધાનોને ખોલાવી, વેને કહિ તે વાત	
પુનર્લભ અટકાવ દિસે છે, મહા ભયંકર બ્રાત.	૧.
બહુ બહુ તેથી બાળહત્યા, થતી હશે ને થાશે;	
માટે તે રસ્તો તોડ્યાથી, સકિનું સંકટ જાશે.	૨
વિધવા સ્ત્રીને વાંઘા નરનાં, લોહિ ઉકળતાં ઠરશે;	
પ્રજા તણી વૃદ્ધિ પૃથ્વી, પર કુળ સધળામાં કરશે.	૩
સમજાવ્યાથી જો સમજે તો, જાઘ સકિને સમજાવે;	
જરૂર નહિતો જોર જુલમથી, પુનર્વિવાહ કરાવે.	૪
અરે હવે મેં એક ઘડી પણ, ધીરજ નથી ધરાતી;	
પુનર્વિવાહ નિમેષે મારી, છેદી નાંખી છાતી.	૫
નાણું ખરચ્યાથી નિપજે તો, ખરો ખજાનો ખોલો;	
કશું હવે એમાં કહેવાનું, બાકી હોય તો ખોલો.	૬
પછી પ્રધાનો પુરપતિ પાસે, ખોડ્યા મુખથી ખોડ;	
કથન શુભીને કંઈક તણાં તો, પેટ થશે ઢમઢાલ.	૭.
જુનો ચાલ તજે નહિ જલદી, લોક અધિક છે એવા	
કંઈક મનુષ્યના મનમાં રહે છે, હક પકડ્યાનો હેવા.	૮
સાર અસાર વિચાર કરે નહિ, મમત કરી મત તાણે;	
પોતાને પીડા ન પડે તો, પર પીડા ન જાણે.	૯
કંઈક પુરા પીડાય ખરા પણ, રહે અહોનિશ રોઈ;	
કિલટા અંતરમાં ચીડે, જન કહે જાઘને કોઈ.	૧૦
અમને તો ઉત્તમ દાસે છે, તમે વિચાર્યું તેમાં;	
પુનર્લભમાં ગુણ છે પૂરા અવગુણ પણ છે એમાં.	૧૧
વેન કહે સધળી વસ્તુમાં, ગુણ અવગુણ છે ભેળા;	
પણ ગુણકારી કારણ કરવું, જોઈએ જોવી વેળા.	૧૨

## ૫૬ ૯૬ મું. દશી ૨૫ મી.

ગુણ અને અવગુણો એકઠા ઉપજે, તે તમે તોલ કરીને તપાસો;  
 દેખી અવગુણ કદી ગુણ ન વિસારિએ, ધારિએ જોગિને માર્ગ ખાસો. ટેક.  
 ઘોડે ચડનાર નર દેખિ લૂલા ઘણા, કોણુ ઘોડું નહી ધાસે ધરમાં;  
 જર થકી જીવનનાં કંઈક જોખમ થયાં, તેથિ નહિ માલ કહે કોણુ જરમાં. ગુ. ૧  
 પાણીને કારણે કોઈ કીંધા કુવો, માનવી કોઈ પડી માંહિ મરશે;  
 તો તે પાણીનો કુવો નથી કામનો, કલ્પના એવિ કદી કોણુ કરશે. ગુ. ૨  
 ઝેર સાથે બધા વિશ્વને વેર પણ, રોગનો ફેર તો ઝેર પાડે;  
 મૂલ ખરચીને લે છે સક માનવી, કોણુ કહે નહિ લઈ કોઈ દહાડે. ગુ. ૩  
 કંઈક વેપારિયો ફૂલતા દેખિને, કોણુ નહિ જન્ય વેપાર કરવા;  
 કંઈક તરવા શિખ્યાતેજ ખૂડી મુઆ, તે થકી કોણુ નહિ શીખે તરવા. ગુ. ૪  
 આગની આંચથી પાંચસં ધર ખાળ્યાં, ભાગિને કોઈ સાચુંજ ભાખે.  
 આગના અવગુણો અધિક એવા ગુણી, કોણુ નહિ આગનો ભાગ રાખે. ગુ. ૫  
 કોઈ સંતાન જો ચાલવા શીખશે, ચાલિ ચોરિ કરવા વિચરશે;  
 માટે તેને નહિ ચાલવા શીખવું, ધારણા એવી મન કોણુ ધરશે. ગુ. ૬  
 નાવ ખૂડયાથી નર કંઈક ખૂડી મુઆ, માટે નહિ નાવમાં કોણુ ખેસે;  
 પાણીમાં પેસતાં મગર તાણી ગયા, તેથિ નહિ પાણીમાં કોણુ પેસે. ગુ. ૭  
 ભણી ગણી કંઈક ભુડેજ રસ્તે ચડ્યા, તેથિ ભણુતર નહિ કેમ ભણવું;  
 કંઈક પરણ્યા પછી ખલુજ પસ્તાય છે, માટે શું કોઈને નહિ પરણવું. ગુ. ૮  
 વાવિયાં ખીજ પણ વૃષ્ટિ વરસ્યા વિના, ઉગીયો એક નહિ છોડ એમાં;  
 વાસ્તે શું કોઈ વરપે નહીં વાવવું, તેવું વિચારિને ખીજ તેમાં. ગુ. ૯  
 પડિ જતાં ધર જનો કંઈક પીલાય છે, માટે શું ધર વિષે નહિજ રહેવું;  
 સત્ય કહેવા થકી કોઈ કંઈને ચંદ, માટે શું સત્ય કદિ નહિજ કહેવું. ગુ. ૧૦  
 કંઈક મુસાફરો માર્ગમાં મરિ ગયા, માટે પરગામ શું નહિજ જાવું;  
 અન્ન ખાતાં મુવા કંઈક અંત્રસ ગયે, માટે અન્ન કદિ નહિજ ખાવું. ગુ. ૧૧  
 ગુણ વિશે અવગુણો અવગુણે ગુણ સદા, છેજ સંસારમાં સર્વ ઠામ;  
 માટે હૃદ્યા થકી હિમત નવ હારિયે, દીધું દ્રષ્ટાંત દલપત્તરામે. ગુ. ૧૨

## પદ ૯૭ મું. દશી ૧ લી.

ગુણુ ઝાઝા કે અવગુણુ છે, તે તોળી કરો તપાસ;	
કણુખી વગેરેને જાઠ પૂછો, જ્યાં તેઓનો વાસ.	૧
જો અવગુણુ અધિકા દીસે તો કોઈએ પણ નવ કરવું;	
કિતમ રીતી લાગે તેમજ, સડ લોકે આચરવું.	૨
ત્રિવરણુ તણી તરણુ વિધવાઓ, દશ હજાર મેં દીધી;	
એ દુઃખથી એના અંતરમાં, સળગે છે અંગીદી.	૩
વિધવા વ્રત પૂરું ન પાળી શકે, સધવા પણ ન થવાય;	
પુત્રવિના નહિ સદગતિ પ્રાપ્તી, વ્યર્થ જનમ વહિ જાય.	૪
ઘેર ઘેર જાઈ જુઓ દુઃખની દાસે સળગતી હોળી;	
દુઃખથી દરરોજે રામાઓ, રૂએ છે ચક્ષુ ચોળી.	૫
પુનર્લભ કરનારી નાતો, પછી તપાસો પેખી;	
કેટલા છે અવગુણુ કિપજતાં, લેખું માંડો લેખી.	૬
પુનર્લભથી પ્રજા વધે છે, સુખમાં છે સુંદરિયો;	
મહા વિકટ વૈધવ્યપણાનો દુઃખનો દરિયો તરિયો.	૭
કદિ અવગુણુ એકાદ દિસે તે, એક ત્રાજવે કરવો;	
બાળરંડા બાલુ તણો બળાપો, બિજો ત્રાજવે ધરવો.	૮
હું જાણું છું દુઃખનું ત્રાજવું, પડશે જાઠ પાતાળે;	
અવગુણનું કીંચું ચડીને, આકાશ જશે આ કાળે.	૯
ઝાઝા અવગુણુ છે કે ગુણુ છે, તેથી તરત જણાશે;	
મમત તજી મન ધાલી જોતાં, એનો અનુભવ થાશે.	૧૦
પરમેશ્વર માથે રાખીને, સાચે સાચું કહેજો;	
મિથ્યા મમત કરીને મનમાં, હક પકડી નવ રહેજો.	૧૧

## પદ ૯૮ મું. દશી ૮ મી.

પણિ મંત્રિએ કરવા તપાસ, કણુબિ આદિક મેળવ્યા વાસ;	
સદ્ગતિ સમજાવીને કહિ વાત, પુનર્લભ તજો તમે બ્રાત.	૧

- એમાં અવગુણ છે રે અધિક, એમ ક્યારે છે વિપ્ર વણીક;  
ત્યારે ખોલ્યા તેઓ તેજ ટાણે, વિપ્ર વણિક તે એમાં શું જાણે. ૨
- જે કંઈ ચીજ જોણે નથી ચાખી, તે શું કહેશે તેનો સ્વાદ ભાખી;  
કવિતા રચતાં ન આવડે જોને, કશું કવિતાનું પારખું તેને. ૩
- આવડે નહિ સૌ સુધી ગણતાં, તે શું સમજે જે ભૂલે છે ભણતાં;  
ખેતી કાંઈ નહિ કોઈ વાર, તે શું જાણે ખેતીનો વિચાર. ૪
- લખી જાણે ન અક્ષર એક, તે શું જાણે અક્ષરનો વિવેક;  
પરદેશ ભમ્યો નહિ જ્ઞાત, તે શું જાણે વિદેશની વાત. ૫
- દિહું ચાખ્યું તે તો કાંઈ સાચું, કાને સાંભળ્યું તે બધું કાચું;  
જ્યાં સુધી કારેલું ન ચખાય, લિંબડા જેવું શુણિ સમજાય. ૬
- જેનો માવરો જોને ન થાય, તે શું આપે એમાં અભિપ્રાય;  
જુનો ચાલ અમારો છે જોય, એના અનુભવ એમનેજ હોય. ૭
- પુનર્લક્ષ્મિ વંશ વધેછે, બાળ વિધવાઓ સુખમાં રહે છે;  
એથી અમને તો નિશ્ચે થયો છે, પુનર્લક્ષ્મમાં ગૂણ રહ્યા છે. ૮
- ખુશિથી દેશ તજ્યું ખચીત, નહિ તજીએ પુનર્લક્ષ્મ રીત;  
રાજ અહાય તો શુણિયે ચડાવે, ઘરખાર બધાંય હુંટાવે. ૯
- અમે એ વાતથી નહિ કરશું, પુનર્લક્ષ્મ તો કરશુંજ કરશું;  
પત્ની વિપ્ર વણિકનો જ્યાં વાસ, કીધો ત્યાં જઈ તેનો તપાસ. ૧૦
- ખોલી વિપ્ર તણી એક નાર, બળો વિપ્ર વણિક અવતાર;  
સાત વર્ષની છોકરી રાંડે, છતી દોલતે સુખ સર્વ છાંડે. ૧૧
- એવાં વચન એનાં શુણિ લઈને, કહ્યાં અધિપતિ આગળ જઈને;  
અમે તો પુરો અનુભવ આણ્યો, પુનર્લક્ષ્મ વિશે ગુણ જાણ્યો. ૧૨
- પણ વિપ્ર વણિક નહિ માને, થશે એમાંથી મોડું તોફાને;  
માટે રાજનીતી તણે ન્યાય, તમે સમજાવો તેહને રાય. ૧૩

દાહરો.

પરિક્ષિતને શુકજી કહે, શુણ રાખી અનુરાગ;  
વરણન વેનચરીત્રનો, ભણ્યો આઠમે ભાગ. ૧

## માગ ૧ મો.

પદ ૯૯ મું. દશી ૩ જી.

- બાપના બોલ મંભારિ રાજનએ, રાજનીતીની રીતેજ;  
સકિ દિજને સમજવાને ધાર્યું, પ્રથમથી પ્રેમ સહીતેજ. ૧
- ભૃગુરૂપિ આદિક બ્રાહ્મણોને પછિ, બીજો દિવસ બોલાવ્યાજ;  
ચંદનથી આરચા કરીને પછિ, પુષ્પના હાર પહેરાવ્યાજ. ૨
- કરિ પ્રણામ પ્રદક્ષણા કીધી, ને ઉચ્ચાર કીધો આવોજ;  
કરજોડીને કરગરિને હું કહું છું વિધવાઓને પરણાવોજ. ૩
- કહોતો હું તમને દક્ષણા દઇને, જરૂર જમાડું લાડુજ;  
અસલ થકીજ અમારા ઘરના પૂજ્ય છો નથી સપાડુજ. ૪
- વિપ્રો કહે વિધવા વરવાથી. અનેક અડચણો થાયજ;  
વરણાવરણનો વિવેક રહે નહિ, જાતો તૂટી જાયજ. ૫
- બીજા પતીને પરણવા માટે, વિખ દેધ વરને મારેજ;  
કામનિયો કમજનમાંલિ ન રહે, કિન્મન થાય અત્યારેજ. ૬
- રાય કહે રૂપિ શું ઉચરોછો, વેહેમ બરેલી વાતોજ;  
પાટીદારોની પ્રેમદાઓમાં જુઓ, અધર્મ નથી જણાતોજ. ૭
- વિપ્ર વણિકની વનીતાઓ, વિખ દેધ વરને મારેછેજ;  
કુલટા નારી કે નર દુષ્ટો, સુતને સંહારેછેજ. ૮
- એવાં એવાં ઓઠાં નવ લેવાં, સકિ લોકો નથી એવાજ;  
વિધવાઓની દેખિ વિપત્તિ, વેહેમ બધા તજ દેવાજ. ૯
- નારિઓ કરતાં નર ઝાઝા છે, ફૂર કરમ કરનારાજ;  
કેદીખાનું નજર કરીને, મિત્રો તપાસો મારાજ. ૧૦
- પુનર્જન્મ કરનારી નાતો, જુઓ જાતી નથી તુટીજ;  
પ્રજા વધારો પામે છે જો, છે વિધવાની છુટીજ. ૧૧
- કરગરીને કહું છું તે માતો, નહિ તો રોધ રહેશેજ;  
જેજો રાજ જુલમ કરે છે, કથન એવાં પછિ કહેશેજ. ૧૨



વિપ્ર કહે સાંભળ વસુધાપતિ, કોપ અમે જો કરશુંજ;  
દેશું શાપ તને તો તારું, નિશ્ચે થાશે નરસુંજ.

૧૩

પદ ૧૦૦ મું. દેશી ૧ લી.

જો કદિ જોગણિયો ફરશે, અને મરકી બહુ ફેલાશે;  
હોમ હવન અમે નહિ કરિયે તો, મનુષ બધાં મરિ જશે.

૧

મંત્ર ભણી પિંપળે પાણી કોણ, નમાવશે રહિ પામે;  
સ્વર્ગ વિષે પછિ તો સકના, પૂર્વજ તરશા પીડાશે.

૨

શ્રાદ્ધ અમે નહિ સરાવિયે, કોઈ જીવ મોક્ષે નહિ જાય;  
ભુત થઇને ભમતા ભાળી, ભોળાને ભ્રમ થાય.

૩

લગ્ન દિવસ નહિ લખિ દધ્યએ તો, લગ્નજ કેમ કરાશે;  
વણ લગ્ને વીચા કરશે તો, રાંડો સકિ રંડાશે.

૪

કોઈના કરની રેખા જોઈને, કર્મ અમે નહિ કહિએ;  
જન્મોતરી વરપદ્મ જોઈને, આયુષ નહિ કહિ દધ્યએ.

૫

વરસતણા નહિ ભાવ ભાખિએ, વાંચિ વરસતો સારો;  
વાયદાના વેપારીને, કોણ કહેશે ભાવ થનારો.

૬

કોઈના ઘર ઉપર બેસીને, ઘૂડ કે ચીખડી બોલે;  
શાંતિ અમે નહિ કરાવિએ તો, કિડ થશે વન તોલે.

૭

ઉંટ મલિય કે ગર્ધવ ઉપર, બેસે સ્વપના માંય;  
તો તેનું ફળ નહિ કહિએ અમે, શોધી સ્વપનામાંય.

૮

સર્પ, વાઘ, વીંછી હત્યાએ શેનું કરવું દાન;  
અમે નહીં એ બતાવિએ તો, ન મટે પાપ નિદાન.

૯

મરણ પથારી સમે મનુષનું, જો નહિ લખ્યએ દાન;  
જમપુરીને રસ્તે જતાં તે, હશે ભુખ્યો હંસાન.

૧૦

દક્ષિણમાં અહિથી નેક હજાર, જોજન જમપુરી થાય;  
સડક નથી કે ગાડિ નથી, નગ જંગલ ઝાડી જણાય.

૧૧

વચમાં વૈતરણી નદી તરવી, ગાયતુ પુંછડું ઝાલી;  
જો ગૌદાન અમે નહિ લખ્યએ, ક્યાંથી જશે ગાય ચાલી.

૧૨

લોઢાના કાંટા બહુ વાગે, અસીપત્રના વનમાં;	
જે જોડાનું દાન ન લઈએ, તો તે પીડાય તનમાં.	૧૩
અહીં પીડા કે દશા પનોતી, કદિ નહિ કહિએ કોઈને;	
સોંધારત મોંધારત પણુ, નહિ કહિએ જોતિય જોઈને.	૧૪
જગ* નહીં કરિયે તો જગમાં જળ વૃષ્ટી કોણુ કરશે;	
હાથી ઘોડા બળદ તારા, બધાય તરશે મરશે.	૧૫
વિપ્રોની વચમાં રહિ બોલ્યો, નવરંગી સ્વર તાણી;	
હાસ્ય કરીને લોક હસાવા વિદુષક જેવી વાણી.	૧૬
લયપયતા બહુ લાડુ જમીને, જાપ કોણુ પછી જાપશે;	
મોદીનાં ધી ગોળ ને આટો, કહો કેમ બપશે.	૧૭

### પદ ૧૮૨ મું. ૮ મી.

શુણી રાગને બહુ ચડિ રિસ, જેમ કુદાટો મારે ફણીશ;	
હોઠ કરડે ને હાથ પછાડે, મૂછ મરડે ડોળા દેખાડે.	૧
રીસે લોચન થઈ ગયા રાતા, દીસે અંગારા સરખાં દેખીતાં;	
મહા સિંધુ તજે જેમ માળ, રૌદ્ર રસમય થઈ ગયો રાગ.	૨
જાણે મરું કે આ સર્વને મારું, તેના મન તણો ગર્વ ઉતારું;	
હાઠ મારીને કીધો હોંકારો, કેમ હુકમ તોડો તમે મારો.	૩
રોમ કપડયા કાયા સગળિએ, જેવી બહુ શુભો હોય આવળિએ;	
કોધે થર થર કંપે છે કાયા, ખૂબ ફરકતા હોઠ દેખાયા.	૪
દાંત પીશિ મુખે ગાળો ભાંખે, શસ્ત્ર સામિ નજર પણ નાંખે;	
જાણે પૃથ્વીનુ પડ ઉઘું પાટું, કાંતો આભના તારા ઉખાડું.	૫
કોધે શરિરનું ભાન ભુલાય, કોધે ન કર્યાનું કામ કરાય;	
કોધે અધટિત ઉચરી જવાય, કોધે દેખતાં અંધ થવાય.	૬

\*યજ્ઞેનયુષ્મદ્વિજાતિભિર્વિંતાયમાનૈનસુરાઃકલાહરેઃ ॥

સ્વિષ્ઠાઃ સુતુષ્ઠાઃપ્રવશંતિર્વાંછિતંઅદ્યલનનાર્હસિર્ગીરચોષ્ઠિમતમ્ ૨૨

ક્રોધે પાપ કે પુણ્ય ન જણાય, ક્રોધે ગુણ અવગુણ ન ગણાય;	
ક્રોધે પરનું પોતાનું ન જાણે, ક્રોધવંત વિવેક ન આણે.	૭
મહા પ્રલય સમયમાં જેવો, રૂદ્રદેવ કરે ક્રોધ કેવો;	
રામ ઉપર રાવણ ક્રોધ્યો, એવો ક્રોધ તે વેનને આપ્યો.	૮
સુતા સિંહને જેમ છંછેડ્યો, કાળા નાગને તરજીને તેડ્યો;	
એવી આંખોની ભમરો ચઢાવે, અંગે સ્વેદ અધિક વળિ આવે.	૯
દશે દીશ ડોળ તાણી ડોલે, બરડા બહુ પાડીને બોલે;	
ક્રોધ હાજર છે સીપાઈ, મારો બાંધો ને પકડોરે ભાઈ.	૧૦
વસુધા કરૂં વિપ્ર ત્રિનાની, ત્યારે ઉતરે દાઝ હાંપ્યાની,	
મારા તાતને ભોળવી ભમાવ્યો, પિતાથી મને જૂદો પડાવ્યો.	૧૧
જીવું ત્યાં સુધિ જાણુને તે તો, નહિ વિનાઈં વેર હું એતો;	
નથી રાખતા લાજ કે શરમ, નથિ માનતા હુકમનો મર્મ.	૧૨
તમે કપટ કરમ કરનારા, તમે ધુર્તપણે ધુતનારા;	
એક વાતે નથીરે અધુરા, વિપ્રો છો તમે પાખંડી પૂરા.	૧૩

### પદ ૧૦૨ જી. દેશી ૨૧ મી.

વિપ્રો પુરા તમે પાખંડી, શિદ પૂજે પથરા પિંડી.	વિપ્રો ૧૬
રાજાએ બહુ રીસ ચઢેલી, દિનને ગાળો દીધી.	
વેગ ચઢ્યાથી વેદ ધરમની, કાંઈ પણ નિંદા કીધી.	વિપ્રો. ૧
યજ્ઞ કર્યાથી જળ વરસે છે, એ તો હું નવ માનું;	
અરે દિનને અભિમાન લમાઈં, છેકજ રાખો છાનું,	વિપ્રો. ૨
પાવક પૂજે પૃથ્વી પૂજે, પુજે પવન ને પાણી;	
મહીપતિનો તો હુકમ ન માનો, એમ અકલ વેચાણી	વિપ્રો. ૩
* પૃથ્વી આદિક પાંચે દેવો, વસે છે નૃપને અંગે;	
માટે નૃપને માન આપવું, અંતર અધિક ઉમંગે.	વિપ્રો. ૪

\* एतेचान्येचविबुधाः प्रभवो वर शापयोः

देहे भवन्ति नृपतेः सर्व देवमयो नृपः

નદી પૂળે વરસાદને પૂળે, પૂળે સૂરજ ચંદ;	
સ્નેહે શિવનું લિંગ પુળે છે, કરોછો ફેગટ ફંદ.	વિપ્રો. ૫
વિધ વિધના બહુ વહેમ વધારી, પાપે પેટ ભરો છે;	
અરે તમે ઠગના પણ ઠગ છો, સ્વાસ્થ્ય સિદ્ધ કરો છે.	વિપ્રો. ૬
ક્યાં છે બ્રહ્મા, ક્યાં છે વિષ્ણુ, ક્યાં ક્યાં છે ઈંદ્ર કૂમેર;	
કલ્પિત એવા દેવ કરીને, ધૂત્યું સધળું શહેર.	વિપ્રો. ૭
હું બ્રહ્મા ને હું વિષ્ણુ છું, હુંજ ખરો મહાદેવ;	
ધણિને તજિ વ્યભિચારિણિસમ, સિદ્ધ કરો બિગ્નની સેવ.	વિપ્રો. ૮
રાજા જે રક્ષણુ ન કરે તો, એ દેવો શું કરશે;	
ચોર ઠગારા લૂટી લેતાં, કોણ આડો કર ધરશે.	વિપ્રો. ૯
રાજા મારે ને ઉગારે, સુખ દુઃખ દાતા એ છે;	
તે માટે રાજા તે ઇશ્વર, લાયક કવી લખે છે.	વિપ્રો. ૧૦
અબળાનાં અંતર બાળો છે, એવા તમે અધર્મિ;	
મનમાં મિથ્યા માન ધરો જે, અમેજ શુદ્ધ સ્વધર્મી.	વિપ્રો. ૧૧
સુધર્મની સમજણુ નથી લેતા, દયા ધરમનું મૂળ;	
બાળરંડાનાં કોહિ બાળ્યાથી, પ્રભૂ થશે પ્રતિકૂળ.	વિપ્રો. ૧૨
જાઓ ઉઠી નહિ તો સકિના જીવ, છંડાવું કે છાંડું;	
એમ કહી ઉભો થઈને ખુલ્લુ કીધું ખાંડું.	વિપ્રો. ૧૩

પદ ૧૦૩ જું દેશી ૮ મી.

નાહા વિપ્રો ત્યાં મુઠીઓ વાળા, કો પાછુ જીવે ન સંભાળા;  
કંઈક દોડતા જાય લથડતા, કંઈક ઉઠિ ઉઠિ અને પડતા.

૧

× बालिशा बत यूयंवा अधर्मे धर्म मानिनः

ये वृत्तिदं पनि हीत्वा जारंपति मुपासते ॥ ६४ ॥

अवजानं त्यर्मा मूढा भूप रुपीण मीश्वरे ॥

नानु विदति तमेद्र मिहलोके परत्रच ॥ ६५ ॥

આ શ્લોકથી જણાય છે કે વેન, બ્રાહ્મણોથી ઉલટો થયો, પણ પરલોક એટલે  
સ્વર્ગ અને નરક છે, એવું જણતો હતો માટે નાસ્તિક ન કહેવાય.

કંઠનાં ખાસડાં જાય છે ખશી, કંઠની પાઘડીઓ પડી ધશી;	
કંઠકની ઉતરી પડી છે જનોઇ, નમ થઇ ગયા નાસતાં કોઇ.	૨
કંઠક ફરિ ફરિ કાછડી વાળે, કંઠક પાટલી સાજી સંભાળે;	
કંઠ ન દોડી શકે એવા જાડા, કંઠના પહેરણામાં થયા ઝાડા.	૩
કંઠક થરથર ધ્રુજતા અંગે, કંઠક સોર પાટે સ્વર ભંગે;	
કંઠક રસ્તામાં પડિયા રખડતા, કંઠક ઉપરા ઉપર જઈ પડતા.	૪
જેમ સાંભળી સિંહનો નાદ, મૃગ નાસે મેલી મરજાદ;	
એમ નાઠા સરવ જીવ લઇને, અતિ આકુળ વ્યાકુળ થઇને.	૫
રસ ભાશે ભયાનક ભારી, કળાકળ થયો બહુ ભયંકારી;	
અરે આવો અરે કોઇ આવો, આજ મોતથી અમને મુકાવો.	૬
ક્ષમા કરો રાજજી આ કાળ, તમે ગૌઆશ્વણ પ્રતિપાળ;	
એવા શબ્દ ઉચારે અધિક, બહુ બળવંતની લાગિ ખીક.	૭
કંઠકની આંખોમાં આવિયાં પાણી, કંઠક વિનયની બોલીયા વાણી;	
અરે નૃપતિ ન મારશો અમને, ચક્રાં ચૂંથ્યાથિ જશ નથિ તમને	૮
કંઠને ભયથી લાગે ભણકારા, કંઠકે જાણ્યું જરૂરજ માર્યા;	
પિતા પુત્રનો કરે તપાસ, સક્રિએ મેલી ઉગરવાની આશ.	૯
એમ વિપ્રોનું દેખીને ખસવું, આવ્યું વેનને વળતી ત્યાં હસવું;	
નાશી પાઠશાળા માંહિ પેઠા, બારણા બંધ કરિ સકે બેઠા;	૧૦
કરવા વિધ વિધ લાગ્યા વિચાર, હવે વેનને કોણ વારનાર;	
પછી અરજી ઉચરવાની આશે, ગયા પાંશરા સુનીયાની પાસે.	૧૧
રાણીએ નમીને દીધું માન, બોલ્યા વિપ્રો થઇ સાવધાન;	
રાજ બેઠો જીલમ બહુ કરવા, અમે આવિયા અરજ ઉચરવા.	૧૨
રાણી કહે શુણીએ મહારાજ, તમને કરગરીને કહું આજ.	૧૩
તમે હક ને મમત હવે મૂકો, મહા ચતુર થઇ શિદ ચૂકો;	
દિલમાં લાવોને વાત દયાની, વળી વિપત શુણો વિધવાની.	૧૪

## પદ ૧૦૪ મું. દશી ૧૦ મી.

વિપત શુભો વિધવા તણી, તજી વાદ વિવાદ, સજ્જનો જ્ઞાન સ્મશાનનું, ઉરમાં આણોને યાદ.	વિપત. ૮૬.
છોકરી છેક છ વર્ષની, ફરતી ઉઘાડે અંગ; પરણ્યાની વાત ન પ્રીછતી, ભોગે થઈ ચુડી ભંગ.	વિપત. ૧
માત પિતા ને સગાં મળી, કરે અતિ કલ્પાંત; રૂઢ્ય ફાટે એવાં રૂએ, શોકે થાય ન શાંત.	વિપત. ૨
ત્રાહ ત્રાહની તાળી પડે, કહે થયો કાળો કેર; સાંભળતાં જન સર્વને, મનમાં ઉપજે મેહર.	વિપત. ૩
કેનુ કઠણ હોય કાળજીનું નિરખી નરમ ન થાય; પથ્થર પણ ફાટી પડે, જોતાં જોયું ન જાય.	વિપત. ૪
સાચો દયાળું જે દાલનો, દેખે જો તે દેખાવ; વય આખીમાં કેમ વિસરે, બહુ માઠો બનાવ.	વિપત. ૫
શબ લઈ જાય સ્મશાનમાં, એને મૂકતાં આગ; છાતી કુટે સસરો પિતા, રૂએ તાણીને રાગ.	વિપત. ૬
ત્રણે ભુવનમાં તેવે સમે, ભાસે છે ભયંકાર; એ અવસર એમ ક્યારે, બળ્યો આ અવતાર.	વિપત. ૭
ભુંડી બ્રાહ્મણ વાણીઆ તણી, નહારી છે આ નાત; છોકરી છેક છ વર્ષની, કશી સમજે ન વાત.	વિપત. ૮
જો દીકરી મરી જાત તો, આથી તે અનુકૂળ; દિન દિન દેખવું દાઝવું, આખા ભવનું આ શળ.	વિપત. ૯
છત હોય જો ઘરમાં છતી, પુત્રને પરિવાર; પણ દુખ દેખીને પુત્રિનું, સુનો લાગે સંસાર.	વિપત ૧૦
અગિયાર દિન પછી એ બધું, ભોળા જન ભુલી જાય; રોષ કુટીને ખેશી રહે, ખીજું કશું ન કરાય.	વિપત. ૧૧
સંકટ શિદ એવું સાંખીએ, છે જો છતો ઉપાય; દિલગીરી દીલની એવી મટે, ફરી લગ્ન જો થાય.	વિપત. ૧૨

## પદ ૧૦૫ મું. દેશી ૧૫ મી.

- વયમાં આવી વિધવા ત્યારે, રૂએ છે ચક્ષુ ચોળી;  
 સૈયર સાથ સળેડે દેખી, હૃદયે બળે નિત્ય હોળી.  
 સંકટ એવું શીદ સાંખો, અરેરેરે એ ચાલ નાશ કરી નાંખો;  
 મારા વહાલા હીમત હૈયે રાખો. ૧
- લાખેણાં તો લાડ લડાવ્યાં, દિહા ન છાંયા તડકા;  
 બાળ રંડાપે બળિ બળિ થાતી, ભીતરમાં લાગે ભડકા. સંકટ. ૨
- પર્વતથી પડવું તે સારૂ, કાયા ખાઈ જાય કીડા;  
 આતો આખો ભવ રીખાવું, પાર ન આવે તે પીડા. સંકટ. ૩
- શળીનું દુઃખ સોગાથું સારૂં, તરતજ પ્રાણુ તજવે;  
 આ દુખ લખતાં અંત ન આવે, લાખ પુસ્તક જે લખાવે. સં. ૪
- સારે દિન શણુગાર સજીને, દર્પણમાં છંમી દીઠી;  
 રંડાપો રૂદયે સાંભરતાં, અંગમાં લાગી અંગીઠી. સંકટ. ૫
- સારાં વસ્ત્ર શરીર સન્યાં પણ, માથે જોતાં મુંડો;  
 આંખે ખરખર આંસુ ખરિયાં, નાખ્યો નિસાસો ઝંડો. સંકટ. ૬
- યમરાજને વિધવા દેતી શત્રૂ કહિ ને શાપ;  
 પ્રગટ થઈ જમ પોતે બોલ્યા, બાઈ તારો શત્રૂ તારો બાપ. સંકટ ૭
- ઈંદ્ર મરે તો ઇંદ્રાણી પણ, પતિ બીજને પામે;  
 રાવણની રાણી પણ સોંપી, વિભિષણને રાજ રામે. સંકટ ૮
- પુરૂષપાત્રું મન પથ્થર જેવું, અરે ન ઉપજે એને;  
 પણ ગોઝારી માતાઓ છે, તિલભર દયા નથિ તેને. સંકટ ૯
- કેળગટ રડીને ફંદ કરે છે, ખેરવે આંસુ ખાલી;  
 નાત જાતની રીત નહારી, પુત્રી થકી એને વહાલી. સંકટ. ૧૦
- નાત બજો ને જાત બજો, ને બજો લોકની લાજે;  
 કાલ જતી હોય કુળની શોભા, છો ઉછળી જતી આજે સંકટ. ૧૧
- બળ્યા હેતના બોલ તમારા, બળી તમારી માયા;  
 સાડકડીનું લોહી પીયો છો, લોકની લાજે લજ્યા. સંકટ ૧૨

## ૫૬ ૧૮૬ મું. દશી ૩ જી.

- ખાણાસુર મહારાજની એટી, જેને પારશમણીની તો પેટી;  
હતી રહેવા હવેલી અમૂલી, તે તો જાણિ તેણે જેવી શણી. ૧
- હતા શણગાર સમજવાને સારા, એ તો ગણતિ તે ધિક્કતા અંગારા;  
સુવા સેજ સુવર્ણની સારી, તે તો માનની મરણ પથારી. ૨
- રત્નવાળો દિસે પાસે દરિયો, તે તો ભાસતો રૂધિરનો ભરિયો;  
ખાણાસુર રાજા જેવો તો તાત, શત્રુ તુલ્ય ગણ્યો સાક્ષાત. ૩
- એને સુખમાંહિ રા' હતી ખામી, પણ કંથવિના કટ પામી;  
ભુંડી હઠ તજીને તમે બ્રાત, વાંચો આખાહરણતણી વાત. ૪
- હતું શોણિતપૂર સોહાતું, એ તો આખાને ખાવાજ ધાતું;  
હતા અનુચર બળ અદભૂત, તે તો જાણતી જમના છે દૂત. ૫
- હતાં બહુ રૂડા બાગ ને વાડી, તે તો ભાસી ભયંકર ઝાડી;  
પામી ભોજન વિધ વિધ પેર, તે તો જાણ્યું હળાહળ ઝેર. ૬
- છન્નં ગોખ જરૂખાં ને જાળી, તે તો ભાસતું સમશાન ભાળી;  
ચુવા ચંદન અંગે અથાગ; એ તો જાણતી બળતી છે આગ. ૭
- ગાતી ગાંધર્વી ગીત સુવાણી, તે તો જાણે મહોકાણ મંડાણી;  
સ્વામિ વિના ન ગમતાંએ સુખ, મોત માગી લેતી હતી મુખ. ૮
- હતી શાસ્ત્રની વાતે સુજાણ, તોય પતિ માટે બાળતી પ્રાણ;  
માગ માગ માયે કહ્યું જ્યારે, વર માગ્યો તેણે વારે વારે. ૯
- લોક લાજથી બોલ ન બોલે, પણ દિલ તો સ્વામીમાંહિ ડોલે;  
સમજો વિધવાની એવીજ વાત, એ ખીચારીઓ અબળા જન. ૧૦
- જાય વિવાએ સાંભળે ગાણાં, ફાટે ડાએ જ્યાં ગાય ફટાણાં;  
મર્મ સમજીને મનમાંહિ ધરવો, હાલો મિથ્યા મમત નવ કરવો. ૧૧
- નથી વિધવાના દુઃખતણી સીમા, ધારો વાત તમે રહી ધામા;  
અરે દિલમાં દયા કાંઈ લાવો, બાળ વિધવાનાં લક્ષ કરાવો. ૧૨



## પદ ૧૦૭ મું. દશી રજ મી.

- કરો કરોરે કન્યાનું કલ્યાણ, હોરે હઠીલા હિંદુ;  
તમે કેમ થયા પથર પ્રમાણ, હોરે. ૧
- દયા દિલમાં નથી લવલેશ; હોરે. નથી લાગતો આ ઉપદેશ. હોરે. ૨
- કરો સુખિયાં પોતાના સંતાન; હોરે. છોને જય ખીજ સમશાન હો. ૩
- જ્યારે ધસમસતી આવે ધાડ; હો. શસ્ત્ર લઈ કરિએ લડવાડ. હો. ૪
- એક આપણી સંતતિ કાજ; હો. કાપી નાંખીએ કોટી સમાજ. હો. ૫
- તેનું પાપ નહીં પળમાત્ર; હો. એમ સમજો છે સર્વ સુપાત્ર. હોરે. ૬
- પડે સંતતિને સંતાપ; હોરે. તે ન ટાળે તેનાં પ્રાદ પાપ. હોરે. ૭
- રાજ રમ્યતનો રખવાળ; હોરે. પિતા પુત્રીનણો પ્રતિપાળ. હોરે. ૮
- તેના શત્રુ ઉપર કવિ રોપ; હોરે. દળિ નાંખે તેનો નહીં દોષ. હોરે. ૯
- શત્રુ ઉપર જણાવતાં જોર; હોરે. દયા રાખે તે દૈવનો ચોર. હોરે. ૧૦
- લોભ માટે કે લાજને હીત; હોરે. પ્રજા પીડવા દે તે પતીત. હોરે. ૧૧
- ભલે જય પોતાનાય પ્રાણ; હોરે. પ્રજા પાલણ કરવું પ્રમાણ. હોરે. ૧૨
- મોટા પ્રાણથી શેમાં છે માલ; હોરે. શા હિસાબમાં નાતનો ચાલ. હોરે. ૧૩
- તોડી નાંખો હઠએ ધરિ હામ; હોરે. રાજ થાશે તેથી શ્રીરામ. હોરે. ૧૪
- બાળપુત્રી ખીચારી અનાથ; હોરે. એનું દુખ સુખ બાપને લાથ. હોરે. ૧૫
- નીચી અવની ઉચો આકાશ; હોરે. નિરાધાર બિચારી નિરાશ, હોરે. ૧૬
- આપણે જો ન દહએ આધાર; હોરે. કોણ એનાં આંસૂ લોનાર. હોરે. ૧૭
- નાંખે પુત્રી નિસાસા રોજ; હોરે. અને માબાપ માણે મોજ, હોરે. ૧૮
- એ તો ધિક પડ્યો અવતાર; હોરે. મારા વહાલા કરોને વિચાર. હોરે. ૧૯
- હદ વળી હવે તો પડો બહાર; હોરે. બાંધો હિંમતનાં હથિયાર. હોરે. ૨૦
- વાંસે કોઈની ન જોશો વાટ; હોરે. પડી રણ પરમારથ માટ, હોરે. ૨૧
- કૃષ્ણ કરશે તમારી જીત; હોરે. ખરી માનજો વાત ખચિત; હોરે. ૨૨
- સુતા થઈ હોય સૌભાગ્ય બ્રષ્ટ; હોરે. કુદી પડીને મટાડો કષ્ટ, હોરે. ૨૩
- મતિ જેમ બળે પતિ જોડ; હોરે. જીભે બોલતી જે રણજોડ, હોરે. ૨૪

## પદ ૧૦૮ મું. દેશી ૨૮ મી.

કરતાં કાંઈ રૂંડું કામ, હિંમત નવ હારો;	
તો પામો શુભ પરિણામ, જે ધીરજ ધારો.	ટેક.
મોટાં કારજ માથે લેતાં, અડચણ પડે અપારરે;	
એમ વિચાર કરો આગળથી, પાડો મતલબ પાર.	હિંમત. ૧
સંસારી જન સામા ઉઠે, નિદે લાખો લોકરે;	
અંતે એના એજ વખાણે; કરી ફજેતી ફેક.	હિંમત. ૨
આપદકાળ પડે અણુનણ્યો, વળી વધે બહુ વેરરે;	
બોલે દુર્જન બોલ નહારા, ઝાઝૂં રાખી ઝેર.	હિંમત. ૩
જે કારજમાં સંકટ જીલમી, જશ તેમાંહિ જરરે;	
તે માટે તે કારજ તજિને, દોડી ન જરૂં દૂર.	હિંમત. ૪
જીલમ કરે જે જન તેનું પણ, ઇચ્છો રૂંડું આપરે;	
તો અંતે શુભ થશે તમારું, ટળશે તનના તાપ.	હિંમત. ૫
બાળક કે અજ્ઞાની બોલે તેનો તે શો તોલરે;	
હસવા લાયક હોય હમેશાં, બાળક કેરા બોલ.	હિંમત. ૬
કારજ મોટાં કરનારાએ, પોતે બોયા પ્રાણરે;	
પણ તે કારજ પાર પડ્યું તો, વળતી થયાં વખાણ.	હિંમત. ૭
માથા કરતાં જશ છે મોંઘો, જે જન લેવા જાયરે;	
જશને માટે જીલ્લ વિષે જઈ, મરદો કધક મરાય.	હિંમત. ૮
જેનો જશ આ જગમાં જામે, પરાક્રમી પરમાણુરે;	
ખિન્ન ખિચારા બહુ જીવીને, લઈ ન શક્યા કાંઈ લ્હાણુ	હિંમત. ૯
જર ખરચે છે જશને માટે, મળવું જે મુશકેલ રે;	
જશને માટે જીવતર તજતાં, સર્વ ગણે છે સહેલ.	હિંમત. ૧૦
માનવિને એક દિન મરવું છે, મરણ નથી મટનારરે;	
તો તેનો કાંઈ ત્રાસ ન ધરશો, શુભ કારજ કરનાર.	હિંમત. ૧૧
પર ઉપકારે પ્રાણ સમરપે, ખડો રહી તતખેવરે;	
તો રૂઢ્યમાં તેને રીઝે, આ દુનિયાનો દેવ.	હિંમત. ૧૨

## પદ ૧૦૯ મું. દશી ૧ લી.

વિપ્રો બોલ્યા વાણી. ગુણુજો રાણી આણી પ્રીત;	
પૂર્વ જનમનાં કર્મ પ્રમાણે રાંડે એવી રીત.	૧
જે નારીનાં નબળાં કર્મો, તે દુખિયારી થાય.	
કર્મતણી આગળ રાણીજી, કોઈનો નહિ ઉપાય.	૨
રાણી કહે શણો માહારાજો, ઘાટ ન ધડશો ઘેલો;	
વિવેક રાખી વાત વિચારો, મિથ્યા હઠ આ મેલો.	૩
બાર વરસની બાળા કેરોં, કર્મ રહ્યાં છે ખેશી,	
કણુખી આદીકની કન્યાનાં, કર્મ ગયાં ક્યાં પેશી.	૪
તે કન્યા ફરિ લગ્ન કરીને, પાંચ જણે છે પુત્ર;	
મંગળ ગીત ગવાતું તેનું શોભે છે ઘર સુત્ર.	૫
પુત્ર ન પામે તો તમે ફરિ ફરિ, ચાર વાર પરણો છો;	
વિધવા વિવાહ માટ કરમની, વાત જુઠી વરણો છો.	૬
ઘર પડી જાય કદિ તો શું તમે, નથી ચણાવા દેતા;	
કરતાં ખીજું નવું કરમનું, નામ કેમ નથી લેતાં.	૭
બકવા તજીને બાગરંડાને, ફરી પરણાવી દેજો;	
ફુએના કરમમાં એમ લખેલું, વળતી એમ કહેજો.	૮
ગાય બિચારી ગમાણે બાંધી, નવ માગે ખડ પાણી;	
એના ઉપર દયા ન આણે, એતો! પાપી પ્રાણી.	૯
રાજા તો સમદ્રષ્ટી રાખી, પ્રજા બધીને પાળે;	
ગાંડાં ઘેલાં સધળાં નબળાં, સડિને તે મંભાળે.	૧૦
કોઈ પિતા સંતાનનિ ઉપર જીલમ કરે બહુ. જ્યારે;	
પરમેશ્વર પ્રીતે રાજાએ, રક્ષણ કરવું ત્યારે.	૧૧

§ ऊद्योगिनं पुरुषार्थिह मुपैति लक्ष्मी,

दैवेन देय मिति कापुरुषा वदति ॥

दैवं विहाय कुरु पौरुष मात्मशक्त्या,

यत्ने कृते यदि नसिध्यति कोत्र दोषः

॥૧॥

બાળ બિચારી બગી મરે પણ, શરમ રાખિ નવ ખોલે;  
તેનાં આંતરડાં બાળો છો, કિયો જીલ્લમ તે તોલે.

૧૨

### પદ ૧૧૦ મું. દશી ૩ જી.

નિજ તનયાનું કદિ જો તમે તો, મસ્તક છેદન કરશેજી,  
કહો નૃપતિ કરવા કેમ દેશે, શિક્ષાને લાયક ઠરશેજી; ૧  
વિધવાઓ પણ છે વસ્તી અમારી, અમેજ રક્ષણ કરશુંજી;  
તન મન ધનથી તે વિધવાઓનાં, સંકટ સધળાં ઠરશુંજી, ૨  
રે રૂપિયો વિખવાદ થશે, આમાંથી તમ સાથ અમારેજી;  
તે માટે કાંઈક અમારે નમવું, ને નમવું, કાંઈક તમારેજી. ૩  
જો રાંડે વય સોળ વરસમાં, તે કરવી માંડેલીજી.  
એ ઉપરાંત ઉપરની રાંડે, રાખજો તે રાંડેલીજી. ૪  
છેલું અમારું એટલુંજ માનો, ખાલી શિદ થાઓ ખોટીજી;  
નહિ તો હું વિધવા બધિએ વરાવિશ, નહીં ગણું નહાની મોટીજી. ૫  
રાજ્ય જશે તો જવા દેધશું, પ્રાણ આપીશું પેહેલાજી;  
પણ વિધવાનાં વિધન નિવારશું. શબ્દ કહ્યા આ છેલાજી. ૬  
જો કહું છું તે સત્ય કહું છું, એમ કહું સમ ખાધજી;  
રાણીની વાણિ શુણિને પછી, રૂપિ ચાલ્યા રીસાધજી. ૭  
સર્વ મળીને વિચાર કર્યો હવે, શો કરવો ઉપાયજી;  
કળિજીગમાં કરવાનિ ક્રિયા તે, કૃતયુગમાં ન કરાયજી; ૮  
કંઈક કહે સુનિથાએ કહું તે, વિચારો તો સારો વિવેકજી;  
બહુરૂપિમત ત્યાંથીઃ જૂદા પડ્યા, અને ઉપજી શાખાઓ અનેકજી. ૯

\*સ્મૃત્યર્થસારે ॥ મૃતેऽન્યસ્મૈપ્રદાતવ્યા, મૃતેસત્પદાત્પુરા ॥

પુરાપુરુષસંયોગાત્મૃતેદંયેતિકેચન

॥ ૨ ॥

રુતાવદ્દષ્ટેકન્યૈવ, પુનર્દેયેતિકેચન ॥

આગર્ભધારણાત્કન્યા, પુનર્દેયેતિચાપરે ॥ ૨ ॥

કંઈક વિચાર કરી વળિ બોલ્યા, આવડા કાં અકળાઓજી;  
 દૈવ્ય કરશે તો સારું થશે સહ, થિર મન સાંસતા થાઓજી. ૧૦  
 ધમકિ ગમે તેમ દે ધરણીપતિ, છેક દયા નહિ છોડેજી;  
 રાજા કદી રિસ નહિજો તજો તોય, સુનિથા શરમ નહિ તોડેજી. ૧૧  
 બોલે ગમે તેમ બોલ ભલે પણ રક્ષણ કરશે રાણીજી;  
 વિપ્ર વિશેષ વિચાર કરી વળી, બોલ્યા પરસ્પર વાણીજી ૧૨

### પદ ૧૧૧ મું. દશી ૮ મી.

વિપ્ર બોલ્યા પરસ્પર વાણી, નિશ્ચે મોતની પુત્રી છે રાણી;  
 અંતે આપણું આણશે મોત, કાંતો લૂટશે ધરખાર સોત. ૧  
 એ તો કરવા બેઠી અતિ અન્યા, રાણી અસુરના કુળની છે કન્યા;  
 નહિ આપણું બોલ્યું પ્રમાણે, એનું પિયર છે અધમ ટેકાણે. ૨  
 એના પેટમાં પુત્ર આજોડયો, માટે ઉપજ્યો\* અધર્મી એ મોટો;  
 હતો બાળપણથી એવો, દિશે ઉપર થકી સાધુ જોવો. ૩  
 એના દુઃખથી ગયો રાય અંગ, પુત્રે પિતૃ વચન કર્યું ભંગ;  
 ત્યારે શુન્ય પડી રાજગાદી, પ્રજા પીડવા લાગ્યા ચૌરાદી. ૪  
 આપણે જાણ્યું જે વેન સુધરશે, કહીશું આપણે એમ કરશે;  
 વળી રાખશે કાંઈક વિવેક, એમ જાણિ કર્યો અભિપેક્. ૫  
 +દુધ પાઇને ઉછેરિયો સાપ, તેમ કરવા લાગ્યો સંતાપ;  
 એતો આપણને નકિ નડશે, કાંઈક રસ્તો તો કાઢવો પડશે. ૬  
 પછિ પૂરપતિને કહેવરાવ્યું, ભૂપે ભાખ્યું તે અમને તો ભાવ્યું;  
 પણ ખુશિથિ એ રીતે જે પરણે, તેને પરણાવો એવે આચરણે. ૭

\* સ બાલ एव पुरुषो, मातामह मनुवृतः

अधर्माशोद्धवं मृत्युं, तेना भव दधार्मिकः ૩૯

+ अहे स्विययः पानं पोष कस्याप्यनर्थ भृत

वेन प्रकृत्यैव खलः सुनिथा गर्भ संभवः ॥ ૧૦ ॥

જેને અંતર નવ ગમે એવું, તેને જીલમ કરી નહિ કહેવું;	
એવું સાંભળીને રાય હરખ્યો, ઊંડો મર્મ તો મનમાંહિ પરખ્યો.	૮
તોય કમળાનું સાધવા કામ, બ્રાહ્મણોને બોલાવ્યા તે ઠામ;	
વેને સકિનું વચન લીધું આવું, એવાં પરણે તો પરણાવા જાવું.	૯
વૃશ્ચિક મિથુન રાશી વર કન્યા, એનું લગ્ન આપો તજી અન્યા;	
કહે મહાશુદ્ધિ પંચમી જ્યારે, ગોધુળીક લગન થાય ત્યારે.	૧૦
વેને વચન તે શીશ ચડાવ્યાં, વાળં વિવાનાં ત્યાં વજડાવ્યાં;	
પછી કમળાગૌરીને કહાવી રાણી વાસમાં લીધિ તેડાવી.	૧૧
નવરંગિને પણ કહિ, વાત, અંને રહ્યે થયાં રળિયાત;	
ખર્ચિ લાખો રૂપૈયા ખચીત, વેને વીવા કર્યો રૂડી રીત.	૧૨

### સોરઠો

શુભ રાજ ધરિ રાગ, શુકળ કહેછે સ્નેહથી;  
વેન કથાનો ભાગ, નિઃસંશય નવમે થયો.

૧



## ભાગ ૧૦ મો.

પદ ૧૧૨ મું. દશી ૧૩ મી.

- પ્રથમ ગણપતિને લાગું પાયરે, કહું કમળાગૌરીનો વિવાયરે;  
રૂડો લમ દિવસ નિરધારી રે, રાયે નગરી સરસ શણ્ણગારીરે. ૧
- મોટો મંડપ રચિયો રૂપાળો રે, બારી બારણા બળિયાં વાળોરે;  
શોભે સોનાના થાંમલા સારારે, ચિતરે છે ચિત્ર ચિતારારે. ૨
- ચોખાં ચીર બાંધ્યા ચંદરવારે, હાંડી ટાંગીઓ મન હરવારે  
ઝાઝાં ઝમરૂપ લઈ લટકાવ્યાંરે, રંગે છાંટણાં શુભ છંટકાવ્યાંરે. ૩
- મેના પોપટ પાંજરે પઠના રે, એક એકથિ કિંમતે ચઢતા રે;  
માંહિ તખ્તા માંડ્યા મન ગમતારે; શોભે સ્ફટક મણિતણી સમતારે. ૪
- બહુ ઉમદા ગલીયા બિછાવ્યા રે, મણિ જડિત બાબેઠ મુકાવ્યા રે;  
ઉપર સોનાના થાળ ધરાવ્યા રે, મોંઘાં મોતીના ચોક પુરાવ્યા રે. ૫
- ભીંતે કુમકુમનાના છડા દીધા રે, ક્યાંઈક શોભિતા સાથિયા કીધા રે;  
કઈકે છબિયો મંડપમાં મુકાવી રે, બાણે ઈંદ્રપુરી થકી આવીરે. ૬
- સોના રૂપાનાં ઝાડ શોભીતાં રે અતિ અદ્ભુત દીસે ઓપીતા રે;  
પશુ પક્ષી ને જાનં રમકડાં રે, મુક્યાં મોટાં ને કઈક ન્હાનકડાં રે. ૭
- તરિયા તોરણ બારણે બાંધ્યાં, મંગળ સૂત્ર ત્યાં સર્વત્ર સાધ્યાં રે;  
આગળ કેળોનાથંભ રોપાવ્યાં રે. ચોક ચોખે જળે છંટકાવ્યાં રે. ૮
- મંડપ મોંઘે મોતીડે છાયો રે, શોભે સ્વર્ગપુરીથિ સવાયો રે;  
ઉપર કનકના કળશ ચડાવ્યાં રે, તેના હેમમાં હીરા જડાવ્યા રે. ૯
- ફરકે ફરતી ધબ ને પતાકા રે, તેની શેડોના બોલે સડાકા રે;  
ત્યાં તો ગાંધર્વ ગાન કરે છે રે, ત્યાં અપસરા નૃત્ય આદરેછેરે. ૧૦
- સારા સાજન માંડવે મળિયા રે, બેઠા મહારથી બાપુના બળિય રે;  
ચુવા ચંદન ચરચેછે અંગે રે, તોરા ગજરા આપે ઉછરંગે રે. ૧૧
- હઠએ હાર ગુલાબના ધારી રે, પછી વેહેચેછે પાન સોપારી રે;  
મળી માનની મંગળ ગાવારે, ગોરી ચાલિયો ગણેશ વધાવારે- ૧૨

## પદ ૧૧૩ મું. દેશી ૨૬ મી.

- સરખી સમાણી સાહેલીયો રે, જાય ગોરી ગણેશ વધાવા, વાજંતર વાજે છે રે;
- જાણા જોશીને તેડાવીયા રે, લાયક લમ લખાવા, વાજંતર. ૧
- વામા ને દક્ષિણા રાણીયો રે, સોજે સજ્યા શણુગાર, વાજંતર.
- મસ્તકે મોડ મોતી તણા રે, હાથે છે નવસરા હાર. વાજંતર. ૨
- રાજા ને રાણી સજોડલે રે, તતપર થયાં તત ખેવ; વાજંતર;
- ગુણુનિધિ ગણુપતિ પૂજીને રે, પૂજ્યા ગોત્રજ દેવ. વાજંતર; ૩
- હવન કર્યો ધણા હેતથી રે, શુભ રીતે કરી મહશાંતિ. વાજંતર.
- વેદ ભણે વિપ્ર વેદીયા રે, ભાગી છે સર્વેની બ્રાંતિ. વાજંતર. ૪
- મંડપમાં મળિ માનનીરે, કન્યાને પીડી ચોળીયા. વાજંતર;
- તેલ સંચારી ન્હાવાણુ કર્યું રે, હમડામાં હરખ ન માય. વાજંતર. ૫
- પીળું પાનેતર પહેરીયું રે, કાંચળી જાદર કેરિ; વાજંતર;
- ચળકતો ચૂડો પહેરાવીયો રે, ઘાઘરે ધુધરી ધણેરી. વાજંતર. ૬
- મોવરાખ્યાં કણાં ને સાંકળાં રે, અંઝરનો અમકાર; વાજંતર;
- છલ્લા છવિટિયાં ને વીંછીયા રે, હમયે એકાવળ હાર. વાજંતર; ૭
- ખાંહે ખાજુગંધ ખેરખારે, કાનમાં અગકતિ ઝાલ; વાજંતર;
- નેણુમાં કાજળ સારીયાં રે, કંકુ આડ કપાળ. વાજંતર. ૮
- નાકમાં નાથડી હિરે જડી રે, નિરખતાં વાધિયું વર. વાજંતર;
- ચાકને ગોશણો ચોટણો રે, સેંથે શોભાવ્યું સિંદૂર વાજંતર. ૯
- કસ્તૂરીનું મરદન કર્યુંરે અતર લગાવીયું અંગ; વાજંતર;
- પાનખિડી ચાવે પ્રેમદારે, હોઠ થયા નવરંગ. વાજંતર. ૧૦
- મસ્તકે મોડીયો સુનડીરે, પોથીએ રંગિયા પાય, વાજંતર;
- પછિ વરને ન્હરાવવારે, જીવતી ટોળે મળિ જાય. વાજંતર ૧૧
- ન્હાવરાવી વર શણુગારીઓરે, પોશમાં શ્રીફળ પાન, વાજંતર.
- મિત્રોતણી મળિ મંડળારે, જીગતેથી જોડી છે જન. વાજંતર. ૧૨



## પદ ૧૧૪ મું. દેશી ૪ થી.

પછી જન જોડી ભલી જુગતીએ, મળ્યા સકે વર રાજના મિત્ર;  
જ્યા વરની જનમાં.

વરને શણગારી અન્ને ખેસારીયા, વસ્ત્ર ભૂપજુ વેપ વિચિત્ર. જ્યા. ૧

સાથે પુત્ર શાણા નગરશેઠના, રાજ કાજના કંઈ કરનાર; જ્યા.

શોભા સાજનની શી હું વરણું, બન્યા સામેલા કંઈ સરદાર. જ્યા. ૨

કંઈક રાજકુંવર જેવા કુટડા, પહેરી આવીઆ ઉમદા પોશાગ; જ્યા.

જમા પહેરી મારગ ચાલે મનપતા, માટે કસખી કસુંબલ પાગ જ. ૩

કુલના તોરા દીસે શિર લટકતા, હમયા ઉપર ગુલાબના હાર; જ્યા.

વાજનં વાજે છે વિધવિધ રાગમાં, રથ પાલખીનો નહિ પાર; જ્યા; ૪

રાતા હોઠ દીસે રળીઆમણા, મુખે ચાવે તમામ તંબોળ; જ્યા;

કંકે ચાંદલા કીધા કપાળમાં સરખેસરખા ચાલે સજી ઓળ. જ્યા. ૫

બની જનનરડી મિત્રોની અંગના ગીતગાયને થાય આનંદ, જ્યા;

જાણે ક્રોધલડી ટહુકા કરે, મુખ ચક્કે પુનમતણો ચંદ જ્યા. ૬

ચૂડા ચળકતા ચતુરાના હાથમાં, જાણે વિજળીના ચમકાર,

વાળ્યા કેશના વાંકા અંખોડલા, સર્વે છેલ જમીલા છે નાર જ્યા. ૭

સામી આવી કન્યાની સાહેલીયો, નિરખે નવરંગી વર તણું રૂપ, જ્યા

કહે લાખેણો વર પામી લાડડી, એનું ભાગ્ય અથાગ અનૂપ જ્યા. ૮

ધામધુમથી નગરી ગાજી રહી, થયું જન સમજાને તે જાણુ જ્યા;

રસ્તે લોકના થોક મળ્યા, વરના વિધવિધ થાય વખાણુ. જ્યા ૯

વરના માથે મનોહર મોળીયું, સજ્યા શોભીતા શુભ શણગાર. જ્યા;

હાથે હેમ કડામાં હીરા જડયા, કંઠે મોતીને હેમના હાર જ્યા. ૧૦

લીધું પાણીયું શ્રીફળ પોશમાં, માથે મોતીનું છોગુ અમૂલ્ય, જ્યા;

વર વાંકડોને વરણાગીયો, નહી ત્રીલુવનમાં તેહ તુલ્ય. જ્યા. ૧૧

વાટ છાંટીને કુલડાં વેરીયાં, રાયનું આંગણુ અધિક વિશાળ; જ્યા;

મેહેલ રંગી કિષ્કિન્ધી શોભા ધણી, જરૂખાં દીસે ઝાક ઝમાળ. જ્યા ૧૨

ગયા તોરણે ગાજતે વાજતે, રાણી દક્ષિણાનો હરખ ન માય જ્યા;  
સામી જઈને સામૈયું કિધું ભલું, પછી પોંખણે વરને પોંખાય. જ્યા. ૧૩

### પદ ૧૧૬ મું. દેશી ૨૪ મી.

પોંખણે પોંખે રાણી દક્ષિણારે, કરતી આનંદ કલોલ;  
અંતરપટ આંકું ધર્યુંરે, ત્યાં તો છખીલીએ છાંટયો તંબોળ,  
બાળોવર, તોરણ ચડયા. ૧

ધુંશળ મુંશળ રવયોરે, ત્રાક તથા વળી તીર;  
છંડી પીંડી ઉતારીરીયારે, મુકયું સંપટીયું ધારી ધીર. બાળોવર. ૨  
નાક તાણીને નિચી નમીરે, ગયા મંડપમાં મોઝાર;  
પૂજા કરી મધુપર્કથીરે, વરનો સારો કીધો સતકાર. બાળોવર ૩  
ગોત્ર પ્રવર ગુરૂએ ગણ્યારે, વેદનું કેરીને વિધાન;  
મંડપમાં કિધું માયડરે, દીધું નરપતિયે કન્યાદાન. બાળોવર. ૪  
અરધો સૂરજ જ્યારે આથમ્યોરે, અર્ધ બાકી રહ્યો બહાર;  
હસ્ત મેળાપન હરખથીરે, વર કન્યાનું કીધું તે વાર. બાળોવર. ૫  
બાંહે મદનફળ બાંધીઆરે, મૂકી ગળે વરમાળ;  
વરકન્યાના વડા પ્રેમથીરે, થયાં રોમાંચ તન તેજ કાળ બાળોવર. ૬  
એ અવસરના આનંદનુંરે વરણુન કરી ન શકાય;  
શૃંગારરસની સીમા વળી રે, એવાં હૃદયામાં તે હરખાય. બાળોવર. ૭  
ચોરી રચી રૂડી ચોકમારે, હેતે કર્યો લાભહોમ;  
ચારે મંગળ ત્યાંતો વરતિયારે, કીધું દ્રુવ દરશન વળી વ્યોમ. બા. ૮  
સમપદી કરી સર્વથારે, પ્રિય જનને રાખી પાસ;  
સર્વ ક્રિયા એમ સાંચવીરે, તેમાં કશિયે ન રાખી કચાશ. બાળોવર. ૯  
સામસામાં પૂરા સ્નેહથીરે, જમે જમાડે કંસાર;  
મંગળ ગિત ગાય માનનીરે, ઉભાં નિરખે ધણું નરનાર બાળો. ૧૦  
દેશપતિએ કન્યાદાનમારે, દીધું વતન ધરખાર;  
ભત્રોએ મળી કીધા અંદણારે, સુનિથાએ દીધા શણુગાર. બાળો. ૧૧

વનિતાઓ લે છે વારણારે, આપે સરવ આશિય;  
 સંતાનનાં સુખ પામજોરે, ઝાઝો જશ આપજો જગદીશ આજો. ૧૨  
 ત્રિભુવનનો પતિ તમતણારે, કરજો પૂરા કોડ;  
 વરસ ધણાં સુધિ વરવહૂરે, તમે જીવજો જગમાં સજોડ. આજો ૧૩  
 કન્યા તરફની કામનિયોરે, પૂરણ પામી પ્રમોદ,  
 હાસ્યનાં ગીત હવે ગાય છે રે, કરિ હશિ હશિ હાસ્ય વિનોદ, આજો. ૧૪

### પદ ૧૧૬ મું. દશી ૩૦ મી.

હૈયા ટુંગર ટુંગર આથડ્યો, હૈયા છાણાની પેડે તું રડવડ્યો,  
 તારે જુગતે જુગતી વડુ જોઈએ, તેને કન્યા ન દીધી કોઈએ. ૧  
 આજ સુધી રહ્યો તુંતો ટેકમાં, તેથી પીડાયો પીડ અનેકમાં;  
 જ્યારે આંખ વિવેકની ક્ષત્રી, હવે હિમત તારે હઈએ ચડી ૨  
 રાજ વેને તને સમજાવીયો, તેથી સમજણ મનમાં તું લાવિયો;  
 નહિ તો મમતામાં માર્યો જાત તું, વાઢો રૂંઢો વિપતમાં પિડાત તું. ૪  
 નામ રહેશે હવે તારા આપનું, મેણું કુંવારાની છાપનું;  
 તુંતો હાથે શેકીખાતો ખાખરા, વેહેલો વહાણમાં દળતો દાણાખરા. ૬  
 ખેટાં પાણીનાં તું ભરી લાવતો આશિયાળ તું સકીની ધરાવતો;  
 રાજ વેન તારે કરમેં મળ્યો, તેથી તરતજ તારો દહાડો વાંચ્યો. ૫  
 હવે આવ્યો માણસની ઓળમાં, હૈયા કાઢજો કાળ કહ્યોલમાં;  
 તું તો ઘેર ઘેર કન્યા માગતો, વેવીશાળિયાને પગે લાગતો. ૩  
 તું તો જણ જણને જઈ જાયતો, તું તો પરણવા કારણ નાયતો  
 તને સકીથી સરસ મળ્યું સાસરું, ભાગ્ય તારું કિંદે તો થયું ખરું. ૭  
 તને કન્યા કોઈ નવ પરણતી, તને વાંદા વાંદા કહી વરણતી;  
 મારી લાડકડીને તેંતો ભોળવી, એંતો અમારી થાપણુ ઓળવી. ૮  
 તું તો ચાખડીએ ચઢી ચાલતો, તું તો ગિથ્યા મુઝે વગ ધાલતો;  
 તું તો ફરતો બની છેલ્લ વાંકડો, પણ પરણવાને થતો રાંકડો. ૯

તારી વ્યર્થ હિમર ધણી વહી ગઇ, હવે સમજ્યો ત્યારેજ સદ્ગુણ થઇ  
 તું તો દુર્મદમાં ઠાસો ડાલતો, તું તો બોલ મોટા મોટા બોલતો. ૧૦  
 માથે પાધડી વાંકી તું મૂકતો, તુંતો પાનખિડાં ચાવી થુંકતો;  
 બેશી ચોકમાં ચોટલી ઓળતો, તુંતો અંગમાં અત્તર ઓળતો. ૧૧  
 તું તો રાખતો રેશમી વાટવો, ઘરમાં કડછિ નહોં હતો ચાટવો;  
 એમ ગાય કન્યા તર્ફ જે હતી, હવે ગાયછે જનની જીવતી. ૧૨

### પદ ૧૧૭ મું. દેશી ૩૧ મી.

લાડી તુંતો ભોજનધની હતી લુંડીજી,  
 લાડી તુંતો દળતી દાણા ભરી કુંડીજી;  
 લાડી તારે તોય ખાવાની હતી ખામીજી,  
 લાડી તું તો પૂરણ અંકટ પામીજી. ૧  
 લાડી તું તો છાણા વિણવા વન જતીજી,  
 લાડી તું તો વનવગડામાં અથડાતીજી;  
 લાડી તું તો ભાષની ગુલામી કરતીજી,  
 લાડી તું તો ફાટ્યાં લુગડાં પેહેરી કરતીજી. ૨  
 લાડી તેં તો ખાજોતીયાં ન સુધાર્યાંજી,  
 લાડી તને ભોજનધએ મેણાં માર્યાંજી;  
 લાડી તેં તો બેદું માથેથી કેમ છોડ્યુંજી;  
 લાડી તારું ભાભીએ કામ વખોડ્યુંજી. ૩  
 લાડી તારા ખાપે તને ન પરણાવીજી.  
 લાડી તારી માને દયા નવ આવીજી;  
 લાડી તારું ભાગ્ય હિંદે થયું જ્યારેજી,  
 લાડી તને સુનિથા માતા મળી ત્યારેજી. ૪  
 લાડી તારા કર્મની રેખા થઈ સામીજી,  
 લાડી તું તો નવરંગી વર પામીજી;  
 લાડી તેં તો ચુડો ચળકતો જેહેયોંજી,

લાડી તારા તનનો ફરી ગયો ચેરોછ. ૫

લાડી તું તો કોડે જમી કંસારછ,  
લાડી તારો સફળ થયો સંસારછ;  
લાડી તને બલો મળ્યો ભરથારછ,  
લાડી તારા પુણ્યતણો નહિ પારછ. ૬

લાડી તું તો ડહાપણુદાર ગણાઈછ,  
લાડી તારી હિંમત હવે વખણાઈછ;  
લાડી તેં તો નવરંગી વર વશ કીધોછ,  
લાડી તેં તો તેને વેચાતો કરી લીધોછ. ૭

લાડી તું તો થઈ બેડી ધરઆરવાળીછ,  
લાડી તું તો સાહેબી પામી રૂપાળીછ;  
લાડી તારે હાથે પગે હતો મેલછ,  
લાડી તેં તો છેતરીઓ વર છેલ્લછ. ૮

લાડી તેં તો ઉમર અમસ્તી ગુમાવીછ,  
હવે તું તો માણસની ઓળમાં આવીછ;  
લાડી તને ટાઢા દુકડા ખાવા મળતાછ,  
લાડી તને વેન રાજ મળ્યા વળતાછ. ૯

લાડી તું તો પરવશ પડી હતી કેવીછ,  
લાડી તું તો હતી બંધીવાન જેવીછ;  
લાડી તને સુનિયા માતાએ છોડાવીછ,  
તેણે તારા પગની બેડી તોડાવિછ. ૧૦

લાડી તું તો ગણુતિ કશીમાં ન ગણાતીછ;  
લાડી તું તો લહાણમાં આવી લેખાતીછ;  
લાડી તને નવરંગી લડાવશે લાડછ,  
પૂરો રાજ વેનનો માનજે પાડછ. ૧૧

એવી રીતે જનરડીઓ ગાય ગીતછ,

વર કન્યા પરણી ઉડ્યાં રૂડી રીતેછ;  
 શામા સધળી બોલે છે વચન શોભીતાંછ,  
 આજ અમે મડરીઓ થડ છત્યાંછ.

૧૨

### પદ ૧૧૮ મું. દેશી ૩૨ મી.

અમે મડરીઓ થડ છત્યાંરે;	આનંદ ભલા;	
વિતનાર વિતક તે વિલ્યાંરે,	આનંદ ભલા.	૧
ફતે ફતેની વાણી ફેલાઈરે,	આનંદ ભલા;	
કદ જુટ્યા-કમળાગૌરી બાઈરે,	આનંદ ભલા;	૨
અમે કંકાનો કિલ્લો લીધ્યા રે,	આનંદ ભલા;	
અમે દેશમાં ટુંકો દીધ્યા રે:	આનંદ ભલા.	૩
અમે સાગરનાં નિર કળિયાં રે,	આનંદ ભલા.	
સામા શત્રુનાં કાળજનં ગળિયાં રે,	આનંદ ભલા.	૪
અમે મેર ડુંગરને માખ્યો રે;	આનંદ ભલા.	
અમે જશનો પાયો થિર થાખ્યો રે,	આનંદ ભલા.	૫
બારે લશકરમાં ભેળ પાડી રે,	આનંદ ભલા.	
શેષ નાગની ડાઠ કખાડી રે,	આનંદ ભલા.	૬
અમે દુર્જનનાં મુખ ડાટ્યાં રે;	આનંદ ભલા.	
હવે વેરીનાં હાડાં ફાટ્યાં રે,	આનંદ ભલા.	૭
આજ મનના મનોરથ ફળિયા રે;	આનંદ ભલા.	
આજ મધર અટળક ટળિયાં રે.	આનંદ ભલા.	૮
આજ મોતીડે મેહુલા તુઠ્યા રે;	આનંદ ભલા.	
આજ ત્રિભુવનનો ધણી તુઠ્યા રે,	આનંદ ભલા.	૯
આજ જય જયકાર જણાયો રે,	આનંદ ભલા.	
આજ ઉત્તમ દહાડો ગણાયો રે.	આનંદ ભલા.	૧૦
હવે સર્વેના સંશય ટળિયા રે,	આનંદ ભલા.	
વેહેમી લોકના ટાંટિયા ગળિયાં રે,	આનંદ ભલા;	૧૧

અમે જાણ્યું વેન રાગ જુદા રે,                      આનંદ બસા.  
એતો અષ્ટ મંગળ કરિ કહ્યા રે,                      આનંદ બસા.                      ૧૨

પદ ૧૧૯ સું. દેશી ૩૩ મી.

પરણિ કહ્યા પછી વરવહુ, ગોવજ પૂજે છે પ્રીતે રે;  
એકી એકી રમ્યાં એ જણા, લાડડી છતી છે રીતે રે.                      ૧  
૪૫ જનોને ને વિપ્રોને, પરણામ નમિ નમી કીધા રે;  
આશિરવાદ એઓ તણા, લાયક ધારી લીધા રે.                      ૨  
સુનિથા માતાને સ્નેહે નમ્યાં, આપિશ દાધી છે એણે રે;  
અખંડ મુહાગણ તું થજે, વળિ બહુ જશ લેજે વેણે રે.                      ૩  
વિપ્રોને આપીયાં વિધવિધે, દિલ ધરિ દક્ષિણા દાન રે;  
ગાનારિયોને તો ધરચોળાં, ખીજનંતે કોશળ પાનરે.                      ૪  
પછિ વર પોતાના મિત્રોને, ભાવથિ ભેટી ને મળિયારે,  
જયજયકારના શબ્દ ત્યાં, વિશ્વ વિષે આપી વળિયા રે.                      ૫  
હરખની વાત હું શી કહું, આનંદ ઉભરાયો જન્ય રે;  
રૂડી ઘડી રળિયામણી, લાયક લેખે લેખાય રે.                      ૬  
જાણે મહા નવેનિધ મળિ, વરવહું હરખીયાં એવાં રે;  
પુન્ય પુરવનાં કહે થયાં, કોઈ સમે કીધેલાં કેવાંરે,                      ૭  
એક ખીજનાં અંતર મળ્યાં, જેમ મળે નીરમાં નીર રે;  
અંતે પરસ્પર અમ કહે, તું મારા હૃદયનાં હીર રે.                      ૮  
પંચની સાક્ષિએ પરણીને, અંધાણાં બોલીને બોલ રે;  
વિશ્વપતિ વચે આણીને, કર જાલી કીધો છે કોલ રે.                      ૯  
વેદ વચન વિધિએ કરી, અગ્નિની દાધી છે આણુ રે;  
તલભર નહિ તરઢોડીએ, બાંધાઆ પ્રાણથી પ્રાણ રે.                      ૧૦  
મુખ દુખ ને ઘર સંપત્તિ, આપણી જાણીશું એક રે;  
ધન્યર અંમાં જમાન છે, છોડીએ જે ક્યારે છેક રે.                      ૧૧  
આવરદાની અવધ સુધી, આપણે જાણવું આમ રે;

જો પ્રતિજ્ઞા નહિ પાળિયે, નરકમાં નહિ મળે કામ રે.	૧૨
એમ નારી નરને નમી રહી, નર રહ્યો નારીને નમતો રે;	
રાગે પછી રૂઢી રીતથી, ગોરવ નોતર્યો ગમતો રે.	૧૩

પદ ૧૨૦ મું દેશી ૩૪ મી.

રાગે પછી રૂઢી રીતથી; ગોરવ નોતર્યો રે;	
મળ્યા જમવાને વરના મિત્ર, હરાવ એવો હર્યો રે.	૧
દીવીએ હારોદોર, દીવાં અજવાળીયા રે;	
થિર થાપવા કંચન થાળ, ત્યાં આજ્ઞેક ઢાળિયા રે.	૨
દીંચણિયાં દગ મૂકીયાં, પંગતે પાટલા રે;	
જણુ જમનારનાં ગણી નામ, જે આવિયા આટલા રે.	૩
પહેર્યાં પિતાંમર અંગ, દુસાલા ઓઢિયાં રે;	
બેશિ પંગતમાં પકવાન, જમે સકિ જોડીયા રે,	૪
લાડુ જલેખિ મેસૂળ, ખાત્રું અને ખૂરમારે;	
પેંડા બરણી અને દુધપાક, ચોળેલાં ચૂરમાં રે.	૫
સૂતરફેણી ને સેવ, ગગન ને ગાંઠિયા રે.	
કરે જમતાં હાસ્ય કલોલ, લગારેક લાંઠિયાં રે.	૬
અળવિ રતાળુનાં ભજ્યાં, ભક્ષાં ભાત ભાતનાં રે;	
કર્યાં સ્વાદ ભરેલાં શાક, જુદી જુદી જાતનાં રે.	૭
ઢોળાં કારેલાં કંકોડાં, વંતાક વધારિયાં રે;	
રચ્યાં રાધતાં રૂઢી રીત તે, સરસ સુધારિયાં રે.	૮
ચટણિ અથાણાં અનેક, કર્યાં જુગતે કરીરે;	
જાણે પાપક પૂનમચંદ, કીધી ભલી કાચરીરે,	૯
મુખમાં રહેજ મિઠાશ, ગિરંજ એવો બન્યોરે;	
રૂડાં ગોરવ ગાવાં જોગ્ય કે, નોતમ નીપન્યોરે.	૧૦
લવિંગ સોપારિ ધણાધચી, ને પડા પાનનારે;	
એવો વળતી કરે મુખવાસ, જણાં સકિ જાનનારે.	૧૧



ઉઠ્યાં જમીને એમ, બહુ તૃપતા બશિરે:  
કરી રાજએ રૂડી રીત, પછી પહેરામણીરે.

૧૨

પદ ૧૨૧ મું. દેશી ૩૫ મી.

પછી જનને પહેરામણી કીધીજીરે,  
રાયે કોડગણી કીરતી લીધી, દિડો દિલ દરિયોજીરે. ૧  
વરને હેમ કડાં દીધાં હાથેજીરે,  
મોઢું મંદિલ બંધાવિયું માથે. દિડો. ૨  
મોંઘા મણિયોની માળા ધરાવીજીરે,  
દીધાં કનકનાં સાંકળાં કરાવી. દિડો. ૩  
જામે જરકશીનો પહેરાવ્યોજીરે,  
ઉપર શાલનો જોડો શોભાવ્યો. દિડો. ૪  
દીધાં કન્યાને કનકના ભંડારજીરે,  
હાથી ઘોડા ગાય ભેંશો અપાર. દિડો. ૫  
ઘણા રથ આપ્યા ઘૂંઘરિયાળાજીરે,  
આપી પેટિયો પટાળા રૂપાળા. દિડો. ૬  
દાસ દાસિયો દિધી દસ આરજીરે,  
આપ્યા શોભિતા સરસ શણગાર. દિડો. ૭  
સર્વે જનૈયાને કીધા સિરપાવજીરે,  
બન્યો જોવા જોવો વેશ બનાવ. દિડો. ૮  
જનરડીઓને જરિયાનની સાડીજીરે,  
આપી આપીને આનંદ પમાડી. દિડો. ૯  
વળતિ રહ્યાં કુળ ગોર ગોરાણીજીરે,  
એને આપ્યાં આબૂપણ આહી. દિડો. ૧૦  
સઉને કુંકુના હાથા દીધાજીરે,  
રંગ કેસરના છંટકાવ કીધા. દિડો. ૧૧  
રંગ છાંટિને રૂદે રીઝ્યો રાયજીરે,  
વળતિ જનને કીધિ વિદાય. દિડો. ૧૨

## ૫૬ ૧૨૨ મું. દેશી ૩૬ મી.

કન્યા કમળાગૌરી ગોપે ચાલી સાસરેરે,	
કહે સુનિથા માતા પુરો જણાવી પ્યાર; મારી દિલની ડાહી દિકરીરે	
દિકરી લાડે કોડે મેં તને લડાવી નહિરે,	
દિકરી ચાલી તુંતો રહિને દહાડા ચાર.	મારી. ૧
દિકરી સ્વામીની સેવા તું કરજો સર્વદારે;	
દિકરી પતિને તું ગણજો તારો પ્રાણ,	મારી.
દિકરી પોતાનો તું ધર્મ પ્રીતે પાળજેરે,	
દિકરી તેથિ તારું કરશે હરિ કડ્યાણ,	મારી. ૨
દિકરી જે જોઈએ તે જરૂર મગાવજેરે,	
દિકરી હવે કદી તું થઈશ નહીં હેરાન,	મારી;
દિકરી તારાં આંસૂ તેતો મારું લોહી છેરે,	
દિકરી તન મન ધન મેં કર્યા તને કુરમાન,	મારી ૩
દિકરી સ્વામીની આજ્ઞા લઈ મગવા આવજેરે,	
દિકરી ઘડીએ નહિ તો જઈશ નહીં પરધેર,	મારી,
દિકરી સર્વેનું બોલ્યું તું સાંખી રાખજેરે,	
દિકરી કોઈના ઉપર કદી ન રાખીશ ઝેર.	મારી. ૪
દિકરી કપટી લોકો બોલે ત્યાં નવ બેસીએરે,	
દિકરી સુણતાં ઉપજો મનમાં મોટું શુભ	મારી;
દિકરી સ્વામીનો તું સ્નેહ સદા વધારજેરે,	
દિકરી તે છે તારા સર્વે સુખનું મૂળ,	મારી. ૫
દિકરી સદ્ગુણ લેવા શાસ્ત્ર સારાં શીખજેરે,	
દિકરી આગસ છાંડી, કરજો તું અભ્યાસ,	મારી;
દિકરી દુષ્ટ જનોથી દૂરજ રહિએ દેખીનેરે,	
દિકરી ત્રિપધરનો જેમ જેમ કરિયે નહિ વિશ્વાસ,	મારી. ૬
દિકરી મંત્ર નંત્ર જંત્ર જૂઠા જાણજેરે,	
દિકરી એ તો સર્વે ધૂતારાના ઢંગ,	મારી;

દિકરી ઇશ્વરનું ધારેલું એકજ નીપજરે,	
દિકરી જમણાથી તો થાય ધરમનો બંગ.	મારી. ૧૭
દિકરી દિલમાં દયા સૌની ઉપર આણીએરે,	
દિકરી પરઉપકારી કરિએ રૂડા કામ,	મારી;
દિકરી વૃદ્ધ મનુષ્યની મરજદા નવ મેલીએરે,	
દિકરી લાજ તજીને લડીએ નહિ કોઈ હામ,	મારી. ૮
દિકરી ગંભિરતાના ગુણ રૂદેમાં રાખીએરે,	
દિકરી વહાલામાંલિ કરિએ નહિ વિરોધ,	મારી;
દિકરી સર્વેનું બોલ્યું સાચું નવ માનીએરે,	
દિકરી અસત્ય સત્યનો સદાય કરીએ શોધ,	મારી. ૧૮
દિકરી અંસારના સુખ છે સર્વે અંપમારે,	
દિકરી કુઅંપ તેતો કષ્ટતણા કોહાર,	મારી;
દિકરી ટુંકારો તો કદી ન કરિએ કોઈનેરે,	
દિકરી અદબ તજીને કરીએ નહિ ઉચ્ચાર.	મારી. ૧૯
દિકરી વસ્ત્ર ને વાસણ સ્વચ્છ રાખીએરે;	
દિકરી સર્વે ચીજો જોઈને કરિએ સોજ,	મારી;
દિકરી આનંદમાં અવસર સવજો ગાળીએરે,	
દિકરી રીસ કરી નવ રહીએ કોઈ રોજ,	મારી. ૧૧
એવી શીખામણ દઈને કમળાને સ્મિત્યાએરે,	
ચુંબન લઈને ચાંપી સ્નેહે છાતી સાથ,	મારી;
પડ્યાં પાપજોથી આંસુ પૂરા પ્રેમનારે,	
માથે દીકરીને માથે મૂક્યો હાથ.	મારી. ૧૨

પદ ૧૨૩ મું. દશી ૩૭ મી.

વેને પછી મિઠાં વચનથી, પરિપૂર્ણ જણાવ્યો પ્યાર;  
એહેન મેં સેવા ખતી નહી, તારા લાયક કાંઈ લગાર.

આશિષ દીધી દીવ ઉલટથી, ભાઈ ભોગવજે ભલું રાજ,	
મુજ સરીખી મહા દુખણીઓનાં, કરજે આવાં શુભ કાજ.	૨
વેને વચન વળી આપીયું, મનમાંહિ સમજીને મર્મ;	
મંકટ ટાળિશ સર્વનાં, જાણી ધરણિપતીનો ધર્મ.	૩
દક્ષિણા ને વામા રાણીઓ, હેતે મળ્યાં ગ્રહીને હાથ;	
સર્વ સાહેલીઓને મળી, એહી શુભ રથમાં વર સાથ.	૪
નરપતિયે નવરંગીને, કહ્યાં ભાવ ભરેલાં કહેણ;	
એ અવસરે અન્યો અન્યનાં, દીધાં નેહે ભીંજેલાં નેણ.	૫
પદ્મ સીંચ્યાં રૂડી પેરથી, સાથે સેના સજી ચતુરંગ;	
ગ.જતે વાજતે પહોંચાડીયાં, દેખી લોક થયા દિલ દૈગ.	૬
પ્રિયજનની સ્ત્રીયે પોંખિયાં, પૂજ્યાં ગણપતિ ગોવંદ દેવ;	
કાંકણ દોરા છોડીયા, તાજાં ભોજન જમ્યાં તતખેવ.	૭
આનંદમાં અહોનિશ રહે, ધર્મ કર્મ કરે ધરિ નેમ;	
સંસારનાં સુખ ભોગવે, જાણે ઈંદ્ર ઈંદ્રાણી જેમ.	૮
દિવસે દિવસે વધતો દિસે, નર નારીનો સંપ સનેહ;	
કોટ ગણી કાંતી વધી, દીસે દિવ્ય ખંતેના દેહ.	૯
કષ્ટના કુંડથી કાઢિને, મેલ્યાં સુખ સાગર મોઝાર;	
કહો પછી એથી કિયો, મોટા પુન્યનો કહિયે પ્રકાર.	૧૦
દયાળુનાં દેખી દીવ ક્યો, કરે નિંદા તો નિરદય લોક;	
અણુસમજૂ અઘટિત કહે, તેનો કશો હરખ કે શોક.	૧૧
કવિતામાં કમળાગૌરીનો, વિવા વરણવિ કીધો પ્રકાશ.	
ગાય શિખે ને સાંભળે, તેનો વૈકુંઠમાંહિ નિવાસ.	૧૨
શુકજી કહે નૃપ સાંભળો, સ્નેહ અંતરે આણિ અથાગ;	
વરણન વેનચરિત્રનું, ભાખ્યો તેનો આ દશમો ભાગ.	૧૩



## માગ ૧૧મો.

પદ ૧૨૪ મું દેશી ૮ મી.

- કમળા ગૌરિનો વિવાહ કીધો, સુનિથાએ સારો જસ લીધો;  
વળતિ મનમાંહિ વાત વિચારી, ખીજી બાળરંડાઓ વિચારી. ૧
- દાઝતી થશે એવેજ દુઃખે, માટે સર્વેને નાંખવા સૂખે;  
પણ અણુસમજી આડા થાય, એનો શો કરવો ઉપાય. ૨
- એવા કંડા વિચારમાં પેહી, કપોળે કરધારીને બેહી;  
એટલામાં ઉરમાંહિ ઉમંગી, રાણી પાસ આવ્યો નવરંગી. ૩
- દિલગિરિનું કારણ દિલ જાણી, વિપુ બોલ્યો વિચારીને વાણી;  
માનો જો મારી સલાહ, સર્વે વિધવાઓ કરશે વિવાહ. ૪
- પ્રજા હજી એમ જાણે છે પંડે, વિધવા વરનારને રાય દંડે;  
આતો રાયે વિવાહ આદર્યો, માટે માફ ગુનો એનો કર્યો. ૫
- ખીજી કોઈ કરે એવું કામ, ધરી ગર્ધવે ફેરવે ગામ;  
તેથી વિધવા કોઈ નથી વરતી, રહે છે રાજના દંડથી ડરતી. ૬
- માટે આપની મરજી પ્રમાણુ, કરો જગત બધામાંહી જાણુ;  
વિધવા વરવાનિ છે હવે છૂટી, નહિ કેદમાં ધાલિયે ફૂટી. ૭
- લખી પત્ર ચોડો હામો હામ, સઘ સિદ્ધ થશે ધાર્યું કામ;  
સગાં વહાલાની નવ રહે ખીક, એવો હાહ હરાવવો હીક. ૮
- વિધવાઓ પાડ માનિ લેશે, કંઈક કુંવારા આશિષ દેશે;  
એ તો છે પરમાર્થ મોટો, બોદી નાંખો જીનો ચાલ ખોટો. ૯
- બહુ સુખિ થશે અગળા નાર, તેથી રાજી જગત કરતાર;  
રાણી કહે હીક રસ્તો બતાવ્યો, પછિ વેનને પાસે બોલાવ્યો. ૧૦
- અતિ કરુણા અંતર ઉપજાવી, સર્વે વાત કહી સમજાવી;  
વિધવાને સ્વતંત્રતા દેવી, કદી શિક્ષા ન કરવીજ એવી. ૧૧

કરો જગતમાં જાહેરનામું, ત્યારે પૂરો હું સંતોષ પામું;  
વેને માતાનો માન્યો વિચાર, જાહેરનામાં ચોડ્યાં ઠારોઠાર. ૧૨

### પદ ૧૨૫ મું દશી ૨ જી.

વેને કર્યો નવો ધારો, વેને કર્યો નવો ધારો,	ટેક.
વિધવા દુઃખ હરનારો, વેને કર્યો નવો ધારો.	
આજ સુધી ઉત્તમ જાતીની, વિધવા નહીં વરાતી;	
દ્વિજાતિ વિધવા લગ્ન કરે તો, તેને શિક્ષા થાતી. વેને.	૧
ખરવાહન કરી શહેર ફેરવી, દેશપાર કરી દેતા;	
કાન નાક કાપીને કાંતો, મિલકત લૂંટી લેતા. વેને.	૨
વિધવાના વરને પણ પકડી, બંધીખાને ધરતા;	
તેથી પુરુષો વિધવા સાથે, સ્નેહ કર્યાથી ડરતા. વેને.	૩
સગાં મળ્યા એવી વિધવાને શસ્ત્રવડે સંહારે;	
પુરપતિ તેને કશું ન પૂછે, એ છે રિત અત્યારે. વેને.	૪
આજ થઈ એ ધારો તોડી, નવો કર્યો છે ધારો;	
વિધવા લગ્ન કરે તેને, હવે કોઈ નહીં કહેનારો. વેને.	૫
મરજી આવે તેને પરણી, ચૂડો પહેરી લેશે;	
બાપ તણા કે સસરાના, ધર સામું ધર લઈ રહેશે. વેને.	૬
પણ તેને જો કોઈ ટુંકારો, કરશે રાખી ખાર ;	
તો તેવી અખખાને, કરશે સહાયતા સરકાર. વેને.	૭
સોળ વરસની વયની અંદર, સ્ત્રી કાચી અકલ કહેવાય;	
પીયરિયાંની સલાહ વિના, પરણે તો પતિ દંડાય. વેને.	૮
એ ઉપરાંત ઉપરની વિધવા, સ્વતંત્ર સહ કહેવાશે;	
પણ પરજાતિ વિષે પરણે તો, પિયરમાં તણા હક જાશે. વેને.	૯

† હાલમાં એક ટાળકિયા આદીચની રાંડેલી દીકરી, પુનર્લગ્ન કરીને બાપના ધર સામું ધર લઈને રહી છે, અને સરકારે તેના બાપના જમાન લીધા છે કે અદેખાઈ કરવી નહીં.

નાત વિષે જમવા જવાનાની, મેલી દેશે મરજી;	
હરકત ખીજી કરે કશી તો, આવી કરશે અરજી. વેને.	૧૦
લગ્નક્રિયા કરિને પરણે તો, ઘણી ધણિયાણી દાવો;	
નહિ તો વારસનામું લખાવી, દશતરમાં નોંધાશે. વેને.	૧૧
વણ પરણેલીને ધણી સાથે, થયો કદી વિખવાદ;	
અન્ન વસ્ત્રની એ ધણિ ઉપર, નહિ ચાલે ફરિયાદ. વેને.	૧૨
વળિ એવા ધણિની મિલકતનો, જો કોઈ વારસ જાગે;	
તો રાખેલીનો તે ઉપર, લાગ કશે નહિ લાગે. વેને.	૧૩
માટે લગ્ન ક્રિયાથી કરજો, નહિ તો લેખ લખાવી,	
વિધવા સર્વે આજીવકી, આ રીત સમજજો આવી. વેને.	૧૪

### પદ ૧૨૬ મું. દેશી ૨૧ મી.

શુણુજો કાયદો આ સરકારી, છે સ્વતંત્ર વિધવા નારી	શુણુજો. ૧૬.
પતિ પાસેથી પશું લઈને મુકજો, રાજ ખજાને;	
ખત લખી આપી વ્યાજ આપશું, અમે એવી અખજાને.	શુ. ૧
સધવા શીયળ તજશે તો, સ્વામીની શુણુશું અરજી;	
વિધવા પાળે* નવ પાળે તે, તેના મનની મરજી.	શુણુજો. ૨
મગાં મંગંધી જો કશિ શીક્ષા, વિધવા સ્ત્રીને કરશે;	
તો સરકાર તરત તે જામને, મંગંધીખાને ધરશે.	શુણુજો. ૩
સાંજ સુધી ભૂખી પણ રાખે, જો કોઈ એવે વાંકે;	
જન શીક્ષા લાયક તે તેમાં, ભૂલ નહીં નવટાંકે.	શુણુજો. ૪
ગર્ભપાત કરવા નહિ દમ્પત્તે, અમે એટલું કરશું;	
ગર્ભ રચાતો ગુનો ન ગણિયે, નહિ કહિએ તે નરસું.	શુણુજો ૫
જો કુળની લજ્જાનું રક્ષણ, કરવા કિરમાં આણું;	
તે વિધવાનો વિવાહ ફરિયાદી, તરત કરે આ ટાણું.	શુણુજો. ૬

કલેશરૂપી કળિજીગ જેના, ભીતરમાં ઝાઝા ભાસે;	
તે વિધવાએ ફરી પરણવું, વચન લખ્યાં છે વ્યાસે.	શુભજ્ઞે. ૭
જીવાનિમાં જોઈતો વર જડશે, પરણીને સુખી થાશે;	
નહિ તો ઘડપણમાં પસ્તાશે, સંકટથી સોસાશે.	શુભજ્ઞે. ૮
એ રીતે સુનિથાને પુત્રે, પ્રસિદ્ધ સધજે કીધું;	
વિપ્રોને વસમું બહુ લાગ્યું, દિલમાં દુખડું લીધું.	શુભજ્ઞે. ૯
શાપ દીધા સુનિથાને જે, તું કળિજીગમાં અવતરજે;	
એ અવસરમાં તું પછિ આવો, નવો કાયદો કરજે.	શુભજ્ઞે. ૧૦
ચકલે ચકલે જાહેરનામું, જ્યારે ચોડી દીધું.	
ભામનિયોને ભણાવવી નહીં, કંઈકે એવું કીધું.	શુભજ્ઞે. ૧૧



### પદ ૧૨૭ મું. દેશી ૧ લી.

પ્રસિદ્ધ વાત થઈ પુરમાં, શુભિ કંઈ વિધવા હરખાણી;	
પણ અખળા નારી શું કરે, બહુ બંધનમાં બંધાણી.	૧
અંતરમાં ઇચ્છા ઉપજે પણ, કહે જઈને કેને;	
સગાં સંબંધી જે જાણે તો, પ્રાણ તજવે તેને,	૨
હિંમત નહિ વળિ ધન નહિ હાથે, અલ્પ અકલ આશિયાળી;	
કસાઈના કબજનની ગાયે, રહે કસાઈને ભાળી.	૩
એથી કોઈ ઉઘાડી ન પડી, વર વરવાને કાજ;	
ત્યારે રાજનએ તતબિરથી, અવર કર્યો ઇલાજ.	૪
હજમડી માળણુ ને દરજણુ, ઘોખણુ ચુડગર નારી;	
કુંભારણુ સયાણી આદિક સ્ત્રિયો વિષે ફરનારી.	૫
ગુપ્ત રિતે એવી સાથે, અંતરગત ખખર રખાવી;	
જેને વરવાની ઇચ્છા થઈ, તરત સમિપ તેડાવી.	૬
ચકલે ચકલે ચોકી મૂકી, કરે ન હરકત કોઈ;	
ગુપ્ત રિતે વાંઘ વરની, પણ મરજી લીધી જેઈ.	૭



જેના મન મળતાં આવ્યાં, તે જોડાં જોડી દીધાં.	
કંઠક તણાં; ભાગેલા ધર તે, સડિ સાળાં કરિ દીધાં.	૧
ન ગણી આળી નગણી યુદ્ધી, નગણી આળકવાળી;	
નાતx જાતનો નિયમ ન રાખ્યો, દિધો રંડાપો ટાળી.	૧
બ્રાહ્મણની રજપુતને આપી, રજપુતની બ્રાહ્મણને;	
વૈશ્યતણી વિધવા પરણાવી, ક્ષત્રી વિપ્ર વરણને.	૧૧
પરણાવાને વિપ્રો ન ગયા, તો નવિ રીત ચલાવી;	
શ્રી ગણપતિને પગે લગાડી, વર સાથે વોળાવી.	૧૧
રાજગુરૂની આળરંડા લઇ, પરણાવી પર નાતે;	
તેના કુળના રાજગોર દિજ, થયા તે જૂદી જાતે.	૧૨
આજ સુધી એ નાત વિપ્રે, તે ચાલ રહ્યો છે ચોખો;	
વિધવાના વીવાહ કરે છે, ધરે ન તેનો ધોખો.	૧૩
રાજગુરૂની પદવી આપી, તેને પરંપરાની;	
અશક્ત ગુરૂને અળગા કીધા, રીસ થઇ રાજની.	

### પદ ૧૨૮ સું. દેશી ૨ ૭.

મનનો મમત જુઓ મોટો, મનનો મમત જુઓ મોટો;	
ખરે ખરો ખુબ જોટો,	મનનો. ૧૬
પછિ વિપ્રો પસ્તાયા પોતે, નાત તૂટવા લાગી;	
લેખ જુના ફેરવવા લાગ્યા, આળસમાંથી જાગી.	મનનો. ૧
પુત્ર વિનાની ફરી પરણાવો, પુરપતિએ હડ લીધો;	
નિયોગ નામે ચાલ નહારો, કયુલ વિપ્રે કીધો.	મનનો. ૨
જાર કરમ દીયર સાથે કરિ, વિધવા રાખે વંશ;	
એમ કિધે નહિ થાય અમારા, સ્માર્ત ધરમનો ધ્વંસ.	મનનો. ૩
હઠિલા માણસ હઠ નવ મૂકે, સંકટ શિરપર લાવે,	
જેમ જગાત પડે દેવી તો, માલ બધો સળગાવે.	મનનો. ૪

કધકે ધારે એમ લખ્યો જે, આ અવસરમાં થાય;	
પણ ફરિયા વિધવાનાં લગનો, કળિણુગમાં ન કરાય.	મનનો. ૫
જેમ જેમ હુકમ ન માન્યો વિપ્રે, રાજને થયો રોષ;	
વેદ ધરમપર વિવિધ પ્રકારે, દેવા લાગ્યો દોષ.	મનનો. ૬
દ્વિજ ઉપરથી આસ્તા ઉઠી, નાસ્તિક નિપજ્યો રાય;	
અંતરમાં અભિમાન થયું જે, હુંજ કંઈ તેમ થાય	મનનો ૭
હોમ* હવનને આહ્વાણ ભોજન, અંધ કર્યા ગળવંતે;	
મહિપતિને પછિ માહું ઉપજ્યું, એમાંથિ ફળ અંતે	મનનો. ૮
વિપ્રોને બહુ વસમું લાગ્યું, ઝાઝું ઉપજ્યું ઝેર;	
વસુધાપતિને વિપ્રો સાથે, વહુ વસાયું વેર.	મનનો. ૯
સહ વિપ્રોએ સંપ કરીને, વળતી મંત્ર વિચાર્યો.	
અતિ ક્રોધે હુંકાર કરીને, વેન વૃપતિને માર્યો.	મનનો. ૧૦
સુનિથા શોકાતુર થઈને, રજની દિન રોવા ગાગી;	
દક્ષિણા વામા દ્વિલગિર થઈને છાતી નાંખે ભાગી.	મનનો. ૧૧

આજના લોકો, હોય તો પ્રતીપક્ષી ઉપર અનેક જુદાં તોમન મૂકે; પણ ભાગવતમાં વેન ઉપર ચોરીનું, વ્યભિચારનું, લાંચનું, ખુનનું, કે ગેરહન-સાર કર્યાનું તહોમત મુક્યું નથી, યજ્ઞ ધર્મ અંધ કર્યો માટે અધર્મી લખ્યો અને એટલું લખ્યું કે, જ્યારે વેન ગાળ અવસ્થામાં, હતો ત્યારે **શ્લોક:** આક્રીડે ક્રીડતો બાલાન્ વયસ્યા નતિ દારુણઃ ॥ પ્રસહ્ય નિરનુ-ક્રોશઃ પશુ માર મમારયત્ ॥ ૪૧ ॥ રમતમાં રમતાં ખરાખરીના શોક-રાને જોરથી તે નિર્દય, જેમ ખયુને માર મારે તેમ મારતો હતો. તેના

\* નયષ્ઠવ્યનદ્રાતવ્યં નહોતવ્યદ્વિજાઃકચિત્

इतिन्यवारयद्धर्म भेरीघोषेणसर्वशः ॥ ६ ॥

૧ इत्थ व्यासतर्हित, मृप्रयो रूढमत्यवः ॥ निजधनुर्दु कतै-र्वेनं हत मच्युत निंदया ॥ ३४ ॥ એ શ્લોકમાં એવું કહ્યું કે, તે વિષ્ણુની નિંદા કરતો તેથીજ માર્યો ગયો.

રાજ્યમાં ચોરી થઇ શકતી નહોતી. અને તેના મુઆ પછી પ્રજાને ચોર લોકોએ હેરાન કરી, એવી રીતે તેના રાજ્યના અંદાજસ્ત વિષે તો તારીફ લખી છે.

બહુ દિન સૂધી શોક તજે નહિ, કુટે કરે કલ્પાંત;  
નવરંગીએ સુનિથાને પછિ, કલ્પું જઇ એકાંત.

મનનો. ૧૨

### પદ ૧૨૮ મું. દશી ૯ મી.

માનવિયો મરનારને નવ રોશો રે;

રોયે લાભ નથી લવલેશ, ખાલી આંખ ખોશો રે;

ધીરજ મનમાંહી ધારજો, નવ; હમયું કુટિને રોતાં હમેશ ખાલી. ૧

નરનું ધાર્યું તો નથી થતું, નવ; એક ધાર્યું ધણીનું થાય; ખાલી.

સગળું અને તે તો સાંખજો, નવ; એનો એ કે નથીરે ઉપાય; ખાલી. ૨

જન મળીઆં જયે જેટલાં, નવ; નથી સાથે સડ સોડનાર; ખાલી;

એકે આવ્યાને એકે જેવું, નવ; નહાનાં મોટાંનો નહિ નિરધાર ખાલી. ૩

જન્મ્યાં તે સડ મરી જાયછે, નવ; નથી એમાં કરીરે નવાઈ; ખાલી;

કાળજી આળી ન કુટશે, નવ; ભેળાં થઈને ન કરશે ભવાઈ. ખાલી. ૪

જ્યાંજ્યાં ગમે ત્યાં તમે જુઓ. નવ; બહુ એવા બનાવ બનેલ, ખાલી;

પુત્ર મુઆ કંઈક પરણીને, નવ; ગુણવંતા ભણેલં ગણેલ. ખાલી. ૫

મેલી આળક એક માસનું, નવ; કંઈક માતાઓ પામી છે મરણ. ખાલી;

તે જોઈ દુઃખ તમે તજો, નવ; સ્મરો ઇશ્વર અશ્વરણ શરણ, ખાલી. ૬

રામ જેવા ગયા રાજવી, નવ; ગઈ સીતા સમી સતિ નાર; ખાલી;

કુંવર ગયા શ્રીકૃષ્ણના, નવ; સ્થિર કોઈ ન ઠર્યું આ ઠાર; ખાલી. ૭

દંડપુરીઓ ઉજડ થઈ, નવ; પાકી પૃથ્વીઓ પામી વિનાશ, ખાલી.

અગણિત પેઠિ ગઈ આપણી, નવ; નથી આપણે રહેવાનિ આશ. ખાલી. ૮

કેને સંભારીએ કાળજો, નવ; વળી કેની વિસારીએ વાત, ખાલી;

જન્મ મરણ નદી જળ સદા, નવ; રહે ચાલતું દિવસને રાત, ખાલી. ૯

હિમત ધારો હૈયા વિષે, નવ; આપો ખીજને ધીરજ એમ, ખાલી;

રડતાં દેખિને ખીજ રૂએ, નવ; માટે કરિયે એવું કદિ કેમ.	ખાલી. ૧૦
વીતી તે વાત વિસારજો, નવ; નહિ તો પામશે પીડા પંડ,	ખાલી;
રાખે હરી તેમ તો રહો, નવ; એમાં આનંદ પામે અખંડ;	ખાલી. ૧૧
અશાનીની પેઠે આરડી, નવ; તજો રોવા તણી તુછ ટેવ,	ખાલી;
રામ કરે તે રૂંડુ ગણો, નવ; ભજો દલપતરામનો દેવ;	ખાલી. ૧૨

### દોહરો.

સુનિથાને સમજાવિને, ગયો રાણિયો પાસ;  
ત્યાં જઈને ઉપદેશનાં, કથનો કર્યાં પ્રકાશ.

૧

### પદ ૧૩૦ મું. દેશી ૩૮ મી.

કુટ્ટી કુટ્ટીને કાયા દુખશેરે, થશે અંગમાંહી રોગ;	
દયા ન ઉપજો દેવને, હારે શીદ રાખો છો શોગ;	
સેજે થનારું તે થશે,	
સગાં સંબંધી સર્વે મળારે, શાને કરો છો સોર;	
કાળની આગળ કોઈનું, હારે જરી ચાલે ન જોર.	સેજો. ૨
જનમ્યો તે દિવસથી જાણવીરે, માથે મરવાની લાય;	
ધડિએ વધે કે ઘટે નહિ, હારે કરે કોટી ઉપાય.	સેજો. ૩
મોટા મોટા એ મરી ગયારે, ભીમ અર્જુન આદિ;	
કોઈએ હમેશાં રહ્યા નહિ હારે એવી રીતી અનાદિ.	સેજો. ૪
નહાનાં મોટાંનું નકી નહીરે, મરે માસે છ માસ;	
ગર્ભ ગળે છે ગોરી તણા, હારે કોઈ વર્ષે વિનાશ.	સેજો. ૫
નથી એ વાત નવાઈનીરે, રોજની છે એ રીત;	
તથી શોકાતુર શું થવું, હારે નેણે નિર્જાઓ નિત્ય,	સેજો. ૬
જુઓ કોઈ જાતના જીવડારે, જીવે એકજ જામ;*	
એવાજ છેએ આપણે, હારે તુલ્ય પ્રાણી તમામ.	સેજો. ૭

વિચાર આખો વિશેષછે રે, જેણે માણસ જાત;	
રહેવું તેની રૂચિ ઉપરે, હારે વધતી કરવી ન વાત.	સેજે. ૮
કર્તારને ગમે તે કરેરે, તેમાં રાખે જે રીસ;	
શત્રુ તે સર્જનહારનો, હારે એને કોપે છે ધસ.	સેજે. ૯
પડે ખરીને જેમ પાનડારે, નવાં આવે નિદાન;	
તેમ આ લોકો તમામ છે, હારે એનું કશું અભિમાન.	સેજે. ૧૦
લાખો કરોડો વર્ષ વહિ ગયારે, ચાલ્યો આવે છે ચાલ;	
બહુ ઉપજ્યાને બહુ ખખ્યા, હારે એવો ખોટો છે ખ્યાલ.	સેજે. ૧૧
ખોટામાંથી ખરું ખોળજેરે, જનો કરિને જતન;	
દક્ષપતરામના દેવનું, હારે ભાવે કરજો બજન.	સેજે. ૧૨

### દાહિરા.

એમ શિખામણુ દહ ગયો, નવરંગી નિજ ઘેર;	
વેન તણા દરબારની, પછીથી શી થઇ ખેર.	૧
જે વિપ્રો એ વેનને, દીધું મૃત્યુ દાન;	
વેન અંગનાને વળી, ઉપજાવ્યાં સંતાન.	

### પદ ૧૩૧ મું. દેશી ૮ મી.

વામા* અંગનો સુત ઉપજાવ્યો, તેનું નામ નિષાદ ઠરાવ્યો;	
*વળી અર્થે એ નામે સુતાજ, દક્ષિણાંગનો સુત પૃથુરાજ.	૧
ગાદી વારસ કુંવર નિષાદ, મોટી વયનો થયો ત્યાર બાદ;	
તેણે જાણ્યું વેન વૃત્તાંત, રાખ્યો વેનનો મનમાં મતાંત.	૨
ધાર્યું આપનું વાળવા વેર, ઝાઝૂ વિપ્રો ઉપર ધર્યું ઝેર;	
વેદ ધર્મમાં વૃત્તિ ન રાખે, ભાપા મુખથી ભયંકર બાખે.	૩

\* વિનિશ્ચિત્યૈષમૃષયો, વિપન્નસ્યમહીપતે: ॥

મમંથુરૂંતરસાતન્નાસીદ્ગ્હકોનર: ॥ ૪૨ ॥

નિષિદેત્યબ્રૂન્તાન, સનિષાદસ્તતોઽભવત્ ॥

કહો ટિલવું જે મારિએ એક, જમે પાછળ ટિલવા અનેક;	
મળે આપણને પુણ્ય એમાં, શેનું પાપ કહો ભાઈ તેમાં.	૪
અભિષેક થયાથકિ પહેલો, વિપ્રે જાણ્યું જે મનનો છે મેલો;	
પૃથુરાજ મળ્યો વિપ્ર સંગે, અવનીશ થવાને ઉમંગે.	૫
સમજાવ્યા બધા સરદારો, મોટી મેળવી ફોજ હજારો;	
તાક્યા એકદમ કરવા તગાદો, જાણી વાત નાહો રાયજાદો.	૬
પહાડી લોક વિષે જઈ પેડો, બહુ ફોજ જમાવીને બેડો;	
પૃથુરાજ સાથે જુદ્ધ કરવા, આવ્યો ધરણીપતીપણું ધરવા.	૭
સજી સેના પંજી પૃથુરાજે, નીકળ્યો જુદ્ધ કરવાને કાજે;	
બંને તરફથી થઈ ત્યાં ચઢાઈ, લખવા જેવિ કીધી લડાઈ.	૮
જુદ્ધમાંહિ મહારથી મળિયા, કોઈથી નવ જાય તે કળિયા;	
સજ્યાં બખતર પાખર ટોપ, કરે એક બીજા પર કોપ.	૯
અસ્ત્ર શસ્ત્ર અનેક પ્રકાર, હાથી ઘોડાતણી ઘણી હાર;	
વીર રસનાં વાગે રણતુર, શુણી શૂરાને ઉપજે શૂર.	૧૦
મહા નોખતના પડે ડંકા, મુછો મરડે વડા વીર વંકા;	
હરખે અંતરમાં આણિ ગર્વ, જાણે પામ્યા ઉજાણિનું પર્વ.	૧૧
કંઈક અસ્વાર ને કંઈક પાળા, ધરે પગ ત્યાં તો ધમકે રસાળા;	
પૃથુરાજે ધર્યું શિર જીવ, ફોજ ફેલાઈ ગઈ સરવત્ર.	૧૨

પદ ૧૩૨ મું. દેશી રપ મી.

યુદ્ધનાં પડી આયુદ્ધ ચોદા મળ્યા, ક્ષત્રિ રણક્ષેત્રમાં રાણિ જાયા;	
પુત્ર પ્રમદાતણો ખ્યાર મૂકી પડ્યો, કીધી લડવાને કુર્યાન કાયા.	ટક.

\* યમંગશેપુઃ કુપિતા, વાગ્વજ્રામુનયકિલ ॥

ગતાસોસ્તસ્યભૂયસ્તે નમંથુદૈક્ષિણંકરં ॥ ૧૯ ॥

અયંતુપ્રથમોરાજાં પુમાન્પ્રથયિતાયશઃ

પૃથુર્નામમહારાજોમવિશ્યાંતિપૃથુશ્રવાઃ ॥ ૪ ॥

इयंचसुदतीदेवी गुग्मभूषणभूषणा ॥

अर्चिनामवरारोहा, पृथुमवોवरुंधति ॥ ૫ ॥

કંઠક તો પરણીને તરત ઉડ્યા હતા, મીઠ્ઠો હાથથી પણ ન છોડ્યાં;  
કેસરી રંગ રંગીત વાધા કરી, જુદામાં પ્રીતથી ચિત્ત જોડ્યાં. યુ. ૧

પાછું વાળીને કોઈ પુંઠ પેખે નહિ મારે માર મુખ જોલ જોલે;  
મરણનો ભય તજી ચરણ સામા ધરે, જીવવું તે ગણે તરણ તોલે. યુ. ૨

ખાણનો બહુજ વરસાદ વરસે તહાં, શરિર શુરવીરને તીર વાગે;  
ભાન તનૂ નથી ધ્યાન છે યુદ્ધનાં, લોહિયાળાય લડવાન લાગે. યુ. ૩

એક જો હાથ ભેદાંધ હેડો પડે, એક હાથેજ આયુધ ધારે;  
ધન્ય છે ધન્ય છે ધર્મ ક્ષત્રી તણો અમર આકાશે એવું ઉચારે. યુ. ૪

કંઠક હેઠા પડ્યા તરફડે પૃથ્વી પર, કંઠક ધડ શીષ જૂદાં પડેલાં;  
કંઠકનાં અંગ લેઈ ગીધ ગગને ચડે, કંઠકનાં ચક્ષુ ડાંચાં ચડેલાં. યુ. ૫

દેખી દારણ રણ કાયરો ડરિ મરે, ઉપજો શરને હરખ અંગે;  
સાચને જૂઠું થાય છે પારખુ, એમ મનમાં ગણિને ઉમંગે. યુ. ૬

પાછું પગલૂ ભરી પ્રાણ જે પરહરે, નરકમાં જાય થઇને નિરાશી;  
શત્રુ સન્મુખ રહિ શરિરને જે તજે, તરત તે થાય વૈમાન વાસી. યુ. ૭

હાથી ઘોડા ધણા ત્યાં પડ્યા તરફડે, ભડકીને કંઠક તો જાય ભાગ્યા;  
રથ ધણા રખડતા ભાગિ ભૂકા થયા, લોહીના ખાડા ભરપૂર લાગ્યા. યુ. ૮

છત્રના ખંડ થઈ દંડ જૂદા પડ્યા, છત્ર પતિ કંઠક પડિયાજ ફટા;  
ચામરો કંઠક ચુંથાઈ ચુંથા થયા, કનક છડિના થયા કંઠક ફટા. યુ. ૯

અસ્ત્રને શસ્ત્રના કંઠક કડકા પડ્યા, કંઠક આખાંજ રણમાં રખડતા;  
સિંધુડા રાગ ત્યાં ગાય છે ગાયકો. સાંભળી શરને શૌર્ય ચડતાં. યુ. ૧૦

બંદિજન વંશની જોલે ખિરદાવળી, શર સાખાશ સાખાશ કહીને;  
ક્ષત્રિના પુત્રને ખેલ આ ખેલવો, રણ વિષે અચળ ઉભાજ રહીને. યુ. ૧૧

લાખ લશકર વિષે એકલા જઈ અડે, તોય હમયાથિ નહિ હામ છૂટે;  
અવતર્યો તેહને મરવું તો અવશ્ય છે, એમ ગણિ લાખગણિ કીર્તિ લૂટે. ૧૨

ਪਛ ੧੩੩ ਭੰ. ਦਰੀ ੧ ਟੀ.

એમ અનેક મુઝા શુરવીરો, નિષાદ અંતે નાઠો;  
રાજ્ય મળ્યું નહિ તેથી તેને અવસર આવ્યો માઠો.

**‘પર્વતમાં જન્મ વશિયો પોતે, આરવટાં બહુ કરતો;**

હૂટે ચોરે ખાતર પાડે, રાત દિવસ રહે ફરતો.	૨
પૃથુ રાજને પછિ વિપ્રોએ, કીધો પટાભિષેક;	૩
સહ રધયતની મરણ રાખી, પૃથુએ કરી વિવેક.	૪
અતિ આગ્રહથી એકે કારજ, કદી ન એણે કીધું;	૫
સ્વેછાથી મંસાર વિષે, થા તું તે થાવા દીધું.	૬
જંગલમાં જન જ્યાં ત્યાં રહેતાં, ભમતાં મનમાં ભાવ્યાં;	૭
નિષાદના ઉરથી પૃથુરાજે, પુર ને ગામ વસાવ્યાં.	૮
પૃથુ રાજને લાયક પત્ની, કુળવાળી રૂપાળી;	૯
શોધી પણ મંસાર વિષે ક્યાંધ, ભૂમિમાં નવ ભાળી.	૧૦
અર્ચી લાયક વર અવનીમાં, એ પણ ન મળ્યો એવો;	૧૧
વિપ્રોએ મળિ એમ વિચાર્યું, કરવો ઉપાય કેવો.	૧૨
અર્ચીને પૃથુ રાજ સાથે, વિપ્રોએ રૂપરણાવી;	૧૩
તું લક્ષ્મી ને તે વિષ્ણુ છે, એમ કહી સમજાવી.	૧૪
કળિયુગ કરતાં કૃતયુગ કેરાં, કહો ધરમ એ કેવા;	૧૫
જીભ ન ઉપડે જે કેહેતાં, સંતાડી મૂક્ય જેવા.	૧૬
ક્ષિતિપતિએ ખેતર વાવેતર, સર્વ વિધે સુધરાવ્યાં;	૧૭
ધેનુ કરિ ધરણીને દોહી, અન્ન અધિક ઉપજાવ્યાં.	૧૮
રાજગૌર ને સારસ્વત, મરદેશિ તપોધન, વ્યાસ;	૧૯
ધત્ત્યાદિક વિપ્રોમાં રહ્યો, પુનર્વિવાહ પ્રકાશ.	૨૦
કષ્ટક નિયોગનો મત રાખ્યો, પુનર્વ્રજ નવ કીધું,	૨૧
સહ સહિની સ્વેચ્છા અનુસારે, પૃથુએ થાવા દીધું.	૨૨

૧. તસ્યવશસ્તુનિષાદા ગિરિકાનનગોચરા:

યેનાહરજ્ઞાયમાનો, વેનકલમષમુલ્બળં ॥ ૪૬ ॥

૨ સોમિષિકોમહારાજઃ સુવાસાસાધ્વલંકૃત ॥

પત્નયાઽર્ચિષાપલંકૃતયા, વિરેજેઽગ્નિરિવાપરઃ ॥ ૧૩ ॥

૩ ષષ્ઠિષ્ણેર્મગધતઃ કલામુવન પાલિની ॥

દ્યંચલક્ષ્મ્યાઃ સંભૂતિઃ પુરુષસ્યાનપાયિની ॥ ૩ ॥



## માગ ૧૨ મો.

પદ ૧૩૪ મું. દશી ૩ જી.

નૃપતિ પડયા પછી નવરંગીએ સાધારણ સ્થિતિ રાખીજી:	
લોક અદેખા દેખી ખમે નહિ, વિભૂત વેચી નાખીજી-	૧
દાસિયો દાસ વિદાય કર્યા, અને દંપતિ ધરમાં દીસેજી;	
મન માન્યાં ખાનપાન કરે પણ છત ન જણાવે અતિશેજી.	૨
અગ્નિહોત્ર હોમે અહોનિશ વણિ, શિવ પૂજા કરે સ્નેહજી;	
શ્રાદ્ધ કરી પૂર્વજ સંતોષે રૂદ્રાક્ષ રાખે દેહેજી.	૩
સજ્જનની નિત્ય સોખત રાખે, વેદ ભણે ને ભણાવેજી;	
અંતરમાં અતિ લોભ ન રાખે, જરિએ ન ગર્વ જણાવેજી.	૪
કમળા પણ નિત્ય અભ્યાગતને આપે અન્નનું દાનજી;	
પતિવ્રતા વ્રત કોણુ પાળશે, સંસારમાં તે સમાનજી.	૫
દિવસ દિવસ પ્રતિ વધતો પરસ્પર દંપતી સ્નેહ દેખાડેજી;	
કોઈ કોઈને કડવાં કથનો કહિ, દૂખ્યાં નહીં કોઈ દહાડેજી.	૬
એક બિજાં પર મોહિત થઈને અમૃત દષ્ટિએ દેખેજી;	
ચાર આંખો એકઠી કરિ બેસે ત્યાં, લખો મળ્યાં ધન લેખેજી.	૭
હાસ્ય વિનોદ કરે હર ઘડિએ, કૌતકમાં દિન કાઢેજી;	
પત્ની પતિ પરિપૂરણુ પામ્યાં, આનંદ અંતર ટાઢેજી.	૮
હે પ્રિયા હે પ્રિયા કહિને બોલાવે ને, આલિંગન કરે અંગેજી;	
કોક કળામાંહિ કસર ન રાખે, રાચે પરસ્પર રંગેજી.	૯
વેન છતાં જ્યારે સીમંત આવ્યું, ઉત્તમ ઉત્સવ કીધોજી;	
મહીપતિએ ભલું કીધું મોસાળું, માલ અમૂલિક દીધોજી.	૧૦
બપો વરસ પ્રતિ બાળક જનમ્યું, વંશ થયો વિસ્તારજી;	
ભાગ્ય ભલાં કમળાનાં વખાણે, નગરી તણાં નર નારજી.	૧૧

કમળાએ પુત્ર પાંચ પ્રસવિયા ને, પુત્રી પ્રસવી એકજ;  
અતિ આનંદે ઉછેરિયાં અને, લાડ લડાવ્યા અનેકજ.

૧૨

દાહરો.

આળસ ઉંઘ ઉદાસમાં, મૂરખની ઘડી જાય;  
ઉદમમાં આનંદમાં, રહે સુખણુ સદાય.

૧

પદ ૧૩૫ મુ. દશી ૨૪ મી.

- જે જે ધડીયો સુખણુની જાય, રૂડી રળાઆમણી;  
દિન દિન દિલમાં દેખાય સદાય, વિવાની વધામણી. ૨૬.
- હાઈ હરખ ભર્યું ભાળિયેરે, હસતુંજ મોહું હમેશ;  
પરગટ આંખ રૂપાળિયેરે, વરસે અમૃત વૃષ્ટિ વિશેષ. ૩૬. ૧
- કડવું કથન કોઈ જો કહેરે, રેશ ન રાખે રીસ;  
હશી ટાળીને ખુશી રહેરે, દેખે હરખ ભરી દશે દીશ. ૩૬. ૨
- ભણે ભણાવે ભાવથીરે, ગમતથી ગાય ગાન;  
ચિત્ર રચે રૂડા રચાવથીરે, કાંતો કવિતા કહે ગુણે કાન. ૩૬. ૩
- કોટિક જન સુખ કારણેરે, આણીને ઉરમાં ઉમંગ;  
ધંધો ધરે રહી ધારણેરે, એને અંગ અપળતા અભંગ. ૩૬. ૪
- સદગુણના શણગારથીરે, બણી ઠણી રહે ખેશ;  
વસ્ત્ર ધરે સુવિચારથી રે હાઈએ હોય દીવાળી હમેશ. ૩૬. ૫
- ઝળમળ ધર સ્વચ્છ ઝળમળેરે ફેરે સુગંધી ધૂલ;  
તરિયાતોરણ દીસે ટોડણેરે, આગળ આંગણે શોભા અમુલ્ય. ૩૬. ૬
- ક્ષેપે લાખેણા દિન લખનારે, વાજાંત્ર વાય વિચિત્ર;  
શબ્દ ન ગુણે અપશુકનનારે, પદે પ્રભુ ગુણ પોથી પવિત્ર. ૩૬. ૭
- ગણપતિ ઇછાએ જે જડેરે, પોતે ગણે પકવાન;  
સઉજન સ્નેહ સરસ વડેરે, જમે જુગતી થકી જેમ જન. ૩૬. ૮
- આપે આપે મુખ ઉજળેરે, સ્વપ્ને ગમે નહિ શોક;

સાજન જેમ સજન મળેરે, રચે લાયક મંડળી લોક.	૩ડી. ૧૮
સંપની શોભે સંપતીરે, જુગતી જોવા જન જાય;	
સાકર સરખી સરસ્વતીરે, જણ એ કે વિવેકે વેહેચાય.	૩ડી. ૧૯
કંજુસપણુ કદી નવ કરેરે, ફેકટ રાખે ન કુલ;	
વિચારીને ધન વાવરે રે, તે તો પોતાની આવક તુલ્ય.	૩ડી. ૧૧
સાહેબી સંતોષની લહે રે, દિલ દરિયાવ દેખાય;	
કવિ દલપત કવિતા કહે રે, શિરપાવમાં પ્રીતિ પમાય.	૩ડી. ૧૨

### ઢાહરો.

પાંચે પ્યારા પુત્રને, બણાવિયા બલિભાત;  
કન્યાશાળાના ગુરૂ, વળતી બોલ્યા વાત.

૧

### ૫૬ ૧૩૬ મું. દશી ૩૮ મી.

નાંનકડીને મોકલો ને નિશાળે, વિદ્યાથી થશે બુદ્ધી વિશાળે.	નાંન. ૮૬.
બાળપણથી નિશાળે જો બેસે, પૂરા પંડમાં સદ્ગુણ પેસે.	નાંન. ૧
ભોળી મા મેલે છોકરાં ભમતા, લડે ને રડે રસ્તામાં રમતાં.	નાંન. ૨
કાંતો કંઠકની જઘ કરે આળો, કાંતો ગાવા શિખે બુંડી ગાળો.	નાંન. ૩
જાય ફેલથી લૂગડાં શટ્ટી, મેલાં ઘેલાં ફરે ચુથે માટ્ટી.	નાંન. ૪
કંઠક ધરમાં રમે તો કદાપી, તાત માતને મેલે સંતાપી.	નાંન. ૫
મળે નહિ તે ચિન્ને મોઢે માગે, લઘને રઠ પછી રડવાને લાગે.	નાંન. ૬
ખોટા હઠ નથી દેખી ખમાતા, તેથી માર મારિ તેની માતા.	નાંન. ૭
બણશે બણુતર જો બલિ ભાતે, શાણી સારી સાહેલી સંધાતે.	નાંન. ૮
શિખે શુદ્ધ શિખામણુ સારી, ચોપે ચિતમાં જુઓને વિચારી.	નાંન. ૯
દિસે બણી ગણી ડહાપણુ વાળી, સદાચરણથી ચાલે સંભારી.	નાંન. ૧૦
ચિતે ચેતી લેશે ચતુરાઈ, ઠગી નહિ શકે ઠગની ઠગાઈ.	નાંન. ૧૧
ગણી લક્ષ લેશે સારી ગમના, ભૂત પ્રેતની ભાગશે ભ્રમના.	નાંન. ૧૨
ધર્મ કર્મ કરે મન ધારી, સારાં શાસ્ત્ર શિખે સુખાકારી.	નાંન. ૧૩
સાચું સ્વર્ગનું સાધન શોધે, ખીજ બેહેનપણીને પ્રબોધે.	નાંન. ૧૪

જેથી જગતમાં શુભ જશ જામે, પૂરા પ્રેમથી પ્રભુપદ પામે. નાંન. ૧૫  
 માત તાતને મન થાય ગમતી, હુંડી ભાતે ભમે નહિ ભમતી. નાંન. ૧૬  
 આચરણુ એવાં ઉત્તમ આવે શાણી થઇને સાસરિયું શોભાવે. નાંન. ૧૭  
 હેતે હળા મળીને રહે હરખી, શોભે સતી સીતા સુંદરી સરખી. નાંન. ૧૮  
 તાત માતની કીરતીને તાજી, સારા સંસારમાં રાખે સાજી. નાંન. ૧૯  
 એતો આદરો વચન અમારું, તે તો અંતે છે હેતુ તમારું. નાંન. ૨૦  
 સારા શીક્ષક સડિને સુધારે, વારે વા વિવેક વધારે. નાંન. ૨૧  
 અને આજથી આગના આપો, સ્થિરતાથી નિશાળમાં સ્થાપો. નાંન. ૨૨  
 પુત્રી હોય પોતાને જો પ્યારી, સાડું શીખવીને કરો સારી. નાંન. ૨૩  
 કથ્યાં કથન સ્વદેશીને કામે, રૂડી રીતથી દક્ષપતરામે. નાંન. ૨૪

### ઢાહરો.

પુત્રી ભણુવા પાઠવી, પછિ કમળા સખિ સાથ;  
 નિશાળ નિરખી આવિને, કહે કંથને ગાથ.

૧

### પદ ૧૩૭ મું. દશો ૪૦ મી.

અમે આજ ગયાંતારે નિરખવા નિશાળે;  
 તે જુગતી જોતાંરે, તરત ચિંતા યાજે. ૧  
 બાળકીયો બેઠીરે, ભલી વિધ ભણુતી છે;  
 કોઇ બીજગણિતનાં રે, ગણિત તો ગણુતી છે. ૨  
 કોઇ નિર્મળ નીતીરે, વિવેકે વાંચે છે;  
 પ્રકરણુ તો જોમાંરે પૂરાં પાંચે છે. ૩  
 કોઇ લેખણુ લખનેરે, લખવા બેઠી છે;  
 કોઇ ઉડે વિચારેરે, પૂરી પેઠી છે. ૪  
 કોઇ ગરખી ગીતારે, હરીગુણ ગાતી છે;  
 કોઇ શિક્ષક પાસેરે, સમજવા જાતી છે. ૫  
 કોઇ ચતુરપણુથીરે, ચિતર ચિતરતી છે;

કોઇ તો ભલિ ભાતેરે, ભરત શુભ ભરતી છે.	૬
કોઇ પ્રશ્નો પૂછેરે, પરસ્પર પ્રીતેથી;	
કોઇ કવિતા કરતીરે, રૂડી રસ રીતેથી.	૧૭
કોઇ ખગોળ ગોળોરે, નજરે નરખે છે;	
સઘળા વિધ સમજીરે, હઠડે હરખે છે.	૮
કોઇ ખગોળ શિખેરે, ખરેખરી ખાંતેથી,	
કોઈ નકશો નિરખેરે, નચિત નિરાંતેથી.	૧૮
કોઈ વાતો વાંચેરે જુગતિ બહુ જેમાં છે;	
કોઇ પાઠ પઢેછેરે, તવારિખ તેમાં છે.	૧૦
કોઇ કળા કુશળતારે, શિખે છે સજ થઇને;	
કોઈ પ્રયોગ બનતારે, જુએ છે ત્યાં જઇને.	૧૧
કોઇ તો ગ્રામાંતરે કે મનધી માપે છે.	
કોઇ પુરં ભણીનેરે, પરીક્ષા આપે છે.	૧૨
કોઇ ભણી ગણીનેરે, બિજીને ભણાવે છે;	
કોઇ વાદ કરીનેરે, વિચાર જણાવે છે.	૧૩
કોઇ ચંચળ ચતુરારે કે, નાજુક નહાની છે;	
કોઇ તો વિદ્યાનીરે, અધિક અભિમાની છે.	૧૪
કોઇ સદ્ગુણ વાળીરે કે, સમજી સારી છે ;	
કોઇ પુત્ર બરાબરે, પિતાને ખ્યારી છે.	૧૫
કોઇ લાયક ગુણનીરે કે લક્ષણવંતી છે;	
કોઇના તન ઉપરે, કે વસ્ત્ર વસંતી છે.	૧૬
કોઇ સારા ધરનીરે કે, રંગે રૂડી છે;	
કોઇના કરમાંડીરે, ચળકતી ચૂડી છે.	૧૭
કોઇ દિલની ડાહીરે, ભલીજ ભણેલી છે;	
કોઇ લાડકવાઇરે કે, કોઇ અલખેલી છે.	૧૮
કોઇ મીઠા ખોલીરે, ઉમરમાં મોટી છે;	
કોઇને વળિ કાનેરે, અમુલ્ય અકોટી છે.	૧૯

કોઇ કેળ સરખીરે કે, કોમળ વયની છે;	
કોઇ મૃગ સરખીરે કે, નિર્મળ નયની છે.	૨૦
કોઇ કેશ સમારીરે કે, વેણો ગુંથી છે;	
કોઈ તો સમજેછેરે કે, શોભા હુંથી છે.	૨૧
દીકરીઓ જાણેરે કે, છે સઉ દેવતાણી;	
ઉપમા શી આપુંરે, ઘટિત એથીજ ઘણી	૨૨
જગદેવ દયાથીરે કે એવી દીકરિયો;	
ધન્ય છે જનનીનેરે કે, ઉદરે અવતરિયો.	૨૩
જેના જશ જગમાંરે, વિવિધ વખણાયા છે;	
ગુણ દલપતરામેરે, ગણી ગણી ગાયા છે.	૨૪

### દોહરા.

વળતી તે નવરંગીએ, વિચારીને ઉર વાત;  
પોતા સરખાં શોધીને, નોંખી બાંધી નાત.

### પદ ૧૩૮ મું. દેશી ૧ લી.

પોતાના સરખાની સાથે, નોંખી બાંધી નાત;	
મન માન્યું પૂરું સુખ પામી, કસર નહિ કોઇ વાત.	૧
ઇશ્વર કોઈનું અડયું ન રાખે, સઉના પૂરે કોડ;	
કમળાના સુતને કન્યા મળિ, જડતે જડતી જોડ.	૨
પાદર વણુઝારાનું ધી, સોંઘું લેવાને માટે;	
એક એક ગાડવો ઉપાડી, વળિયાં પાછાં વાટે.	૩
કમળાનો પગ ખાડામાં, ખસતાં આવ્યું અડળડીયું,	
કુટ્યો ગાડવો ને ઘૂત સઘળું, પૃથવી ઉપર પડીયું.	૪
ખમા ખમા કહિને ખંખેર્યું રજે ભરાયાં ચીર;	
કહે વાલી તુજને કાંઇ વાગ્યું, પુછે નહુંદનો વીર.	૫
ખી ઢળિયું તો બલા ગઇ, તુજ અંગતણો એ મેલ;	

તુજને વાગ્યું નહીં હોય તો, નથી તુકસાન થયેલ.	૬
કહે તો બાટે ગાડી લાવું, જો ન શકે તું ચાલી;	
તુજ કરતાં પૈસા નથિ વહાલા, તું પૈસાથી વહાલી.	૭
અરે પ્રિયા જો રળવું ખપવું, વિચરી વાટે ધાટે;	
તે પોતાની સ્ત્રીને માટે કે હૈયાને માટે.	૮
એમ કહી ઉમળકાથી, આલિંગન સ્ત્રીને લીધું;	
છાતી સાથે દબાવીને વળિ, કપોળ ચુંબન કીધું.	૯
સ્મરણ થયું બેઠું કુટ્યું હતું, એના એ આ ખાડા;	
અરે પ્રભુ એવા પણ મારે, હતા દુઃખના દહાડા.	૧૦
બાધ મને મગ્યો નવ દેતો, પૈસો ખાવા બોર;	
પિયુ પાસે પૈસો માગું ત્યાં, મુજને આપે મહોર.	૧૧
નૃપનો વૈકુંઠ વાસ થજોજો, મુજને ફરિ પરણાવી;	
કસાઈવાડામાંથી મુજને, કૃપા કરી છોડાવી.	૧૨

### પદ ૧૩૯ મું. દેશી ૩ જી.

પુત્ર પછી પરણાવા માંડ્યો, કમળાએ બહુ કોડેજી;	
સુતને શુભ રીતે શણગારીને, બેસાર્યો વર ઘોડેજી.	૧
સરસ કસુંબલ સાડી ઓઢી, મોડ મસ્તકે ધાલીજી;	
કરમાં રામણદીવો લઇને, મંગળ ગાતી ચાલીજી.	૨
વિપ્ર તણી વિધવાઓ ખીજી, બળી મુઠ ધરિષાએજી;	
અળગિ રહી આંગળિયો ચીંધે, કરી નજર કમળાએજી.	૩
કમળા ત્યાં મનમાંડી કહે છે, ઝખ મારો શંખણિયોજી;	
દુઃખ વેઠી દહાડા કાઢો છો, વળી રહી વાંઝણિયોજી.	૪
મારે તો આજ ધન્ય ઘડી, સોનાના સૂરજ ઉગ્યાજી;	
પુત્ર હરખથી પરણાવું, પરિપૂર્ણ મનોરથ પૂગ્યાજી.	૫
રાંડો તમે રંડાપો ગાળો, છણુ છણુ બાળો છાતીજી;	

ભલે મને આંગળીયો ચીંધો, લેશ નથી હું લગ્નતીજ.	૬
સુખ માફ દેખી ન શકો તો, ભરો આંખોમાં મીઠુંજ;	
આ ધશ્વરે મુજને સુખ આપ્યું, દુઃખ થોડા દિન દિહુંજ.	૭
કમળાએ પુત્રો પુત્રીને, પરણાવ્યાં શુભ પેરજ,	
વંશ તણો વિસ્તાર વધ્યો અને, થઈ રહિ લીલા લેહેરજ.	૮
સઉથી સરસ સંસાર ભોગવિયો, ધર્મ સાચવીયો શુદ્ધજ;	
શિવ શક્તીનું સેવન કીધું, ન કર્યું વેદ વિરુદ્ધજ.	૯
આયુષની અવધી પહોંચ્યા પછિ, વાસ કર્યો કૈલાસેજ;	
શિવ પાસે નવરંગી રહ્યો, કમળા પારવતી પાસેજ.	૧૦
સઉ દેવે સાળાશી આપી, ભલે જનમિયાં ભૂમાંજ;	
જન્મ ધર્યાનું સાર્થક કીધું, પ્રીતી રાખી પ્રભુમાંજ.	૧૧
જે પદવી રૂપિયો નહિ પામે, કે યજ્ઞ કરનારાંજ;	
તે પદવી નરનારી પામ્યાં, ભલાં સુભાગ્ય તમારાંજ.	૧૨
કળિન્દુગમાંહી તમારા જેવો, જે ધરશે શુભ ધર્મજ;	
તે પણ આ કૈલાશમાં વસશે, કાપી ભુતિક કર્મજ.	૧૩

### દોહરો.

વેનતણી નિંદા ઘણી, કૈકે કરિ તે કાળ;	
પાછળ પછી વખાણીઓ, જુઓ જગતનો ચાલ.	૧

### પદ ૧૪૦ મું. દેશી ૨૮ મી.

જુઓ જુઓ જગતનો ચાલ, અવળો એવો છે;	
કહે જીવતો જન જે કાળ, કપટી કેવો છે.	ટૂંક.
રામ ગયા રૂપિ આશ્રમમાં ત્યાં, મુનિયે કર્યું અપમાનરે;	
પાછળથી બહુ પુસ્તક રચિને, ગુણન કીધું ગાન.	અવળો. ૧
રૂપિપત્નીએ રમાપતીને, પૂજ્યા ગણી પવિત્રરે;	
રૂપિયે રોપ રૂદ્રમાં આણ્યો, ચરચું પછી ચરિત્ર.	અવળો. ૨



વેન નૃપતિને વિવિધ પ્રકારે ધર્યા અધિક ધિક્કાર રે;	
રાજર્ષી ન રહ્યો રાજને, વિશ્વ વિષે તે વાર.	અવળો. ૩
પણ પછિથી મનુએ મનુસ્મૃતિમાં લખ્યું વધારી લાજરે;	
પૂર્વે રાજ વેન થઇ ગયો, ૧રાજર્ષિ મહારાજ.	અવળો. ૪
કામનિ વશ કામનીઓ વિધવા, દીઠી દેશ મોઝારે;	
કામે ચિતહત થયો કૃપાળુ, વરાવિ વિધવા નાર.	અવળો. ૫
એમ મરમમાં મનુએ લખિયું, સમજે શાણા લોકરે રે;	
અણ સમજૂ અજ્ઞાનપણથી, કરે ૨૬જેતી ફેક.	અવળો. ૬
સારું કે નરસુ પણ ઉલટુ, લોક રૂઢીથિ લગારે;	
સાંભળિને ભોળાજન ભડકે, તરત કરે તિરસ્કાર.	અવળો. ૭
ધર્મા કરીને લડવા ઉઠે, વળિ રાખે બહુ વેરરે;	
જીલમ કરે જો બની શકે તો, ઝાઝું રાખે ઝેર.	અવળો. ૮
મળતો રહે જગતમાં તેનું, અયોગ્ય કૃત્ય ઢંકાયરે;	
જીઓ ન નિંદો, જોડ બેહેનને, પરણ્યો તે પૃથુરાય.	અવળો. ૯
પરમાર્થી પુરૂષોના કધકે, પળમાં લીધા પ્રાણ રે;	
આગળ જતાં વિચાર ઉપજ્યો, વળતી કર્યાં વખાણ.	અવળો. ૧૦
સમજૂએ સમજણમાં લેવા, બાળકના પણ બોલરે;	
સાર અસાર વિચાર કરીને, તેનો કરવો તોલ.	અવળો. ૧૧
પથરા સાથ પડેલો ક્યાંધ પણ, હીરો અમુલ્યરે;	
સાધારણ સમજણમાં તેમજ, તત્વ વિચાર અતુલ્ય.	અવળો. ૧૨
મોરોબાના મુખ આગળ, શાસ્ત્રીએ કહી કથાયરે;	
મોરોબા નિજ મનમાં સમજ્યા, પંડીતનો અભિપ્રાય.	અવળો. ૧૩

૧. રાજર્ષિ પ્રવર:પુરા । इतिमनुः राजर्षि એટલે પવિત્રરાજ, રાવણને કે કંસને, કે દુર્જેધન જેવાં દુષ્ટને રાજર્ષિ કહેવાય નહિ.

૨. ગ્યાલીલીઓ વગેરેને પણ એજ રીતે પ્રથમ ધિક્કાર કર્યો હતો, પણ બાછળથી વખાણ્યા.

## પદ ૧૪૧ મું. દેશી ૪૧ મી.

સમજી સર્વ કથાનો સાર, મોરાળાએ કર્યો વિચાર;	
નિરખી સુતાનું જાંખુ મૂખ, દિલમાં ઉપજ્યું એને દુઃખ.	૧
પછિ પોતાના મંદિરમાંય, સૌ શાસ્ત્રી બોલાવ્યા ત્યાંય;	
પૂછ્યો શાસ્ત્રતણે સિદ્ધાંત, સૌની બાગી મનની બ્રાંત.	૨
સૌ શાસ્ત્રીજન બોલ્યા વાણ, પરણે ૧વિધવા શાસ્ત્ર પ્રમાણ,	
પણ એવી રૂઢી નથિ આજ, હિંમત હોય તો કરજો કાજ.	૩
પ્યારી પુત્રીના સુખમાટ, હિંમત રાખી માથા સાટ,	
હો કદિ મુજને સંકટ થાય, પણ પુત્રીની પીડા જાય.	૪
જો હું પંગતખાર રહીશ, તેની ચિંતા નહી કરીશ,	
શિવની સેવા કરિશ સદાય, તે છે તરવાનો ઉપાય.	૫
વળતી શાસ્ત્રીને કહિ વાત, વર શોધી લાવો સાક્ષાત;	
વર જો મળે રૂકો વિદ્વાન, કોડે આપું ૨કન્યાદાન.	૬
શાસ્ત્રી કરવા ચાહ્યા શોધ, બહુ વિપ્રોને કીધો બોધ,	
માતાને કહે બાયાંબાધ, કરજો સારે ઘેર સગાધ.	૭
ઉત્તમ વર સ્વસાતી ગામ, નારાયણ બીડે છે નામ,	
મુનસફ આદિકનો અધિકાર, એને મળેલ વારંવાર.	૮
છે તે હાલ સનંદી વઝીલ, તેને વરવાનું મુજ દીલ;	
એ વર વરશે તો વરીશ, નહિ તો મહા દુખમાંહિ મરીશ.	૯
સ્વામિને કહી સઘળી વાત, તે પણ રૂદે થયા રળિયાત;	
વરને વિનતી કરી વિશેષ, દીધો ઉપકારી ઉપદેશ.	૧૦
કીધી તેણે વાત કપ્પલ, પછી ત્યાં વેહેર્યાં દેશળ ફલ;	

૧. અધ્યાય ૧ લે ॥ કૃતં તુ માનવા ધર્મા સ્વેતાયાં ગૌતમા સ્મૃતાઃ ॥  
દ્રાપેરે શંખ લિખિતાઃ કલૌઃ પારાશરાઃ સ્મૃતાઃ ॥ ૨૪ ॥ इति पारास्वर स्मृतौ.

૨. પુનઃજન્મમાં શાસ્ત્ર પ્રમાણે કેવી રીતે ક્રિયા કરવી તથા કન્યાદાન કેણે  
હેવું, ઈત્યાદિ ખુલાસો, “ વિધવા વિવાહ ” નામનું પુસ્તક અમદાવાદમાં છપાયું  
છે તેમાં છે.

સંવત ઓગણિસેં બાવીસ, માગશર શુદ્ધિ પાંચમ ગુર દીશ.	૧૧
વિધવાલમ કયાં ભલિભાત, જુગતે કરી જમાડી નાત;	
જમવા ૧આવ્યા થોડા લોક, ખીજ રહ્યા ધરીને શોક.	૧૨
ધન્ય ધન્ય મોરોબા પિતાય, ટાળી પુત્રીની પીડાય;	
ચાહિને નવો ચલાવ્યો ચાલ, રહેશે કીર્તિ ઝાઝા કાળ.	૧૩
એમ વખાણે ઝાઝા લોક, કધકે નિંદા કીધી ફોક;	
પુનર્વિવાહોત્તેજક નામ, સભા સ્થાયી છે મુંબાઈ ગામ.	૧૪

### હોહરો.

સુર સભાસદ તેહના, રાવ રૂડા ગોપાળ;  
એઓને અર્પણ કર્યું, રચિ આખ્યાન રસાળ.

### પદ ૧૪૨ મું. દશી ૪ થી.

અર્પણ કીધી મેં આ પોથી, તેનું નામ શુણે મુજ મહોથી.	અર્પણ.
પુર મુંબઈમાં પુનર્વિવાહોત્તેજક સભા સ્થપાઈ;	
સભાસદો સદ્ગૃહસ્થને, શાસ્ત્રી પણ થયા સહાઈ.	અર્પણ. ૧
ગુણિજન દિજ ગોપાળરાવજી, બળ્યા બલી ખુદ્ધિ લાવી;	
જેણે અમદાવાદ વિષે એવીજ સભા ઉપજાવી.	અર્પણ. ૨
પૂનાના ચિતપાવન બ્રાહ્મણ, રિગવેદી રાજેશ્રી;	
શાખા તો શાકલ્ય અને, શાંડિલ્ય ગોત્ર છાજેશ્રી.	અર્પણ. ૩
ચિંતોપંથ જગતમાં ચલાવા, ફરનગીશ કહેવાયા;	
બાજીરાવ પેશવા પાસે, કીર્તિ અધિક કમાયા.	અર્પણ. ૪
એના અનુજ હતા હરિભાઉ, બાપુ ગોખલે પાસે,	
દશ હજારની જગીર પામ્યા, પોતાનેજ પ્રયાસે.	અર્પણ. ૫

૧. રા. ગોપાળરાવ હરિ જમવામાં હતા. તથા નારમન સ્કુલના બધા સ્કોલરો પણ હતાં.

\* સંવત ૧૮૨૨ માગશર વદ ૧ સંવત ૧૮૨૨ નવરાતરમાં.

સુત તેના ગોપાળરાવણ, જન્મ દિવસ કહુ જેનો,	
અઢારસેં ત્રેવિસ ઇસ્વીશન, ફેણુઆરિ તે તેનો.	અર્પણ. ૬
અઢારમી તારિખ ને વાસર, મંગળ મંગળ કારી;	
કુળદીપક કરણા સાગર, ઉપજ્યો જગમાં અવતારી.	અર્પણ. ૭
વેદાધ્યયન વિવેકે કીધું, સંસ્કૃતનો લઘુ સાર;	
ઈંગ્રેજ અભ્યાસ કરીને, મેળવ્યું માન અપાર.	અર્પણ. ૮
વીશ વરસની વયથી જેણે, કરી નોકરી સરકારી;	
ચઢતી ચઢતી પાયરીએ, પછી પામ્યા પદવી ભારી.	અર્પણ. ૯
સ્માલકાજ કોરટમાં આજે, અમદાવાદ મોઝાર;	
જે છે સાહિબ જજજ જુવો, પ્રતિમાસ સહસ્ત્ર પગાર.	અર્પણ. ૧૦
આ પુસ્તકથી એ સાહેબનું, મનરંજન કરી લીધું;	
અધિક મદદ એણે આપી, કવિનું મનરંજન કીધું	અર્પણ. ૧૧
જ્યાં સુધી આ પુસ્તક જગમાં, રહેશે ઠામોઠામ:	
ત્યાં સુધી આ ઉદાર નરનું, અવિચળ રહેશે નામ.	અર્પણ. ૧૨

### ઢાહરો.

આ આખ્યાન શુણ્યાંતાણું, શ્રુતીકળ કહું સમર્થ;	
શ્રોતાજન શુણ્ણે સહુ, વાત ન કરશે વ્યર્થ.	૧



### પદ ૧૪૩ મું. દેશી ૧ લી.

પૃથુરાજના પૂર્વજ રાજ, વેન તણું આખ્યાન;	
જે સાંભળશે તો તેને કળ, સો ગંગાજળ સ્નાન.	૧
પુત્ર વધે પરીવાર વધે વળી, વધે રિદ્ધ ને સિદ્ધ;	
આયુષ લાંબું ઇશ્વર આપે, વળી આપે નવનીધ.	૨
આ ઉત્તમ સુખકારિ કથાનો, મહિમા કહો ન જાય;	
કોટિક બ્રાહ્મણ ભોજનનું ફળ, આ સાંભળતાં થાય.	૩
નંદ તણો વસુદેવ તણો કે, દશરથનો મહિમાય;	
વેન તણો મહિમા એવો જેના સુત વૈકુંઠરાય.	૪

મોટા જન મોટાને કુવચન, કહેવા સમર્થ થાય;	
વાધે વાધ લડે ને વચમાં, છોટા છુંદામ જાય.	૫
કળિજુગમાં જો વેન તણી, કરશે નિંદા કોઇ પ્રાણી;	
પાપે તેની જીભ ભરાશે, જમડા જશે તાણી.	૬
વિધવા ધર્મ વરણુવ્યા છે માંહિ શ્રુતિ સંમતિ સમાન;	
વિધવાએ તો અવશ્ય કરીને. આ શુણ્વું આખ્યાન.	૭
ઓખાહરણ કુંવારી શુણ્શે, રાસલીલા પરણેલી;	
વિધવાઓ તો વેન તણું. આખ્યાન શુણ્ણ મન મેલી.	૮
ચૈત્રે ઓખાહરણ શુણ્ણ, ને માધે વેનચરિત્ર;	
માધવટો ન્હાયાસમ પ્રાણી, પળમાં થાય પવિત્ર.	૯
અડસઠ તીરથ ન્હાયાનું ફળ, પરિપૂરણ તે પામે;	
કોટી જનમનાં પાપ ટળે, તન તાપ વેદના વામે.	૧૦
રોગ દોષને કલેશ ટળે, નવ આવે તરિયો તત્ત્વ;	
ડાકણ શાકણ ભૂત નડે નહીં નડે નહિ ત્રડ ભાવ.	૧૧
સ્નેહ સહિત જન જે સાંભળશે, ઉત્તમ આ ઇતિહાસ,	
સુખ લેશે સંસાર વિષે વળિ, વસશે વૈકુંઠવાસ.	૧૨
જો આ પુસ્તક અષ્ટોતર શત, દયાથી દેશે દાન;	
તો તેને ફળ દાન કર્યાનું, સુવરણ મેરૂ સમાન.	૧૩
પ્રતિમાસે પૂનમને દિવસે, શુણ્ણશે સ્નેહ સહીત,	
એના ઉપર અખંડ રહેશે, પરમેશ્વરની પ્રીત.	૧૪
વેદ પુરાણ અને ઉપનિષદ. ખટશાસ્ત્રનો સાર;	
વેન તણું આખ્યાન વખાણું, યથામતિ અનુસાર.	૧૫
ગંગા જમના સરસ્વતીને, સાબ્રમતી ને રેવા,	
આ શુણ્ણશે તેને થઇ ચૂકી, સડી તીરથની સેવા.	૧૬
કથા પવિત્ર સમાપત કરતાં, કહે કવિજન કરજોડ;	
શ્રોતાજન સડી સ્નેહે બોલો, જય જય શ્રીરણુછોડ.	૧૭



પદ ૧૪૪ મું. દેશી ૪૨ મી.

### આરતી.

જય જય જગકર્તા, જય જય જગકર્તા,  
 ભગવત તું ભવભર્તા, હરકત સંહર્તા, જય દેવ જય દેવ; ટેક.  
 પૂરણુ પરમ પરાક્રમિ, પ્રભુ વિભુ પરમાત્મા;  
 સકળ કળાધર શ્રીમત, ધીમત ધર્માત્મા. જય દેવ જય દેવ. ૧  
 તું સચરાચર સ્વામિ, બળવંત બહુ નામી;  
 વિમળ મંડળ વિશ્રામી, ધન્ય અચળ ધામી. જય દેવ. ૨  
 તત્ત્વ સકળ ગુણુ તારા, સર્વથકી સારા;  
 અંતરજામી અમારા, પ્રાણુથકી પ્યારા. જય દેવ. ૩  
 કરુણા સુખકારી, નમું ખીરદ ધારી;  
 તેં ભવપાર ઉતારી, અગણિત નરનારી. જય દેવ. ૪  
 જય જય જનમન રંજન, બંજન ભવ બીતી;  
 પુરણુ પુણ્યે પામું, પ્રભુ તુજ પદ પ્રીતી. જય દેવ. ૫  
 જય કૌટિક જગ કારણુ, ધારણુ તું ધરણી;  
 તું સંકટ જળ તારણુ કહું શી શી કરણી. જય દેવ. ૬  
 તુજ મહિમા બહુ મોટા, શુભ તારી શક્તી;  
 સુરનર મુનિવર માગે, બલિ તારી બક્તી. જય દેવ. ૭  
 તું અદ્ભુત ઉપકારી, અકળ કળા તારી;  
 સકળ બજે સંસારી, ધ્યાન રહે ધારી. જય દેવ. ૮  
 તુંજ પરમ પિતૃ માતા, તું ભગતી શ્રાતા;  
 વિઘ્નેશ્વર વરદાતા, સ્મરણે સુખ શાતા. જય દેવ. ૯  
 રહું તારા ગુણુ રટવા, મહા સંકટ મટવા;  
 ધણા કુકર્મો ઘટવા, વિપત બધી વટવા. જય દેવ. ૧૦  
 હે હરી હરકત હરજે, કરુણા ધણિ કરજે;  
 અભય કરણુ આદરજે, હિર અરજી ધરજે. જય દેવ. ૧૧

તું ચૂરણ ચિત ચિંતા, બૂધર ભગવંતા;  
 સર્વ સ્થળે ત્રિલસંતા, ગંભીર ગુણવંતા.  
 હરવા અવિચળ ઠામે, હરિ કરુણા ઠામે;  
 આરતિ કિતમ આળે, રચિ દલપતરામે,

જય દેવ. ૧૨.

જય દેવ. ૧૩

—  
 શ્લોક.

અરુણંત કેશવં રામ નારાયણ  
 કૃષ્ણ દામોદરં વાસુદેવં હરિમ્ ॥  
 શ્રીધરં માધવં ગોપિકાવલ્લભં,  
 જાનકી નાયકં રામચંદ્રં ભજે ॥ ૧ ॥

રામચંદ્ર દેવકી જે.



## સહાયતા મળી તે.

આ પુસ્તક પ્રથમ પ્રગટ કરવામાં કેટલા એક સાહેબોએ મદદ કરવા સારૂ ધનામ દાખલ રકમો આપી, અને કેટલાએક પુસ્તકો રાખ્યાં તેઓનાં નામ, મેહેરબાન ડી. સી. હોપસાહેબે કેટલીએક મદદ કરી માટે તેમનો તથા આ નીચે લખેલા ગૃહસ્થોનો કિપકાર માનું છું,

૩૫૧૧૫. રકમો આપનારનાં નામ.	ચોપડીઓ રાખનારનાં નામ,	
૩૦૦) મેહેરબાન પાલીતાણાના ઠાકોર.	આનરેબલ શેઠ મંગળદાસ	
૨૦૦ રાવ. ગોપાળરાવ હરી,	નથુભાઈ ચોપડીઓ	૫૦
૧૦૦ વકીલ વાસુદેવ જગન્નાથ,	શેઠ લખમીદાસ ખીમજી.	૨૫
૫૦ પરી. બેચરદાસ અંબાઈદાસ,	શેઠ વીજબૂખણદાસ	
૨૫ રાવ. મહીપતરામ રૂપરામ.	હરીભાઈ	૧૦
૧૫ રાજેશ્રી રણછોડલાલ છોટાલાલ,	મોદી રૂપજી દારકાંદાસ,	૨
૧૫ રાજેશ્રી. બાબારાવ ભોળાનાથ,	શેઠ રામદાસ દામજી,	૫
૧૫ આજમ. કુંવરજી કાવસજી,	રાજેશ્રી નારણજી દુલભજી.	૧૦
૧૦ રાજે. માધરાવ વિષ્ણુ વાળે,	ભાઈ છોટાલાલ મનસુખરામ.	૫
૧૦ રાજે. માધવરાવ વિશ્વનાથ.	રા. રણછોડભાઈ કિદયરામ.	૨
૧૭ શેઠ કેવળભાઈ જ્યેષ્ઠ,		





## સ્વ. કવિ દલપતરામ ડાહ્યાભાઈ કૃત પુસ્તકો.\*

- ૧ અંગ ઉધારનો ઝગડો. કીંમત ૩ પાઇ.  
 ૨ કચ્છ ગરબાવળી. કીંમત ૫ આના.  
 ઇનામ અને લાઇબ્રેરી માટે મંજૂર.  
 ૩ કવિતા વિલાસ. કીંમત ૧૨ આના.  
 ઇનામ અને લાઇબ્રેરી માટે મંજૂર.  
 ૪ કીમીઆગર ચરિત્ર. કીંમત ૪ આના.  
 ૫ ગરબાવળી. કીંમત ૧ આનો.  
 ૬ ગુજરાતી પિંગળ. કીંમત ૨ આના.  
 શાળામાં ટેકસ્ટ બુક તરીકે મંજૂર થએલું.  
 ૭ જાદવાસ્થળી. કીંમત ૦૧ આનો.  
 ૮ દલપત કાવ્ય. ભા. ૧-૨. કીંમત રૂ. ૧૧  
 (દરેક ભાગનો).  
 ઇનામ અને લાઇબ્રેરી માટે મંજૂર.  
 ૯ કાર્પસ વિરહ. કીંમત ૧ આનો.  
 ૧૦ બાળ વિવાહ નિબંધ. કીંમત ૪ આના.  
 ૧૧ ભુત નિબંધ. કીંમત ૬ આના.  
 ઇનામ અને લાઇબ્રેરી માટે મંજૂર.  
 ૧૨ મિથ્યાભિમાન નાટક. કીંમત ૬ આના.  
 ઇનામ અને લાઇબ્રેરી માટે મંજૂર.  
 ૧૩ રાજવિદ્યાભ્યાસ. કીંમત ૧ આનો.  
 ૧૪ લક્ષ્મી નાટક. કીંમત ૩ આના.

૧૫ વચનવિવેક બાવની.

કીંમત ૦૧ આનો.

૧૬ વિદ્યાબોધ.

કીંમત ૪ આના.

૧૭ વેનચરિત્ર.

કીંમત ૬ આના.

ધનામ અને લાઘવેરી માટે મંજૂર.

૧૮ શામળ શતશાધ.

કીંમત ૩ આના.

૧૯ જ્ઞાતિ નિબંધ.

કીંમત ૨૧ આના.

૨૦ હુન્નરખાનની ચઢાઈ.

કીંમત ૧ આનો.

ધનામ અને લાઘવેરી માટે મંજૂર.

૨૧ સંપલક્ષ્મી સંવાદ.

કીંમત ૧ આનો.

ધનામ અને લાઘવેરી માટે મંજૂર.

૨૨ સ્ત્રી સંભાષણ.

કીંમત ૧૧ આનો.

૨૩ રાણીબના છંદ.

કીંમત ૦૧ આનો.

૨૪ જ્ઞાતિ નિબંધ.

કીંમત પાંચ આના.



\* [ વધુ હકીકત માટે સોસાયટીએ પ્રસિદ્ધ કરેલાં પુસ્તકોનું મોડું સચિપત્ર-આસિ. સેક્રેટરી, ગુ. વ. સોસાયટી એ સરનામે લખી-મંગાવો. ]

